

ANDHERA PAG
(Novel)

by

Sarwat Khan

Year of Edition 2015

ISBN 978-93-5073-622-7

₹ 200/-

نام کتاب : اندھیرا پگ (ناول)

مصنفہ : ثروت خان

پتہ : 76, O.T.C.Scheme, Radisson Hotel Road :

Udaipur, Rajasthan-313001 (India)

E-mail: khansarwat2301@gmail.com

Mob: 9414161121

سن اشاعت : ۲۰۱۵ء

صفحات : ۱۴۰

قیمت : ۲۰۰ روپے

مطبع : روشان پرنٹرس، دہلی-۶

Published by

EDUCATIONAL PUBLISHING HOUSE

3191, Vakil Street, Kucha Pandit, Lal Kuan, Delhi-6(INDIA)

Ph : 23216162, 23214465, Fax : 0091-11-23211540

E-mail: info@ephbooks.com, ephdelhi@yahoo.com

website: www.ephbooks.com

اندھیرا پگ

(ناول)

ثروت خان

ایجوکیشنل پبلشنگ ہاؤس، دہلی

(باب - ۱)

چاندڑے..... اندھیرا پگ..... چاندڑے..... اندھیرا پگ..... ہونہہ..... یہ بھی کوئی بات ہوئی۔ راج کنور نے بڑبڑاتے ہوئے آخری کروٹ لی۔ پھر سیدھی ہوئیں، دونوں ہاتھوں کی انگلیوں کو آپس میں پھنسا لیا۔ چڑ، چڑ، چڑ..... جسم کو آخری بل دے کر، بھرپور انگڑائی لی، نرم ملائم بستر کو چھوڑ کر جسم سمیٹا اور کھڑی ہو گئیں۔

کشاہہ کمرہ، زیرو واٹ کے بلب کی مدہم روشنی سے نہایا ہوا تھا۔ دیوار پر مونا لیسہ مسکرا رہی تھیں۔ راج کنور نے تصویر کو دیکھا، زیر لب پھیکا پن بکھرتا چلا گیا۔ پھر نہ جانے کیا بڑبڑائیں اور ایک گہری سانس کے ساتھ بہت کچھ اندر باہر کرنا چاہتی تھیں کہ اچانک سانس روک لی اور آہستگی سے باہر نکالی ہی تھی کہ اتنے میں بیار کا شور کھڑکیوں کے کواڑوں سے ٹکرا کر کمرہ کی سُرخی میں سرگوشیاں کرتا تحلیل ہو گیا۔ گویا اپنا وجود ہی گنوا بیٹھا ہو۔ دور کہیں گیدڑوں کی آوازیں، گلی کے کتوں کا رونا اور بلی کی غرّاہٹ۔۔۔ رات کی تاریک فضا میں، ان آوازوں سے حویلی کی پھننگیاں تھر تھرا اٹھتی تھیں۔ فرحت بخش فضا، حویلی کے درو دیوار سے سر پھوڑ کر، ڈیوڑھی میں بنی اُس کوٹھری میں جا کر قید ہو گئی تھی۔ کمرہ میں ٹک ٹک کی آواز پر راج کنور نے کان لگائے۔ نظریں سوئی پر جم گئیں۔ رات کے ڈھائی بجے تھے۔ سائڈ ٹیبل پر رکھے کالج کے سنہرے جگ سے گلاس میں پانی اٹنڈیلا، بس دو تین گھونٹ بھر۔۔۔ اُسے ہاتھ میں لے کر گولائی سے ہتھیلی اور انگلیوں کے درمیان گھماتے گھماتے اُس میں جھانکا تو آنکھوں کی پٹلیاں پھیلتی ہی چلی گئیں۔۔۔ پیشانی پر کئی موجیں اُبھر آئیں۔۔۔ چھوٹی بڑی رگوں میں دوڑتے لہونے، اپنی فطری رُو ش چھوڑ کر، جسم کو سانسوں کے نشیب و فراز کے حوالے کر دیا۔۔۔ اوہ! یہ بوسیدہ

گندی کوٹھری۔۔۔ یہ لائین کی تھر تھراتی لو۔۔۔ بان کی چٹائی اور اُس پر میلی گدڑی میں لپٹا، سمٹا، حسین جستمہ۔۔۔ بالکل ساکت۔۔۔ ہاں! جستمہ ساکت ہی تو ہوتا ہے۔۔۔ بالکل ساکت!!

انہوں نے گھبرا کر گلاس کو ٹیبل پر دے مارا۔ چھنا کے کی آواز نے کمرہ میں ہی دم توڑ دیا۔ اُسی کیفیت میں اُٹھیں اور کمرہ کی بالکنی کا دروازہ کھول کر باہر آ گئیں۔۔۔ گہری گہری سانس لینے لگیں۔۔۔ انہوں نے محسوس کیا۔۔۔ چاندنی کی نرم سفید چادر میں ملبوس کائنات پری پیکر بنی، اتراتی، شر ماتی خراماں خراماں آگے بڑھ رہی ہے۔۔۔ صادق کو رمالا پہنانے کی گھڑی جو آنے والی ہے۔ اس پری پیکر کے قدموں میں تارے جھلملا رہے ہیں، پُر وائی ہوانے خیر مقدم کے لئے پُروں کو پھیلا دیا ہے۔ وہ اُڑتی اُڑتی جب گیلری میں رکھے شاداب گملوں کے پاس سے گزری تو، پودوں کی ٹہنیاں جھوم اٹھیں۔۔۔ اور لہرا کر راج کنور کی پنڈلیوں سے ٹکرائیں۔۔۔ گویا انہیں بھی اس مدامتی فضا میں شریک ہونے کی دعوت دے رہی ہوں۔۔۔ راج کنور نے اب سانسوں پر قابو پالیا تھا اور چند لمحوں کے لئے ہی سہی، وہ اس فضا کا حصہ بننے کے لئے تیار ہو گئیں۔۔۔ وہ ٹھگیں اور نرم تپتہم سے ٹہنی میں لگے پھولوں کو ہاتھوں کے پوروں سے سہلانا لگیں۔۔۔ ایک پل میں اُن کے درمیان ایک ایسا رشتہ قائم ہو گیا، جس کو کوئی نام نہیں دیا جاسکتا تھا۔ وہ اُن پھولوں کو سہلاتے سہلاتے فضا کے پُر بہار جھونکوں کے ساتھ بہتی چلی گئیں۔۔۔

یہ مہکتے پھول، یہ ادھ کھلے غنچے۔۔۔ مُسکراتے، لہلہاتے ان پھولوں کو ان کے مکیں چھونے اور توڑنے دیں بھی یا نہیں۔۔۔ یہ سب کچھ منحصر ہے، اُن کی رضا پر۔ مگر حقیقت تو یہ ہے کہ ان خوشبوؤں کا رشتہ و ناطہ دل و دماغ سے اس طرح منسلک رہتا ہے کہ۔۔۔ انہیں روک پانا، ان کی راہیں مسدود کر دینا۔۔۔ کسی آلودگی کی باندھی ہوئی سرحدوں کی بندشوں کی دسترس میں نہیں۔۔۔ انہیں سرحدوں کو توڑتی، اس کائنات کی رگ رگ میں ساتی یہ نرم رَو بیار اور اس کے خوشگوار جھونکے۔۔۔ جب سمندر کے ہمراہ آسمانوں تک کا سفر طے کرتے ہیں تو صرف اس لئے کہ انہیں زمین کے ریزے ریزے میں سما جانا ہوتا ہے۔۔۔ پانی کی ایک ایک بوند۔۔۔ جو اجنبی و شناسا اور پختی و خجرتی کو صرف اس لئے شاداب کرتی ہے کہ اُسے نمودی کر مخلوطی تہذیب

کی تشکیل کر سکے۔۔۔ یہ کائنات اور اس کا نظام۔۔۔ یہ پانی۔۔۔ یہ ہوا۔۔۔ یہ سورج۔۔۔ یہ آسمان۔۔۔ سب بے حد منظم۔۔۔ لیکن اس کا محور۔۔۔ اس کا مرکز۔۔۔ یہ انسان۔۔۔ نہ جانے کیوں برہم برہم سا۔۔۔ ہمیشہ ہماتھی پر ہی کیوں آمادہ رہتا ہے۔۔۔!!! نہ جانے کیوں۔۔۔ کیوں۔۔۔ کیوں۔۔۔ س۔۔۔ س؟

”بوا۔۔۔ بوا سا۔۔۔ بوا سا۔“ ”کیا کرتی ہے روپی۔“ چھوڑ۔ میرا گلا گھٹ رہا ہے۔ باہیں ڈھیلی ہو گئیں۔ لیکن وہ چمکتی رہی۔۔۔ ”بوا سا!“ ”ہاں ہاں کہہ تو۔ آگے بھی بڑھے گی یا بوا سا بوا سا ہی کرتی رہے گی۔“ ”بوا سا! آج اسکول میں مجھے آل راؤنڈ بیسٹ پرفارمنس کا ایوارڈ ملا ہے۔“ یہ کہہ، وہ اسی طرح چمکتے ہوئے اپنی پھٹی سے الگ ہوئی اور ہرنی کی سی چوڑی بھرتی غائب ہو گئی لیکن دوسرے ہی پل بدستور اُپھلتے گودتے اپنے کمرہ میں سے چچھاتی ٹرائی لاکر راج کنور کے سامنے رکھ دی۔ وہ کچھ سمجھ پاتیں کہ کھکتی آواز میں بولی۔

”بوا آپ کو معلوم ہے۔۔۔ آپ کو کچھ نہیں معلوم۔۔۔ سنئے سنئے تو بوا۔ میں ڈانس میں فرسٹ آئی۔۔۔ ڈبیٹ میں فرسٹ آئی۔ بیسٹ اسٹھلٹ چٹی گئی اور اس سال این۔سی۔سی۔ میں آر۔ڈی۔ پریڈ کے لئے میرا نام سلیکٹ ہوا ہے۔۔۔ دیکھو یہ ٹرائی۔۔۔ اس نے بڑے ہی انوکھے اور دلنشین انداز سے اپنی بات مکمل کر کے مخروگی انگلی سے ٹرائی کی طرف اشارہ کیا۔

راج نے بڑی شفقت سے بھتیجی کو نہارا۔۔۔ اور پھر مصنوعی انداز میں منہ پھلاتے ہوئے کہا۔ ”اور پڑھائی میں۔۔۔؟ ابھی جملہ مکمل نہیں ہوا تھا کہ روپی نے بات کاٹتے ہوئے پھوپھی کے مصنوعی غصہ سے بنی سوالیہ نشان آنکھوں کو پڑھ کر پہلے تو ٹرائی کو احتیاط سے پاس رکھی میز پر رکھا پھر دونوں ہاتھوں میں پھوپھی کا چہرہ لے کر، ڈب ڈب کرتی آنکھوں سے دیکھتے ہوئے بڑے راز دارانہ انداز میں سرگوشی کی۔۔۔ ”یہ پڑھائی کس چڑیا کا نام ہے۔۔۔ میں تو جانتی ہی نہیں۔۔۔؟ بس پھر کیا تھا۔ راج کنور نے بھی اُسی سرگوشی والے انداز میں ہو ہو بھتیجی کی نقل اُتارتے ہوئے کہا۔۔۔ یہ اس چڑیا کا نام ہے۔“ یہ کہتے ہوئے انہوں نے روپی کا کان پکڑ کر مروڑنا چاہا ہی تھا کہ اُس نے اپنے آپ کو صاف بچاتے ہوئے بھرپور اعتماد کے ساتھ انگوٹھے سے نازک انگلی کو ملا کر ہوا میں لہرایا اور۔۔۔ زور سے دبایا۔۔۔ مہین سریلی سی چنگلی جی۔۔۔ چٹ۔۔۔ اور اسی کے ساتھ ہوا میں گونجا۔۔۔ دم خم والا لہجہ۔۔۔ ”اُس میں بھی ٹاپ۔“ روپی نے

ٹاپ پر اتنا زور دیا کہ کشادہ کمرہ کی اونچی چھت سے آواز ٹکرا کر گونج اٹھی۔

”اُرے میری بچی، میری بٹیو۔“ اور پاس بیٹھی بھوج سے مخاطب ہوئیں جو ایک ٹک یہ نظارہ بڑی شفقت و محبت سے دیکھ رہی تھیں۔۔۔

”بھئی بھابی سا! آپ نے تو کمال کی بچی پیدا کی ہے۔“ کہتے کہتے انہوں نے بھتیجی کو گلے لگا لیا۔ اُس کی پیشانی چومی اور اپنے گلے سے سونے کی بھاری چین اتار کر، بھتیجی کے گلے میں ڈال دی۔۔۔ ”یہ کیا بوا۔ سونا وونا مجھے نہیں چاہئے۔۔۔ پارٹی لوں گی۔ پارٹی۔۔۔ آپ کے شہر کے میک ڈونلڈ کا پڑا اور کولڈ ڈرنک کی چسکیاں۔ واؤ۔“ اُس نے چنچھارہ بھرا۔

”ضرور، ضرور۔ جو تم کہو گی وہی ہوگا۔ ہماری بٹیو کے لئے خوب شاندار پارٹی کریں گے۔ بھتیجی کو مطمئن کروہ بڑے جو شیلے انداز میں بھوج سے بولیں۔“ بھابی سا۔۔۔ اسے چھٹیوں کے بعد اپنے ساتھ شہر لے جاؤں گی۔ ایسی ٹیلیفونڈ لڑکی کو تو کسی بھی من پسند کالج میں ایڈمشن مل جائے گا۔“

”کسے دلویا جا رہا ہے، کالج میں ایڈمشن؟“۔۔۔ بھاری بھر کم آواز سن کر نند بھوج دونوں چونکی اور مُرد کر دروازے کی طرف دیکھا۔ کمرہ کے اندر داخل ہوتے ہوئے پنڈت رتن سنگھ پروہت کے چہرے کے تاثرات کا اندازہ لگانا مشکل تھا۔ دونوں نے اپنے اپنے پلوؤں کو سنبھالا۔ قاعدے سے تعظیماً کھڑی ہو گئیں۔

”براجے۔ بھئی سا!“ سفید کرتا، سفید کلف دار دھوتی، سنہری صافہ، پاؤں میں سنہری زری دار جوتیاں اور گھنی مونچھوں کے ساتھ پیشانی پر لمبا تک لگائے، لمبے چوڑے، اُجلے اُجلے، پنڈت رتن سنگھ، سیاہ رنگ کی پرانی چیر کی نقشین آرام گرسی میں سما گئے۔ نقش میں کئی جگہ گرد جمی تھی، جسے دیکھ کر دل اور نظر دونوں کو ٹھیس پہنچتی تھی، رتن سنگھ کو بھی پہنچی، لیکن انہوں نے فوراً اُسے نظر انداز کرتے ہوئے کمرہ پر اچھٹی سی نگاہ ڈالی۔ دونوں نند بھوج پھر سے اپنی اپنی جگہ بیٹھ گئیں۔

روپ کنور نے اُسی اعتماد سے اپنی ٹرائی اٹھائی تو باپ نے کہا۔

”بھئی، ہمیں بھی تو دکھاؤ، یہ ٹرائی۔۔۔ کون سے مقابلہ میں ملی۔“ باپ کی نظروں اور لہجہ میں پیار دیکھ کر، روپی کے چہرے پر پھر سے چمک آگئی۔ بہت ہی نپے تلے قدموں سے، باپ کے نزدیک آ کر، اپنی ٹرائی اُن کی جانب بڑھاتے ہوئے کہنے لگی۔۔۔ پتا جی، یہ ہمیں

”بیسٹ پرفارمنس“ کے لئے ملی ہے۔ باپ نے ٹرائی ہاتھوں میں تھامی، غور سے دیکھا، اور بیٹی کے سر پر ہاتھ پھیرتے ہوئے اُسے آشر واد دیا، اور کنکھیوں سے بیوی کی طرف دلکش انداز سے دیکھا۔ راج کنور، بھائی بھادج اور ان کے پیار کی نشانی کی کامیابی سے پیدا شدہ خوشگوار لمحات سے لطف اندوز ہو رہی تھیں۔ انہوں نے موقع دیکھ کر بات چھیڑی۔ ”بھائی جی۔۔۔ ہم روپ کنور کی ہی بات کر رہے تھے، بڑی ہوشیار بچی ہے۔ ہم تو کچھ بن نہیں پائے۔۔۔ چاہتے ہیں کہ اسے قصبے سے نکال کر شہر لے جائیں۔ اونچی شکشا دلوائیں، یہ ضرور ہمارے خاندان کا نام روشن کرے گی۔۔۔ دراصل بھائی سا! روپی میں ہم اپنی پرچھائیں دیکھتے ہیں۔۔۔ ہمیں خوشی ہوتی ہے کہ ہماری بھتیجی بالکل ہم پر گئی ہے۔“ انہوں نے پیار سے روپی کو دیکھا۔

بڑوں کو سنجیدہ گفتگو کی طرف مائل دیکھ کر، روپی ٹرائی لے کر اپنے کمرہ کی جانب بڑھ گئی، لیکن پھر کچھ سوچ کر پلٹی اور دروازے کی اوٹ میں کھڑی ہو، کان لگا کر اُن کی گفتگو سننے لگی۔۔۔ یہ باپ کی آواز تھی۔۔۔ ”ایسا کیسے ہو سکتا ہے راج۔ تم جانتی ہو، ہم مجبور ہیں، بھلا اپنی برادری میں پہلے کبھی ایسا۔۔۔“ بھئی سا!۔۔۔ پچھلی نے بیچ میں ہی بات کاٹ دی۔ ”زمانے کی دھارا بہت تیز ہے، لڑکی کو پیروں۔۔۔“ ابھی ان کا جملہ ادھورا ہی تھا کہ روپی کے کانوں میں کرسی کے ہتھے پر مگا مارنے کی ”دھم“ سے آواز آئی۔ اُس کے کانوں میں گرجدار آواز کے شول چھنے لگے۔ ”بس ہم نے کہہ دیا۔۔۔ دو مہینے بعد راج کنور کی شادی ہے۔ برابر کے پروہت ہیں۔ حویلی، خاندان، زمین، جائداد۔۔۔ سب کچھ ہے۔“ روپی کا ذہن شائیں شائیں کرنے لگا، دل بیٹھتا ہوا محسوس ہوا۔ ”اتنا بڑا فیصلہ، وہ بھی اس طرح اچانک۔“ وہ اوٹ سے نکل کر، دروازے کے بیچ و بیچ آگئی۔ اس نے دیکھا، رتن سنگھ نے گرسیوں کی دونوں ہتھیوں پر پورا زور دیتے ہوئے، گرسی اس طرح چھوڑی کہ وہ تھڑا اٹھی۔ پہلے، دوسرے پھر تیسرے قدم میں تو کمرہ سے باہر بیٹی کے روبرو۔

”سُنیے تو، یوں جلدی میں کوئی فیصلہ۔۔۔ اور بیٹی سے آنکھیں ملیں تو ایسا لگا، جیسے بادل گرے، بجلی کڑکی ہوا چلی اور بچہ سہا۔۔۔ وہ گھبرا کر بیٹی سے نظریں چرانے لگے، اتنے میں پشت سے راج کنور نے ہمت کر کے، جاتے ہوئے بھائی کا ہاتھ تھام کر، اپنے سر پر رکھتے ہوئے کہا۔۔۔ وہ برابر آچکی تھیں۔“ راکھی کی لاج کا واسطہ دیتے ہوئے کہتی ہوں، بھئی سا، اس بچی کو آپ مجھے دیدیں۔“ انہوں نے بھتیجی کو دیکھا، جو بے جان ہاتھوں میں ٹرائی لٹکائے، پکے فرش کو

پاؤں کے انگوٹھے سے گریڈنے کی کوشش کر رہی تھی۔

”شادی تو ہونا ہی ہے، کر دیں گے، وہیں کریں گے، جہاں آپ چاہیں گے۔“ بہن کے لمس، التجا بھرے الفاظ اور ریشمی دھاگے کی مضبوط گرفت نے رتن سنگھ کے تناسب اعضا کو مضطرب کر دیا۔ وہ لمحہ بھر کے، ٹھنڈی سانس بھری۔ بہن کی آنکھوں میں جھانکا، بیٹی کے انگوٹھے کی طرف دیکھا اور پھر نظریں بیچ کمرہ میں کھڑی، ڈھیروں سوالات کے جواب مانگتی ممتا پر پڑیں، کچھ سوچا۔ پیشانی کے بلوں میں کمی آئی۔ دھیرے دھیرے چہرے کی سختی غائب ہوئی اور سامنے رہ گیا۔۔۔ خاندانی روایتوں اور ورثوں کی گرفت میں، قید، مجبور باپ۔۔۔ جس کی تھکی ہوئی آواز بہن، بیٹی اور بیوی کے کانوں میں پڑی۔

”راج، آخر تم سمجھتی کیوں نہیں۔ ہمیں یہ سب کرنا پڑے گا، ورنہ برادری سے باہر کر دیئے جائیں گے۔ ہمارے پیشہ پر آئینے آئے گی۔ جمانوں کو کیا منہ دکھائیں گے۔ اُس کی پڑھائی کو لے کر پہلے سے ہی، قصبے کے لوگوں کا وردھ جھیل رہے ہیں۔ لوگ مذاق بنانے لگے ہیں کہ ”اب اس حویلی کی لگائیاں پنڈت بنیں گی۔“ اور تم آگے پڑھوانے کی بات کرتی ہو۔ تمہیں معلوم ہے، اس بات پر، پنچایت تک بیٹھ سکتی ہے۔ تم خود سوچو، تم تو بیاہ کر شہر چلی گئیں، جوائی سا بزنس میں ہیں۔ کر یا کرم، منتر و ڈھیا سے اُن کا اب کوئی لینا دینا نہیں رہا۔۔۔ لیکن ہم کہاں جائیں؟ دو بھائی اور ہیں۔ ان کے شادی بیاہ، بال بچے سبھی کچھ ہے۔ سب سے بڑا ہوں۔“ بیوی کی طرف دیکھتے ہوئے۔۔۔ ”آگ پچھا تو مجھے ہی دیکھنا ہے نا۔ آخر ایک کے پیچھے اتنے ہیں۔۔۔ یہ کہتے کہتے، رتن سنگھ بھاری گلے، ڈھیلے کندھے اور بوجھل قدموں سے اپنے کمرہ کی جانب بڑھ گئے۔

بہن کے کانوں نے سنا، آنکھوں نے دیکھا، نہ معلوم کتنا اور کیا سمجھیں، بس کچھ کسمسائیں ضرور لیکن نہ کچھ کر سکیں نہ کہہ سکیں، بس ٹکڑ ٹکڑ دیکھتی رہ گئیں۔ سب کچھ سُن، سمجھ کر، روپی، جیسے آسمان سے گری۔ ایک پھوپھی کی طاقت تھی وہ بھی یوں پست ہوتی نظر آئی۔ جوان خون اور وہ بھی لڑکپن کا، بس اُبال آگیا۔ سہمہ ہوا بچہ، اب غرّار ہاتھا۔

”میں پوچھتی ہوں باپو، آخر کب تک ہم اس سسٹم کی جینٹ چڑھتی رہیں گی۔ یہ تو کمیونسٹوں سے بھی بدتر ہے، ذہن، مشن، وژن۔ سب کا ناش کرنے والا۔“ اب وہ باپ کے

رُوبروتھی۔ ”جیو کی مرتیو، تو یہیں ہو جاتی ہے باپو، ہاڑھ مانس کے لوٹھڑے کو منٹھے نہیں کہتے۔ نہیں باپو۔۔۔ میں لوٹھڑا نہیں بننا چاہتی۔ مجھے ادھیکار چاہئیں۔ آپ نے تو شاستر پڑھے ہیں۔ کیا آپ نہیں جانتے۔۔۔ کیا سماج نہیں جانتا۔ خود شاستروں کی رچنا استری نے کی ہے۔ پھر ہماری کرنی مانتا بھی تو استری ہی تھیں۔ باپو، میں استری کی اُسی کھوئی ہوئی استھتی کی تلاش میں ہوں۔“

روپنی ایک سانس میں اتنا کچھ کہ گئی، جتنا اپنی پوری عمر میں اُس نے اپنے باپ سے نہیں کہا تھا۔ اس سے قبل کہ وہ اور کچھ کہتی رتن سنگھ حیرت و استعجاب کے ملے جلے انداز سے بیٹی کے ان تیوروں کو دیکھ سُن رہے تھے، بے حد سنجیدگی سے بولے۔۔

”مجھے پرستتا ہے کہ تمہارے گیان میں وِردھی ہوئی ہے لیکن بیٹی، جب اتنا کچھ جانتی ہو تو، یہ بھی معلوم ہوگا کہ سسٹم یوں اچانک نہیں بدلا کرتے۔ ہے کوئی لڑکی، جو اس قصبہ میں بارہ کلاسیں پڑھی ہو۔ ہم روشنی کی طرف اکیلے نہیں بڑھ سکتے۔ سب کو ساتھ لے کر بڑھنا ہوگا۔ کچھ آگئی ہے، لیکن بہت کچھ آنا باقی ہے۔ اس میں بہت سے لگے گا۔“ یہ کہہ کر رتن سنگھ لمبے لمبے ڈگ بھرتے ہوئے، وہاں سے روانہ ہوئے تو بیٹی نے ٹرائی اس زور سے پھینکی کہ وہ تیز آواز کے ساتھ ججتی ہوئی، رتن سنگھ سے پہلے زینہ اُتر گئی۔ اُسی کے ساتھ روپ کنور کے الفاظ ان کی سماعت میں گرم سیسے کی طرح اُنڈلتے ہوئے محسوس ہوئے۔

”تو مجھے بوا کے ساتھ بھیج کیوں نہیں دیتے۔ کہہ دینا۔ اپنے سماج سے مر مر گئی۔“

سھدرارانی تو بیٹی کو یوں تُرکی بہ تُرکی جواب دیتے دیکھ کر سن رہ گئیں تھیں لیکن جب رتن سنگھ نے اُن سے غصہ میں کہا کہ ”سنجھا لو، اپنی پُڑی کو۔ زبان لڑانا سیکھ گئی ہے۔“ تو وہ چونکی اور بیٹی کو گھڑ کی دی۔

”روپنی، کیوں اُول فُول بکے جا رہی ہے۔ باپ سے زبان لڑانے میں تجھے لاج نہیں آتی۔“

انہوں نے غضبناک ہو کر اسے گھورا۔

”ماں میں زبان نہیں لڑا رہی، بلکہ اپنے جنم داتا سے اپنا ادھیکار مانگ رہی ہوں۔“

سھدرانے ایک لمحے میں سوچ لیا کہ گرم خون سے ڈانٹ ڈپٹ ٹھیک نہیں۔ فوراً لہجہ بدل کر بولیں۔

”شانت ہو جا، بیو، ٹھنڈے مَن سے وِچار کر۔۔۔ ہمارے وِش میں کچھ نہیں ہے۔“

کہاں جائیں گے ہم، پُرکھوں کے دیئے اس آشرے کو چھوڑ کر۔ جات باہر کر دیں گے لوگ۔۔۔ حویلی کی طرف انگلیاں اٹھیں گی۔۔۔ جو نہیں ہوا وہ ہو۔۔۔۔

”اُٹھانے دو ماں۔۔۔ انگلی زیادہ دیر سیدھی نہیں رہ سکتی نیلی پڑ جاتی ہے۔ ہار کر اُسے نیچے کرنا ہی پڑتا ہے۔ آپ دونوں سمجھتے کیوں نہیں۔ کب تک ان جھوٹی مان مریداؤں میں جکڑے رہیں گے۔ کب تک ماں، کب تک باپو۔ آج کی لڑکی تو آسمانوں میں بکھر کر اُمر ہو رہی ہے اور آپ ہو کہ۔۔۔۔“

”تڑاخ۔۔۔ تڑاخ۔۔۔ تڑاخ۔۔۔ سھدرانے اس جرأت پر بیٹی کے گال لال کر دیئے۔

شور سُن کر منجھلی بہو نے رسوئی سے نکل کر اوپر جھانکا۔ آنکھیں چندھیا کر، کان لگا کر، ماجرا کیا ہے والے انداز میں سننے سمجھنے کی کوشش کرنے لگیں۔ بات معلوم تو تھی ہی، ذرا سی دیر میں سمجھ میں آگئی۔ اور کیوں نہ آتی۔ ایسے موقعوں پر عورت کی تیسری آنکھ، اور عقل کی کھڑکی کا دوسرا پَٹ پھٹا پھٹ کھل جاتا ہے۔ دل مچلا کہ وہاں جا کر منظر کے مزے لیں، لیکن جیٹھ کی موجودگی نے بیڑیاں ڈال دیں۔ آخر دل کا غبار تو نکالنا ہی تھا۔ خود کلامی سے یوں نکالا۔

”جیٹھ جی بھی، اونہہ! دُنیا کو دَرَس دیتے پھرتے ہیں اور آپ لڑکی کو پڑھوا کر دھرم بھر شٹ کرنے میں لگے ہیں۔ ہمارا پیر نہیں پڑتا بڑوں کے سامنے اور اُسے دیکھو، کسی کتر کتر زبان چلا رہی ہے۔ کل کی چھو کری۔“ انہوں نے برا سا منہ بنایا اور اُلٹے قدموں سے واپس چو لہے تک آئیں اور پتیلی میں پک رہی سبزی کا ڈھکن کھول کر اُس میں زور زور سے کچھ چلانے لگیں۔۔۔ بھگوان جانے، اس گل کی لاج بچے کی کہ نہیں، یہ ساسو ماں آج کہاں ہیں۔ شاید سو رہی ہیں، رات طبیعت ٹھیک نہیں تھی۔ ورنہ دیکھتیں اپنی لاڈلی پوتی کی زبان درازی۔“ سبزی کی چھن چھن میں ان کی بڑا براہٹ گھل گئی لیکن باہر سے مسلسل احتجاج ہو رہا تھا۔ روپنی کہہ رہی تھی۔

”مار لو ماں، جتنا چاہو مار لو، پر مجھے متی دے دو۔ بوا کے ساتھ بھیج دو۔“ یہ کہہ کر روپنی اپنی ٹرائی لے کر جھنجھلاتی، پیر پختی، اپنے کمرہ میں چلی گئی۔

”دیکھ لیا شہ کا نتیجہ۔ یہ سب تمہاری وجہ سے ہوا ہے۔“ رتن سنگھ بہن کی طرف عجیب تیوروں سے مخاطب ہوئے۔ اور دوسرے ہی پل گہری سوچ میں مبتلا ہو، پنے نکلے قدموں سے سیڑھیاں اُترنے لگے اور راج کنور کو تو اس وقت ایسا لگا جیسے انہوں نے ساکشات دیوی کے دَرشن

کر لئے ہوں۔ آج انہیں اپنے قصبہ کی زمین، آسمانوں کی طرف ہمکتی نظر آئی۔ چند لمحوں میں جیسے ہزاروں صدیوں کا مجموعی غصہ، اندوہ، دبا ہوا غبار آتش فشاں کے دہانے سے لاوا بن کر پھوٹ پڑا ہو۔ بھتیجی کے اشتعال انگیز احتجاج کو دیکھ کر ان کی خوشی کا تو ٹھکانہ ہی نہیں رہا۔ یہی وجہ تھی کہ ان تینوں کے گرما گرم مباحثہ میں حصہ لینا انہوں نے ضروری سمجھا اور بھائی کا تلخ لہجہ اور طنز کو بھی انہوں نے ملائم تبسم کے ساتھ قبول کر لیا۔

سجدہ رارائی نے ٹھنڈا سانس بھرا۔ شوہر اور نند کو بے بس نظروں سے دیکھا۔ سر پہ آنچل کو ٹھیک کیا۔ کمر سے ٹٹے چابیوں کے گچھے کو سنبھالا اور روپی کے تیوروں سے فکر مند، پڑمردہ چہرہ لئے مڑیں اور اندر جا کر مسہری پر بچھی چادر کی سلوٹوں کو درست کرنے میں لگ گئیں۔ ایک کونے سے چادر کو کھینچ کر درست کرتیں تو دوسری طرف شل پڑ جاتے، وہ اُسی طرف جا، وہی عمل دہراتیں تو بیچ میں شل آجاتے۔ آخر سلوٹیں بدستور رہیں تو انہوں نے جھنجھلا کر اُسے چھوڑ دیا۔۔۔ شاید چادر سکر گئی۔۔۔ پھر سر کھجانے لگیں آگے بڑھیں اور ناگہاں ٹیل پر قریب سے رکھے لیمپ اور گھڑی کو بے ترتیب کر دیا۔ پھر شاید تھکان کا احساس ہوا یا کیا؟۔۔۔ جسم کو مسہری کے حوالے اس طرح کیا جیسے وہ بے جان لوتھڑا ہو۔ خالی آنکھوں سے چھت کو گھورنے لگیں۔۔۔ پتہ نہیں وہاں کیا تلاش کر رہی تھیں۔۔۔!!



(باب-۲)

راج کنور بھتیجی کے لئے بہت کچھ کرنا چاہتی تھیں، لیکن بھائی کی مجبوری اور خاندانی دباؤ کی وجہ سے وہ ایک بار پھر پست ہو گئیں تھیں لیکن روپی کو لے کر، انہوں نے اب بھی ہمت نہیں ہاری تھی وہ اُس کے پیچھے کے پیچھے آئیں سرہانے بیٹھ کر، بالوں میں انگلیاں ڈال کر آہستہ آہستہ سہلاتے ہوئے اپنے لمس سے اُسے تسلی دینے کی ناکام کوشش کرنے لگیں۔ لمس کی تقویت سے روپی کا غبار جھرجھر کر بہنے لگا۔ ”بوا، میں مندر جاؤں گی۔ دیوی ماں سے پرا تھنا کروں گی، وہ کوئی نہ کوئی چمکا راؤ تھے کریں گی۔“ روپی کی سسکیاں بڑھتی ہی جا رہی تھیں۔

”نہ بٹو، نہ۔۔۔ یوں ہمت نہیں ہارتے۔ دیوی ماں کا آشیر واد تیرے ساتھ سدا رہے گا۔“ راج نے اُسے سینے سے لگا لیا۔ روپی ایسے دَبک گئی، جیسے چوڑا، مُرغی کے پروں میں سما جاتا ہے۔ پھوپھی کا آنچل بھینگنے لگا۔ اتنے میں دروازہ پر ہلکی سی آہٹ ہوئی۔ راج کنور نے دیکھا، بھابی سا، کھڑی ہیں۔ انہوں نے انگلی ہونٹوں پر رکھ کر بھابھ کو خاموش رہنے کا اشارہ کیا۔ روپی کی ماں سجدہ رارائی نے نپے تلے قدموں سے آکر آہستہ سے پائنتی بیٹھ گئیں۔ مایوسیوں کے سیلاب نے امیدوں کے گھنیرے سايوں کو ننگنا شروع کر دیا۔ سب خاموش تھے، مگر دیوار گھڑی کی ٹک ٹک ذہنوں پر ہتھوڑے برسا رہی تھی۔

راجپوتانہ کی شان و شوکت تشکیلی راجستھان میں ضم ہو گئی تھی لیکن یہ ضلع راٹھوڑ راجپوتوں کے راج پر وہتوں کے خاندانوں سے آباد تھا۔ بیکانیر سے کوئی پچاس کلومیٹر کے فاصلے پر ’دیش نوک‘ قصبہ کو کون نہیں جانتا۔۔۔ سب ہی تو جانتے ہیں۔ کیوں نہیں جانتے گے بھلا۔۔۔ یہاں چوہوں کا مندر جو ہے۔ یہ چوہے، جنہیں ”کابا“ کہا جاتا ہے، دیوی کرنی ماتا کے خدمت گار

”بیٹھو وں (مندر میں دیوی کے خدمت گار)“ کے مرنے پر پوچھو ہوں کے روپ میں جنم لے کر مندر کی رکھوالی کرتے ہیں۔ کہا جاتا ہے کہ بیسویں مہینے میں جب دیول بائی کے بچہ پیدا نہ ہوا تو، ایک رات انہوں نے خواب میں دیکھا کہ ایک لڑکی ہاتھ میں ترشول لیے کھڑی ہے، اور کہتی ہے۔ ”اے ماتا، میں تمہاری ہی کوکھ سے جنم لوں گی آپ فکر مند نہ ہوں میں اپنی مرضی سے باہر آؤں گی۔“ اس طرح جب ایکسویں مہینے میں بچی پیدا ہوئی تو لڑکے کی خواہش رکھنے والی اُس کی پھوپھی نے نوزائیدہ بچی کے سر پر دھیرے سے ہاتھ تھپتھپاتے ہوئے رُوکھے پن سے اتنا کہہ دیا۔۔۔ ”پھر پتھر ہی اُڑا“۔۔۔ یہ کہنا تھا کہ آن کی آن میں ان کی پانچوں انگلیاں آپس میں جڑ گئیں۔ سب پریشان ہوئے۔ کئی جتن کئے، مگر کوئی کارگر ثابت نہ ہوا۔ آخر پھوپھی نے اپنے بھائی سے کہا کہ۔۔۔ ”یہ لڑکی سنسار میں کچھ کر دکھائے گی۔“ یہی ہوا۔ روز بروز اس کے چپکنا بڑھتے گئے اور وہ ماتا کرتی کے نام سے مشہور ہوئی۔ کرتی ماتا کا یہی مندر قصبہ کے باشندوں کی معاشی حالت کو سنبھالے ہوئے ہے۔ دور دور سے معتقد اس کے درشن کو آتے ہیں۔ ”Season“ میں کچھ آمدنی ہو جاتی ہے، ورنہ ریگستانی علاقہ ہونے کے سبب، زرخیزی کیا ہوتی ہے، یہاں کے لوگ کم ہی جانتے ہیں کیونکہ بارش بھی بھگوان بھروسے ہی ہے۔ شہر سے کوئی موٹر گاڑی بھی نہیں آتی۔ پگلی سڑک جو نہیں ہے۔ لوگ اونٹ گاڑیوں سے کام چلاتے ہیں۔ لے دے کے ایک تالاب ہے۔ بارش ہوتی ہے تو فوراً لبالب بھر جاتا ہے، ورنہ سالوں سال سوکھا پڑا رہتا ہے۔ اس سال بھی یہ بھر گیا تھا۔

ہوایا کہ، ایک دن نہ جانے کہاں سے اُمر گھمڑ کر کالی گھٹائیں آگئیں اور دیکھتے ہی دیکھتے اندھیرا اچھا گیا۔ ہوا کے جھکڑوں کے ساتھ ایسا مینہ برساکہ پیاسی دھرتی منگل منگل ہو اُٹھی۔ بزرگوں کے چہرے کھل اُٹھے۔ پہلے ایسی بارش کب ہوئی تھی، وہ حساب لگانے لگے۔ ہر کوئی ہر کسی سے کہتے سنا گیا کہ ”واہ کیا جھوم کے آئی اور کیسی ٹوٹ کے برسی۔ آند آ گیا۔۔۔۔۔“ بچے گھروں سے باہر نکل آئے۔۔۔ کالے، گورے، ننگے، بُوچے۔۔۔ ایک ٹولی گلیوں میں چھبک چھبک کا شور کرتی تو دوسری کاغذ کی ناؤ چلانے کی ہوڑ، تو کسی کو کچڑ میں لوٹنے کا خمار، تو کسی کو خود بچ کر دوسروں کو بھگوانے کی مستی۔۔۔ ماؤں نے فوراً مال پُوئے بنانا شروع کر دیئے۔۔۔ چھٹن۔۔۔ چھٹن۔۔۔ پوریاں تلی گئیں۔۔۔ کچھ بچے اسکول گئے تو وہاں چھٹی ہو گئی، وہ اچھلتے

کو دتے، گھر آنے کے بجائے سیدھے تالاب کی طرف چلے گئے۔ اور بستہ ایک طرف رکھ، کپڑے اُتار، ننگ دھڑنگ، تالاب کے کنارے کھڑے بوڑھے برگد کی ادھیڑ ڈالوں پر سے پانی میں چھلائیں لگانے لگے۔ بس جب کبھی ایسا موسم آتا، برگد کا پتہ پتہ جھوم اٹھتا۔ بوڑھے برگد کو سہارا دیتی بد صورت مگر جوان کھبیجڑیاں لہ بھی لہلہا اٹھتیں۔۔۔ روپتی بھی اُس دن ماں سے چپکے سے اجازت لے کر حویلی کے داہنی طرف، کچھ فاصلے پر، ایک جھونپڑے میں رہنے والی اس کی سہیلی رمیا کے ہاں چلی آئی تھی۔

”کھٹ، کھٹ، کھٹ۔۔۔ ارے رمیا، اتنا اچھا موسم ہے اور تُو اندر یہاں کیا کر رہی ہے۔“ رمیا نے کواڑ کھولے تو روپتی نے اُسے کچھ اُداس پایا۔

”بُرا جو، روپ کُور جی۔۔۔ اُس نے کھاٹ کی طرف اشارہ کیا جس پر دھلی دھلائی گدڑی بچھی ہوئی تھی۔

”کیا یہ دن یہاں بیٹھے کا ہے، ماں سے آگیا لے کر بڑی مشکل سے آئی ہوں۔ معلوم تھا جی جاسا، شہر گئے ہوئے ہیں، چل برگد تک چلیں۔ سنا ہے وہاں جھولے پڑ گئے ہیں۔“ روپتی اپنی ہی دُھن میں مگن تھی، رمیا کی اُداسی دیکھنے کی فرصت کہاں تھی اُسے۔۔۔ پھر اُس کے پاس وقت بھی کم تھا، چپکے سے اجازت جولی تھی، اور پھر سب کی آنکھ بچا کر بھی آئی تھی اس لئے اُس نے رمیا کا ہاتھ پکڑا اور تالاب چلنے کی ضد کرنے لگی۔۔۔ رمیا اس کی بچپن کی سہیلی تھی، مگر شادی جلد ہونے سے وہ اپنا بچپن، لڑکپن سب میکے ہی چھوڑ آئی تھی اور پیاسے گھر آ کر بڑی ہو گئی تھی۔ سنجیدہ بھی رہنے لگی تھی۔ نہ چاہتے ہوئے بھی وہ چہرے پر خوشی کے تاثرات لا کر، سہیلی کے ساتھ ہو گئی۔۔۔ موسم واقعی اُس دن بڑا ہی خوشگوار تھا۔ ہر طرف پانی ہی پانی۔۔۔ دُھلے دُھلے، چھدرے چھدرے پیڑ۔۔۔ سرسبز و شاداب نظر آ رہے تھے۔ ”ارے روپتی، کیسے چلیں گے، راستہ تو بند ہے۔“ رمیا نے گلی میں ٹخنوں ٹخنوں بہتے پانی کو دیکھ کر دونوں ہاتھوں سے گھاگرا پنڈلیوں تک اونچا اٹھاتے ہوئے کچھ پریشانی سے کہا۔

”ایسے۔۔۔ روپتی نے اس پانی میں اتر کر ایسا چھپا کا لگایا کہ پانی کے ڈھیروں چھینٹوں نے رمیا کو بھگو دیا۔۔۔ روپتی کا یہ بچکانا روپ دیکھ کر، رمیا کا بچپنا بھی جاگ گیا اور دونوں اصرار کا خاص پیڑ

پانی میں چھبل چھبل، سُر پڑ کرتی، پانی کو چیرتی، اُچھالتی، کودتی، کداتی تالاب کی طرف چل دیں۔۔۔ لیکن ایسی گلیوں سے جہاں آمدورفت کم ہی ہوا کرتی تھی، تاکہ کوئی دیکھ نہ لے لیکن صاحب۔۔۔ اُس دن تو بچوں نے قصبہ میں اُدھم مچا رکھا تھا۔ ہر جگہ ٹولے کے ٹولے۔۔۔ یہی نظارہ آسمان میں بھی دیکھنے کو مل رہا تھا۔ پرندوں کے جھنڈ کے جھنڈ ایک طرف سے دوسری طرف اُڑ رہے تھے، چچہا رہے تھے۔۔۔ دُور کہیں اُس چھور پر دھنک اپنا جادو جگا رہی تھی۔ ریگستانی علاقہ اور یہ منظر۔۔۔ قدرت کبھی کبھی ایسے روپ یہاں بھی دکھادیا کرتی تھی۔ اُس دن تو دلش نوک کی دھرتی واقعی میں اتر رہی تھی۔ بچے، بوڑھے، جوان سبھی خوش تھے اور موج منانے کے موڈ میں تھے۔۔۔ ایک موڑ پر جہاں چند دکانیں تھیں، روپ کنور اور رمیا وہاں سے جلدی جلدی قدم بڑھا رہی تھیں کہ، کسی نے پُکارا۔

”بٹو! پڑیاں بھائی رے ساتھ کٹھے جاری ہے۔ اوئی اوئی جلیبیاں لیتی جا“ (بٹو! اپنی سہیلی کے ساتھ کدھر جا رہی ہو۔ گرم گرم جلیبیاں لیتی جاؤ)۔ سکھی رام نے اپنی دکان پر بیٹھے بیٹھے منہ میں جلیبی کی خوشبو کی میٹھی لار بھر کر روپ کنور کو رس بھری آواز لگائی۔۔۔ یہ ان کا خاندانی حلوائی تھا جس کے ہاتھ کی دیسی گھی کی جلیبیاں حویلی میں روز صبح کے ناشتے میں پروسی جاتی تھیں۔ روپنی کے دادا کا ہم عمر تھا، جلیبیاں لاتا تو اکثر ان کے پاس کچھ دیر بیٹھ کر گپ شپ کیا کرتا تھا۔ گھر کی زنانیوں سے بھی اُس کا کچھ خاص پردہ نہ تھا۔ اس کا ایک بیٹا تھا، جس نے شہر میں مٹھائی کی دوکان کھول لی تھی اور وہیں بس گیا تھا۔

روپ کنور نے سکھی رام کو پر نام کیا۔۔۔ ”نمستے باسا“۔۔۔ ”جیتی رے بیٹا۔ اوں دوڑوں سنبھالنے لے جا۔ دیکھ پانڑی میں نی گر جاوے۔“ (جیتی رہو بیٹا۔ لو یہ دونوں ذرا سنبھال کے، پانی میں گر نہ جائے) سکھی رام سے بڑی احتیاط سے دونوں لے کر روپنی اور رمیا جلیبیاں کھاتی، بتیاتی چل دیں۔ اپنی نرالی دنیا کی سیر کرنے۔ قصبہ کی رونق بڑھتی جا رہی تھی۔ صبح کی نرم شفاف دھوپ میں سہاگونوں کے لہریے اور موٹھڑے (ساون میں پہنی جانے والی ساڑھی۔ سیفون کی ہوتی ہے۔ ہرا، نیلا اور ناردارنا رنگوں میں ملتی ہے) اپنی الگ ہی چھٹا بکھیر رہے تھے۔ ہرے، سُرخ، پیلے، نیلے، گلابی گھاگروں، لوگڑوں اور ساڑھیوں میں ملبوس خواتین ہاتھوں میں پکوانوں کی اُجلی، میلی پوٹلیاں لئے بچوں کے ساتھ تالاب کی طرف ہی جا رہی تھیں۔ گویا قصبہ

میں میلا سا لگا ہوا تھا۔ تالاب کا کنارہ آگیا۔ رمیا، روپنی نے دیکھا۔۔۔ برگد کی چھاؤں تلے تل رکھنے کی جگہ نہیں ہے۔ جھولوں پر بچے اور خواتین باری باری سے جھول رہے ہیں۔ گوریاں مچکی بڑھا بڑھا کر لوک گیتوں کی پھنوار کر رہی ہیں:

بتارے، باگاں میں جھو لاگھالیاں

مہاری بنی نے جھولڈتیجے

مہارا چھیل بھنورسا۔۔۔

”اب میں“۔۔۔ جھولا خالی ہوتے ہی روپنی نے جلدی سے قبضہ کر لیا۔ دوسری لڑکیاں پیچھے ہٹ گئیں۔ روپنی اُچک کر جھولے پر چڑھی اور کھڑی ہو گئی۔ رمیا نے اُسے زور سے جھونٹا دے کر چھوڑا اور خود بھی تیزی سے جھولے کی چٹنی پر پاؤں جما کر رسی پکڑ کر کھڑی ہو گئی۔۔۔ دونوں سہیلیاں ایک دوسرے کے رُوبرو۔۔۔ اتنے قریب کہ سانسوں سے سانسیں ٹکرانے لگیں۔ دونوں نے ایک دوسرے کو دیکھا مسکرائیں اور نہ جانے کیا ہوا کہ دونوں نے آپس میں ہونٹوں کو چوم لیا۔ پھر خود ہی شرمائی گئیں۔۔۔ اور اسی انبساط میں جو دونوں نے مچکی بڑھا کر جھولے کی رفتار تیز کی تو مع جھولا، آسمان سے باتیں کرنے لگیں۔ رمیا کا گھاگرا اُڑنے لگا۔ کبھی گھٹنوں تک اُٹھ جاتا کبھی ذرا اوپر لیکن وہ بے پرواہ، بے نیازانہ، مچکی بڑھانے میں لگی تھی۔ اتنے میں روپنی نے مصرعہ چھیڑا۔

آئی برکھاری روت، چالے توریو پون

تورمیانے تان چھیڑی۔۔۔

بھجو گوری نہ سندریو گھر آؤنی بجن

ہولے ہالوہ نی بادر یو

ہولے ہالوہ نی بادر یو

اور پھر آخری مصرعہ کو دونوں نے ایک ساتھ گایا اور گاتی ہی چلی گئیں۔

جھالو سیو نہیں جائے، جھالو سیو نہیں جائے

ٹولے باجو بندری لوم، لڑا لُجھی اُجھی جائے

مہارا سترنگی لہریارو، پلو لہرائے۔۔۔ ہولے ہالوہ نی۔۔۔

”اے بڑھو! یہاں خالی پانی میں کنکریاں مار رہا ہے، لہریں اٹھانا ہی ہیں تو میرے ساتھ چل۔ اپنی روپی کو کنکریاں مارتا کہ اُس میں لہریں۔۔۔“ راجکمار نے بھیلو رانا کو سخت نظروں سے دیکھا تو اُس کے لہجے میں کچھ شائستگی آئی۔۔۔ ”اپنی سہیلی رمیا کے ساتھ ہے، جھولا جھول رہی ہے۔ اکیلی آئی ہے۔ موقع موقع کیا کرتا ہے۔ لے بھاگ اور اچھا پوری کر“ راجکمار خاموشی سے پال پر سے اٹھا اور بھیلو رانا کے ساتھ غلت بھرے قدموں سے برگد کی طرف چل پڑا۔

”ہونہر۔۔۔ بھیلو نے لمبا ہنکا را بھرا“۔ ”دل میں لڈو پھوٹ رہے ہیں۔۔۔ اور۔۔۔ شرارت سے آنکھ ماری۔۔۔ راجکمار کو اُس کا اس طرح چھیڑنا اچھا لگا وہ زیر لب مسکرا دیا اور بڑے بڑے ڈگ بھرنے لگا۔ جلدی ہی وہ دونوں برگد تک پہنچ گئے۔۔۔ اور۔۔۔ روپی کو مچکی بڑھاتے ہوئے راجکمار نے دیکھا تو دیکھتا ہی رہ گیا۔

”کیا سوچ رہا ہے۔ بلاؤں کسی بہانے سے“۔ بھیلو نے اُسے کندھے سے ٹلا مارا۔

”موقع اچھا ہے“۔

راجکمار نے روپی کو غور سے دیکھا۔ جھولے پر بھی نظر گئی۔ وہاں سے برگد کی شانوں پر۔ اُسے وہ گھنی دھلی دھلی لمبی شانیں اچھی لگیں۔ حیرت بھی ہوئی کہ یہ اتنی جلدی کیسے بڑھ گئیں۔ اُس نے روپ کنور پر سے نظریں جما کر جلدی سے گھبراتے ہوئے ہٹائیں، جو اپنی دُھن میں نغمہ سرائی کئے جا رہی تھی اور مچکی پر مچکی بڑھائے جا رہی تھی۔

”کیا ہوا، آنکھیں نیچی کیوں کر لیں۔ تُو بھی پیٹڈا کا پیٹڈا ہی رہا۔ بھائی کو جی بھر کر دیکھ بھی نہیں سکتا؟ پھر خود ہی بھیلو اپنی بات کا جواب دینے لگا۔۔۔ ”ہاں روپ ہی کچھ ایسا ہے۔“

”بکواس بند کر۔۔۔ چل یہاں سے۔۔۔“ بھیلو، راجکمار کے اس ردِ عمل پر حیران تھا۔ ڈانٹ کھا کر بھی اُس سے رہا نہیں گیا۔ بولا۔

”میں نے تو تجھے موقع۔۔۔“ اے بے سارے چُپ ہوتا ہے کہ دُوں جڑے پے۔۔۔ دانت باہر نکل آئیں گے۔۔۔ تُو بھگانے کی بات کرتا ہے، میں تو اُسے چھو بھی نہیں سکتا۔ ہاتھ دیکھ میرے، کیسے تھوڑے جیسے سخت اور گھوڑے کے کھر جیسے کھر ڈرے۔۔۔ چھل جائے گی وہ۔“ راجکمار نے اپنی ہتھیلیوں کو دیکھتے ہوئے مٹھی زور سے بھینچ کر بند کیوں اور لمبے لمبے ڈگ بھرتا گاؤں کی جانب چل دیا۔ بھیلو کچھ سمجھا، کچھ نہیں۔ بس سر کھچا تا وہ بھی اس کے پیچھے پیچھے چل دیا۔

”آج تو آند آ گیا۔۔۔ جیسے ہی دونوں جھولے پر سے اتریں دو ادھیڑ عورتوں نے آگے بڑھ کر رسی تھام لی اور رمیا، روپی کے کانوں میں ”سانوڑ“ کی آواز آنے لگی۔

سانوڑ آئیو مہاراسو جھتیا سردار بھنورجی، سانوڑ آئیو ہو
اوتو اندر دھڑو نکلے ہو، ہاں رے مہارے گھڑی نے گھڑی راوسرام
ڈھولا اندر دھڑو نکلے او۔۔۔

مہاری سدا سہاگن نار، مانتیہ آتروں تھانے آئیو ہو۔

سانوڑ آئیو۔۔۔

”ہاں بہت آند آیا۔“ روپ کنور نے رمیا کے گل بہیاں ڈالتے ہوئے قدم سے قدم ملائے اور جلدی گھر چلنے کا اصرار کرنے لگی۔ رمیا نے ہامی میں گردن ہلائی اور مسکراہٹ سے اُس کی بات کو اہمیت دیتے ہوئے چال کی رفتار بڑھادی لیکن نہ جانے کیوں روپی کو اُس کی مسکراہٹ کچھ پھسکی سی لگی۔ بچپن کی سہیلی تھی، نفسیات سے واقف تھی اور موسم کے سرور کا اثر بھی کچھ کم ہوا تھا تو توجہ مبذول ہوئی۔ اُس نے رمیا سے سرگوشی والے انداز میں پوچھا۔

”کیا بات ہے رمیا۔ تجھے میری سوگندھ، صاف صاف بتا۔ تو اُکھڑی اُکھڑی سی کیوں ہے۔“

”کچھ بھی تو نہیں۔ روپ۔ ہاں آج آند بہت آیا۔“

”دیکھ بات نہ بنا۔۔۔ سچ کہہ۔۔۔ مجھ سے کیا چھپانا۔۔۔ اپن تو پکلی سہیلیاں ہیں نا۔“ روپی نے رمیا کے گلے میں ہاتھوں کی دبش دیتے ہوئے پیار سے پوچھا، تو رمیا کچھ کھلی۔

”وات آہے روپی کہ منے راتوں سوں مہارا سنگلا پی آری یار لوگاں ری اڈو آری ہے۔ تُو تو جائزے، اے مہارو وٹھے کوئی کوئی۔“ (بات یہ ہے کہ مجھے رات سے میسے والے یاد آرہے ہیں۔ تجھے تو معلوم ہے، اب میرا وہاں کوئی نہیں۔“)

”ہاں ہاں، مجھے معلوم ہے۔ پرتو، دُکھی کیوں ہے۔ آنی جانی تو دنیا کی ریت ہے۔ سنسارناشوان ہے، تیرے من میں کوئی اور بات ہو تو کہہ۔۔۔ رمیا تھوڑی جھکی، پھر اٹک اٹک کر کہنا شروع کیا۔“ آپ تو جائزوں ہی ہو، کنورسا، کی آنپڑیں گاؤں میں کتنا سالوں بعد اندرا مہاراج ری

کر پا ہوئی ہے۔ سوساؤن را ان مہینے، میں کالے، سینگ سہا گڑیاں لہریاں پین نے تالاب ری پو جا کر نڈ واسطے جاوے لی۔ اور سینگ جزیاں آپا نڈیں موٹیا رری لمبی عمری لپھا کرے لا۔ بھگوان مہارے موٹیا نے بھی پو کھاراکھے۔۔۔ یہ کہتے کہتے رمیا کی سسکی نکل گئی۔ اُس نے آسو پو نچتے ہوئے ٹھہر ٹھہر کر پھر کہا۔۔۔ ”پر نہ تو مہارے مانگے اور نہ مہارے سسرال میں گئی کوئی، جو مہانے لہریو پہناوے۔ (آپ بھی جانتی ہو کونو جی کہ اتنے ورشوں بعد اپنے گاؤں پر اندر دیوتا کی کر پا ہوئی ہے۔ ساون کے اس مہینے میں کل سہا گئیں ”لہریا“ پہن کر تالاب کی پو جا کو جائیں گی۔ اپنے سہاگ کو ہرا بھرا رکھنے کی مٹئیں مانگیں گی۔ لمبی عمر کی دعا کریں گی۔ بھگوان، میرے شوہر کو بھی خیریت سے رکھے لیکن نہ تو میرے میکے میں اور نہ ہی سسرال میں کوئی ہے، جو مجھے لہریا خرید کر پہنادے)

”ہاں ہاں، وہ تو مجھے معلوم ہے۔ پر تو روتی کیوں ہے۔ بول میں کیا کر سکتی ہوں۔“

”مہارے کونو لہریو گونی۔ کالے کائیں پہنوں؟ آئی بات ہوچ ہوچ نے من نہیں لاگ ری یو ہے۔ (میرے پاس لہریا نہیں ہے۔ کل کیا پہنوں گی۔ یہی بات سوچ سوچ کر دل نہیں لگ رہا) رمیانے سوکھے ہونٹوں پر زبان پھیری۔

”تو من میلانا کر۔۔۔ ماں سے مانگ کر لا دوں گی۔۔۔ پہن لینا۔“ روپنی نے اپنی جانب میں چنگلیوں میں مسئلہ حل کرتے ہوئے مسرت سے کہا۔

”نہیں کونو رسا! پوجا ماں مانگو ٹو نہیں پو۔“ (نہیں کونو رسا! پوجا میں مانگے کا نہیں پہنتے)

”پھر۔۔۔؟ روپنی، رمیا کے جواب کا انتظار بھی کرنے لگی ساتھ ہی کچھ ترکیب بھی سوچنے لگی لیکن رمیانے تو کئی ترکیبیں پہلے سے نکال رکھی تھیں، بس انتظار تھا تو عملی جامے کا۔ وہ فوراً چہکی ایسے جیسے منہ میں شکر بھر دی ہو۔

”مہارے گنے ابارسو نے اوپر تیں۔۔۔ (حساب لگاتے ہوئے سوچ کر) پانچ پینتیس روپیہ ہے۔ تھے ان روپیہارے مانینے اتا روپیہ اور ملائی دوکی وہ ددورام منے لہریو دہی دے“ (میرے پاس اس وقت ایک سو پینتیس روپیہ ہیں، آپ اس میں اتنے اور ملا دو کہ وہ ددورام ۱۔ دوشوخی رنگوں کی لہر دار ساڑھی۔ یہ سینفون یا جار جٹ کی ہوتی ہے۔ ساون میں پو جا کے وقت پہنی جاتی ہے۔ راجستھان کے مارواڑ، میواڑ خطے میں اس کا رواج عام ہے اور ضروری بھی۔

مجھے لہریا دے دے۔)

”ٹھیک ہے۔ رمیا۔ اتنے پیسے تو میرے گکھڑ میں ہی نکل آئیں گے۔ کیا تو نے دام معلوم کئے تھے؟“

”ہاں دوسو روپیہ مانگ ریو ہو۔“ رمیا کی آنکھوں میں جگنو چمک اٹھے۔

”ٹھیک ہے، تو گھر چل میں ابھی آتی ہوں۔“ گھر آچکا تھا۔ چنانچہ روپ کونو حویلی کی طرف اور رمیا اپنی جھونپڑی کی جانب بڑھ گئی۔ روپنی دے پاؤں حویلی میں داخل ہوئی۔ لمبی چوڑی حویلی کی اتنی بھول بھلیاں تھیں کہ اپنے آپ کو باسانی چھپایا جاسکتا تھا چنانچہ روپنی کو اپنے کمرہ تک جانے میں سہولت ہو گئی۔ جلدی جلدی الماری میں سے مٹی کا گکھڑ نکالا، توڑا اور پیسے گنے۔ جتنے چاہئے تھے، اُس سے زائد ہی نکلے لیکن ریزگاری زیادہ تھی۔ ”کس کس سے ماری ہے۔“ وہ ہنسی بالکل شرارت والی، گل گل کرتی ہنسی۔ جتنے نوٹ تھے وہ لئے۔ بچی ریزگاری سیف میں رکھی اور رومال میں احتیاط سے باندھ کر، اُلٹے پاؤں روانہ ہوئی۔ باہر نکلنے کے لئے اُس نے پھر سے وہی لکا چھپی والا اعلیٰ دہرایا کہ سھدرارانی نے دیکھ لیا۔ وہ کسی کام سے اُس طرف آئیں تھیں۔ روپنی کچھ گھبرائی۔ لیکن گھبراہٹ چھپاتے ہوئے بڑے ڈرامائی انداز میں ماں کو دیکھ کر مسکرانے لگی۔ پھر خود ہی بولی۔۔۔ ”ماں تالاب پر بہت مزہ آیا۔ رمیا کے ساتھ گئی تھی نا۔ لیکن ماں، اُس سے ایک ضروری بات کہنا تھی۔ وہ بھول گئی۔ بس یہ گئی، یہ آئی۔“ سھدراد دوبارہ جانے پر منع کرنے والی تھیں، لیکن بیٹی کو خوش دیکھا تو، ان کا دل باغ باغ ہو گیا لیکن پھر بھی مصنوعی سنجیدگی اختیار کرتے ہوئے انہوں نے کہا۔

”بٹو! جلدی آجانا۔ شام کو تالاب کنارے گوٹھ ہے۔ بس تھوڑی دیر میں گاڑی لگ جائے گی۔ برابر کی حویلیوں سے بھی سب آرہے ہیں۔ مٹی چٹنی بھی آئیں گی۔“ اونہہ یہ مٹی چٹی۔۔۔ مری مری سی لٹو چٹو۔۔۔ بالکل بھی اچھی نہیں لگتیں، وہ اندر ہی اندر چڑ گئی۔ لیکن پھر بھی گوٹھ کا سُن کر اُسے خوشی ہوئی اور دل ہی دل میں دونوں خوشیوں کا موازنہ کر ڈالا۔ اُسے تو رمیا کا ساتھ ہی اچھا لگا۔ ”ماں کپکے گا کیا؟ اُسے بھوک بھی لگنے لگی تھی، فوراً پوچھ بیٹھی۔

”دال بائی، پورما۔۔۔“ ماں نے الگنی پر کپڑے سکھاتے ہوئے بتایا۔ آج رونی اکیلی تھی، دھوئی کی صبح سے ہی طبیعت خراب تھی، اس لئے دونوں دیورانی جیٹھانی جلدی جلدی کام بنٹا

رہی تھیں۔

”واہ ماں، منہ میں پانی آ گیا۔ کہتی ہوئی قلائچیں بھرتی حویلی سے باہر نکل گئی۔ مانتا مسکرانے لگی۔ رمیا اپنی جھونپڑی کے دروازے پر کھڑی روپی کا انتظار کر رہی تھی۔ روپی نے بھی جلدی سے مع رومال پیسے تمھارے اور اُلٹے پاؤں یہ کہتے ہوئے روانہ ہونے لگی کہ ماں نے جلدی بلایا ہے۔۔۔ روپ کنور کی محبت اور خلوص کو دیکھ کر رمیا کی آنکھیں ڈبڈبائیں۔ اُس نے رومال کو ہاتھ میں لے کر نہارا اور بھرے گلے سے یہ کہتے ہوئے کہ ”آج مہانے پتو چلو ہو کہ مہارے مایکا میں بھی گئی ہے“ روپی کے گلے لگ گئی۔ روپی نے اُسے چپٹا لیا۔ پیٹھ تھپتھپائی اور یہ کہتے ہوئے الگ ہونے لگی کہ ”اب میں جاتی ہوں۔ شام کو حویلی والوں کی خاندانی گوٹھ ہے۔ ماں راہ دیکھتی ہوں گی۔“ ”ہوری چھا چھا رکھی ہے۔ آپ پی کر جاؤ۔“ ”نہیں رمیا، پھر کبھی تو جا، دوکان سے لہریا خرید لالہ کل جو پہننا ہے۔“

”آپ کے لارے ہی چلتی ہوں۔ دکان اُدھر ہی تو ہے۔ اُس نے حویلی جانے والے راستے کی طرف اشارہ کیا اور چولی میں پوٹلی ٹھوسی، خود کی جمع کی ہوئی رقم ہاتھ میں لے کر اُسے بھی وہیں گھسنا دیا۔ کمزور کوڑوں کو بند کر کے تالا لگایا، لیکن اب بھی اُن میں اتنی چھٹی تھی کہ دو تین چو ہے اندر باہر آرام سے آ جاسکتے تھے۔ یا چوراچکے ایک لات مارتے تو مع چوکھٹ دروازہ آن پڑتا لیکن چوری چکاری یہاں نہیں ہوتی تھی۔ ایک تو پنڈت پروہتوں کا ڈر، دوسرے پنچایت کے سخت اصول اور فیصلے۔“

ندورام نے ڈھول پیٹ پیٹ کر قصبہ میں یہ اعلان کر دیا کہ تین بجے بعد تالاب کی طرف کوئی نہ جائے۔ پروہتوں کی گوٹھ ہو رہی ہے۔ چنانچہ دو بجتے بجتے تالاب کی طرف سے سب سمٹ آئے۔ کسی کی مجال نہ تھی، جو اس فرمان کی نافرمانی کرتا۔ برسوں سے چلا آرہا رواج جو تھا کہ جس دن پروہتوں کی زنانیاں تالاب گھومنے جائیں اُس دن اُدھر کوئی نہ جائے۔ بے پردگی ہوگی۔ برسہا برس سے لوگ بے چوں چوں اس پر عمل کرتے آ رہے تھے لیکن کچھ لڑکے بالے تھے، جنہیں یہ رواج ایک آنکھ نہیں بھاتا تھا۔ راجکمار، بھیلورانا۔ راما اور ہنسا۔ چوکڑی تھی چاروں پکے دوستوں کی آٹھ دس کلاسیں لکھ پڑھ گئے تھے۔ مندر کے احاطے کے باہر دیوی کے چڑھنے والے تہرک کی چھوٹی چھوٹی دکانیں لگاتے تھے۔ گورنمنٹ کی طرف سے الاٹ ان کیبنوں کو

انہوں نے پاس پاس ہی لیا تھا۔ البتہ بھیلورانا نے آج کل اپنی دوکان کرائے پر دے رکھی تھی۔۔۔ سیاحوں کے ساتھ رہ رہ کر تھوڑی بہت انگریزی کی گٹر پڑ سکھ گیا تھا۔ بس بن گیا گانڈ۔ باتیں تو لکھے دار کرتا ہی تھا۔ خوب چنٹارے گھول گھول کر کرتی ماتا کے چینکاروں کی داستان بیان کرتا کہ سننے والے کو کھٹا میٹھا مزہ آتا۔ لوگ ان لکھوں سے واقف تھے، پھر بھی مزے لے لے کر، مسکرا مسکرا کر سنتے۔ محظوظ ہوتے۔ اچھی بخشش دیتے۔ پھر نئے نئے لوگوں اور خاص طور سے گوری میمن کی قربت کا شوقین بھیلو اپنے کام سے خوب مطمئن تھا۔

لیکن راجکمار جسے یہ راجو کہتے تھے، راما اور ہنسا۔ یہ تو ناریل، کلاوا، پھول، ہتی اور چنے مونگ پھلی۔ میں ہی خوش تھے۔ گزر بسر ہو جایا کرتی تھی۔ سب کے کپے پکے گھر تھے۔ البتہ راجو کا دو منزلہ مکان تھا، جو اس کے باپ نے پوری تیس بیگھے زمین فروخت کر کے تعمیر کروایا تھا۔ مگر راجو تو راجکمار تھا مطمئن کیسے ہوتا۔ اُسے تو پروہتوں کی حویلیوں کی بلند یوں سے حسد ہوتی تھی۔ جب بھی اُدھر سے گزرتا۔ اونچائیوں کو دیکھ کر نفرت سے بھر جاتا۔ اُس طرف کا جتنا راستہ طے کرتا، ذہن میں بہت کچھ گڈ گڈ ہوتا رہتا۔۔۔ غربتی۔۔۔ نیچی ذات۔۔۔ پھر چولی۔ پھر دامن۔۔۔ اور پھر۔۔۔ روپ کنور۔۔۔؟ پھر اُس کی آنکھیں لال ہو جاتیں، مٹھیاں بھنج جاتیں، نسیں تن جاتیں، قدموں اور سانسوں کا توازن بگڑ جاتا۔۔۔ لیکن پھر اُس کے بعد کچھ نہیں۔۔۔ سوائے مجبوری و بے بسی کے۔۔۔ اور مجبوریاں بغاوت نہیں کیا کرتیں۔۔۔ تینوں دوست اُسے سنبھالتے۔۔۔“

”چھوڑ یار، یہ باتیں اپن کے سوچنے کی نہیں۔ کیوں جان جلاتا رہتا ہے کولے کی مافق“۔ بھیلو، اس کا ہاتھ پکڑ کر اپنے گلے میں ڈال لیتا اور خود بھی کڑواہٹ سے جب اُدھر دیکھتا تو حویلی کی اونچائیوں کو چھوتے چھوتے گردن پیچھے کی طرف لڑھک جاتی۔ تب کہیں پھنگی نظر آتی۔۔۔ وہ بھی سوچتا۔۔۔ ”بات تو راجو پتے کی کہتا ہے۔۔۔ پر نفول کہتا ہے۔۔۔ کچھ ہونا جانا نہیں۔۔۔ کاہے کو گڑھیں۔“

دو پہر میں گراہکی نہ کے برابر ہو جاتی تھی۔ پھر آرتی کے وقت ہی بھیلو چھٹی تھی چنانچہ اس درمیان دھندامندار ہتا تھا۔ تینوں دوست دکانیں بند کر، آپس میں باتیں کرتے ہوئے گھر کی طرف چل دیئے۔ راستے میں بھیلو بھی مل گیا۔ حویلی کی طرف سے پھر گزر ہوا۔ اور راجو کے

تصور میں روپ کنور کا سراپا گھوم گیا۔ وہ جھولا، وہ مچکی۔ اُس نے بڑے رومانی انداز میں بھیلو کے شانے پر ہاتھ مارتے ہوئے کہا۔

”سُن بھیلو! آج شام پروہتوں کی گوٹھ ہے۔ روپ بھی آئے گی۔ صبح تو میں نے آنکھیں نہیں ملائیں پر اب شام کو چلیں دیکھنے۔۔۔!“

”انگور کھٹے ہیں، بچو! بھول گیا، کچھلی بار کی ٹھکانی۔ چوری چھپے ان زانیوں کی گوٹھ دیکھنے کا کیا دنڈ بھوگا تھا۔“ یہ کہہ تینوں دوست ہاتھ پر ہاتھ مار کر، تالی دے، ٹھہرا کے لگانے لگے۔

راجو کے دل میں ایک ٹپس سی اٹھی، چُنھی اور اُسے بہت کچھ یاد آتا چلا گیا۔ وہ تالاب کا لبالب چھلچھلاتا پانی، وہ پُروائی ہوا، وہ ٹوٹیاں، وہ جھومتا برگد، وہ لچکا کھاتی اُس کی ڈالیاں، وہ کھہجڑیوں کا اپنی چھدری چھدری چھاؤں پر جھوم جھوم کر ناز کرنا۔ وہ جھولے، وہ جھولنا، وہ زانیوں کا سنگار، اک خاص ادا سے اٹھنا، بیٹھنا، ٹھہرے اور سنجیدہ انداز سے گفتگو کرنا۔۔۔

”ہماری جنائیاں۔۔۔ کیسے چہرہ چہرہ باتیں کرتی ہیں، کیسے ہی ہی ہنستی ہیں۔۔۔ بے لگام سی ہنسی۔۔۔ ہونہہ، لیکن وہ پھر سوچتا۔۔۔“ اس ہنسی میں کوئی بناوٹ بھی تو نہیں ہوتی۔ دیکھو ان جنائیوں کو کیسی ڈھلی ڈھلائی لگتی ہیں جیسے چند ولولہ ہار اپنے لوہے کو ٹھوک پیٹ کر جیسا چاہتا ہے سانچے میں ڈھال لیتا ہے۔۔۔ یہ پنڈت۔۔۔ اُف ان کی جنائیاں۔۔۔ باہر کی دنیا سے کسی کٹی۔۔۔!

”سُٹا مارتے ہیں یار، بیڑی ویڑی نکال۔۔۔ یہیں کہیں بیٹھ کر تیک و شرام کر لیں۔“ چلتے چلتے ہنسانے راجو کے شانے پر اپنا ڈھیلا سا ہاتھ مارا تو وہ خیالوں سے باہر آیا۔ گلی کے آخری چھوڑ پر نیم کے پیڑ کے تنے کے ارد گرد بنی گول چوتری پر چاروں بیٹھ گئے اور اکلوتی بچی بیڑی کو سلگا کر ڈھنوں میں اُڑانے لگے۔ دودکش لئے ہوں گے کہ بیڑی ختم۔ اس درمیان راجو مسلسل حویلی کو تاکتا رہا۔۔۔ پنڈتوں کے لٹھیت، پنچایت میں بے عزتی۔۔۔ اُس نے بیڑی کے بچے ہوئے ٹھوٹھ کو زمین پر پھینک پاؤں سے ایسے مسلا کہ وہ پلک جھپکتے ہی گیلی ریت میں دفن ہو گیا۔

”کیا سوچ رہا ہے کچھلی مار کہ دال باٹی کی کھسبو کا سواڈ۔“ راجو خاموشی سے راجو کے تصادم کا اندازہ لگا رہا تھا، چہل کرتے ہوئے اس لئے چھیڑنے لگا، تاکہ اُس کا یار ڈہنی کرب سے باہر آجائے۔“ کیا سونڈھی سونڈھی اسپیسل کھسبو تھی۔ آج تک یاد ہے۔۔۔ وہ بچوان بنانے والا

رسونیا، وہ حلوانی سکھی رام۔۔۔ کتنا بڑا ”کرا“! لگایا تھا اُس نے۔ بالکل اپنے گھر کے چوک جتنا لمبا چوڑا۔ اور وہ رامڑی بائی۔۔۔ اس دن کے لئے کب سے گوبرا کٹھا کرتی ہے۔ دس روپیا پا کر وہ اُس دن کتنی کھس تھی۔“

”کیا تو، ہر بات ری کھبر رکھے ہوئے تھا۔“ راجو نے بھیلو کو آنکھ مارتے ہوئے شرارت سے دیکھا۔

”نہیں۔ وہ اپنی منی چار آنے کے کندھے لینے گئی تھی، تو بڑھیا نے بتایا۔ وہ کھسی کھسی دس کانوٹ اپنی بچکی چولی میں رکھ رہی تھی۔“

”ایسے۔۔۔ راجو نے منھی کنکری اٹھا، پاس سے گزرتی ہوئی چھہیا مالن کے گھیر دار رنگیلے گھاگرے پر ماری، جو بڑے اطمینان سے، اُن چاروں کی نظروں سے بے پرواہ فروخت ہوئی سبزیوں کی ریزگاری کو میلے کیلے کپڑے میں باندھ کر، اپنی گاڑھی نیلی چولی میں ٹھونس رہی تھی۔ اُسے پتہ بھی نہ چل سکا کہ کسی کی کنکری اُس کے گھیر دار ست رنگی گھاگرے میں اُلجھ کر، کب ادھر ادھر ہو گئی۔“

”نہیں یار۔۔۔ تو بھی، ایک بڑھیا اور ایک پٹھی کی چولی میں بھید ہی نہیں کر سکتا کیا؟ سُن! میرے واکبہ پر کان دھر۔۔۔ بڑھیا رکھ رہی تھی، یہ ٹھونس رہی ہے۔“ ہی ہی ہی ہی۔۔۔ تینوں دوستوں نے اپنے اُجلے، پیلے دانت دکھائے تو چھہیا کا دھیان اُن پر گیا۔ اُس نے ایک تیکھی زہریلی نظر اُن پر ڈالی، تو راجو بھی مسکرا اُٹھا۔

”روپ کنور تو کبھی کوئی نظر ڈالتی ہی نہیں۔۔۔ اُس نے ٹھنڈا سانس بھرا۔“ پُر اُس معصوم کو کیا پتہ۔ کبھی ہماری آنکھیں چار ہوئی ہوتیں، کبھی ملی ہوتیں تو۔۔۔! سوچتے ہوئے راجو نے ایک تنکے سے زمین گریدا شروع کر دی۔ تینوں دوست ابھی تک دال باٹی کے چکر میں تھے۔

”بڑے سے کڑھاؤ میں آٹھ دس سیر گھی تو ہوگا۔ کیسی بائیاں تیر رہی تھیں۔۔۔ کتنا روغن ملایا تھا آٹے میں سکھی رام نے۔۔۔ اور دہی بھی کوئی تین چار کلو تو ہوگا ہی، بڑے پیلے میں تھا۔۔۔ یار، دہی ملانے سے تو خستہ پن اور آجاتا ہے۔۔۔ واہ! ہنسانے زبان ہونٹوں پر پھیری۔“ اور کالی اُ کو بر کے چھینوں کا گول بڑا گھیرا بنا کر اُسے جلا دیا جاتا ہے۔ پھر دہی راکھ میں بائیوں کو دبا دیا جاتا ہے۔ دھیرے دھیرے بھویل میں سکتی ہیں۔ اسے ”جگرا“ بھی کہتے ہیں۔

دال میں پینگ کا چھونک --- واہ کیا سواد رہا ہوگا۔“ ”یار آپن بھی گوٹھ کریں۔ ایسے ہی پکوان بنوائیں۔۔۔ اُس سکھی رام سے۔۔۔!“

”ہونہہ! پئی رے کھو اب میں جھچھڑے ہی جھچھڑے۔۔۔ یو اتو سزل گونی بھایا، دیسی گھی گھڑوں موگتو ہے“ بھیلو نے مارواڑی میں جملہ پھینکا۔

(ہونہہ۔۔۔۔۔ یہ اتنا آسان نہیں ہے، بھئی، دیسی گھی بہت مہنگا ہے)

”کچھ پیسے بچاتے ہیں، بیڑی دارو کم کر دیں گے“۔ ہنسا چکا۔

”چور ما بھی بنے تو بات ہے، کالی دال میں چور ما ملا کر کھانے کا آئندہ ہی کچھ اور ہوگا۔“

”ہاں ہاں۔ اب کے مہینے گوٹھ کریں گے۔ پرتالاب پر نہیں، کہیں بستی سے دور۔۔۔“

بہت دُور۔۔۔ ورنہ گھروالوں کو پتہ چل جائے گا تو۔۔۔!“

”چل جائے تو چل جائے۔“ راجو پلاننگ میں شریک ہوتے ہوئے بولا۔

”ہم تینوں کے تو لگانیاں ہیں۔ ٹا بر ٹا بری ہیں (ٹا بر ٹا بری: بیٹے بیٹیاں) جوڑو ہا کا

کرے گی۔۔۔ تو تو لڈورا ہے۔“ تقریباً تینوں ایک ساتھ بولے۔ راجو نے ان کی بات غور سے

سُنی اور ہامی بھرتے ہوئے کہا۔۔۔ ”ہاں یہ بات تو ہے۔“ اور مسکرا دیا۔ اب چاروں وہاں سے

منصوبے بنا کر ایک ساتھ اٹھے، جیسے وہ سچ بچت کر ہی لیں گے کیونکہ ایسی منصوبہ بندی کئی مرتبہ

ہو چکی تھی لیکن شام ہوتے ہی دیسی ٹھڑا انہیں کہیں کا نہ چھوڑتا۔



(باب-۳)

تاحد نظر ریت ہی ریت اور ریت کے اس سمندر میں بسا ایک چھوٹا سا قصبہ۔ دلش نوک کہ جسے گورنمنٹ کے ریکارڈ میں خوشحال قصبہ دکھایا گیا تھا، لیکن یہاں خوشحالی کو چھوڑ کر سب کچھ تھا۔ جہالت ایسی کہ میٹرک پاس ملنا محال تھا۔ لڑکیوں کی تعلیم کا رواج تو بالکل نہیں تھا۔ ہاں پروہتوں نے اپنے وراثتی علم یعنی تنتر منتر، کر یا گرم کا نڈ کو فروغ دے رکھا تھا۔ جونسل درنسل چلا آ رہا تھا۔ گھرانے کے مرد جہاں سنسکرت، وید پڑان کے پنڈت تھے وہیں عورتیں ان پڑھ تھیں۔ حویلی کی اونچی دیواروں میں قید، جہالت کی لعنت سے لپٹی ہوئی نساہیت کے پاس، مرد کی چادر بننے کے سوا دوسرا کوئی چارہ نہ تھا۔ نچلے طبقہ محنت مزدوری کیا کرتا تھا، مندر آنے جانے والے سیاحوں کی تعلیم اور طرز زندگی سے یہ لوگ ضرور متاثر ہوتے تھے، لیکن ”موش کی راہ اتنی آسان نہیں ہوا کرتی۔“

کہنے کو کچھ لڑکے بالے پرائمری اسکول میں پڑھنے جاتے تھے، جس میں ایک ماسٹر صاحب تھے، یہ جگت ”ماٹ صاب“ بڑی مشکل سے کان پر ہاتھ رکھ کر، ٹیڑھا منہ کر کے سننے کی کوشش کیا کرتے تھے۔ آنگن باڑی تو ایسی تھی کہ اُس کی استانی کو خود ڈر بینگ کی ضرورت تھی۔ پھر وہ نکلتی بھی کہاں تھی بچوں کی رونق کے بجائے وہاں کوئے کاؤں کاؤں کیا کرتے تھے۔ ایک کوٹھری کی ڈسپینسری بھی تھی۔ جس کے نام کا بورڈ گھس گیا تھا اور لنگڑی ٹانگ پر کھڑا تھا۔ اس میں ڈاکٹر صاحب کا دل نہیں لگتا تھا۔ جلدی جلدی میں جیسے تیسے الٹی سیدھی دوائیں لکھ دیا کرتے، گہوار کرنے پر سرکاری خزانے کی پچی کچھی دوائیں دے دیا کرتے پھر کئی کئی دن ندارد۔۔۔ آدھی دوا، آدھا علاج۔۔۔ لوگ جاؤ تو نہ، جھاڑ پھونک میں نہ پڑتے، تو کیا کرتے۔ بچ جاتے تو ”دیوی کی

کر پا“ مر جاتے تو ”بھاگیہ کا لکھا“۔ گزشتہ ہفتہ بھیرو کی بیوی کے ساتھ یہی ہوا۔ دو دن تک بے چاری دردِ زہ میں تڑپتی رہی۔ تب جا کر ڈاکٹر کی صلاح میسر ہوئی۔ تقدیر کا لکھا۔ اُس نے شہر جانے کو کہہ دیا۔ اب بھیرو غریب کے پاس اتنے پیسے کہاں تھے۔ مسئلہ لے کر باپ بیٹے، پروہت جی کے پاس پہنچے۔ پنڈت بشن سنگھ خود تو بوڑھے ہو گئے تھے اور اپنے آپ کو حویلی تک محدود کر کے بیٹھ گئے تھے لیکن اپنے پُرانے نوکر بھیرو کے باپ کی، فریاد سن کر، بیٹے رتن سنگھ سے سفارش کر دی۔ پنڈت رتن سنگھ نے باپ کی گدی سنبھال رکھی تھی۔ قصبہ بھرا کچھار ا دیکھتے تھے۔ چنانچہ انہوں نے دونوں کو سرکاری اسکیم سمجھائی، پکا کاغذ لکھ کر دیا اور سرینچ دامودر سہائے کے پاس لے جا کر دینے کو کہا۔ دونوں دامودر کے پاس دوڑے۔ ضلع پریشد کی طرف سے پھنکار کھائے سرینچ نے بغیر آنا کانی کئے پانچ سو روپے، پوری لکھا پڑھی کر کے تمہا دیئے۔ یہ لئے لئے دوبارہ حویلی پہنچے۔ رتن سنگھ رسوخ والے آدمی تھے، فوراً اپنی جیب دے دی، ڈرائیور کو سمجھا دیا۔

تقریباً دس میٹر کا گو بر سے لپا پٹا احاطہ، اور اس میں بنی چھوٹی سی جھونپڑی کے سامنے جا کر جیب رُکی۔ ڈالی کو چار پانچ خواتین اور گومتی داتی نے پکڑ کر تین فٹ اونچے اور تقریباً دو فٹ چوڑے دروازے سے باہر نکال جیسے تیسے جیب میں ڈالا۔ وہ سوکھی ڈالی کی طرح بے جان تھی۔ ایک گھڑی اور ایک پُرانے میلے کچیلے تھیلے میں الٹے سیدھے، چند پھٹے پرانے کپڑے، تھوڑا بہت بچے کا سامان، بڑھیا نے جلدی جلدی بھرا، اور بغل میں دبا، تھیلا ہاتھ میں لے، جھکی جھکی کا پالنے وہ جیب تک پہنچی تو، بھیرو نے سہارا دے کر چڑھایا۔ پیچھے کا دروازہ بند کیا اور آگے ڈرائیور کے پاس بیٹھے بوڑھے باپ کو ہاتھ پکڑ کر نیچے اتارا۔ پھر دل ہی دل میں نہ جانے کون سے بھگوان کو یاد کیا، دونوں ہاتھ جوڑے، پیشانی تک پہنچا، من کیا اور کچھ بُداتے ہوئے ایک جھکے کے ساتھ جیب میں گھس گیا۔ بیٹھ کر جیب میں پیسے ٹولے اور مطمئن ہو گیا۔ بیوی پر پیچھے مڑ کر نظر ڈالی اور ڈرائیور کی طرف کچھ اس طرح دیکھا کہ ڈرائیور نے کہا۔ ”من میلان کر، ابھی پہنچا دوں گا“۔ اور کیشن نے جیب اسٹارٹ کر کچی سڑک پر ڈال دی۔ گلیا راکے بچے شور مچاتے پیچھے دوڑے، جیب کی رفتار تیز ہوتے ہی ادھر ادھر غائب بھی ہو گئے۔ پشت سے کراہنے کی مسلسل آوازیں آرہی تھیں۔ تھوڑی دیر بعد جب بھیرو سے رہا نہیں گیا، تو پھر پیچھے مڑ کر دیکھا۔ ڈالی کے پیلے ہوتے چہرے پر اُس کی نظریں مرکوز ہو گئیں۔

”اے مہاری پو کھی چو کھی ڈالی، تھنے یہ کائیں ہو گیو“ (میری پیاری پیاری ڈالی، تجھے یہ کیا ہو گیا)۔ اُس نے دل ہی دل میں سوچا اور اُسی کیفیت میں کیشن سے پوچھ بیٹھا۔ ”مئے تو ٹھانی اے۔ کسی گاڑی کد آئی۔ تھنے ٹھاہے کہیں؟ (مجھے تو معلوم نہیں، کون سی گاڑی کب آئے گی، آپ کو معلوم ہے کیا)“ کیشن کے ہاتھ اسٹیرنگ پر جمے ہوئے تھے۔ سوئی ساٹھ پر تھی اور نظر ٹیڑھے میڑھے راستوں کی پگڈنڈی کہ جہاں بالوریت کے ٹپلے، جگہ جگہ اُبھرے ہوئے تھے۔ اچانک بول کی ڈالی کھڑکی سے ٹکرانی تو کیشن نے اُس سے بچتے ہوئے جواب دیا۔

”ہس منٹ میں پہنچ جائیں گے۔ بس پورے دو گھنٹے بعد ملے گی۔“

یہ باتیں کر ہی رہے تھے کہ ایک چیخ ایسی اُبھری کہ آس پاس کے درختوں پر بیٹھی چڑیاں اور فاختائیں پھر سے اُڑ گئیں۔ کیشن کا توازن بگڑا اور بھیرو نے پلٹ کر پیچھے دیکھا۔ ڈالی کاسر، ماں کی گود میں تھا۔ اور ماں۔۔۔ جھنجھوڑ جھنجھوڑ کر، بہو سے کہہ رہی تھی۔ ”لاڈی۔۔۔ او لاڈی۔۔۔ تھنے کائیں ہو گیو۔ کائیں ہو گیو۔ باپ ڈی۔ کچھ بولے کیوں نی؟۔۔۔ اے مہاری لاڈی۔۔۔ آنکھیاں تو کھول۔۔۔!!“

ڈالی ہس منٹ کے مختصر سے سفر کو چھوڑ کر لمبی مسافت پر نکل چکی تھی۔ یہی حال دوسری وباؤں کا بھی تھا۔ موتیابند کے مریضوں کا تو کتبہ ہی نہیں پورا محلہ آباد ہو گیا تھا۔ رتن سنگھ نے بہن راج کَنور سے کہہ کر شہر کے لائسنس کلب تک اپنی عرضی بھیج رکھی تھی کہ کبھی یہاں کمپ لگائیں تو دو ڈھائی سو آپریشن کا کوٹا ہے۔ اس کمپ کی راہ تکتے تکتے لوگوں کی بچی بچی روشنی بھی ماند پڑنے لگی تھی۔ بجلی پانی کا بھی یہی حال تھا۔ بجلی چند گھنٹوں کے لئے آتی تھی۔ نل تو تھے لیکن ہوا کے ساتھ کبھی کبھار پانی نکل آتا تھا۔ لوگ کنوؤں اور باؤلیوں سے کام چلاتے تھے۔ قصبہ کے بیچ و بیچ ایک پرانی تاریخی باؤلی تھی۔ جس میں سبھی کو پانی بھرنے کی اجازت تھی۔ چوکور سنہری پتھروں سے بنی اس باؤلی کے دونوں طرف بنی سیڑھیاں، مارواڑ کے عمارتی فن کا بیش قیمتی نمونہ تھیں۔ جن کے دونوں طرف بھگوان گیش کی خوبصورت مورتیاں تراشی گئی تھیں۔ جس چوکی پر اُن کے پاؤں رکھے گئے تھے اُس پر سنسکرت زبان میں اُس باؤلی کے تعمیر ہونے کی تاریخ، سموت اور راجا کا نام نقش تھا۔ سامنے بائیں جانب نقشین پتھروں اور کھمبوں سے بنی چھتری پر بھگوان وشنو تانڈو زرتیہ

کرتے ہوئے دکھائے گئے تھے، اس کا کچھ حصہ ضائع ہو چکا تھا۔ ۳۱۵ سال قبل تعمیر کی گئی اس تاریخی باؤلی کے اندر کی دیواروں پر کئی دیوی دیوتاؤں کی صورتیں صفائی اور دیکھ رکھ نہ ہونے کی وجہ سے مٹی کی گہری تہوں اور کائی کی پرتوں کے نیچے دب گئی تھیں۔ مارواڑ کے راجہ راج سنگھ کے عہد میں وکرم سموت ۱۶۹۰ میں تعمیر اس باؤلی کے فرش، دروازے اور چھتوں پر پتھر کی تراش خراش کا کام دیکھنے لائق تھا۔ باؤلی کے لمبے چوڑے پر کوٹے کی اپنی اہمیت تھی۔ موسم گرما میں قصبہ کے لوگوں کا اکثر یہیں ڈیرہ رہتا۔ خاص کر بزرگوں کا کیونکہ یہاں ایسی سونڈھی اور ٹھنڈی پیار بہتی کہ کولر پنکھوں کا تصور بھی ان کے ذہنوں میں نہیں آتا۔

گزشتہ برس بجلی گرنے سے، اس باؤلی کا زیادہ تر حصہ گر گیا تھا، جسے قصبہ کے معتبر حضرات نے باہم مشورہ کر کے، چندہ جمع کیا اور مرمت کروائی تھی۔ اردگرد ولایتی ببولوں کا اس قدر جم گھٹ تھا، اُسے بھی کٹا یا تھا۔ لوگ صدیوں سے اس کے بیٹھے، شفاف اور ٹھنڈے پانی سے اپنی پیاس بجھاتے آئے تھے۔ بلاشبہ یہ باؤلی علم ہیئت کی بے مثال یادگار ہی نہیں تھی بلکہ قصبہ والوں کے لئے سرمایہ افتخار بھی تھی جسے مندر آنے والا ہر معتقد، دیکھنا نہیں بھولتا تھا۔

یہاں کی حویلیوں میں بھی باؤلیاں تھیں۔ پنڈت بشن سنگھ کی حویلی میں تو دو تھیں مگر پانی، ایک میں ہی تھا۔ ان کے زینے اتنی گہرائی تک اترے ہوئے تھے کہ کوئی بھی بندہ پانی اوپر لاتے لاتے تھک جائے۔ مگر وہ دو ملازماں۔۔۔ روتی اور دھوتی، اودے، پیلے رنگ کے گھاگرے اور گلابی لوگرے میں لیٹی ایسے ٹھک ٹھک کر پانی لاتیں کہ گھر کے مردوں کو شرابور کر دیتیں۔ گھونگھٹ اتنا لمبا کہ کیا مجال جو کچھ نظر آجائے۔ پنڈت رتن سنگھ کے دونوں چھوٹے بھائیوں کی لاکھ کوشش رہتی کہ کچھ دکھ جائے، کبھی اُن کی اس کوشش کو رتن سنگھ بھانپ لیتے تو، دونوں چھوٹے بھائیوں پر ایسی قہر آلود نظریں ڈالتے کہ دونوں ہی پدک کر ادھر ادھر ہو جاتے مگر پھر رتن سنگھ خود اس کوشش میں لگ جاتے اور اُن کی نظریں گھونگھٹ سے اتر کر، دونوں ملازماؤں کی سانولی، پچنی، گول گول پنڈلیوں پر ٹھہر جاتیں کہ جن پر پانی کی ایک بوند بھی نہ ٹھہرتی۔ رتن سنگھ کو ان دونوں کا وجود شبہی سا لگنے لگتا۔ انہیں جھڑ جھڑی آجاتی۔۔۔ اور انبساط کے دریا میں، وہ غوطے کھانے لگتے۔ لیکن پھر جلدی ہی تاکا جھانکی کے اس کھیل کو انہیں چھوڑنا پڑتا اور اردگرد

چور نظروں سے دیکھ کر، وہ جینو ہاتھ میں لے کر، جلدی جلدی اُسے سوتنے لگتے۔۔۔ ان کی سانسیں تیز ہو جاتیں اور وہ بے اختیار تیز تیز قدموں سے چل کر مردانے کا رخ کر لیتے۔ ایک مخصوص آواز میں نندورام کو زور سے پکارتے، وہ دوڑ دوڑا، ہاتھ میں بادام روغن کی شیشی لئے چلا آتا اور مضطرب مالک کو راحت پہنچانے کی کوشش میں لگ جاتا۔ ”ٹھالابلآ (گالی ہے)، کئی کر ریو ہے، جو رلگا، حرام روکھا ریو ہے“ (کیا کر رہا ہے، زور سے ہاتھ چلا، نمک حرام)۔ وہ گہری گہری سانسوں پر قابو پانے کی ناکام کوشش کیا کرتے۔ پنڈت بشن سنگھ، جنہوں نے مردانے کے دہرے دالان میں، ایک طرف اپنا ڈیرہ جمایا ہوا تھا، بیٹے کی یہ حالت دیکھ کر منہ پھیر لیتے۔۔۔ انہیں اتنی کھانسی اٹھتی کہ بلغم کے ساتھ کبھی کبھی خون بھی آجاتا۔ باپ کی کھانسی کی یہ آواز رتن سنگھ کے کانوں میں سیسہ گھولنے لگتی۔ وہ بڑ بڑاتے۔۔۔ ”خود نے تو جوانی میں خوب گل۔۔۔ اور آج۔۔۔ زور سے رگڑ ٹھالابلآ۔۔۔ تو بھی کسی کام کا نہیں۔۔۔ ہاں، ایسے۔۔۔!!“

”چھوٹا منہ بڑی بات مالک۔۔۔ گھر کی کھر پٹو ار ہے، حکم کیجئے، جب چاہیں، اُکھاڑ لیں۔“ نندورام سرگوشی سے پیٹھ پر رگڑا مارتے ہوئے کہتا۔ لیکن پنڈت جی سے کوئی جواب نہ بن پڑتا اور وہ کسمسا کر رہ جاتے۔۔۔ ”دیکھ جینو نہ اُترنے پائے۔۔۔ سنبھال کے۔۔۔ وہ نندو کو ہدایت کرتے۔ دونوں بھائی اُن کی یہ کیفیت چوری چھپے دیکھتے تو، آنکھوں آنکھوں میں ایک دوسرے کو جھپکی مار کر زیر لب مسکرا اُٹھتے۔

کھسّر پُسر ہوتے ہوتے رتن سنگھ کی اس حالت کی خبر زنان خانے تک پہنچتی تو، سہدر راتی، ٹھنڈا سانس بھر خلاء میں نہ جانے کیا دیکھنے لگتیں کہ دادی انہیں دیکھ کر سہرا اُٹھتیں۔۔۔ اُن کی انگلیاں مالا پر جلدی جلدی پھرنے لگتیں۔ چاپ کرتے کرتے ملازماؤں پر اُن کی تجربہ کار آنکھوں کی نگرانی اور بڑھ جاتی۔۔۔ اُن کے گھونگھٹ اور لمبے کروادے جاتے۔۔۔ چال کی لچک پر صلواتیں سنائی جاتیں۔۔۔ بات بے بات ٹوکا ٹوکی کی جاتی اور اس میں اضافہ ہوتا ہی چلا جاتا۔ لیکن تجب اس بات پر ہوتا تھا کہ اتنے لمبے گھونگھٹ لینے کے بعد بھی وہ کبھی ٹھوکر نہیں کھاتی تھیں۔ شریر، اٹھڑ روپ کنور کبھی کبھی اُن کی نقل اتارتی، تو دادی گھڑ کی دیتیں۔

”ارے بٹو۔۔۔ یہ کیا کرتی ہے۔ کس کی نقل اتار رہی ہے۔۔۔ ار۔۔۔ ار۔۔۔ دیکھ سنبھال کے۔۔۔ کیا کیا ناک کرتی رہتی ہے۔ دیکھ ابھی اوندھے منہ گر جاتی تو دانٹ

ٹوٹ جاتے نہ۔۔۔ پوپلی سے پھر کوئی بیاہ ہی نہیں کرتا۔۔۔ اور خود دادی کی پوپلی باچھیں پھیل جاتیں۔۔۔ بٹوکل کل، جھرنے جیسی ہنس پڑتی اور ہنستے ہنستے کہتی۔۔۔ ”ارے دادی! یہ روٹی دھوٹی اتنے لمبے گھونگھٹ میں نہ جانے سب کام کیسے بٹالیتی ہیں۔ ذرا کر کے دیکھ رہی تھی۔“ روپ کنور اپنے آپ کو سنبھالتی اور دوپٹے کو سرے سے ہٹا کر، شانوں پر ڈال کر، خاص ادا سے بولتی۔

”نہ بابانہ، بڑا مشکل ہے۔ بے چاریوں پر کیسی پہرے داری ہے۔“

”نو کروں کے بارے میں اتنا نہیں سوچا کرتے۔ ان کی تو عادت پڑ جاتی ہے۔“ دادی آنکھیں تریر کر دھوٹی کو آواز لگاتیں۔

”دھونی۔۔۔ اودھونی۔۔۔ اری کہاں مر جاتی ہے۔۔۔ ادھر آ۔۔۔“

”دھونی۔۔۔ اودھونی۔۔۔ کہاں مر جات۔۔۔ تی۔۔۔“ دادی روپ کنور کا کان پکڑ لیتیں۔ اب میری نقل بھی اُتارنے چلی ہے۔ شیطان کی خالا۔۔۔ میں بتاؤں تجھے۔۔۔ یہ کہہ کر وہ ہوا میں ہاتھ لہراتیں کہ روپ کنور کی کھلتی ہنسی، حویلی کی بوجھل فضا کو شگفتہ کرتی چلی جاتی۔۔۔ اور وہ اُچھلتی کودتی کمرے سے باہر نکل کر اپنے چھوٹے بڑے، چچا زاد بھائیوں کی ٹولی کے ساتھ غائب ہو جاتی۔۔۔ بچوں کا یہ ٹولہ ہی تھا، جس سے گھر میں رونق ہو جایا کرتی۔۔۔ پھر کبھی یہ ہوتا کہ چاروں بھائی مردانے میں اپنے دادا کے پاس چلے جاتے، مگر روپ کنور کو وہاں جانے کی اجازت نہیں تھی۔ بٹن سنگھ کبھی کبھار زنانے کا رخ کر لیتے، تو پوتی کو دیکھ لیتے۔ ورنہ وہ دادا کی شفقت سے محروم ہی تھی، البتہ اُسے اس محرومی کا احساس تھا نہیں، کیونکہ رواج ہی یہی تھی۔۔۔ پھر ایسے لوگوں میں جذبے بھی معمول کے مطابق ڈھل جاتے ہیں۔۔۔ بچوں کو نہ تو زیادہ ضدیں کرنے کی اور نہ زیادہ شرارتیں کرنے کی اجازت تھی۔ کچھ اس ترکیب سے انہیں بہلایا پھسلا یا جاتا تھا کہ ایک بات کو وہ دوبارہ دہراتے ہی نہیں تھے۔ لیکن بچپن تو بچپن ہی ہوتا ہے، ضد کر ہی لیا کرتا ہے۔۔۔ بچوں کا یہ ٹولہ کھیلتے کھیلتے اکثر اُس کمرہ میں جانے کی ضد کر بیٹھتا، جو برسوں سے بند پڑا تھا۔ حویلی کے پھانک کے پاس ایک کونے میں بنے اس کمرہ میں زنگ آلود تالا لٹکا رہتا۔ وہیں پاس لگا ہوا پاخانہ بھی تھا۔ اُس میں بھی کوئی نہیں جاتا تھا۔ پاخانے کے باہر ایک طرف دو تین پُرانے مٹکے لڑھکے پڑے رہتے۔۔۔ اشتیاق اور تجسس بچوں کا فطری عمل ہے۔۔۔ چنانچہ روپ کنور اکثر ماں سے سوال کرتی تھی۔۔۔

”ماں وہ روم بند کیوں رہتا ہے۔ وہاں پہلے وہ بوڑھی تائی رہتی تھیں نا۔۔۔ وہ کہاں گئیں۔۔۔ اُسے کھول دو ماں۔۔۔ ہم وہاں کھیلیں گے۔۔۔“

”بٹو۔۔۔ دماغ مت چاٹا کرو۔۔۔ تمہارے کھیلنے کی بہتری جگہ پڑی ہے تمہیں اس کمرہ سے کیا۔۔۔ اس میں کباڑ بھرا ہے۔“ یہ کہہ کر وہ ادھر ادھر ہو جاتیں۔۔۔ روپ کنور چپ تو ہو جاتی لیکن مطمئن ہرگز نہیں۔۔۔ اُسے رہ رہ کر بوڑھی تائی یاد آتیں۔

وہ کوئی دس بارہ برس کی رہی ہوگی۔ ایک بوڑھی تائی ہوا کرتی تھیں۔ گھر بھر کا سارا کام ان کے ذمہ تھا۔ جھاڑو، پونچھا، برتن، کپڑے۔۔۔ روٹی دھوٹی تو اُس وقت خود چھوٹی تھیں۔ وہی زیادہ تر کام سنبھالے ہوئے تھیں مگر سب سے الگ تھلگ اُس کمرہ میں نہ جانے کیوں رہتی تھیں۔ روکھا سوکھا کھاتیں، تو روٹی کا تھکا دل سوال کرتا۔۔۔ ”ماں، انہیں اپنا کھانا کیوں کھانے نہیں دیتیں؟“ ماں ہمیشہ کی طرح ٹال دیتیں یا گھٹک دیا کرتیں۔۔۔ روٹی کو وہ بہت اچھی لگتی تھیں، لیکن اُن کے کپڑوں کا رنگ اُسے ایک آنکھ نہیں بھاتا تھا۔ مٹ میلا، عتباتی سا۔ بالکل خون کے پُرانے داغوں جیسا۔۔۔ پر، بوڑھی تائی کی سفید بھنویں۔۔۔ سفید پلکیں اور شفقت آمیز نظریں اُسے بے حد پسند تھیں۔۔۔ اور اُن کا گانا۔۔۔ بڑا ہی درد بھرا ہوتا تھا۔ گڈے سے دور، گڑیا کے آنسوؤں کی طرح۔۔۔ روٹی پوچھتی تو دادی کہتیں۔۔۔

”وہ جھوراوا“ (بیوہ کے لوگ گیت، اس میں اس کا کرب بیان ہوتا ہے) گاتی ہیں۔ جب بھی دادی کا دل چاہتا، انہیں کمرے میں بلا لیتیں۔ وہ سارا کام، بٹا کر، دادی کے پاس آ جاتیں۔ ان سے بڑی اچھی باتیں کیا کرتیں۔ مگر دُور زمین پر بیٹھ کر۔ گھر بھر میں سب اُن کی عزت تو کرتے، لیکن ہمدردی کوئی نہیں کرتا تھا۔ ان تمام باتوں کو، تھوڑا بہت، جتنا بھی تھا، روپ کنور سمجھ ہی لیتی تھی، اُسے یہ طریقہ سخت کھلتا مگر وہ سوال کرنے کی ہمت نہیں جٹا پاتی تھی۔

برتن، بوڑھی تائی بہت اچھے مانجھا کرتی تھیں۔ چماچم کر دیتی تھیں۔۔۔ روپ کنور اپنی تھالی میں اپنا چہرہ دیکھتی اور خوش ہوتی۔ تو وہ بھی خوش ہو جایا کرتیں۔۔۔ اور پھر رگڑ رگڑ کر اُس کی تھالی کو اور چکانے کی کوشش کرتیں۔۔۔ لیکن پھر ایک دن وہ غائب ہو گئیں۔ تو گھر کے معمول میں کوئی فرق بھی نہیں پڑا۔ پھر جلدی ہی انہیں سب بھول بھی گئے۔۔۔ روپ کنور کی تھالی میں اب اُسے اپنا چہرہ نظر نہیں آتا۔۔۔ وہ دھندلا گیا تھا۔ وہ بوڑھی تائی کو اکثر یاد کرتی اور پوچھا کرتی۔

”دادی، وہ باہر کا ’نشارا‘ سونا کیوں پڑا رہتا ہے۔ اُس میں پانی کیوں نہیں بھرتے۔ روتی، دھوتی اُس سے برتن کیوں نہیں مانجھتیں۔ بوڑھی تائی کی طرح۔ وہ اُس طرف اشارہ کر کے پوچھتی، جہاں بوڑھی تائی کھانتے کھانتے، چوکور بنے تھانولے میں بھری، چھینے کی راکھ سے رگڑ رگڑ کر برتن مانجھا کرتی تھیں۔ باورچی خانہ سے دور، حویلی کے دروازے کی ایک جانب، اُس کوٹھری کے پاس۔۔۔ بٹو کو کبھی سمجھ نہیں آتا کہ آخر بوڑھی تائی اُس چوکور احاطے میں، جسے سب ”نشارا“ کہا کرتے تھے، برتن کیوں مانجھتی ہیں۔ کتنی مشکل سے، کئی پھیروں میں، رسوائی سے وہ جھوٹے برتن اٹھا کر وہاں تک لے جاتیں اور پھر دھو کر، اُسی طرح لاتی بھی تھیں۔۔۔ دادی کہتیں۔۔۔

”بٹو۔۔۔ اس نشارے کی راکھ سے کوئی برتن نہ مانجھے۔۔۔ یہی اچھا ہے۔۔۔ میری بچی۔۔۔ تو جاکھیل۔۔۔ کیوں اُلٹے سیدھے سوال کیا کرتی ہے۔۔۔ دادی چڑ جاتیں۔ بٹو دیکھتی کہ وہ فوراً مالا کے دانوں کو تیزی سے پھرا پھرا کر، دادا کی درازی عمر کی دائیں مانگے لگتیں۔۔۔ بٹو بڑی اُلجھن میں گرفتار ہو جاتی۔

زندگی بس، اسی طرح ان ننھوں کی شرارتوں، اشتیاق بھرے سوالوں اور جھوٹے سچے جوابوں کے محدود دائروں کے ساتھ آگے بڑھ رہی تھی۔ سچے بڑے ہو رہے تھے۔ پریم سنگھ کو شہر کے میڈیکل کالج میں داخلہ دلوا دیا گیا تھا۔ انوپ اور مہندر اسکول میں پڑھ رہے تھے اور پرتاپ نے پڑھائی چھوڑ دی تھی۔ وہ یا تو دیوی کرتی ماتا کے مندر میں پوجا ارجن میں مگن رہتا یا اپنے تایا پنڈت رتن سنگھ کے ساتھ رہ کر تنز منتر و دھیا سیکھتا اور پوتھیوں میں سرکھپاتا۔ روپی بھی کبھی کبھی گھر بھر کی زنانیوں کے ساتھ، خاص خاص موقعوں پر ہونے والی پوجا میں شریک ہوتی۔ بڑی عقیدت سے وہ دیوی کی مورتی کے بالکل قریب جا کر، سب سے آگے کھڑی ہو جاتی۔۔۔ دیوی کے کرشمے اور معجزے کے واقعات، جو بچپن سے سنتی آرہی تھی، اُسے تقویت دیتے۔ ”دیوی ماں۔۔۔ میں بھی تمہاری طرح لوگوں کے دکھ درد اور کرنا چاہتی ہوں، کچھ کر دکھانا چاہتی ہوں۔ مجھے شکتی دو ماں۔ شکتی دو۔۔۔ اور وہ دیوی کی آنکھوں میں آنکھیں ڈالتی تو، اُسے سچ مچ ایسا لگتا، جیسے نُور کی کرنیں، اُس کی رُوح کو تو انائی بخش رہی ہیں۔۔۔ بچپن سے لے کر جوانی کی دہلیز پر قدم رکھنے تک، یہی توانائی وہ حاصل کرتی آئی تھی اور نئے جوش و ولولے کے ساتھ علم کے میدان میں،

کامیابی کے ساتھ آگے بڑھ رہی تھی۔ وہ بھی اپنے بڑے بھائی پریم سنگھ کی طرح ڈاکٹر بننا چاہتی تھی۔ قصبہ کے لوگوں کی اُسے فکر تھی۔ بھیرو کی بیوی ڈالی کا واقعہ وہ بھولی نہیں تھی۔ طبی مدد کا نہ ہونا اور باپ دادا کے ذریعے کئے جانے والے تنز منتر، جھاڑ پھونک، جادو ٹونوں سے لوگوں کو بے وقوف بنا کر پیسہ وصول کرنے کا عمل اُس کی سمجھ میں اچھی طرح آنے لگا تھا۔ اور یہ وصولی اُس کی داخلیت کو ریزہ ریزہ کر دیتی تھی۔۔۔ ایک آدھ مرتبہ اُس نے اس استحصا کا ذکر، اپنی ماں سے کیا بھی تھا، ماں نے ایسی ڈانٹ پلائی۔۔۔ اور اس کے متعلق ہمیشہ چپ رہنے کی سخت تاکید کی کہ پھر دوبارہ اس نے کوئی سوال تو البتہ نہیں کیا، لیکن دل ہی دل میں ڈاکٹر بننے کا فیصلہ کر، اس شکنجے سے قصبہ والوں کو آزاد کرانے کا عزم کر لیا۔ اس عزم کو عملی جامہ پہنانے کے لئے اُسے ماتا کے آشری واد کے ساتھ اپنی پھوپھی پر بھی پورا بھروسہ تھا کہ وہ ضرور اُس کی مدد کریں گی۔۔۔ وہ بھی اُن کے ساتھ شہر جا کر، اپنے بھائی کی طرح ڈاکٹر بننے لگی۔

لیکن خاندانی وراثتوں کی قید میں گھرے حویلیوں کے پُر شکوہ در و دیوار، حوصلوں کی بلند یوں سے، کہیں اونچے اور سخت تھے۔ جن کی بندشوں اور جکڑ بند یوں سے کیا مجال، جو کوئی آزاد ہو جائے۔۔۔ روپی کے حوصلوں کو بھی قید کر دیا گیا تھا۔

پھوپھی کی ایک نہ چلی۔۔۔ ماں کی ایک نہ چلی۔۔۔ انہوں نے چلائی بھی نہیں۔۔۔ شاید، وہ سب سے زیادہ سمجھدار تھیں۔ رتن سنگھ بھی بیٹی کے حوصلوں سے واقف تھے، فروغ بھی دینا چاہتے تھے، لیکن خاندانی وقار نے اُن کو بیڑیاں پہنا رکھی تھیں۔۔۔ روپی کو ڈاکٹر کی، جگہ، دلہن بنا پڑا۔ بالکا بدھو کے ہاتھ پیروں کی سُرخ مہندی اور ماتھے کی بندیا، اُس کے ارمانوں اور خوابوں کے دکھتے انگاروں میں تبدیل ہو گئے کہ جس کی تپش میں اُس کا وجود سکڑ سا گیا۔ گھڑی مٹھی دلہن بنی وہ شاید یہی سوچ رہی تھی کہ اے میری زندگی۔۔۔ تُو نے مجھے آج ایسے دورا ہے پرلا کر کیوں کھڑا کر دیا، جہاں سے میں اُس آزاد پنچھی کی مانند پرواز کرنا چاہتی ہوں، جو دُور خلاؤں میں، بے فکر و دشا، ہوا کے دوش پر اڑتا چلا جاتا ہے مگر کیا کروں، تیری ڈالی ہوئی یہ بیڑیاں، یہ سلاسل، میری پرواز فکر پر بھی قدغن لگا دیتے ہیں۔

”کتنی سُندر لگ رہی ہے۔ کالا ٹیکا تو لگا دو کوئی،“ سکھیوں کا ایک ٹولہ آیا اور چُھل کر گیا۔ روپی کا انہماک زائل ہوا۔ اس نے خالی نظروں سے اُن کی طرف دیکھا اور بے مطلب

مسکرائی۔ پھر کسی بڑی بوڑھی نے آگے بڑھ کر دلہن کا گھونگھٹ یہ کہتے ہوئے لمبا کر دیا کہ ”بارت آنے والی ہے، پڑ پڑ دیکھنا بند کرو“۔ تو اُس نے بڑی سعادت مندی سے فوراً گردن نیچی کر لی۔ خیالات پھر ایک مصنوعی جہاں کی سیر پر لے گئے۔۔۔ ”یہ کیسی گھڑی ہے۔۔۔ یہ کیسے حالات ہیں۔۔۔ حالات کی نوعیت اس قدر پیچیدہ اور جلت طلب کیوں ہے؟ کیوں، مجھے تخیل کی اس سہانی دنیا سے۔۔۔ جہاں میرا مستقبل تاروں کی جھلملاتی فضاؤں میں پروان چڑھ رہا تھا۔۔۔ خداؤں کی اس دھرتی پر۔۔۔ کشاکش کے اس جہان میں۔۔۔ تاراج کر۔۔۔ تگ و دو کے لئے لاکھڑا کیا ہے۔۔۔ کیوں مجھے سوز و تب و تابش کی آغوش سے کھینچ کر۔۔۔ تنہا آواز کی سکت کے ایلتے چشموں کی گھاٹیوں میں قید کر دیا گیا ہے۔۔۔ کیوں یہ مجھے تذبذب کے شرزار میں تیرا اصلی رنگ و روپ دکھا رہے ہیں۔۔۔ کیوں۔۔۔ اے زندگی؟۔۔۔ کیا یہی ہے تیرا اصلی رنگ و روپ؟“

”بارت آگئی، بارت آگئی۔ دیکھو آکاش میں رنگ برنگے گولے پھوٹ رہے ہیں۔ کیسی آتش بازی ہے، جھلملاتے تاروں جیسی۔۔۔ دُوار پر دُلہا ”تورن“ کی رسم پوری کر رہا ہے۔ کتنی سُندر جوڑی ہے۔ اب جلدی ہی پھیرے ہوں گے۔۔۔ کیسا بڑھیا منڈپ سجا ہے۔۔۔ اور پھر روپی شادی کے پھیروں کے چکر میں پڑ گئی۔ اُس کی چٹری کو، خوش وضع و بے سنگھ کے شانے پر جھولتے ہوئے ”انتر و اسا“ سے باندھ دیا گیا۔ گویا اس بندھن میں یہ جذبہ بھی کار فرما تھا کہ روپی اپنے پیاسے ہی نہیں بلکہ تمام اہل خاندان سے، اپنی سنسکرتی سے عہد و پیمانہ کر رہی ہے۔ پنڈت جی کے شلوک اس کی تصدیق کر رہے تھے۔ پوتر آگئی، اس کی ساشتی تھی۔ وداعی کی گھڑی آئی اور روپ کنور پر تاپ پور کے راج پروہتوں کی حویلی کی شان بڑھانے پہنچادی گئی۔

سترہ سال کا نازک سا سراپا۔۔۔ معصوم سا اُجلا اُجلا۔۔۔ گھنیرے بال، ہرنی سی چال، گڑیا سا چہرہ، ڈب ڈب کرتی پیاری سی آنکھیں، گال پر سُرخ، سُرخنی کے ہلکورے، ہلکوروں میں گہرے گہرے گڑھے۔ گڑھوں میں سُرخنی کے بھنور۔۔۔ اور بھنور میں ڈبوتا تیرتا، اُس کا وجود۔۔۔ ایک چمکتی بلکتی باعزم و جرأت شناور کی پرواز کوئل کی لاج رکھوانے کے بھاری بھرم تقاضوں کے بوجھ تلے بے دردی سے دبا دیا گیا۔ بڑی حویلی، بڑے لوگ، بڑی شان و شوکت۔۔۔!!

(باب-۴)

یہ حویلیاں بھی ایک معتمہ ہوتی ہیں۔ باہر سے دیکھو تو شان و شوکت کا پلندہ اور اندر سے پھوٹے نصیب۔۔۔ راج کنور نے گہری سانس بھری اور غور سے مُرخے کی بانگ سنی تو مسہری سے اٹھتے ہوئے وہ بُد بُدائیں۔۔۔ ”ہونہہ۔۔۔ بانگ کیا ہے۔۔۔ مُردمی سی صبح کا اشارہ“۔۔۔ کہ اچانک بُد بُدانا بند کر کے سانس روکی اور کان لگا کر کچھ سننے کی کوشش کرنے لگیں۔ بانگ کے ساتھ کچھ دبی گھٹی، پھسپھساہٹ بھری دیگر آوازیں بھی انہیں سنائی دیں۔ راج کنور کے کان کھڑے ہو گئے۔۔۔ یہاں کیا ہو رہا ہے۔۔۔ سب کچھ اتنا گپ چپ۔۔۔ اتنا خفیہ۔۔۔ آخر یہ کس کی آواز ہے۔۔۔ دیکھوں تو سہی۔۔۔ میری روپی“۔۔۔ اُن کا دل بے ساختہ دھڑکا۔ وہ مسہری پر سے اٹھیں۔ گرم شمال اپنے شانوں پر ڈالا اور چپل پہن کر کمرہ سے باہر آئیں۔ پہلی منزل پر بنے مہمان خانہ کے اس کمرہ سے حویلی کی پھانک کا رُخ صاف دکھائی دیتا تھا۔ جہاں معمول کے مطابق وہی بوڑھی تائی والی جیسی بوسیدہ کوٹھری اپنی قسمت پر آنسو بہاتی، شکستہ درود یوار لئے کھڑی تھی۔ ”اُف“۔۔۔ انہیں اپنے میکے کی پھانک کا نقشہ یاد آ گیا۔ کرب اور غصہ سے انہوں نے گردن کو جھکا دیا اور غور سے اُس طرف دیکھا، جدھر سے کھسّر پُسر کی آوازیں آرہی تھیں۔

اُس کوٹھری کی مدہم سی روشنی میں سے سگڑا سگڑا ایسا ایک سایہ باہر نکلا اور چند قدم چل کر غائب ہو گیا۔ انہیں خوف سا محسوس ہوا۔ تجسس بھی بڑھا اور پاؤں اس جانب بڑھتے ہی چلے گئے۔ سیڑھیاں اتر کر جب وہ اُس احاطے میں پہنچیں تو چھاتی شق ہو گئی۔۔۔ سر جھاڑ، منہ پہاڑ۔۔۔ نرم و نازک پاؤں میں ٹائیر سے بنے دو تسمے والے کالے بھدے جو تے پہنے، اُن کی روپ کنور ابھی ابھی پاخانے سے باہر نکلی تھی اور وہیں رکھے پُرانے مٹکے سے پانی نکال کر ہاتھ دھورہی تھی۔

اُن کا دل کانپ اُٹھا۔ ”ہائے یہ ”انوٹھی“ (ٹائیر سے بنی چپل۔ ڈھائی تین روپے کی آتی ہے۔ پہلے ڈیڑھ کی آتی تھی۔) اب تک ان کے یہاں پہنائی جاتی ہے۔۔۔ اُن کے ذہن میں روپی کے درجنوں جوڑی جو تے گھوم گئے۔۔۔ جس میں زیادہ تر شہر سے لاکر انہوں نے اُسے دیئے تھے۔

کہاں وہ قیمتی زری دار جو تیاں اور کہاں یہ ڈیڑھ روپے کی انوٹھی۔ وہ اوٹ میں ہو خاموشی سے، بڑے باغیانہ انداز میں سامنے کا منظر دیکھنے لگیں۔۔۔ ایک گنجی پھونسی بوڑھی عورت سفید ملگجی مل کی ساڑھی میں ملبوس روپی کے پاس کھڑی اس کے ہر عمل پر اپنی نظر رکھے ہوئے تھی۔ روپی نے ہاتھ دھوئے، منہ پر پانی کے چھینٹے دیئے اور وہیں کھڑے کھڑے اپنی اور ہنی سے چہرے کو خشک کیا۔

”افسوس! کیسا منہ اُتر گیا بچی کا۔۔۔ رنگ دیکھو، زرد پڑ گیا۔ چُج۔۔۔ اتنے میں انہوں نے دیکھا، بڑھیا نے ایک پیالہ روپی کے آگے کر دیا۔ اُس نے پھر اُسی منگے سے پانی لے کر اُس پیالے میں پڑی کسی چیز میں ڈالا اور دو منٹ کے بعد کھڑے کھڑے ہی کٹر کٹر کر کے اُسے چبانے لگی۔

راج کنور کے رونگٹے کھڑے ہو گئے۔ ”یہ کیا۔۔۔ آج بھی یہ ظلم اور وہ بھی ان کی نازوں کی پٹی روپی پر۔۔۔ اب سمجھ میں آیا۔۔۔ دستور کے مطابق گیارہ دن تک اُسے یہی سُکھی روٹی، پانی میں بھگو بھگو کر کھلانی ہوگی۔ تبھی تو کیسی پیلی چمڑی نکل آئی۔“ وہ تو دہل گئیں۔ اُو دیکھا نہ تاؤ، فوراً اوٹ سے باہر نکلیں، چھپٹا مار کر روپی کے ہاتھ سے پیالہ لیا اور دے مارا زمین پر، پھر روپی کا ہاتھ پکڑا، اُسے تقریباً دھکیلاتی ہوئی اپنے کمرے میں لے جانے لگیں۔ انہیں یہ بھی خیال نہ رہا کہ وہ یہاں ایک مہمان کی حیثیت سے ہیں اور وہ بھی لڑکی والوں کی طرف سے۔

بڑھیا کی توقع کے خلاف سب کچھ اتنی تیزی سے ہوا کہ اوّل تو وہ کچھ سمجھی ہی نہیں کہ یہ کیا ہو رہا ہے لیکن جب اُس کے حواس درست ہوئے تو اُس نے شور مچانا شروع کر دیا۔ روپی کی ساس شاید جاگ رہی تھیں۔ فوراً اپنے کمرہ سے نکل، احاطہ کی جانب آگئیں اور جب انہوں نے یہ سب دیکھا، سمجھا تو فوراً طیش میں آگئیں۔ بھری تو بیٹھیں ہی تھیں۔ برسا شروع کر دیا۔ ”سگی جی (سمدھن جی) کل سے دیکھ رہی ہوں، آپ رہتی رواجوں کی پرواہ کئے بغیر اُترتے تھے۔ اُترتے تھے کئے چلی جا رہی ہیں۔ اور ہنی لانے کا رواج آپ نے توڑا۔۔۔ نہ باپ، نہ بھائی۔۔۔ چلے آئے بُو اور

چاچا۔۔۔ پھر کیسا تپکھا رنگ لے کر چلی آئیں۔۔۔ ہم یہ کیسے اوڑھا دیں۔۔۔ کیا آپ جانتی نہیں، بیواؤں کو تپکھے رنگوں سے دور رکھا جاتا ہے۔ ارے اگر بھدّا رنگ نہیں مل رہا تھا تو ہم سے کہہ دیتیں ہم منگوا دیتے، انہوں نے نشتر پہ نشتر چلانا شروع کر دیئے۔

”سگی جی! آپ دھیر یہ رکھیں، میری بات تو سُنئے۔“ راج کنور نے بات بگڑتے اور روپی کو کانپتے دیکھا تو، اپنے غصے کو قابو میں رکھا۔

لیکن روپی کی ساس تو جیسے ٹھانے بیٹھی تھیں کہ آج سارا زہرا گل دیں گی انہوں نے راج کنور کو نرم پڑتے دیکھا تو پھر شیر ہو گئیں۔

”کیا خاک سُنوں آپ کی۔۔۔ اپنی باتیں اپنے پاس ہی رکھو۔ نئے زمانے کی نئی باتیں ہمیں نہیں سہا تیں۔۔۔“ لوبھلا مجھ سے کہتی ہیں کہ ”انہوں نے گنجی بڑھیا کو مخاطب کر کے کہا۔۔۔“ ”روپی کو ہمارے ساتھ بھیج دو۔۔۔ نہ اماؤس کی رات نہ اندھیرا پگ کی رسم۔۔۔ چلی آئیں دن دھاڑے بیوہ کو لینے۔۔۔ نہ پردہ نہ زردہ۔۔۔ حویلی سے بیوہ باہر جائے گی تو دن کے اُجالے میں، دس کی نظر اُس پر پڑے گی کہ نہیں۔“ اب پھونسی بڑھیا میں بھی تحریک پیدا ہو گئی۔ آنکھیں مٹکا کر مصنوعی حیرت سے اپنے پوپلے منہ سے اُس نے جلتی آگ میں گھی ڈالا۔

”اے بائی! کیسو جمناؤں آگے، نہ لوک نہ لاج۔۔۔ پھر لوگاں رے گھڑوں سُمھ کام ہوویں۔۔۔ یوں دن رے اُجیالے میں اس اُسبھ ری چھا نہہ اُنڑ پر پڑ جاوے لی تو کٹڑ جواب دیتا پھرے لاجت ہی مٹی میں مل جاوے لی۔۔۔“!

”اے مائی، تو اندھیرے پگ کی بات کرتی ہے یہ تو چاند ڈے میں ہی نہیں بلکہ گیارہویں دن دن دھاڑے لے جانے کی بات کہہ رہی ہیں۔۔۔ لوگ بھلا تھوکیں گے نہیں تو اور کیا کریں گے۔۔۔“ انہوں نے براسا منہ بنا کر، سیدھے پلے کی سُرخی ریشمی ساڑھی کے پلو کو اُلٹے ہاتھ کے جھٹکے سے سر پر آگے کی طرف سرکا، آنکھیں تریر کر روپی کے بازو کو پکڑا اور تقریباً اُسے گھسیٹتے ہوئے دانت بھینچ کر کہا۔

”اب اس سے اس کل موہی رائنڈ کو کہاں لئے جا رہی ہو۔ آرام میں رکھ کر کیا اس کے سوئے ہوئے ارمان جگانے کا پھر سے ارادہ ہے؟“۔۔۔ آنکھوں میں خوف لئے روپی اب گیند کی مانند ہو گئی کیونکہ اب دوسرا بازو پکڑ کر پھوپھی اپنی طرف اُسے کھینچ رہی تھیں۔۔۔ وہ کبھی اس

پالے میں ہوتی، کبھی اُس پالے میں۔۔۔ آخر ساس نے بازی ماری۔۔۔ اور بھوکو پھر سے کوٹھری کی جانب دھکیلتے ہوئے بڑبڑانے لگیں۔

”یہ اسی کوٹھری میں رہے گی، بھلا یہ کس کھیت کی مٹی ہے، میری دادی سا سبھی یہیں رہیں۔ ساؤ جی کاٹھور بھی یہی تھا۔ پھر اس میں کون سے سُرخاب کے پر لگے ہیں صدیوں سے ہمارے پُرکھے یہ سب کرتے چلے آ رہے ہیں۔۔۔ پھر اس رائڈ کے ساتھ ہم بھی تو اپنے کرموں کو بھوگ رہے ہیں، آج پورے بارہ دن ہو گئے۔ انہوں نے لہجہ بدل کر فوراً مسکینوں والے انداز میں کہا۔ ”ابلا کھاتے کھاتے۔۔۔ دیکھو میری کیا حالت ہو گئی۔“۔۔۔ انہوں نے نہ جانے کسے اپنی موٹی بانہہ دکھائی۔۔۔ اور خود ہی اپنے آپ پر ترس کھایا۔۔۔ ”آتے ہی ڈاکن دو ہی مہینے میں میرے بیٹے کو کھا گئی۔ اب اور کھانے کو کیا بچا ہے۔۔۔ ابھاگن سے کہا تھا، سستی ہو جا۔۔۔ نشہ کر کے بیٹھ جاتی چتا میں۔۔۔ پتہ بھی نہیں چلتا۔۔۔ ایک ہی بار میں پاپ سے چھوٹ جاتی۔۔۔ سیدھے سُرگ ملتا۔۔۔ نہیں مانی۔۔۔ ہٹ دھرمی۔۔۔ اب تل تل کر مرتی رہ، سارا جیون۔“۔۔۔ یہ کہہ کر انہوں نے حقارت سے روپی کو کوٹھری کے اندر دھکیل دیا۔۔۔ وہ اتنی ڈر گئی تھی کہ چال چلنا بھی بھول گئی۔۔۔ گرتے گرتے بچی۔۔۔ چپ چاپ، جیسے تیسے ڈرے سے ہمہ قدموں سے کوٹھری کے ایک کونے میں جا، چہرہ دیوار کی جانب کر، گٹھری بن کے بیٹھ گئی، جیسے کینچوا سکو کر بے جان ہو جاتا ہے۔ اُس کی یہ حالت دیکھ کر راج کنور کے باغی من نے ہار مانتے ہوئے اُن سے یہ جملے کہلوائے۔

”سگی جی، آپ نہ جانے کیا کیا کہے جا رہی ہیں۔ ہمیں کہہ لو، جو کہنا ہے، پر اس معصوم پر ظلم نہ کرو۔ یہ بیوہ ہو گئی تو بھلا اس میں اس کا کیا دوش۔۔۔ تنگ و چار تو کرو۔۔۔ یہ بھی جو ہے۔ یدی اس کا پتی سُرگ و اسی ہو گیا تو اس میں روپی کیا کرے۔ اُس پر تو خود دکھ کا پہاڑ ٹوٹ پڑا۔“

”روپی کا کیا دوش، روپی کیا کرے۔“ روپی کی ساس نے راج کنور کی نقل اُتار، ہاتھ نچاتے ہوئے کہا۔۔۔ ”دوش اور کسی کا نہیں، ہمارا ہی تھا، جو آپ کے خاندان میں رشتہ کیا اور خُزک کے بھاگی بنے۔ دھرم بھر شٹ کر ڈالا، سارا کا سارا۔“۔۔۔ انہوں نے بڑی نفرت سے انہیں دیکھا۔

دونوں سدھنوں کے اس عمل ردِ عمل نے اب جھگڑے کا رُوپ لے لیا تھا۔ شور سن کر سُدیشن سنگھ اور روپی کے سُسُر پنڈت شور ویر سنگھ بھی آگئے۔ بات بگڑتے دیکھ دونوں نے

مداخلت کی۔ شور ویر سنگھ کچھ کہتے اس سے قبل سُدیشن سنگھ نے دونوں ہاتھوں کو جوڑ، کمر کو خم کر، درخواست کرنے والے انداز میں سدھن سدھی سے کہا۔۔۔ ”یہ سے بات بڑھانے کا نہیں۔ روپی کاہت اسی میں ہے کہ گل کی رہت نبھائی جائے۔ آپ یہ اوڑھنی سو پکار کریں۔ ہم ڈیڑھ ماہ بعد اماؤس کی رات اپنی بیٹی لینے آجائیں گے۔ رہتی رواجوں کو ہمارا گل بھی مانتا ہے۔ اب جو بھگوان کی مرضی۔۔۔! اندھیرا پگ کی رسم جیسی بھی ہو، نبھانی تو پڑے گی ہی۔“

حالات کے سامنے نبھائی کو اس طرح ہتھیار ڈالتے دیکھ بوا کی انا کو ٹھیس لگی۔ آنکھیں نکال کر نبھائی کو گھورا، احتجاجی تیوروں کے نتیجوں سے باخبر، چھوٹے نبھائی نے بڑی شائستگی سے بہن کو مخاطب کیا۔

”جی جی سا، آپ کی بھاؤناؤں کا میں آدر کرتا ہوں۔ روپی آپ کا خون ہے۔۔۔ پھر لاڈلی بھی۔۔۔ واسٹو میں اس کی یہ دشا دیکھ کر آپ کی پر تپ کر یاسو بھاوک ہے۔ مجھ سے بھی دیکھا نہیں جا رہا۔۔۔ پر ہم لڑکی والے ہیں، اپنی پگڑی دی ہے ان کے چرنوں میں۔ کیول ڈیڑھ ماہ کی تو بات ہے۔ ہم روپی کو آکر لے جائیں گے۔ سماج کے بندھنوں کی رکشا کرنا ہمارا دھرم ہے۔ کرتو یہ ہے۔۔۔“ یہ کہتے کہتے سُدیشن سنگھ کا گلا رندھ گیا۔۔۔ لیکن انہوں نے اُسے ضبط کیا اور بڑی اُمید سے بہن کی طرف دیکھا۔ نبھائی کی فریاد بہن کے دل تک پہنچی لیکن دل نے پھر سرگوشی کی کہ نہ جانے یہ میری روپی کے ساتھ کیسا برتاؤ کریں گے؟ انہوں نے گہرا کرکونے میں دکی روپی کو دیکھا اندر جا کر اُس کے سر پر کا پتا ہوا ہاتھ رکھا۔ ایک خلش دل میں لئے اُف۔ اُف کرتی ہوئی ڈیوڑھی کے پاس بنی اُس منحوس کوٹھری سے باہر نکل آئیں۔

عجب راہوں سے زندگی کا قافلہ گزر رہا تھا۔ کاش ان تاریک فضاؤں سے کوئی اجالوں کی طرف لے چلے۔۔۔ اے روشنی کے جزیروں ایسی ضیا بخشو کہ زمین سے آسمان کی سرحدوں تک کوئی دھند نہ ہو۔ کسی کی آنکھ زخمی نہ ہو، کسی کا خواب نہ ٹوٹے، کسی کا سفینہ غرق نہ ہو۔۔۔ سیلاب اپنی مریدا میں رہے، پرندوں کی چہچہاٹ کوئی نہ روکے۔۔۔ پھول کھلتے رہیں۔ چمن مہکتے رہیں۔۔۔ بہار اتراتی رہے، ایک مکمل آسماں۔۔۔ ایک مکمل زمین۔۔۔ کوئی ہمیں دے دو۔۔۔ دے دو۔۔۔

راج کنور کو لگا جیسے روپی ان تمام بندھنوں کو توڑ کر ننگے پاؤں، ننگے سر، آنکھوں میں

حسرت لئے، دُور کہیں روشنی کے جزیروں کی تلاش میں بھاگی چلی جا رہی ہے۔ دورانق کی جانب۔۔۔ ناگہاں انہوں نے پھر پیچھے مڑ کر دیکھا، لیکن وہاں کوئی نہیں تھا۔۔۔ انہوں نے گہری گہری سانسیں لیں اور بوجھل قدموں سے جیپ کی جانب بڑھ گئیں۔۔۔ دھوئی کو وہ لوگ ساتھ لائے تھے، راج کنور نے ہنگامے کے دوران ہی اُس سے چپکے سے سامان لانے کو کہہ دیا تھا۔

”اب جانے کی آگیا چاہیں گے، کہا سنا جو بھی ہو اُسے معاف کریں۔“ سدرشن سنگھ نے دونوں ہاتھ جوڑ کر پنڈت شور ویر سنگھ اور روپی کی ساس سے جواب تک پیشانی پر بل ڈالے کھڑی تھیں کہا تو شور ویر سنگھ نے بیوی کی طرف چند لمبے اُمید سے دیکھا کہ شاید یہ ناشتے وغیرہ کے لئے رسمائ ہی سہی، روکیں، لیکن وہ تو اُس سے مَس نہیں ہونیں۔ تو ہار کر خود ہی آگے بڑھے۔۔۔ اور ”ان کے سامنے کچھ کہنا مناسب نہیں ہوگا“ سوچ کر بیوی کی طرف کڑواہٹ سے دیکھا لیکن ایسے کہ کسی کو علم ہی نہیں ہوا۔ اور باہر تک سدرشن سنگھ اور راج کنور کو چھوڑنے آئے۔۔۔ بس اتنا چلے تھے کہ بات کریں تو بیوی کو سنائی نہ دے، کہ انہوں نے دونوں ہاتھ جوڑ کر، بھروسہ دلانے والے انداز میں اپنا بیٹ سے ایک ایک لفظ پر زور دیتے ہوئے کہا۔۔۔

”رات کو تو آئے تھے۔ ایک دودن رکتے تو بہتر تھا۔ پر اب جا ہی رہے ہیں تو بہن۔۔۔ انہوں نے راج کنور کی طرف ہاتھ جوڑ کر کہا۔ روپی کی ساس کی طرف سے میں آپ سے شامانگتا ہوں وہ مزاج کی تیز ضرور ہیں، پردل کی اتنی بُری نہیں۔ دراصل وہ بیٹے کی موت کا غم برداشت نہیں کر پائی ہیں۔ آپ نِشچت رہیں اب سے ڈیڑھ ماہ بعد آپ بہو کو لے جائیں اُسے یہاں کوئی دُکھ نہیں ہوگا۔“

”اس سے زیادہ اور کیا دُکھ ہوگا جو ان آنکھوں نے دیکھ لیا۔۔۔ بڑے آئے بیوی کی لپیا پوتی کرنے۔“ راج کنور نے دل ہی دل میں سوچا مگر خاموش رہیں۔ سدھی کے آخری جملوں کو سن کر انہوں نے اپنے آپ کو جھوٹی تسلی دی اور جب ان کی طرف دیکھا تو۔۔۔ انہیں غصے کے بجائے اُن پر ترس آگیا۔

اکھوتے جوان بیٹے کی ارتھی کے بوجھ سے ڈھلکے کندھے، بیوی کی دل خراش حرکتوں سے جھکی کمر اور بہو کی سِنڈور سے اُجڑی مانگ کو دیکھ کر تِل تِل مرتا۔۔۔ ایک شفیق سُسّر۔۔۔

بہت ہی مہذب اور سمجھدار شخص راج کنور کے آگے کھڑا تھا۔ راج کنور نے انہیں دونوں ہاتھ جوڑ کر پر نام کیا۔۔۔ سدرشن نے گلے مل کر وداعی لی اور۔۔۔ اپنے اپنے تصورات کو سینے میں دفنائے سدرشن اور راج کنور گاڑی میں آ کر بیٹھ گئے۔ گاڑی پر کیشن ہی تھا۔ سامان دھوئی نے لا کر پہلے ہی رکھ دیا تھا۔ گاڑی اسٹارٹ ہوئی دُھواں نکل کر شور ویر سنگھ اور اُن کے درمیان حائل ہو گیا۔۔۔ اب مٹی اور دھوئیں کے غبار کے سوا وہاں کچھ نہیں تھا۔

(باب ۵)

کہاں ہے میری بٹو۔۔ میری روپی۔۔ آپ تو یہاں تک آگئیں بائی سا۔۔ اُسے پیچھے کیوں چھوڑ آئیں۔ ساتھ لائیں نا۔۔ ارے دیور جی۔۔ یوں چپ کیوں ہیں۔۔ آپ لوگ۔۔ اُمید و بیم کے جنگل میں پھنسی متانے ڈھیروں سوال کر ڈالے۔ پھر کوئی جواب نہیں ملا تو دروازہ کی طرف بھاگیں کہ شاید روپی پیچھے رہ گئی ہو۔ شاید بٹو گاڑی سے اتر رہی ہو۔ شاید۔۔ ہاں ایسا بھی تو ہو سکتا ہے۔ گاڑی میں ہی اُسے نیند آگئی ہو۔ دیکھو تو۔۔ نہیں، وہ اب آتی ہی ہوگی۔۔ ابھی آ کر میرے گلے لگ جائے گی۔۔ خوب روئے گی۔۔ خوب رُلانے گی۔۔ وہ بھینچ کر اُسے سینے سے لگا لیں گی۔۔ ممتا کی گرمی دیں گی۔۔ کہ جس کی پناہ میں اُس معصوم کے دل سے غم کے سارے بادل چھٹ جائیں گے۔ اُسے کتنا سکون ملے گا۔ وہ کتنی ہلکی ہو جائے گی۔۔ ہائے میری بچی نے کیسا غم جھیلا ہے۔ آجا میری بچی۔۔ کہاں ہے تُو۔۔ سہد رارانی بڑ بڑاتی ہوئی پھاٹک تک آگئیں۔ کسی نے بھی نہیں روکا۔۔ روکنا فضول بھی تھا۔ حقیقت کا انکشاف آنکھوں کے سامنے ہو جائے تو جلدی صبر آجاتا ہے۔ کشن نے اپنی مالکن کو پُر اُمید نظریں لئے روپی کو ڈھونڈتے ہوئے دیکھا تو اُس سے رہا نہیں گیا اُس نے وہاں سے گاڑی ہٹانا ہی بہتر سمجھا۔

”ارے کشن۔۔ ابھی بٹو کو اترنا ہے۔۔ کہاں لے جا رہا ہے گاڑی۔۔ روک۔۔ روک۔۔ اور ان کے قدم ڈیوڑھی میں آکر رُک گئے۔۔ حقیقت کا انکشاف ہو گیا تھا۔ روپی کا کہیں اتنا پتا نہیں تھا۔۔ کیسی ممتا، کیسی گرمی۔۔ کیسی پناہ۔۔ کیسے بادل۔۔ سب کچھ تشنہ، تشنہ۔۔ صحرا صحرا۔۔ بالکل اس علاقے کی مانند۔۔ دھول ہی دھول۔۔ دھول کے دھورے۔۔ دھول کے غبار۔۔ دھول کی زمین۔۔ دھول کا آسمان۔۔ ہر طرف رکر کری۔۔ ہر طرف

خاک۔۔ وہ اچانک سوال کرتے کرتے خاموش ہو گئیں۔۔ خالی آنکھوں سے ادھر ادھر دیکھنے لگیں۔۔ منہ کھٹلا کا کھٹلا رہ گیا۔ پلٹیں تو نندر کی طرف دیکھا۔۔ دیوار کی طرف دیکھا۔۔ زبان بند تھی، مگر آنکھیں بول رہی تھیں۔۔ ان کا پورا وجود ایک ایسا سوال بن کر کھڑا تھا جس کا جواب وہاں موجود ساس، سسر، شوہر، دیور، دیورانی، نند۔۔ کسی کے پاس بھی تو نہیں تھا۔

اس بچ راج کنور کو ہوش آیا کہ کہیں بھاج ڈہنی تو ازن نہ کھو بیٹھیں۔۔ انہوں نے سہد رارانی کے کندھوں کو دونوں ہاتھوں سے پکڑ کر جھنجھوڑتے ہوئے کہا۔۔

”بھابی سا، پوچھو گی نہیں کہ اپنی روپ کنور کیسی ہے، کیوں نہیں آئی۔۔ کچھ تو بولو۔۔ کچھ تو پوچھو۔۔ یہ کہتے کہتے وہ بھاج کو صحن میں بچھے تخت تک لے آئیں۔۔ وہاں انہیں بھی بٹھایا خود بھی بیٹھیں۔۔ دیورانی پانی لے آئی تھی۔ راج کنور نے گلاس ان کے منہ سے لگا دیا۔۔ انہوں نے ایک گھونٹ لی اور ان کا چہرہ خاموش جھیل کی مانند نظر آنے لگا۔ کیفیت بالکل بدل گئی۔۔ وہ شاید نارمل ہو چکی تھیں۔۔ ان کی آواز اُبھری۔

”کیا بولوں اور کیا پوچھوں نڈ نڈ بائی سا۔ سب کچھ تو معلوم ہے۔ سوالوں کے جواب خود سوال بن کر ہمارا پیچھا کرتے رہتے ہیں۔ قربانی کی زبان نہیں ہوا کرتی نڈ نڈ سا۔۔ بڑے طنطنے سے بھینچنے کو لینے گئیں تھیں۔۔ نہیں بھیجنا۔۔ میں جانتی ہوں۔۔ میری بٹو جب یہاں آئے گی تو مامتا بھی اُسے مشکل سے پہچان پائے گی۔ یہ کہہ کر سہد رارانی نے ساڑھی کا پٹو منہ میں ٹھونسنا اور لمبے لمبے ڈگ بھرتی باورچی خانہ کی طرف چلی گئیں۔ دوسرے ہی پل باورچی خانہ سے چھناک چھناک کی متواتر آوازوں نے عبرت ناک ستائے کو چیر کر خشک سیاہ کائی آلود درود دیوار کو ہلا کر رکھ دیا تھا۔

وہ اس سے زیادہ اور کربھی کیا سکتی تھیں۔ معتمہ بن کر رہ جانے والی نسائیت۔۔ کہ جس کے سوالیہ وجود کے آگے تمام مفکر، تمام دانشور ہی کیا تمام خدائی چکرا جاتی ہے۔ آخر اس عورت کو چاہئے کیا۔ کیوں یہ بار بار معتمہ بن کر، سب کو پریشان کرتی رہتی ہے۔۔ کوئی ہے جو اسے سلجھا سکے۔۔ لیکن جھنجھنے سلجھانے کی نوبت تو جب آتی ہے نا جب اُلجھایا جائے۔۔ کون اُلجھاتا ہے اسے۔۔ یہ نظام۔۔ یہ رواج۔۔ یہ روایتیں، یہ وراثتیں۔۔ کہاں ہیں وہ اصلاحی تحریکیں۔۔ کہاں ہیں وہ مساوات و اشتراکیت کے ڈھنڈورے، کہاں ہیں وہ سماجیات کے

نمائندے۔۔ ہے کوئی جو آئے۔۔۔ اور اس آلودہ فضا سے اُسے باہر نکال سکے۔۔ کون نکالے۔۔؟ اس کا متضاد جنس۔۔؟ وہ خود بھی تو حیران ہے۔۔ پریشان ہے۔۔ یہاں سب حیران ہیں۔۔۔ پریشان ہیں۔۔۔ چٹیل میدان میں کہیں کچھ نظر نہیں آتا۔ سوائے ڈوبتے سورج کے اُداس منظر کے اور طلوع ہوتے آفتاب کی تابناک شعاعوں کے۔۔۔ کہ جس میں دیکھنے کی جرأت کی جائے بھی تو ہر شے آگ کا گولا نظر آنے لگتی ہے۔۔۔ ہر طرف آگ۔۔۔ ہر طرف چدّت۔۔۔ جھلستا صحرا۔۔۔ جھلستے لوگ۔۔۔ کہ جن کی شام بھی دُھواں دُھواں۔۔۔ صبح بھی اُداس اُداس۔۔۔ ہر نظارہ میں تضاد۔۔۔ ہر حقیقت میں فریب۔۔۔ کیا کریں، کیا نہ کریں۔۔۔ کہاں اور کدھر جائیں۔۔۔ ہے کوئی سمت۔۔۔؟ ہے کوئی رہ گزرا۔۔۔ کوئی راہ۔۔۔؟؟

(باب-۶)

اُووہ، اب بھی نو دن اور باقی ہیں۔۔۔ اما وسیہ میں ”۔۔۔ دادی نے انگلیوں پر حساب لگاتے ہوئے سمھد رارانی کے ہاتھ سے کھانے کی تھالی لیتے ہوئے کہا۔ پھر بہو کے ردِ عمل کا انتظار کئے بغیر بے قراری سے بولیں۔۔۔ ”رتن اور سدرشن سے کہہ دیا تھا کہ روپی کو لینے اب کی بار تم ہی جانا، ایک بھائی کو بھی بٹھالینا۔۔۔ رہت تو نبھانی ہوگی نا۔۔۔ راج کو بلا لیتے تو آکر بھتیجی کو دیکھ لیتی۔۔۔ پردیکھو نا کیسا غم کھایا ہے دل پر۔۔۔ روپی اُس کی بھتیجی نہیں بہو! بیٹی ہے بیٹی۔۔۔ پتہ نہیں راج اب کیسی ہوگی۔۔۔ دس بارہ دن ہو گئے۔۔۔ کوئی چٹھی پتری بھی نہیں آئی۔“ ساس کو اپنی طرف پوری طرح مخاطب ہوتے دیکھ سمھد رارانی نے اپنی چٹھی توڑنا ہی مناسب سمجھا۔

”نؤندجی کو ڈاکٹر نے آرام کرنے کو کہا ہے۔ آپ کے بیٹے کے دوست شہر گئے تھے، انہوں نے یہ خبر دی ہے۔“

”ہاں“۔۔ (ٹھنڈا سانس بھر کر) سنتے ہیں شہر والوں کی بیماری ہے۔۔ بڑا جان لیوا روگ ہے۔ گاؤں میں تو کسی کو دل کا دورہ پڑتے نہیں سنا۔ منہ میں دادی کے نوالا تھا وہ کبھی دائیں گال میں لٹھک آتا، کبھی بائیں میں۔۔ ایسا لگ رہا تھا سوکھی ڈلیاں نکل رہی ہوں۔۔ انہوں نے گلاس سے دو گھونٹ لے کر اُسے نیچے اُتارا۔

”بائی سا۔ روپی کا دُکھ سہن نہیں کر سکیں۔ دیکھ کر جو آئی تھیں“۔ سمھد رارانی نے سر پر پلو ٹھیک کرتے ہوئے کہا۔

”ہاں عجب رہت ہے اس اندھیرے پگ کی۔ کوئی میسکے والا خیر خبر نہیں لے سکتا۔ ایک ایک دن نکالنا بھاری پڑ رہا ہے نہ معلوم کیا بیٹی ہوگی بچی پر اس ڈیڑھ ماہ میں۔“ کہتے کہتے دادی

کے ہاتھ کھانے کی تھالی میں سے سمٹ گئے۔ ایک طرف تھالی رکھ اپنے پلو سے آنسوؤں کو پوچھا۔۔۔ تو سمجھ رارانی نے بوڑھی مانتا کو سمجھایا۔ تھوڑے دن کی تو اور بات ہے۔۔۔ یوں آپ دکھی ہوں گی تو طبیعت بگڑ جائے گی۔۔۔ دھیرج رکھئے۔۔۔ ساسو جی۔۔۔ سمجھ رانے اس کے ساتھ گویا اپنے آپ کو بھی سمجھایا۔

”تھالی اٹھا لو بہو۔۔۔ کھالیا۔۔۔ جوان پوتی راند ہو جائے تو بھلا بوڑھی ہڈیوں کو سوسٹھ رکھنے کا کیا اڈیشہ؟

آخر اندھیرا پگ کی رسم کو نبھانے والی وہ کالی رات آ ہی گئی، جس کا سبھی کو انتظار تھا۔۔۔ روپی کو گھر آنے کا۔۔۔ ساس کو اندھیرا پگ کی رسم نبھا کر راند ہو سے نجات حاصل کرنے کا۔۔۔ ماں کو اپنی بیٹی کے گلے لگانے کا۔۔۔ باپ کو بیٹی سے ملاقات کا۔ اور دادی کو۔۔۔ رسم و رواج کی پابندی کا۔۔۔ گل کی لاج کا۔۔۔!!

پنڈت رتن سنگھ مٹھلے بھائی سدرشن سنگھ کے ساتھ شام چھ بجے پرتاپ پور کے لئے روانہ ہو گئے۔۔۔ سمجھ رارانی نے پُر امید ہو کر شوہر کو وداعی دی۔ دادی نے دھوئی سے کہا۔

”اری جا، جا کر پانی کی بوتل بھرا۔۔۔ وہ ٹھنڈی والی بوتل لانا۔ رونی تو یہاں کھڑی کیا کر رہی ہے چل جا کے کام نبٹا۔۔۔ مونی جب دیکھو ٹکڑ دیکھتی رہتی ہے۔۔۔ سمجھ رابہو۔۔۔ کچھ کھانے پینے کا بھی رکھا ہے کہ نہیں۔“ سمجھ رانے ساس کی طرف دیکھا، اُن کی بات سنی اور کچھ یاد کرتے ہوئے جاتی ہوئی روتی سے اونچی آواز میں کہا۔۔۔ ”روتی، رسوئی میں لال تھیلا رکھا ہے۔ ذرا لے آ۔ اور جیب میں رکھ دے۔۔۔ اور شوہر کی جانب مُڑ کر تاکید والے انداز میں کہا۔۔۔ ”دیکھو جی، راستے میں ہی کچھ کھاپی لینا، بیٹی کے گھر کا پانی بھی نہ پنا۔ اور اُلٹے پاؤں میری ٹوکو لے آنا۔ آ نکھیں پتھر اگئیں۔“ کہتے کہتے سمجھ راکو اچانک اس زور کے چکر آئے کہ وہ لڑکھڑا کر گرنے ہی والی تھیں کہ پاس کھڑی دیورانی نے انہیں سہارا دیا۔ رتن سنگھ نے بیوی کی اس حالت کو دیکھ کر ممتا کی شدت کا اندازہ بخوبی لگا لیا تھا ان کے اندر بھی کہیں کچھ بکھر سا رہا تھا۔ اُن کا دل چاہا بڑھ کر بیوی کو سینے سے لگا، مضبوط ہاتھوں کی گرفت سے اپنی ذمہ داری اپنی وفا کا بھرپور دلاتے ہوئے اولاد کے غم کی شدت کو بھی سمیٹ لیں۔ اور کہیں کہ۔۔۔ ”میری اردھانگی، اتنا ویا گل نہ ہو۔۔۔ یہ غم ہم دونوں کا ہے۔۔۔ بلکہ میں ہوں نا۔ تم فکر کیوں کرتی ہو۔۔۔ بس یہ گیا اور یہ آیا۔۔۔

اپنی روپ کنور کو لے کر۔۔۔“

لیکن نہ تو یہ موقع تھا اور نہ ہی انہوں نے اب تک کبھی اس طرح کی محبت و ہمدردی کا اظہار اپنی شریک حیات سے کبھی کیا تھا۔۔۔ اب اس کی کیا وجہ تھی۔۔۔ نہیں معلوم شاید روایتی خاندانی رعب و دبدبہ، کہ جہاں مرد کی انا محبت کے اظہار کو اپنے شکنجے میں جکڑے رکھتی ہے۔۔۔ کہ جہاں نرم و شیریں جذبات کا اظہار مردانگی کو ضرب پہنچاتا ہے۔۔۔ یا اور کچھ۔۔۔ بہر حال ان کے اندرون میں اس وقت اتنا کچھ گڈ گڈ ہو گیا تھا کہ وہ ایک لمحہ بھی وہاں نہیں رُکے اور فوراً باہر نکل گئے۔ پیچھے پیچھے سدرشن بھی گئے۔

جیب بستی سے نکل کر ریگستانی ریت کی تہوں کو چیرتی آگے بڑھ رہی تھی۔ دُور آسمان سے اُترتا سورج ان تہوں میں دھنستا جا رہا تھا۔ شفق کی سُرخ نیلے امبر پر پھیلی ہوئی تھی اور سنہری باؤ ریت کو سونے کی طرح چمکا رہی تھی۔ ایسا لگتا تھا قدرت نے چاروں طرف ہلدی بکھیر دی ہو۔۔۔ تھکے ہارے اُونٹ اپنے اپنے گھروں کی جانب جُگالی کرتے چلے جا رہے تھے۔ ہڈے نکلی تھنوں میں پاؤں دودھ لئے، پچکی گائیں سڑک کے ایک طرف بڑے سلیقے، فرمانبرداری اور خاموشی سے اس طرح چل رہی تھیں گویا انہیں ٹریفک کے اصولوں کا پورا پورا علم ہو۔۔۔ کبھی کبھی کوئی پچھڑی شرارت کر دیتی۔۔۔ یا کوئی پچھڑا چلتے چلتے ماں کے تھنوں تک منہ لے جانے کی کوشش کرتا تو۔۔۔ ماں جھنجھلا کر لات ماردیتی۔۔۔ ایسا لگتا کہ وہ کہہ رہی ہو۔۔۔ ”کیا ہے وقت بے وقت جب دیکھو، سٹہ مارنے چلا آتا ہے، نیت خوار۔۔۔ جہاں بے راہ روی نظر آتی گوالے کی ہانک انہیں پھر سے مضطرب کر دیتی پنڈت رتن سنگھ کی نظر ان تھنوں پر پڑی تو بے اختیار انہیں اپنی بٹو کی شرارتیں یاد آنے لگیں۔ چہرے پر نرم نرم تاثرات نے ڈیرہ جمالیا۔ تصور نے بیٹی کی پیدائش سے لے کر لڑکپن تک کا سفر طے کر لیا لیکن دوسرے ہی پل جب گوالے نے شرارت کرتی ایک پچھڑی کے سونہ مارا تو انہوں نے ایسے آنکھیں بند کر کے بھینچیں جیسے۔۔۔ سامنے بٹو تلملا رہی ہے۔۔۔ بس پھر کیا تھا انہیں سخت پیچھتاوے کا احساس ہونے لگا۔ گردن لٹک گئی۔ اور پنڈولم کی طرح ادھر ادھر ہونے لگی۔۔۔ منہ سے اوف۔۔۔ فوہ۔۔۔ اوہ، اوہ،“ کی آوازیں خود بخود نکلنے لگیں۔ دونوں ہاتھوں کی انگلیاں ایک دوسرے میں پھنس گئیں۔ پشت کی سپٹ پر بیٹھے بھائی اور بھتیجے نے چوکتا ہو اُن کی یہ کیفیت دیکھی۔۔۔ لیکن چہرے کے تاثرات نہ دیکھنے کی وجہ سے وہ کوئی خاص اندازہ نہیں لگا سکے۔

صرف اس کے کہ ”باپ ہیں، جوان بیوہ بیٹی کا سامنا کرنے کی قوت کہاں سے لائیں گے، شاید اسی اُدھیڑ بن میں ہیں۔“

”ابھی تو چار ماہ پہلے شادی کی ہے۔ کتنا خرچہ ہوا تھا۔ ساری جمع پونجی ختم ہو گئی، چھتاؤں سے گھر ناسو بھاوک ہے۔ پھر میں بھی تو کچھ خاص نہیں کر پاتا۔۔۔ چار چار بیٹوں کا باپ ہو گیا ہوں۔۔۔ جو گنڈر بھی زمینوں پر رہتا ہے۔۔۔ کچھ اونٹ ہیں۔۔۔ اُن کی سواری سے ہونے والی آمدنی بھی مندر آنے والے یا تریوں پر زبھر ہے۔۔۔ اب اتنے بڑے پر یوار کو چلانا۔۔۔ سارا بوجھ دادا کے کندھوں پر ہی تو ہے۔۔۔ پھر شہر میں چھوٹا الگ ڈاکٹری پڑھ رہا ہے۔ اس کا خرچہ۔۔۔ گھر بھر کی ذمہ داری۔۔۔ قصبہ بھر کے ڈکھڑے۔۔۔ اُف۔۔۔ آمدنی اٹھنی، خرچا روپیا۔۔۔ سدرشن سنگھ کے ذہن میں ریگستان اور اس کے تھیٹروں سے ٹکڑ لیتا ان کا قصبہ، کاشت اور زرخیزی کی تھوڑی سی زمینیں۔۔۔ اُس پر محدود وسائل۔۔۔ ان کا خاندانی پیشہ۔۔۔ تنز منتر، کر یا کرم۔۔۔ جھاڑ پھونک۔۔۔ دید پُر ان کی پوتھیاں۔۔۔ اور۔۔۔ دوسری طرف برقی رفتار سے ترقی کرتی دنیا۔۔۔ کامیاب افراد کی شبیہ۔۔۔ اور بہت کچھ۔۔۔ تفکرات کے اس غول نے ان کے اندرون کو تہہ و بالا کر دیا تھا لیکن ”بے بسی و بے کسی کہیں نہ کہیں خود انسان کے پیدا کردہ حالات کا نتیجہ ہوا کرتی ہے۔“ شاید یہی سوچ کر سدرشن نے اپنا سر کھجایا۔۔۔ بلاوجہ ادھر ادھر نظر دوڑائی۔۔۔ سب بے معنی و بے رنگ نظر آیا۔۔۔ آخر جیب کی رفتار پر توجہ مرکوز ہوئی تو احساس جاگا کہ کاش میری زندگی بھی۔۔۔ ہاتھ ملتے ہوئے جب انہیں اور کچھ نہیں سوجھا تو تمام اعضاء مضمحل کر لئے اور سستانے لگے۔

جیب فاصلہ طے کرتی رہی۔ پاس بیٹھے اپنے مالک کی کیفیت کا اندازہ کیشن کو ضرور ہو گیا تھا۔ اس نے جیب کو سیدھی سڑک کے حوالے کر رفتار میں اضافہ کر دیا۔ کچھ ہی دیر میں جیب سمدھیانے کے دروازہ پر تھی۔

”ہے رام! یہ میں کیا دیکھ رہا ہوں۔۔۔ کیا یہی میری پٹو ہے۔“ سرگھونسلا، پیلا چہرہ، خالی آنکھیں، سفید ہونٹ، مرمل چال، جسم پر خون کے پُرانے داغوں کے رنگ کا موٹا بھدّہ الباس، پاؤں میں انٹھی۔۔۔ رتن سنگھ نے دیکھا ان کی سولہ سترہ سال کی اٹھرو روپی۔۔۔ نے سولہ سترہ سال کی بڑھیا کا روپ دھرایا ہے۔

باپ کے آنے کی خوشی میں روٹی کوٹھری سے باہر نکل، چوکھٹ سے چند قدم باہر آگئی تھی

کہ اتنے میں اسے گنجی پھونسی بڑھیانے ٹوکا تو وہ وہیں رُک گئی لیکن نظر بدستور باپ کے چہرے پر مرکوز تھی۔ دونوں باپ بیٹی کی عجیب کیفیت تھی۔ دونوں ایک دوسرے کے سامنے تھے لیکن یقیناً دونوں کو نہیں ہو رہا تھا۔

”افسوس یہ میں نے کیا کر ڈالا۔۔۔ کیسا اُترتھ۔۔۔ روپی کی اس تباہی کا ذمہ دار میں ہی ہوں۔“

”پاپا۔۔۔ مجھے لے چلو۔۔۔ بھگوان کے لئے جلدی چلو یہاں سے۔۔۔ باپو۔۔۔ اپنے گھر۔۔۔ ماں کے پاس۔۔۔ دادی کے پاس۔ چاچا، چاچی، بھائی، رمیا۔۔۔ سب کے پاس۔۔۔ اپنے گاؤں۔ اپنا تالاب۔۔۔ اپنی باوڑی، اپنے لوگ۔۔۔ لگتا تھا سوالات کا تقاضہ کرتا روپی کا ایک ایک عضو فریاد بن کر رتن سنگھ کے دل پر تھوڑے برس رہا ہے۔

رتن سنگھ کا سر چکرانے لگا۔ انہوں نے روپی پر سے نظریں ہٹالیں۔ اتنے میں روپی کے سُسر نے دونوں بھائیوں کا بڑھ کر خیر مقدم کیا۔ اندر بیٹھک میں لے گئے۔ ہر طرح سے ہارے تھکے باپ کے قدم سمی کے ہمراہ تھے لیکن دل اور نظر بیٹی کے قدموں میں گڑ گڑا رہے تھے۔ یہی حال بچا کا تھا۔ وہ تو پہلے بھی آکر گئے تھے۔ سب کچھ سمجھ رہے تھے، دیکھ رہے تھے، لیکن روپی کی ایسا حالت ہو جائے گی، اس کا انہیں اندازہ نہیں تھا۔ وہ کیا کہتے۔۔۔ خاموشی سے بھائی کے پیچھے پیچھے ہولتے۔ اور روپی کا چچا زاد بھائی۔۔۔ اُس کی تو کچھ سمجھ میں ہی نہیں آ رہا تھا کہ یہ کیسے رہتی رواج ہیں۔

روپی، تینوں کو اندر جاتے ہوئے دیکھتی رہی۔۔۔ بڑی حسرت و امید سے کہ اتنے میں پھونسی بڑھیانے، اُس کا بازو پکڑ کر اندر گھسیٹ لیا۔

رتن سنگھ نے ہاتھ جوڑ، کمر خم کر، بڑی شائستگی اور نرمی سے بیٹی کو ہمراہ لے جانے کے لئے کہا۔

”تینک و شرام کر لیجئے۔ جل، چائے گر ہنتر کیجئے۔۔۔ تب تک رات بھی گہرا جائے گی۔ اندھیرے پگ کا بھی وہی سے ہوتا ہے۔۔۔ روپی کے سُسر نے مہمانوں کو صوفے پر بیٹھنے کا اشارہ کرتے ہوئے کہا۔ اتنے میں نوکر پانی لے آیا۔ رتن سنگھ کا حال، مضطرب تھا، فوراً پگڑی اتار کر، بھائی کو تھماتے ہوئے، دونوں ہاتھ جوڑ، سمی سے التجا بھرے انداز میں بولے۔

”میرا بڑا کرو، سگا جی۔۔ رات اندھیری ہے اور یا ترا کٹھن“۔۔ انہوں نے کلائی پر نظر ڈالتے ہوئے کہا۔۔ ”نون بج رہے ہیں۔۔ اندھیرے پگ کا سہم ہو گیا ہے۔ اتنی شگھڑی رسم کی ادائیگی ہو جائے تو اُپکار ہوگا۔“

اتنے میں تھل تھل بدن لئے، بڑے ٹھسکے سے روپی کی ساس نمودار ہوئیں۔ لمبا گھونگھٹ لے، پلو کے کونے کومنہ میں اس طرح دبایا کہ آدھا چہرہ چھپا رہے، آدھا نظر آئے، ترچھی نظروں سے وار کرتے ہوئے بولیں۔

سگا جی! اڑی چکھے کائی جلدی ہے۔ گھنٹہ دو گھنٹہ آرام کر لیتا۔ تھے اُپے مہارے چوکھٹ تھوڑی پدھا رولا۔ پانڑہس وانڑہس تو پو۔۔ آہڑی بیٹی آپڑی ہی لارے جاوے لی۔“ (اتنی جلدی بھی کیا ہے سہمی جی، گھنٹہ دو گھنٹہ آرام کر لیتے۔ اب آپ ہماری چوکھٹ پر تھوڑی تشریف لاؤ گے۔ آپ کی بیٹی آپ کے ساتھ جائے گی۔ پانی وانی تو پیتے)

پنڈت رتن سنگھ روپی کی ساس کی عادت سے واقف تھے۔ راج کنور نے انہیں ساری بات بتائی تھی۔ ان معنی خیز نشتروں کو اچھی طرح سمجھ گئے تھے۔ مگر کڑوا گھونٹ پی کر رہ گئے۔ اسی عاجزی و افسوس سے بولے۔

”پر نام سگی جی! وشرام کی تو کوئی بات نہیں۔ پانڑی جیپ میں ہے۔ پھر ہم بیٹی والے ہیں۔ یہاں کا محل گرنہ کرنا نیم نہیں۔ آپ آگیا دیں تو بہتر ہے۔“

پنڈت کے اتنے اصرار پر دونوں میاں بیوی کے منہ سے ایک ساتھ نکلا۔۔ ”جیسا آپ اُچت سمجھیں۔“ اور سب کوٹھڑی کی جانب بڑھ گئے۔۔ روپی کی خوشی کا تو ٹھکانہ نہ تھا۔ دل ہی دل میں لڈو پھوٹ رہے تھے لیکن وہ اظہار کرنے سے قاصر تھی۔ کمبخت گنجی پھوسی بڑھیا اپنی بے رونق آنکھوں کو مٹکا مٹکا کر روز تا کید کیا کرتی تھی۔

”دیکھ اچھاؤں اور اندریوں کو مارنا ہی ودھوا کا دھرم ہووے ہے۔“ رٹا رٹا کر روپی کا ستیاناس کر رکھا تھا چنانچہ وہی تاکید اس گھڑی بھی اپنا کام کر رہی تھی۔ روپی کیا کرتی، بس لمبا گھونگھٹ کئے، گھڑی بنی ایک کونے میں چٹائی پر سہمی بیٹھی تھی۔ سب کو آتا دیکھ تو وہ اور سگڑ گئی۔۔

جیسے وہ سب اُس کے اپنے نہ ہوں، کوئی غیر بھی نہیں۔۔ نہ جانے کون ہوں۔۔؟

رتن سنگھ سے تو دیکھا نہیں گیا۔ انہوں نے اپنی نظریں دوسری طرف کر لیں۔۔۔ اور

پھر۔۔۔ سہمی ہوئی گھڑی کو، اُس بوسیدہ کوٹھڑی سے نجات مل گئی۔ جان لیوا سٹاٹا حویلی کی بلند یوں سے نکل کر دھاڑنے کو بیتاب تھا۔

اندھیرے گھپ میں ”اندھیرا پگ“ کی رسم ہو گئی۔ وہ رسم، جس کے لئے اتنی ہائے توبہ بچا رکھی تھی، کہ بیوہ جائے گی تو اندھیرے میں، اناوسہ کی رات میں۔۔۔ ورنہ اُس کا مخوس سایہ کسی پر پڑ گیا تو۔۔۔! روپی جب سوار ہوئی تو، چڑیا کا بچہ بھی وہاں نہیں تھا، سوائے گھر والوں کے۔ کسی کو کیا پڑی تھی، جوان کے معاملات میں دخل دیتا۔ وہ تھے ہی بڑے مغرور قسم کے لوگ۔۔۔ پھر عام آدمی تو حویلیوں کی طرف ویسے ہی نہیں پھلکتا۔۔۔ پھر کیسا سایہ۔۔۔ کیسا شہ۔۔۔ کیسا اُشھ۔۔۔ سب باتیں تھیں۔۔۔ کھوکھلی اور بے بنیاد۔۔۔ عورت کے ذریعے عورت کو دق لگانے کے بہانے۔۔۔ گھن لگانے کی ترکیبیں۔۔۔“

روپ کنور کو جیپ کی پچھلی سیٹ پر جیسے ہی بٹھایا گیا، ساس کی نظر ڈرا نیور پر پڑی۔ بس بھنویں تن گئیں۔ فوراً اعتراض کر بیٹھیں۔“

”بہو کو ڈرا نیور کی سیٹ کے پیچھے نہ بٹھائیے۔۔۔ آئینے میں نظر پڑے گی۔۔۔ گاڑی سدرشن سنگھ جی چلاتے تو اچھا تھا۔“

دونوں بھائی جیسے تیسے وہاں سے نکلنا چاہتے تھے۔ اسی اعتراض کو سنا اُن سنا کرتے ہوئے، اُسی طرف روپی کو بٹھایا، جدھر اُس کی ساس کی مرضی تھی۔

”بڑی آئیں، مجھ سے پردہ کرانے والی۔۔۔ بٹو ہماری گودوں کھلائی ہے، ہونہہ۔۔۔“ رکشن نے بُرا سامنہ بنایا اور گاڑی اس طرح اسٹارٹ کی کہ ڈھیر سارا دھواں چھوڑا، وہ آگے بڑھ گئی۔۔۔ کشن کو ایسی تسکین پہنچی گویا اُن لوگوں پر دھواں چھوڑ کر، اُس نے انہیں ٹکا سا جواب دے دیا ہو۔

(باب-۷)

روپ کنور گھر آگئی۔ ماتمی دھندلکے میں غرق، حویلی کے دروازہ میں کانپتی پنڈلیوں سے اُس نے قدم رکھا۔ ڈیوڑھی سے سخن میں آئی تو اُسے لگا۔ درو دیوار دوڑے دوڑے آئے اور اُس سے لپٹ گئے۔ یہی وہ جگہ تھی جہاں شفقت کی گھنیری چھاؤں میں اُس کا بچپن کھیلا کرتا تھا، وہاں اب تپتے صحرا میں خوفناک ذرات کے مہیب ہیولے اپنے دائروں میں جکڑنے کو بے تاب نظر آ رہے تھے اور اس دلسوز، ماتمی، خاموش۔۔۔ بے آواز نالہ و شیون نے کہ جو دل ہی دل میں اُٹ گھمڈ رہے تھے۔۔۔ ذروں سے تاروں تک کی ہر شے کو ہلا کر رکھ دیا تھا۔ وہاں سبھی آگئے تھے۔

روپنی سخن تک پہنچی تو فرط سراسیمگی سے وہیں زمین میں لڑھک گئی۔۔۔ ایڑیاں رگڑیں۔۔۔ اوڑھنی پھاڑی۔۔۔ اور چیخیں ماریں۔۔۔ حال سے بے حال ایک ہی رٹ لگائے جا رہی تھی۔

”ماں او ماں۔۔۔ دادی اودادی۔۔۔ تم کیوں مجھ سے ملنے نہیں آئیں۔ کیوں مجھے اکیلا چھوڑا۔ تم تو مجھے اپنے جگر کا ٹکڑا کہا کرتی تھیں۔ کیا جگر کے ٹکڑے کو یوں سڑنے چھوڑ دیا جاتا ہے؟۔۔۔ بتاؤ۔۔۔ بتاؤ۔۔۔ اور یہ کہتے کہتے وہ بے ہوش ہو گئی۔

دادی اور ماں کی سوگواری کا عجیب عالم تھا۔ دل پر چٹھر رکھ کر اس ناقابل برداشت وزن کو انہوں نے بڑی بہادری سے جھیلا۔ دونوں پُچپ۔۔۔ دادی نے پوتی کو گلے لگایا تھا۔۔۔ نہ رومی کی پچی نہ رو۔۔۔ بھاگہ میں یہی لکھا تھا۔۔۔ پچ پچ۔۔۔ اور دادی اتنا کہہ ہانپنے لگیں تھیں۔ دل تھام کر وہ بھی وہیں لڑھک گئیں۔

”ارے سب منہ کیا تاک رہے ہو، پانی لاؤ۔“ اب دادا کی آواز اُبھری۔ جو یہ سب

دیکھ کر بے حد غمگینی کے عالم میں سخن میں بچے تخت پر تھکے تھکے سے بیٹھے تھے۔

”ہے رام۔۔۔ یہ اس گھر پر کیسی پیدا آن پڑی۔ دیا کرو بھگوان۔“ بڑے تشویشناک لہجے میں انہوں نے بیوی اور پوتی کو دیکھا اور پھر دونوں ہاتھ آسمان کی جانب اُٹھادیئے۔ گھر کے تمام افراد روپی اور دادی کے ارد گرد اکٹھے ہو گئے تھے۔ سب آبدیدہ اور مغموم۔۔۔ اور دل ہی دل میں شرمندہ بھی۔۔۔ اتنے میں کوئی پانی لے آیا۔ دونوں کے منہ پر باری باری سے پانی کے چھینٹے دیئے گئے ہوا کی گئی۔۔۔ آخر دادی ہلی ڈلیں تو انہیں سہارا دے کر اُن کی مسہری تک پہنچایا گیا۔ کچھ دیر میں روپی کو بھی ہوش آ گیا۔ سدرشن اُسے گود میں اُٹھا کر اوپر بھائی کے کمرہ میں لے گئے۔ مسہری پر لٹایا۔ سجدہ راوتسلی دے کر رتن سنگھ مردانے کی جانب بڑھ گئے۔ سدرشن کو بھی اپنی بیوی سے دو گھڑی باتیں کرنا تھیں اس لئے اپنے کمرہ میں چلے گئے۔

والدین کے کمرے میں روپی کو ایسا لگا جیسے اُس کا بچپن اُن کی گود میں اُتر آیا ہو۔۔۔ باپ چچا کے چلے جانے کے بعد روپی ماں سے لپٹ گئی۔ سجدہ رانے اُس کا دھیان بٹانے کے لئے ادھر ادھر کی باتیں کیں۔۔۔ لڑکپن تو تھا ہی۔۔۔ جلد ہی روپی بہل گئی۔ اب اُسے اپنی حالت کا خیال آیا۔ ”مجھے نہ لینا چاہئے۔“ اور آنے والے وقت سے بے خبر روپی نے ماں سے دھیرے سے نہانے کی بات کہی۔ سجدہ رانے اُسے اجازت دیتے ہوئے کہا۔

”بس چپ چاپ نہالو۔۔۔ کسی کو معلوم نہ ہو۔“

سر اور بدن کچھڑ ہو رہا تھا۔ تیل نہ ڈلنے سے بال کٹیلے جھاڑ کی مانند ہو رہے تھے۔ اس قدر کھجلی تھی کہ ایسا لگتا تھا ڈھیروں جوئیں ہو گئی ہوں۔ روپی غسل کرتی رہی اور اُبکانی لیتی رہی۔ جب نہادھو کر نکلی تو سجدہ رانے اُسی رنگ کے کپڑے دیئے جو اُس نے ابھی ابھی اُتارے تھے۔

”ماں یہ کیا۔۔۔ میں یہ نہیں پہنوں گی۔“ اور ماں کے ہاتھ سے کپڑے لے کر زمین پر پھینک دیئے۔ سجدہ رانے انہیں اُٹھاتے ہوئے پیار سے سمجھایا۔

”بٹو، ایسا نہیں کہتے۔ اب تمہیں یہی رنگ اور یہی کپڑے پہننا ہوں گے۔۔۔ میری اچھی بچی۔۔۔ چپ چاپ پہن لو ورنہ بات کا بنگل بن جائے گا۔“ روپی نے کچھ سوچا۔۔۔ پھر واقعی میں خاموشی سے وہ لباس پہن لیا۔ شاید اُسے پھونسی بڑھیا کی تاکید یاد آگئی تھی لیکن پھر بھی وہ میکے آ کر اس وقت مطمئن ضرور لگ رہی تھی لیکن ماں کا دل۔۔۔ کچھ نہ پوچھو۔۔۔ کس قدر کٹے جا رہا تھا۔

آنے والے وقت اور حالات سے بے خبر میری روپی معصومیت کا پیکر بنی بیوگی کے اس ویران جنگل کو اکیلے کیسے پار کرے گی۔۔۔؟ فکر تھی کہ انہیں کھائے جا رہی تھی۔

”بٹو میں تمہارے لئے کھانا لاتی ہوں۔ آج تمہاری پسند کی چیزیں بنائی ہیں۔۔۔ یہ کہتے ہوئے وہ کمرہ سے باہر نکل گئیں۔۔۔ باورچی خانہ میں جا کر سمندر نے چپکے چپکے تھالی تیار کی۔۔۔ خوب گھی تیل والے پیسن کے گٹے، سرسوں کا ساگ اور مٹی کی روٹی، گڑ، کھیر وہ سبھی کچھ تو تھا جو ان کی بٹو کو پسند تھا۔ انہوں نے تھالی کو آنچل میں چھپایا اور کمرہ میں جانے کے لئے پلٹیں، تو سامنے دروازے پر دیورانی کو کھڑا دیکھ کر شق رہ گئیں۔ اُس نے انہیں تھالی چھپاتے ہوئے دیکھ لیا تھا جسے اب وہ سامنے لے آئیں تھیں۔۔۔ دیورانی بھی چند رانے لگی۔۔۔ ”جی جی۔۔۔ پانی لینے آئی تھی یہ تھالی کس کے لئے لے جا رہی ہیں؟“

”ارے ہو، ذرا تھک گئی ہوں۔ کمرہ میں تھوڑا بہت جتنا کھا سکوں گی، کھالوں گی۔ وہیں لے جا رہی تھی۔“

”کیا روپی نے کھا لیا۔۔۔؟“

”ہاں اُسے تو کھلا دیا۔ بھلا یہ بھو جن اُس کے بھاگیہ میں اب کہاں۔“ انہوں نے ٹھنڈا سانس بھرا۔ ”کیا کریں جی جی دستور ہے۔“ اُسے یقین ہو گیا تھا کہ کھانا سمندر اپنے لئے ہی لے جا رہی ہے چنانچہ شک و شبہ کے وہ تاثرات جو باورچی خانے میں داخل ہوتے وقت اُس کے چہرے پر نمودار ہو گئے تھے، غائب ہو گئے اور وہ جگ میں لٹیا سے پانی بھرنے لگی۔۔۔ قُل۔۔۔ قُل۔۔۔ قُل۔۔۔!

لمبے لمبے ڈگ بھرتی، ایک ایک چھلانگ میں دو سیڑھیاں طے کرتی، تھالی کو احتیاط سے سنبھالتی، سمندر نے اپنے کمرے میں آ، جھٹ سے اندر سے گنڈی لگالی اور تھالی کو ٹیبل پر رکھتے ہوئے، روپی سے پھو لے سانسوں پر قابو پاتے ہوئے بولیں۔

”لے روپی، جلدی سے کھانا کھا لے۔ کوئی آنہ جائے۔“

”بھلا جلدی کیوں؟ بھلا کون آ جائے؟ آ جائے تو آ جائے، گھر ہے۔“ روپی ماں کے اس رویے کو قطعی نہیں سمجھ پائی؟ لیکن اُس وقت تو اسے سامنے تھالی نظر آرہی تھی اسی کے ساتھ منہ میں پانی بھی آ گیا تھا فوراً تھالی ہاتھ میں لی اور کھانے پر ٹوٹ پڑی وہ کھا رہی تھی اور ماں اُسے نہار

رہی تھیں۔“ ”کھالے بیٹی، جی بھر کے کھالے، نہ جانیں پھر تجھے ایسا کھانا کبھی۔۔۔ آگے کے خیال نے انہیں دہلا دیا۔ اور دن آواز کے ان کی آنکھوں سے گنگا جمنی جاری ہو گئے۔

روپی نے چند لمحوں کے بعد ماں کو خاموش آنسو بہاتے دیکھا تو کہہ اٹھی۔۔۔ ”ماں اب کیوں روتی ہو۔ اب تو میں اپنے گھر آ گئی۔ کہیں اب مجھے واپس تو نہیں بھیجو گی جو یوں روئے جا رہی ہو۔“ روپی کا نوالہ منہ کے پاس ہاتھ میں ہی رہ گیا اور وہ اپنے سوال کے جواب کا انتظار کرنے لگی۔ ایک لمحے کے لئے اُسے اندھیرے سا یوں نے گھیر لیا۔

”نہیں میری بچی، نہیں۔ اب تو کہیں نہیں جائے گی۔ یہیں ہمارے پاس رہے گی ہماری نظروں کے سامنے۔“ انہوں نے روپی کے سر پر ہاتھ پھیرا۔ اور ”اطمینان سے کھانا کھا لو بٹو، کہتے ہوئے رُکے نوالے کو اپنا ہاتھ لگا کر منہ تک پہنچایا اور روپ کنور کے اور قریب کھسک آئیں۔

برسوں سے بند کمرہ روپی کے لئے کھلوادیا گیا تھا۔ روتی، دھوتی دودن سے اس کی صفائی میں لگی ہوئی تھیں۔ ایک بان کی کھاٹ، ایک دری ایک لحاف اور ایک چھنی۔ تکیے کے نام پر پرانے کپڑوں کو تہہ کر کے سر ہانے دری کے نیچے رکھ دیا گیا تھا۔

روتی نے دھوتی سے کہا۔ ”بائی سا، اس گھسالی رے مائینے کی کر رے وے؟ ونڈیں رے تو ان حال رے مائینے رے روں نی آوے۔ مہانے تو ہونچ ہونچ نے ہی جی امونج ری ہواے۔“

(بی بی جی۔ اس کو ٹھری میں کیسے رہیں گی۔ ان کو تو اس حال میں رہنا ہی نہیں آتا۔ میرا تو یہ سوچ سوچ کر دل بیٹھا جا رہا ہے)۔ دھونی نے چھت کا جالا صاف کرتے ہوئے جواب دیا۔ ”ڈیڑھ مہینے میں سینک ریڑوں آئی گیو۔ دیکھ جے، جد آئی تو، آپاں پہنچا ہڑی نی پاواں لا۔“ بھگوان اودنر کی نی عورت نے نی دکھاوے۔ یوں روج روج مرڑوں سو تو، ایک بار سستی ہونو چو کھو۔ (ڈیڑھ مہینے میں عادت پڑ جاتی ہے۔ دیکھنا جب آئیں گی تو پوری طرح بدلی ہوئی ہوں گی۔ اپن پچان ہی نہیں پائیں گے۔ بھگوان کسی عورت کو دھوا نہ کرے۔ یوں روز روز مرنے سے تو اچھا دھوا سستی ہو جائے تو ایک بار میں پاپ کئے)۔

”ماں، میں آج تمہارے پاس ہی سوؤں گی اپنے کمرے میں نہیں جاؤں گی۔“ روپی

نے ٹھکتے ہوئے ماں سے کہا۔ رات کے بارہ بج چکے تھے۔ آج رتن سنگھ زنان خانہ میں نہیں آئے۔ سب سو چکے تھے۔ صرف دادی کے کمرہ سے لائین کی تیز لوکی روشنی جھانک رہی تھی۔ ”یہ ابھی تک جاگ رہی ہیں، ٹوہ لے رہی ہوں گی“۔ سمجھ رانے اپنے کمرہ سے نکل کر چاروں طرف نظر دوڑائی۔ ”سب اپنے اپنے کمروں میں ہیں فی الحال تو کوئی نہیں دیکھ رہا سویرے جو ہوگا دیکھا جائے گا“۔ والے انداز میں کواڑ بند کر، بیٹی کے پاس بستر پر آ کر بیٹھیں۔ آہستہ آہستہ بڑی نرمی سے اُس کے سر میں انگلیاں پھرانے لگیں۔ ممتا کالمس روپنی کو آسمانوں کی اڑان پر لے گیا۔ اُس نے آنکھیں بند کر لیں اور چند لمحوں تک خاموش پڑی رہی۔ پھر لیٹے لیٹے ماں کا ہاتھ اپنے ہاتھوں میں لے کر آنکھیں بند کئے کئے بولتی رہی، بولتی رہی، بولتی رہی۔۔۔ ماں سنتی رہی۔۔۔ سنتی رہی۔۔۔ ”ماں، کیا جیون گول بیاہ تک سمیت ہے؟

”ماں، کیا استری اُپ بھوگ کی وسٹو ماتر ہے؟

”ماں، کیا جیون کا کوئی اور اڈیشے نہیں؟

”ماں، ہماری پر میرائیں بلیدان ہی کیوں مانگا کرتی ہیں۔ ہماری سوتختتا کو گرہنڑ

کیوں لگا دیا جاتا ہے؟

”ماں، سماج کی پر میرائیں اچھائیں دبانے کے لئے ہی کیوں بنائی جاتی ہیں؟

”ماں، کیا تم نے سوچا ہے، دبائی ہوئی اچھاؤں کے بُرے پر بڑام پوری منٹے جاتی کو

بھگتنے پڑتے ہیں۔

”ماں، یہ سنسار میرا کیوں نہیں ہے؟۔۔۔ مجھے یہ سنسار دے دو ماں۔۔۔ مجھے سُلا و مت

ماں! مجھے جگاؤ۔ تم سمجھتی کیوں نہیں ماں۔۔۔ میں اس برہمانڈ کی دُھری ہوں۔۔۔ مجھے نئے سرے

سے یہ سنسار رچنا ہے۔۔۔ یہ سنسار میرا ہے ماں۔۔۔ سارا کا سارا میرا۔۔۔ سارا۔۔۔ سارا۔۔۔ آ۔۔۔ آ

۔۔۔ آ۔۔۔ روپنی جواب کا انتظار کئے بغیر سوال پہ سوال کئے چلی جا رہی تھی اور سمجھ رانے کے

پاس کسی بھی سوال کا کوئی جواب تھا ہی نہیں وہ تو بس بیٹی کے بالوں کو انگلیوں سے مسلسل سہلاتی

چلی جا رہی تھیں کبھی دُش تیز ہو جاتی کبھی ہلکی کبھی دھیمی اور کبھی رُک جاتی۔ روپنی بھی جانتی تھی ماں

کے پاس ایک سوال کا جواب نہیں ہے۔ وہ سوال جو درد بن کر اُبھرے، کرب بن کر اُبھرے، پھر

جھنجھلاہٹ کی شکل اختیار کی، پھر اضطراب کی، غصہ کی، اور پھر۔۔۔ حق بن کر دم توڑ گئے۔۔۔

روپنی سوال کرتی رہی، بڑ بڑاتی رہی اور اسی کیفیت میں اس کی آنکھیں نیند کی خماری سے بند ہونے لگیں۔

ماں نے بس یہ کیا کہ بیٹی کے قریب لیٹ کر اُسے سینے سے لگایا اور خوابوں کی دنیا کی سیر کرانے لے گئیں۔

(باب ۸)

کھٹ کھٹ کھٹ۔۔ ”آج کیا بات ہے۔۔ جی جی تو سویرے پانچ بجے اٹھ جاتی ہیں۔ دن چڑھ آیا اور دروازہ ابھی تک بند ہے۔“ خود کلامی کرتے ہوئے منجھلی بہو رینو کواڑ پیٹ پیٹ کر تھک گئی۔ مسلسل دستک سے سبھدرا کی آنکھ کھل تو گئی تھی مگر وہ دم سادھے بستر پر پڑی رہیں۔ جیسے ہی دستک بند ہوئی، اُس کے دس منٹ بعد آہستہ سے اٹھیں۔۔ بیٹی کو پیار بھری نظروں سے دیکھا۔ وہ بے خبر سو رہی تھی۔۔ بے فکر و دلشاد۔۔ نہ سسرال نہ میکا۔۔ نہ کوئی ڈرنہ خدشہ۔۔ ایک معصوم سراپا۔۔ انہوں نے اُس کی پیشانی پر بوسہ دیا۔ پھر دھیرے دھیرے قدم بڑھاتی ہوئی دروازے تک آئیں اور بنا آہٹ کئے اُسے کھولا۔ چور نظروں سے باہر کا معائنہ کیا۔ کوئی نہیں تھا۔ مطمئن ہو پلٹیں اور چپل پاؤں میں ڈال کر جیسے ہی دوبارہ باہر جانے کے لئے قدم بڑھائے تو چہرے کا رنگ ہلدی ہو گیا۔ نہ جانے کہاں سے ساس آپٹکی تھیں۔

”بڑی بہو، روپی کہاں ہے؟“ سبھدرا کچھ جواب دیتیں، اس سے قبل دادی نے دروازہ سے اندر جھانکا اور طوفان کھڑا کر دیا۔

”تم ہوتی کون ہو، سماج کے نیم قائدے توڑنے والی۔۔ مانتا ہم بھی رکھتے ہیں۔۔ پریوں اترتے نہیں کرتے۔۔ ابھی رشتے دار آنے شروع ہو جائیں گے اور تم بیٹی کو بغل میں لئے پڑی ہو۔۔ تھوکیں گے وہ ہم پر۔۔ بیوہ کے ساتھ اتنی دیا ٹھیک نہیں۔۔“ یہ کہہ، آؤ دیکھا نہ تاؤ، دادی نے اندر جا پوتی کو جھنجھوڑ دیا۔ وہ ہڑ بڑا کراٹھ بیٹھی۔

”کیا ہوا مانی!“ اُسے لگا گئی پھونسی بڑھیا نے اُسے جگا دیا پھر سامنے دادی کو دیکھا تو سنبھل کر بولی۔ ”دادی کیوں ناراض ہو رہی ہیں۔“

”اٹھ روپی۔۔ چل یہاں سے اپنے ٹھکانے۔ تیری ماں تو پاگل ہوئی ہے۔“ روپی کا ہاتھ پکڑ کر وہ اٹھانے لگیں تو خود لڑکھڑا کر گر گئیں۔ سبھدرا رانی بھونچکی کھڑی تھیں۔ دیورانی تو ساتھ تھی ہی فوراً آگے بڑھ کر اُس نے ساس کو اٹھایا۔ ”یہ آگ اسی کی لگائی ہوئی ہے۔“ سبھدرا کو سب کچھ سمجھ میں آ گیا۔۔ نہ چاہتے ہوئے بھی سبھدرا نے ساس کو اٹھانے میں رینو کی مدد کی۔ دونوں اُن کو کمرہ کی جانب لے جانے لگیں۔ آئی، ادنی کرتی کراہتی دادی کے غصے میں رتی بھر کمی نہ تھی انہوں نے تیور دکھاتے ہوئے سبھدرا کا ہاتھ اپنے شانے سے جھٹک دیا اور غیظ و غضب کی ایسی نگاہ ڈالی کہ سبھدرا رانی نے روپی سے فوراً کہا۔

”بٹو چلو تمہارے کمرہ میں چلتے ہیں۔۔ سر پہ آنچل ڈال لو بیٹی۔“ روپی کچھ نہ سمجھ پائی۔ بس رو بوٹ کی طرح جو کہا گیا، وہ کرنے لگی۔

”لیکن ماں میرا کمرہ ادھر تھوڑی ہے۔ کیا آپ بھول گئیں۔۔ کہاں لے جا رہی ہیں۔“

”بٹو، وہ کمرہ تمہارے چھوٹے بھائی نے لے لیا ہے۔ اب تم دوسرے کمرے میں رہو گی۔“ روپی اب نیند کی خماری سے باہر آگئی تھی اس لئے صورت حال کا کچھ کچھ اندازہ اُسے ہونے لگا تھا چپ ہو گئی ایک لمحے کے لئے غیریت کا احساس جاگا لیکن ماں نے ہاتھ پکڑ رکھا تھا اس لئے اُس نے اُس احساس کو جھٹک دیا۔

کمرہ دیکھ کر روپی حیران رہ گئی۔ آنکھوں میں آنسو بھر آئے۔ رُندھے گلے سے بڑی ہی معصومیت سے بس اتنا پکا رسکی۔۔ ماں۔۔ س۔۔ اور گٹھری بن، اچھاؤں کو دبا، مریل چال سے دری بچھے پلنگ کی جانب بڑھنے لگی۔ بالکل مُردہ آرزوؤں کے لوتھڑے کی مانند۔۔ جیسے ہی اُس نے چوکھٹ میں قدم رکھا، اُسے محسوس ہوا کہ اندر سے، دونوں کواڑوں کی اوٹ سے نکل کر دو سائے اُس کی طرف بڑھ رہے ہیں۔

بوڑھی تائی، اُسے چمچاتی تھالی دکھا رہی ہیں اور گنجی پھونسی بڑھیا ہاتھ بڑھا کر اندر گھسیٹ رہی ہے۔ دونوں کے پوپلے منہ پھلتے ہی چلے جا رہے ہیں۔

اب گھر بھر کا سارا کام روپ کنور کو سنبھلا دیا گیا تھا۔ جھاڑو، پونچھا، برتن، کپڑے اور باؤلی سے پانی بھر کر لانا۔ دادی اور چچی کی نظریں بدستور اس پر رہتیں۔۔ اب یہ اور بات تھی کہ

روپتی سے کام ہوتا ہی نہیں تھا لیکن وہ جی جان سے لگی رہتی تھی۔ روتی، دھوتی سے یہ سب نہیں دیکھا جاتا تھا۔ اس لئے وہ اُن دونوں مالکوں کی آنکھ بچا کر زیادہ سے زیادہ کام ٹرت پھرت ایسے بنا دیتیں کہ کسی کو کانوکان خبر نہ ہوتی کہ کام کس نے کیا ہے۔ ایسے ہی ایک دن روپتی چری لے کر باؤلی میں اتر رہی تھی۔ تھکے تھکے، سنبھلے سنبھلے قدموں سے۔ دھوتی بھی پیچھے پیچھے تھی۔ اُس نے دیکھا کہ روپتی سے خالی چری ہی نہیں سنبھل رہی ہے تو بھری ہوئی کیسے سنبھلے گی۔۔ بس فوراً آگے بڑھ کر روپتی کے ہاتھ سے چری لی اور موڈ بانہ انداز میں بولی۔

”آپ تو اٹھے اوبا ہو جاؤ۔ میں نیچے ہوں چروڑی بھرنے لاؤں۔ آپ سوں ماہنے لے جائی جو۔ کسی نے بھی ٹھانی پڑی۔“

(آپ تو یہاں کھڑی ہو جاؤ۔ میں نیچے سے چری بھر کر لاتی ہوں۔ آپ یہاں سے اندر لے جانا کسی کو پتہ بھی نہیں چلے گا)

دھوتی نے روپتی کے ہاتھ سے آہستہ سے خالی چری لی اور بغیر روپتی کے جواب کا انتظار کئے، باؤلی کی گہرائی میں اترتے ہوئے خود بھی گہری سوچ میں مبتلا ہو گئی۔

”مرا وہ ہے اور بھگت یہ رہی ہے۔ کیسی ریت ہے، ان بڑے لوگوں کی۔۔ نہ سسرال نہ میکا۔۔ ودھوا کیا ہوئی رشتے نا طے ہی ختم ہو گئے۔۔ سب نے منہ پھیر لیا۔۔ ہونہ۔۔ دھوتی اپنی استعداد کے مطابق غور و فکر کئے جا رہی تھی اور چری کو پانی میں ڈبو ڈبو کر بھرتی جا رہی تھی۔ آخر اُس نے چری بھر کر، اوپر لا کر روپتی کے سر پر رکھ دی۔ جیسے ہی روپتی نے قدم بڑھایا چری چھلک چھلک کر باورچی خانہ تک آتے آتے، آدھی رہ گئی۔۔ اور وہ پوری بھیگ گئی۔

روپتی کو وہ رہ کر بوڑھی تائی یاد آ جاتیں۔۔ اور پھر۔۔ وہ سگھ کا شاداب چہرہ! لیکن، اب تو وہ روتی بھی نہیں تھی۔ سخت پتھر کی ہو گئی تھی۔ پتھر یلا چہرہ۔۔ پتھر یلی آنکھیں اور پتھر یلے جذبے۔۔ نہ اب دادی اسے لاڈ کرتیں نہ بچا چچی۔۔ نہ بھائی، نہ دادا۔۔ یہاں تک کہ اب تو وہ شفقتِ پدری سے بھی محروم ہو گئی تھی۔۔ بس۔۔ سب کے سب منہ زبانی دیا کر دیا کرتے مگر ہمدردی کوئی نہیں کرتا۔ صبح اس کی شکل دیکھنے سے ہر کوئی کتر اتا۔ خوشی کے موقعوں پر غیر تو غیر، گھر والے تک کئی کاٹ لیتے۔۔ اس سلوک کا اُسے پوری طرح احساس تھا۔ وہ خود بھی اب احتیاط برتنے لگی تھی۔ گھڑی بنی، سہمی سہمی خاموش، الگ تھلک، اپنے کام میں لگی رہتی۔۔ اور کام

بھی کتنا اور کیا۔ بس جیسے تیسے کرتی رہتی تھی۔۔ سب کچھ بننا کر جب وہ رات گئے اپنے بستر پر جاتی تو، کبھی بچے سگھ آ کر ستانے لگتے۔۔ وہ دیوانہ وار انہیں پکڑنے کی سعی کرتی مگر۔۔ وہ ستانے ستانے غائب ہو جاتے۔۔ اور یہ وحشت زدہ سی سراپوں کے جنگل سے نکلنے کی کوشش میں صبح کر دیتی۔

ماں کا بُرا حال تھا۔ وہ اکثر بیمار رہنے لگیں۔ انہیں شروع میں تو آئے دن بخار آ جاتا۔ اب مسلسل رہنے لگا۔ کمزور ایسی ہوئیں کہ جیسے دق کی مریض ہوں۔ علاج تو کیا ہوتا، شوہر کی دی ہوئی جڑی بوٹیوں کو کبھی کبھار نگل لیا کرتیں۔۔ ایسا لگتا تھا، جیسے جینے کی آس ہی ختم ہو گئی ہے۔ روپتی بھی اب ماں سے کوئی سوال نہیں کیا کرتی تھی۔ کمرہ کی صفائی کرنے آتی تو چپ چاپ نیچی نظر سے جھاڑو لگانے لگتی۔ سمندر رانی کا دل پھٹ جاتا وہ اسے کلیجے سے لگانے کو بیتاب ہو جاتیں کواڑ بند کر لگا بھی لیتیں۔۔ لیکن روپتی کا جسم مضحک ہی رہتا۔۔ بیٹی کے سر عمل پر ان کی داخلیت ریزہ ریزہ ہو جاتی، مگر وہ کچھ نہیں کر سکتی تھیں۔ سوائے اس کے کہ جب پانی سر سے اوپر چڑھ گیا تو کسی طرح ایک خط نند کو لکھ کر دھونی کے حوالے کیا کہ اسے کسی طرح چھپا کر لال ڈبے میں ڈال آ۔

روپتی گھر بھر کی صفائی کرتی مگر وہ اُس کمرہ میں کبھی نہیں جاتی، جہاں وہ اپنا بچپن چھوڑ آئی تھی۔۔ اب اس پر چچا زاد بھائیوں کا قبضہ تھا لیکن جب بھی اُدھر سے گزرتی، پتھر یلے جذبے، شبنم بن کر ڈھلکنے لگتے۔۔ اور وہ بھاگ کر، سیدھی اپنی کوٹھری میں آ کر پلنگ پر اوندھے منہ دھڑام سے گر جاتی۔۔ دادی اکثر دیکھ لیتیں، تو فوراً ٹوکنتیں۔۔

”بھاگتی کیوں ہے روپتی! بھاگنے سے رکت کی گتی بڑھ جاتی ہے۔۔ سانسیں اوپر نیچے ہونے لگتی ہیں۔ پھر اچھائیں جاگنے کا ڈر رہتا ہے۔۔ یہ کیا الٹہ کنواریوں کی طرح بھاگا کرتی ہے۔ دھیمے چلا کر پٹی۔“۔۔ دادی کہہ تو دیتیں لیکن پھر انہیں احساس ہوتا۔۔

”ہے کرنی ماتا۔۔ یہ نوعمری میں کیسی پیدا آن پڑی۔۔ بچی پر۔۔ کرپا کرو ماتا۔۔ اُس کی اچھاؤں کو مار دو، اور وہ رو دیتیں۔

قصبہ میں یہ خبر آگ کی طرح پھیل چکی تھی کہ روپ کنور ودھوا ہو گئی اور اندھیرا پگ کی رسم پوری کر کے میسے آگئی ہے۔ راجلکار نے بھی خبر سنی اُسے تکلیف پہنچی یا خوشی ہوئی، کوئی نہیں

جانتا۔ کیونکہ اُس نے کسی طرح کے جذبات کا کوئی اظہار کیا ہی نہیں تھا وہ بھی بیوہ کا حشر جانتا تھا۔ خاص طور سے حویلیوں کی بیواؤں کے استحصال کے اُس نے بہت سے دبے چھپے قصے سُن رکھے تھے۔ اُس نے ایک بار اپنے دوست بھیلو سے کہا بھی تھا کہ۔

”اگر اب کہیں روپی مجھے اکیلی دکھ جائے تو، قسم کرنی ماتا کی ضرور بھگالے جاؤں۔۔“

اور اُسے پھر سے سہاگن بنا دوں۔“

”ڈھائی آکھر تو پھولے نہیں۔ شیخی مارنے چلا ہے۔ تجھے بگ بگ کے بوا کچھ آتا بھی ہے، ہونہر۔ تھو تھا چٹا باجے گھنا۔“۔۔ بھیلو کا مقصد پوری طرح اُسے نامرد قرار دینے کا تھا اس لئے اُس نے اُس پر ایسا فقرہ کس دیا اور پتھر کر کے بھینچے دانتوں کے درمیان سے تپتے تھوک کی پککاری زمین پر دے ماری۔ راجو اُس کے فقرہ میں پوشیدہ مطالب کو بخوبی سمجھ گیا تھا۔ اسے بھی اپنے آپ پر غصہ آتا تھا اُس نے اچانک بھیلو کے دونوں ہاتھ پکڑ کر اپنے گریبان تک پہنچائے اور گلا بھاڑ کر چلا یا۔۔

”ہاں بھیلو، تو صحیح کہہ رہا ہے۔ پھاڑ دے گریباں۔۔۔ پٹکی دے دے مجھے۔۔۔ سینے پر چڑھ جا میرے۔۔۔ مار جتنا مار سکے۔۔۔ وہ اور کچھ کہتا لیکن بھیلو نے اس کی بات بیچ میں ہی کاٹ دی۔۔“

”یوں مارا ماری کرنے سے کچھ نہیں ہوگا راجو۔۔۔ اپنی چیتنا کو جگا۔۔۔ اپنے اندر جان پیدا کر۔۔۔ پریم کرتا ہے اُس سے تو سدھ کر کے دکھا۔۔۔ خالی خالی باتیں نہ کر۔“

”بھیلو تو کیوں میری چیتنا جگانے میں لگا ہے۔ میری چیتنا سوئی رہے اس کی اچھائیں مری رہیں۔۔۔ یہی اُچت ہے۔ چہر ڈالیں گے یہ لوگ۔۔۔ نہیں کرنی مجھے اُس کی اور دُرگت۔۔۔ ٹائم آنے دے پھر دیکھنا۔“

”کیا ٹائم، ٹائم کی بات کیا کرتا ہے۔۔۔ سال۔۔۔ لا۔۔۔“ اُس نے اُسے گالی دی اور بڑبڑاتا ہوا مندر کے اندر چلا گیا۔

راج کنور کو آج ہی بھواج کا خط ملا۔ پڑھا تو پڑھتی ہی چلی گئیں۔۔۔ پیچ۔۔۔ پیچ۔۔۔ کیسی دُرگتی ہو رہی ہے معصوم بچی کی، وہ سخت تشویش میں گرفتار ہو گئیں۔ بلڈ پریشر ہائی ہو گیا۔ دلش نوک جانے کی رٹ لگانے لگیں۔۔۔ ڈاکٹروں کو بلایا گیا انہوں نے آرام کی صلاح

دی۔۔۔ نہیں مانیں اور آرام حرام کر لیا اور کر دیا۔ آخر شوہر نے سمجھایا کہ ”جلدی ٹھیک ہو جاؤ گی تو جلدی جا پاؤ گی“۔ ان کی سمجھ میں یہ بات آگئی۔ مرض ٹھیک ہونے میں مریض کی خواہشات کا بھی بڑا عمل دخل ہوتا ہے۔ جلد صحت یاب ہونے کی آرزو نے انہیں ایک ہفتہ میں تروتازہ کر دیا۔ میڈیکل معائنہ کے بعد ڈاکٹروں نے اجازت دے دی۔

انہوں نے اپنے پیچنے کی اطلاع کسی کو نہیں دی۔ سب سے چوہ ہو گئی تھی انہیں۔ وہ راستے بھر روپی کے متعلق ہی سوچتی رہیں۔ انہوں نے دل ہی دل میں عہد کر لیا تھا کہ چاہے کچھ بھی ہو، میں اب کی بار اُسے اپنے ساتھ لے آؤں گی۔ نکال لاؤں گی اُسے اُس ماحول سے، جہاں انسان نہیں بلکہ رواجوں اور رشتوں کے دوش پر زندگی کی داستان تعمیر ہوتی ہے۔ جہاں نہ عورت کا کوئی وجود ہے نہ مرد کا۔۔۔ فرد کی شناخت ہی نہیں ہے۔ انہیں اپنے قبضے سے، اپنی پنچایت سے، پنچوں کے رویوں سے، معتبوں کے سر عمل، شکست خوردہ ذہن اور اس کے نتیجے میں ان کی نا آسودہ زندگی کی لعنتوں کے کرب سے۔۔۔ سب سے چوہ ہو گئی تھی۔ ایک ایک کر کے انہیں سب کا خیال آتا گیا اور ذہن میں استحصال کی ایک لمبی زنجیر تعمیر ہوتی چلی گئی۔ بلوغت سے ادھیڑ عمر تک کے سفر کے نشیب و فراز کو انہوں نے چند لمحوں میں اپنے تصورات کے پردے پر دیکھ لیا۔ ان کی نسین کھینچنے لگیں، چلر آنے لگے۔ دل پر گھبراہٹ طاری ہو گئی۔ اعضاء مضطرب ہونے لگے۔ ان کی تیمارداری کے لئے ساتھ آئی نرس نے انہیں سنبھالا۔ ضروری ادویات دے کر آنکھیں بند کر کے سو جانے کی صلاح دی۔ راج کنور نے اس پر عمل کرنا ہی بہتر سمجھا۔ صحیح سلامت پہنچ کر، واپس جولوٹنا تھا۔

صبح کے ٹھیک سات بجے راج کنور کی کار دلش نوک میں داخل ہوئی۔ ڈرائیور نے گاڑی کا رخ شمال کی طرف کر دیا۔ یہ راستہ ایک کلومیٹر کا فاصلہ طے کر کے مندر تک جاتا تھا۔ ڈرائیور کو معلوم تھا کہ اُس کی مالکن جب بھی آتی ہیں، دیوی کے درشن پہلے کرتی ہیں، اس کے بعد حویلی جاتی ہیں۔ لیکن آج راج کنور نے، جو اب تازہ دم لگ رہی تھیں، گاڑی سیدھے حویلی کی طرف لے جانے کو کہا۔

”دھکم مالکن سا! پر درشن۔۔۔ ن!“

”درشن حویلی میں ہی ہو جائیں گے۔ دیوی کو وہیں پرگٹ ہونا پڑے گا۔“ یہ کہتے

ہوئے راج کنور نے مکٹی ناک کی طرح پہلے ایک نتھنے کو اوپر چڑھا کر نیچے کیا پھر دوسرے کے ساتھ بھی وہی عمل دہرایا۔۔ اور پھر ناگواری و سوگواری کے تاثرات کی شدت سے ان کی پیشانی پر ایسی موجیں اُبھریں کہ وہ لعنت و ملامت کے نشیب و فراز میں ڈوبتی تیرتی رہیں۔

ڈرائیور نے سوچا۔۔ ”یہ بڑے لوگ کب بہکی بہکی باتیں کرنے لگیں، کوئی نہیں جانتا“۔ اُس کا دل تو چاہا، کندھے اُچکا کر کہے۔۔ ”مجھے کیا۔۔ جیسی آپ کی مرضی“۔ لیکن وہ صرف اسٹرنگ پر گرفت مضبوط کر کے رہ گیا اور کار نے حویلی کی طرف جانے والی سڑک پر رفتار پکڑ لی۔

(باب۔ ۹)

پھانک میں گاڑی کی گھوں گھوں کا شور، حویلی کے در و دیوار میں سرایت کر خاموش ہو گیا۔ دادی کے کان کھڑے ہوئے۔۔ ”رونی۔۔ اری دھونی، دیکھ تو کون آیا ہے، کہاں مرجاتی ہیں، دونوں“۔۔ تجسس کے ساتھ وہ بڑبڑانے لگیں۔ سہرا اپنے کمرہ میں تھیں۔ بہت دھیمی آواز اُن کے کانوں میں گئی آنکھیں تو پہلے ہی سے جانب درتھیں اس لئے دل بلیوں اچھلنے لگا کہ شاید ”بائی ساید ہارگئی ہیں“۔۔ انہیں اس وقت بہت تیز بخار چڑھ رہا تھا۔ مسہری پر پڑے پڑے ہی کسمسارے لگیں۔۔ بہت مہین سی آواز نکلی۔۔ ”ارے کوئی ہے۔۔ یہاں آنا۔۔ ذرا دیکھنا۔۔ کس کی گاڑی کی آواز آرہی ہے۔ کون آیا ہے۔ اونہ۔ اونہ، آنہ، آنہ۔۔ آہ۔۔ کوئی نہیں ہے۔۔ ان کی آنکھیں دھیرے دھیرے بند ہونے لگیں۔

گاڑی سے اترتے ہی راج کنور ڈیوڑھی میں بنی کوٹھری کی جانب بڑھ گئیں۔ اندر جھانکا۔۔ سیلن کا بھپکا نتھنوں کے پار پھڑ پھڑانے لگا۔۔ دل دھک سے رہ گیا۔۔ اُف۔۔ ف۔۔ اپنے ہی گھر میں یہ دُرگتی“۔۔ انہوں نے آواز دی۔۔ ”روپی۔۔ روپی۔۔ بٹو۔۔ کہاں ہے میری بیٹی۔“

دادی نے بیٹی کو دیکھا اور آواز بھی سُنی۔ خوشی اور حیرت کے ملے جلے تاثرات سے اُن کی بوڑھی آنکھوں میں چمک آگئی۔ بیٹی کی علالت کا انہیں علم تھا۔ پریوں اچانک صحت یاب ہو کر، اُس کا چپ چاپ چلے آنا۔۔ کسی چینکار سے کم نہیں لگا انہیں۔۔ راج کنور اگرچہ سب سے پہلے روپی سے ملنا چاہتی تھیں، لیکن ماں کو سامنے دیکھ کر، اُن کی جانب بڑھیں۔۔ ”پر نام، ماں صاحب“۔۔ انہوں نے ماں کے پاؤں چھو کر آشر واد لیا۔۔ ”جگ جگ جیو، سو بھاگیہ وتی رہو۔۔

راج۔۔ نہ کوئی سوچنا نہ وو چنا۔۔ یوں اچانک چلی آئیں۔۔ سب گشمل منگل تو ہے۔۔ خوشی و حیرت کے ساتھ اب شک و شبہ کا تاثر بھی شامل ہو گیا۔ ماں کی تشویش سے باخبر راج کنور نے انہیں اطمینان دلایا کہ، سب ٹھیک ٹھاک ہے۔ بس جی چاہا اور چلی آئی۔۔ آپ کیسی ہیں؟“ انہوں نے اچھتی سی نظر ماں کے سر پر پڑائی اور نظریں پھر پھرتی کو ڈھونڈنے لگیں۔

اتنے میں روٹی دھوتی نے پوری حویلی میں خبر کر دی کہ راج کنور صاحبہ پدھار گئیں ہیں۔ سہدرارانی نے سنا تو بمشکل آنکھیں کھول کر اتنا کہا۔۔ ذرا انہیں جلدی سے میرے پاس بھیج دو۔“

اور روٹی۔۔ اُسے تو یقین ہی نہیں ہو رہا تھا۔ وہ گھر میں بنے مندر کی صفائی میں لگی ہوئی تھی۔ دھوتی اُس کی بڑی ہمدرد تھی۔ اُس نے سب سے پہلے یہ خبر روٹی کو سنائی تو اُس کے ہاتھ سے جھاڑو چھوٹ گئی۔ دل کی ڈلی حلق میں پھنستی ہوئی لگی اور سانسیں جیسے رُک گئیں۔ پاؤں کا پنے لگے۔ وہ وہیں زمین پر شو پاروتی کی مورتی کے آگے بیٹھ گئی۔ دونوں ہاتھ ان کے سامنے جوڑے، آنکھیں بند کر سکت ہو گئی۔ بس ہونٹ کپکپا رہے تھے۔ بھنج رہے تھے، ٹھڈی پر کچھ گھڑے بھی پڑ گئے۔۔ نہ جانے وہ اس وقت کیا مانگ رہی تھی۔ شاید بہت کچھ۔۔ یا شاید کچھ بھی نہیں۔۔! یہ کیفیت تو بس یونہی بھی ہو سکتی ہے۔ یہ آنسو تو بس بہہ کر نکل جانے کے لئے بھی ہو سکتے ہیں۔۔۔ یاپی کر ضبط کرنے کے لئے بھی۔۔ مول ہے کوئی ان آنسوؤں کا۔۔ ان قطروں کا۔۔ کچھ بھی نہیں۔۔ جب شبنم کے بیٹھے قطروں کا ہی مول نہیں تو کھارے پانی کی کیا بساط۔۔۔ یہ تو یونہی بے موسم کی برسات ہے۔۔ آتی ہے اور رزل ڈھل جاتی ہے۔

روٹی کی اس خاموش فریاد نے شاید آج شو پاروتی کو شرمندہ کر دیا تھا۔ راج کنور کو دھوتی اپنے ہمراہ یہاں تک لے آئی تھی۔۔ وہ آئیں تو روٹی کی اس طرف بیٹھ تھی۔ راج کنور نے کچھ سوچتے ہوئے بڑی آہستگی سے جوتے اتارے، اور روٹی کے روبرو آ کر کھڑی ہو گئیں۔ روٹی جس حال میں تھی، ویسی ہی رہی۔۔ وہ اُس کے پاس دھیرے سے بیٹھیں۔۔۔ اور اُس کے آنسوؤں کا مول چکانے لگیں۔۔۔ انہوں نے روٹی کے رُخساروں پر بہتے ہوئے موتیوں کو چُن لیا۔۔ لمس پا کر روٹی نے آنکھیں کھولیں اور بے تہاشہ اپنی پھوپھی سے لپٹ گئی۔۔ خاموشی نے سسکیوں اور پھر دھاڑوں کا روپ لے لیا۔۔ باندھ ٹوٹ گیا تھا۔ آنسوؤں کا سیلاب تھا کہ اٹدے

آتا تھا۔ راج کنور بھی خوب روئیں۔ مندر میں سب آگئے۔ دادا، دادی، چچا، باپ، چچی اور روٹی کا سہارا لئے سہدرارانی بھی۔۔ ایسا لگا جیسے روٹی کا سہاگ ابھی اٹھا ہو۔۔ اس گھر کی کوئی بیٹی آج ہی بیوہ ہوئی ہو۔۔ جس کے غم میں سب شریک ہیں۔۔ روٹی کو آج پہلی بار محسوس ہوا کہ وہ اپنے گھر میں ہے۔۔ اپنے گھر والوں کے درمیان۔۔۔ ورنہ۔۔۔ روٹی کو اس کے آگے کے خیال نے پھر آنسو بہانے پر مجبور کر دیا۔

آخر جیسے تیسے غم کے بادل چھٹے۔۔۔ محبت و شفقت کے بہتے دھاروں نے رواجوں اور رراثنوں کی گہری کھائیوں کو پاٹ دیا۔۔۔ اب نہ دادی کی بے جا ٹوکا ٹوکی تھی، نہ چچی کی تیز نظریں۔۔ نہ چچا کا ترس تھا نہ باپ کی مجبوری۔۔۔ اور ماں۔۔۔ اُس کی تو بیماری، جیسے غائب ہو گئی تھی۔ انہیں اپنی نند پر پورا بھروسہ تھا۔ بڑی امید تھی کہ اب بیٹی کا مستقبل تاریکی سے نکل کر تابناکی کی طرف مائل ہو سکتا ہے۔ ان کے اس کامل یقین کو، شو پاروتی کی مسکراتی مورتی نے تقویت دی اور عقیدت سے ان کے ہاتھ مورتی کے آگے جو گئے۔

رات کے کھانے کے بعد سب مل کر بیٹھے اور روٹی کے مستقبل کے لئے غور و فکر کی گئی۔ کئی تجاویز رکھی گئیں۔ کچھ رد کر دی گئیں، کچھ پر کوئی متفق، کچھ پر کوئی۔۔ آخر کار راج کنور نے اپنا فیصلہ سناتے ہوئے کہا کہ۔

”روٹی کل سویرے میرے ساتھ شہر جا رہی ہے۔ بس چپ چاپ ہم نکل جائیں گے۔ وہاں اُس کی پڑھائی دوبارہ شروع کروادی جائے گی۔ لوگ پوچھیں تو کہہ دینا۔۔“ کچھ ایسی بیماری لگ گئی تھی کہ علاج شہر میں ہوتا، اس لئے بو کے ہمراہ شہر بھیج دیا گیا“

دادا دادی نے تھوڑی ہچر مچر کی لیکن راج کنور کے زور دینے پر مرے دل سے رضامندی دے دی۔

دوسری صبح منہ اندھیرے ہی روٹی اپنی بیماری پھوپھی کے ساتھ سپنوں کے شہر کے لئے روانہ ہو گئی۔ حویلی سے وداع لینے کے بعد راج کنور نے ڈرائیور کو گاڑی کرنی ماما کے مندر لے چلنے کی ہدایت کی۔ آج ڈرائیور نے محسوس کیا ان کے لہجے میں بڑی عقیدت تھی۔

تقریباً ایک کلومیٹر کی لہراتی پگڈنڈی عبور کر کے گاڑی مندر کے دروازہ پر جا کر رُکی۔ اندھیاری رات کے لطن سے الیبیلی صبح نمودار ہوئی تو، شفق نے سنہری لباس پہنانے کی تیاری کر لی

گویا اس الیبیلی صبح کا استقبال کیا جا رہا ہو۔۔۔ فضا میں شگفتگی اور بالیدگی کا عنصر ایسے گھل مل گیا تھا جیسے گلوں میں مہک، ڈالیوں میں لہک۔۔۔ پرند میں چہک اور مگس میں شہد۔۔۔ کہ جس کی مٹھاس، جس کا احساس دل و دماغ کو معطر کئے دے رہا تھا۔

”نرس تم یہاں بٹو کے پاس ہی رہو، میں دَرشن کر کے ابھی آتی ہوں“۔ کیسریا اور دھانی رنگ کی سیفون کی لہریا ساری کے مہین پلو کو، راج کنور نے سر پر بڑی عقیدت سے اوڑھتے ہوئے نرس سے کہا اور خود ڈرائیور کے ساتھ، ادھر ادھر چوکنی نظروں سے دیکھتی ہوئی کہ کہیں کوئی روٹی کو دیکھ نہ لے، پہچان نہ لے، مندر کی سیڑھیوں کی جانب بڑھ گئیں۔۔۔ دوکتے جانے کدھر سے نکل آئے اور کچھ جانے پہچاننے والے انداز میں آنکھوں کو چمکدیا کر دیکھا، پھر سوگھا اور دم ہلانے لگے۔۔۔ راج نے مسکراتے ہوئے اپنے بیگ سے بسکٹ کا پیکٹ نکالا اور دو حصے کر۔ مناسب فاصلے سے علیحدہ علیحدہ اُن کے آگے ڈال دیئے۔ کتے بسکٹوں پر ٹوٹ پڑے۔ دُم ہلتی جا رہی تھی اور کٹر کٹر، چپڑ چپڑ کی آواز آرہی تھی کہ اتنے میں پنڈت جی کی آواز اُبھری۔

”راج کنور بانی سا پدھاری ہیں۔۔۔ آج۔۔۔ اتنے سویرے۔۔۔؟ وہ صبح کی آرتی کی تیاری کر رہے تھے، اُسی تھالی سے تلک لگا کر انہوں نے راج کنور کا استقبال کیا۔۔۔ اور پھر اپنے کام میں مصروف ہو گئے۔۔۔ جیسے ہی راج کنور نے مورتی والے حصے میں قدم رکھا۔ کئی تعداد میں کالے سفید چوہوں سے اُن کا سامنا ہوا۔ وہ اُن کے پاؤں کے ارد گرد اکٹھے ہو گئے۔۔۔ کوئی پاؤں پر چڑھ کر ادھر سے ادھر کود جاتا۔ کوئی چونک کر دیکھتا، سوگھتا اور قریب آ جاتا۔۔۔ حالانکہ راج کنور ان چوہوں کی یہ اُچھل کود بچپن سے دیکھتی آرہی تھیں لیکن پھر بھی انہوں نے اپنی ساری کومح پیٹی کوٹ ٹخنوں تک اٹھایا اور ڈرائیور سے جلدی سے دودھ لانے کو کہا۔۔۔ اس دوران وہ پنڈت جی سے گفتگو کرنے لگیں۔۔۔ اتنے میں وہ بھاگ کر ایک لوٹے میں دودھ اور چار پانچ دونے لے آیا۔ اُس نے مالکن کی مدد سے اُس میں دودھ اٹنڈا لایا اور رکھ دیا۔ چوہے چُسر چُسر کر کے ناشتہ کرنے لگے۔ راج کنور کو ان پر پیار بھی آیا اور ہنسی بھی۔۔۔ لیکن عقیدت اپنی انتہا پر تھی۔۔۔ انہوں نے دیوی کے سامنے جا کر ہاتھ جوڑے اور آنکھیں بند کر لیں۔۔۔ بہت کچھ مانگا۔ دُعا مانگ کر جب پلٹیں تو۔۔۔ دان پیٹی میں ہزار ہزار کے پانچ نوٹ ڈال دیئے۔ آگے بڑھیں تو پانچ اور بے سہارا فقیروں، سادھوؤں کو ہاتھ پھیلائے دیکھا۔ جتنا

ہاتھ میں آیا، دیتیں گئیں۔ آج وہ بہت خوش تھیں۔۔۔ بیٹی جو مل گئی تھی۔ ایک دیرینہ خواہش کی تکمیل!

”دو بھئی کتنے خوش ہوں گے“۔ انہوں نے دل ہی دل میں شوہر کو یاد کیا اور مسکرا اٹھیں۔۔۔ ہوا کا شریر جھونکا آیا اور ایک پل کو ان کے اُجلے رخساروں پر بکھر گیا۔۔۔ انہوں نے اُسے شرارت کرنے دی۔۔۔ ہاتھ ہی نہیں لگایا۔۔۔ بالکل دیوندر سنگھ کی طرح تھی اُس کی شرارت۔۔۔ وہ بھی جب ایسا کچھ کرتے۔۔۔ تو وہ انہیں بالکل نہیں روکتیں تھیں۔۔۔ ”کتنا چاہتے ہیں، وہ مجھے۔ میرے چہرے پر سدا مسکراہٹ بکھری رہے، اس کے لئے کتنے جتن کرتے ہیں۔۔۔ اپنے بزنس میں مصروف ہونے کے باوجود۔۔۔“ انہیں شوہر پر پیارا آنے لگا۔

شوہر ہی نہیں۔۔۔ دونوں بیٹے بھی تو ماں کی خواہشوں کو اپنی پلکوں پر سجاتے ہیں۔ ابھی پچھلے دنوں انہوں نے بڑے بیٹے اشوک سے بہولانے کا اسرار کیا تھا تو اُس نے وہ جواب دیا، جس کو سننے کے لئے ہر ماں کے کان ترستے ہیں۔

”ماں، آپ جس سے کہیں گی اُسی سے پھیرے لے لوں گا۔“ وہ تو جھوم اٹھی تھیں۔۔۔ اور یہی وجہ تھی کہ آج کل ہر تقریب میں، ہر کلب میں، پارٹی میں راج کنور کی نظریں لڑکیوں کا ہی تعاقب کرتی رہتی تھیں۔۔۔ کئی گھرانوں کی ماؤں نے، جن کی بیٹیاں شادی کے لائق تھیں، راج کنور کی چالپوسی کرنا شروع کر دی تھی۔ یہ سب چل ہی رہا تھا کہ انہیں دل کا دورہ پڑا اور پھر حادثے پر حادثہ۔ ”کوئی بات نہیں، اب میں اور روٹی، دونوں مل کر لڑکی ڈھونڈیں گے۔“ انہوں نے دل ہی دل میں سوچا اور پاس بیٹھی روٹی کا ہاتھ اپنے ہاتھ میں لے کر دھیرے دھیرے سہلانے لگیں۔

روٹی تو جیسے آسمانوں میں اُڑ رہی تھی اُس نے کار میں بیٹھے ہی دیوی کرنی ماتا کو نمُن کیا۔۔۔ اور پھر کیا کچھ نہیں مانگا۔۔۔ مانگتی ہی چلی گئی تھی۔ میں اب یہ کروں گی، وہ کروں گی، یہ بنوں گی، وہ پڑھوں گی۔۔۔ لوگوں کے درد دور کروں گی، بالکل تمہاری طرح۔۔۔ بالکل بوا کی طرح۔۔۔ اُس نے مندر کی جانب عقیدت سے دیکھا اور پھوپھی کے شانے پر اپنا سر رکھ دیا۔۔۔ مستقبل کو لے کر اُس نے رات سے اب تک اتنے خواب اُدھیڑ بن لئے تھے کہ اُسے بھی یاد نہیں رہا کہ اُس نے کیا کیا مانگا۔ شانے سے سر اب گود میں آ گیا تھا، پھوپھی کے لمس سے شرابور، اُس نے آنکھیں

بند کیس تو ایسے سوئی کہ جیسے برسوں کی جاگی ہوئی ہو۔

بڑے ارمانوں سے روپی کا داخلہ جانے مانے کوچنگ سینٹر میں کروا دیا گیا۔ پھوپا، پھوپا دو پھوپھیرے بھائیوں اور ایک بچا زاد بھائی، جو میڈیکل کے آخری سال میں تھا اور ہوسٹل میں رہتا تھا، کہ زیر سایہ روپی خود اعتمادی کی طرف بڑی تیزی سے بڑھنے لگی۔ نئے حوصلے، نئی امنگ، نئی ترنگ کے ساتھ بڑے ہی انہماک سے اس نے اپنی پڑھائی شروع کر دی۔ جلد ہی سینٹر میں اس کی قابلیت اور محنت کے چرچے ہونے لگے۔ اُستاد اُس پر خاص توجہ دینے لگے۔ ٹھیک صبح دس بجے ڈرائیور گاڑی لگا دیتا اور روپی پھٹا پھٹ تیار ہو کر، اُس میں آ بیٹھتی۔ مقررہ وقت سے قبل ہی وہ سینٹر پہنچ جاتی۔ کلاس میں سب سے پہلے آنے والوں میں اس کا شمار ہوتا۔۔۔ فرصت کے لمحوں میں ذرا سی گپ شپ بھی نہیں، بلکہ سیدھی لائبریری کا رخ کرتی۔۔۔ ہاں سنیچر کو وہ دوستوں کے لئے وقت نکال لیتی۔۔۔ اس میں اس قدر تبدیلی آ گئی تھی کہ، ایسا لگتا کوئی غم کا سایہ اس کی زندگی میں کبھی آیا ہی نہیں۔۔۔ اور یہ سب نتیجہ تھا۔۔۔ پھوپا کے پیار، پھوپا کی شفقت، صحت مند ماحول اور راج کنور کی متوازن شخصیت کا کہ ہمہ وقت وہ ایک دوست بھی تھیں، بیوی بھی، ماں بھی تھیں اور رہنما بھی۔۔۔

اُس کے دوستوں میں لڑکیاں بھی تھیں اور لڑکے بھی۔ سب سے کھل کر بات کرتی۔ اُس کی دبی صلاحیتیں اُبھر آئی تھیں۔ انہیں دوستوں میں پر میلا بھی تھی جس کے، وہ غیر شعوری طور پر بہت قریب آ گئی تھی۔ پتہ چلا کہ اُس کی بھی داستان روپی سے ملتی جلتی ہے لیکن اُس کے گھر والوں نے دنیا والوں کی پرواہ کئے بغیر اُسے شہر بھیج دیا اور وہ یہاں کرائے کا کمرہ لے کر رہتی تھی۔ اپنی پڑھائی میں جی جان سے لگی تھی کہ ایک مرتبہ اس کے والد، جو ایک اسکول ماسٹر تھے گاڑی کر کے اپنی فیملی کو لے کر، اُس سے ملنے شہر آ رہے تھے اور حادثہ ہو گیا۔ بُری طرح ایکسیڈنٹ ہوا اور کوئی نہیں بچا بس پر میلا اس دنیا میں اکیلی رہ گئی۔ رشتے دار تو پہلے ہی سے خفا تھے، لیکن اُس نے ہمت نہیں ہاری تھی۔ معلوم کر کے ایک ودھوا آشرم میں رہنے آ گئی تھی۔ یٹوشن کرتی اور جیسے تیسے اپنی پڑھائی جاری کئے ہوئے تھی۔ آشرم کا خرچہ کچھ نہیں تھا، کیونکہ ایک ٹرسٹ نے اُسے گود لے رکھا تھا صرف لکھنے پڑھنے اور اپنے پیروں پر کھڑے ہونے والی بیواؤں کو ہی وہاں رہنے کی اجازت تھی۔

روپی کو پر میلا سے بہت تقویت ملتی تھی اس کے حوصلے اور ہمت کی وہ قائل ہو چکی تھی۔ کبھی کبھار، وہ پر میلا کے ساتھ اُس کے آشرم بھی چلی جایا کرتی تھی۔ اسی طرح دو تین دوست اور تھے، جن سے روپی کی اچھی گھٹتی تھی۔ بس نئی فکر اور نئی پرواز کے ساتھ روپ کنور اپنے مقصد کے حصول میں لگ گئی تھی۔ اسی امنگ میں ایک شام اس نے اپنے بھائی پریم سنگھ سے کہا تھا۔

”پریم بھئی! آپ کا تو یہ آخری سال ہے۔ ڈگری لے کر دیش نوک میں کلینک کھول لینا۔ وہاں کے حالات تو آپ کو معلوم ہی ہیں۔“

”بالکل نہیں! روپی، مجھے شہر میں کلینک کھولنا ہوگا میں نے پیسہ کمانے کے لئے ڈاکٹری پڑھی ہے۔ سیوا کے لئے نہیں۔“

”یہ وچا تو ٹھیک نہیں ہیں بھئی! روپی نے بھائی پر گہری نظر ڈالی تھی۔

”اب ٹھیک ہے یا نہیں! میں تو اتنا جانتا ہوں کہ گھر میں کمانے والوں کی کمی ہے۔ پیسے کی تنگی کا آئے دن سامنا کرنا پڑتا ہے۔ میرے نزدیک پہلے گھر والوں کی سیوا ہے بعد میں۔۔۔“

”آپ کی بات میں بہت حد تک سچائی ہے۔ میں زیادہ زور بھی نہیں دوں گی۔“

اور دونوں بہن بھائی فکر مندی کے عالم میں دیر تک اپنے خاندان کی مالی حالت کے متعلق باتیں کرتے رہے تھے۔

راج کنور اتفاق سے ادھر سے گزر رہی تھیں، بھتیجا بھتیجی کو باتیں کرتے دیکھ کر وہ بھی شریک ہو گئیں۔۔۔ اس گفتگو سے انہیں روپی کی ذہنی نشوونما اور غور و فکر کی بالغ نظری کا احساس ہوا۔ اور وہ یہ سوچنے پر مجبور ہو گئیں کہ ایک ننھے مَر جھائے پودے کو باغبان چاہے تو تروتازہ کر پروان چڑھا سکتا ہے اور چاہے تو وہیں مسل کر اس کے وجود کو ہمیشہ ہمیشہ کے لئے مٹا سکتا ہے۔

(باب - ۱۰)

دیش نوک میں روپی کی قابلیت اور محنت مشقت کی خبریں برابر پہنچتی رہتی تھیں۔ کبھی راج کنور کے خط کے ذریعے اور کبھی پریم سنگھ کے ذریعے۔ وہ تعطیلات میں گھر جاتا تو، حویلی والوں کو تفصیل سے روپی کے متعلق بتاتا۔ سہد رانی اور رتن سنگھ تو باغ باغ ہو جاتے۔۔۔ چچی پر کوئی رد عمل نہیں ہوتا۔۔۔ ہاں دادی سُن کر کچھ مضحل سی ہو جاتی اور اپنے پوتے سے تاکید کرتے ہوئے کہتیں۔۔۔ ”دیکھ بیٹا! روپی کی پڑھائی والی بات حویلی سے باہر نہ جانے پائے۔۔۔ بیماری کا بہانہ بنا کر اُسے بھیجا ہے، لوگوں کو معلوم ہو گیا تو ناک کٹ کے رہ جائے گی۔“ پھر وہ شک و شبہ میں ایسی گرفتار ہو جاتی کہ اپنی مالا کو تیزی سے چنے لگتیں، جب یوں بھی سکون نہ ملتا تو اُسے اٹھا کر ایسے پھینکنا چاہتیں کہ جیسے اُس کا دانا دانا بکھر کر ان کی نفسیات کے گہرے غاروں میں پوشیدہ شدت شوق کی تشنگی کے احساس کی بھینٹ چڑھ جائے گا۔۔۔ ان کا لاشعور، انہیں جھنجھوڑتا۔۔۔

”کیا ودھوائیں بھی اتنا سگھ بھوگ سکتی ہیں۔۔۔ کیا انہیں نیا سنسار رچنے کا ادھی کار دیا جاسکتا ہے؟ نہیں کد اپنی نہیں! ہمارے زمانے میں تو۔۔۔!!! اور پھر وہ پلنگ پر دراز ہو، آنکھیں بند کر لیتیں۔ کچھ دیر کروٹیں بدلتیں پھر ٹھنڈی پڑ جاتیں۔

مردانے کے دہرے دالان میں کچھ بڑے کھٹے پر پڑے دادا بشن سنگھ بھی یہی سب کچھ سوچتے۔۔۔ لیکن ان کے تو کچھ بزرگ دوست تھے، جو روز صبح کے وقت آجایا کرتے، اُن کا اور اپنا دل بہلاتے اور چلے جاتے۔۔۔ اور پنڈت بشن سنگھ رواجوں اور جکڑ بند یوں کے حصار سے اپنے اندرون کو صاف بچالے جانے میں کامیاب ہو جاتے۔۔۔

مردانے کے اس دالان میں جہاں پنڈت بشن سنگھ کا لمبا چوڑا کھانا براجمان تھا، کچھ پُرانی کرسیاں بھی اس کے ارد گرد رکھ دی گئی تھیں۔۔۔ قصبے کے چند بزرگ، جنہیں اُن کا لنگوٹیا یا رہی کہا جاسکتا تھا۔۔۔ اپنے معمول کے مطابق آتے اور پھر اُن کی محفل سجتی لیکن یہ لوگ بھول کر بھی زنان خانے کے متعلق کوئی بات، کوئی ذکر نہیں کیا کرتے تھے۔ یہی ان کی تہذیب تھی۔ آج بھی پنڈت جی کچھ افسردہ سے تھے کہ سگھی رام حلوائی اور اللہ رکھا خاں اپنی جھگڑتی کا پتی دیہہ کے ساتھ وہاں آن پہنچے۔

”رام رام پنڈت جی۔۔۔ رام رام سگھی رام۔۔۔ رام رام اللہ رکھا۔۔۔ برا جو۔۔۔ پنڈت جی نے گرسی کی طرف اشارہ کرتے ہوئے کہا ”اور سناؤ کیسا چل رہا ہے۔ سنا ہے کل مندر کے احاطے میں کسی سادھوی کا بھاشن تھا۔ رتن بتا رہا تھا، قصبہ میں اُسے لے کر بڑی چرچا ہے۔“

”ہاں بھئی! گھڑوں لوگ اُمڑیا۔ لوگ تو سادھو سنتارے کئے دھیان نے دھرم ری باتاں سُتر با جاوے، پر آتو، ایڑی تیج ترار سادھوی ہے، جو دھرم، جاتی، راجنتی جیری باتاں لیارے یوں بول ری، اے جری آری باتیں تو لوگارے ماتھا او پر جاری ہے۔ کچھ لوگ تو ایڑیا نگا موٹا بنانے بیٹھارے، جڑیں کوئی پیلی باڑسُنی ہو۔ کئی کئی لوگ تو گانریاں بھی دیتی رہا ہے کہ کئی ٹھاٹھو، آئی ہے چھڑال۔“ سگھی رام نے انکو پیچھے سے اپنا پسینہ پونچھتے ہوئے کہا۔

(ہاں بھئی! بڑی بھیر تھی۔ لوگ سادھو سنتوں کے پاس دھرم کی باتیں سننے جاتے ہیں۔ پر اس سادھوی نے تو راجنتی، جات پات اور دھرم کو ایسا توڑ مروڑ کر پروسا کہ لوگ بڑے اچرج اور دلچسپی سے سُن بھی رہے تھے اور زیادہ تر کی تو بڈھی میں کچھ بیٹھ ہی نہیں رہا تھا، تو چپ چاپ بھی تھے کوئی کوئی تو بُرا بھلا بھی کہہ رہا تھا کہ یہاں کہاں یہ چھنال آگئی۔)

”ہاں، میں بھی گیا تھا۔ میرے پلے بھی کچھ خاص نہیں پڑا۔ مجھے لگتا ہے، یہ قصبہ کی ہوا خراب کرنے آئی تھی پورے تام جھام کے ساتھ قافلے کا قافلہ تھا۔ اخبار والے، ٹی، وی والے سبھی تو تھے۔۔۔ ارے پنڈت تم یہ دیکھو کہ لوگوں کو پیسے دے دے کر، ساڑیاں بانٹ بانٹ کر، شراب کی بوتلوں کا لالچ دے دے کر مندر استھل پر لایا گیا تھا۔۔۔ اللہ رکھا نے سرگوشی کے عالم میں پنڈت بشن سنگھ کی طرف جھکتے ہوئے کہا۔

پنڈت جی نے دونوں کی باتیں دھیان سے سنیں۔ ٹھنڈا سانس بھر کر بولے۔

”رتن سے کہوں گا، بچوں اور جمانوں سے مل کر اس کچڑ کو پھیلنے سے روکیں۔ ویسے اپنے اوپر دیوی کی کر پارہی ہے۔ کچھ نہیں ہوگا۔ پرٹوسا ودھان تو رہنا ہی ہوگا۔“

”ویسے تو اس قصبہ کی کسی کو سدھ نہیں ہے نہ دُور درشن، نہ اخبار نہ سرکار کب سے دیکھ رہے ہیں۔ الکشن کے دنوں میں منہ کھول کھول کر وعدے کرتے ہیں۔۔۔ جیت جاتے ہیں تو پھر صورت تک نہیں دکھاتے۔۔۔ بے غیرتی کی بھی حد ہوتی ہے“۔۔۔ اللہ رکھانے لقمہ دیا۔

”ہاں اور کیا۔۔۔ اب بیچ سر بچوں کو ہی کچھ کرنا ہوگا۔ ورنہ یہ دشا۔ کیا دشا کرے گی۔۔۔ ہم تو انوبھوی ہیں۔۔۔ واتا اور نڈر دوشٹ ہونے سے روکنا ہوگا۔ پر یہ کیا کس نے ہے؟ کس کا ہاتھ ہے، اس سب کے پیچھے؟ لشن سنگھ کے لہجے میں تشویش اور جھنجھلاہٹ کا پٹ تھا، ساتھ ہی اپنی پیری کی مجبوری بھی جھلک رہی تھی۔

”وہی مانگڑیا جات کے پارٹی والوں نے“، سکھی رام نے سرگوشی کرتے ہوئے راز کھولا۔

”ہاں، گا نے بجانے، بھجن کیرتن سے تو اب ان کا پیٹ بھرتا نہیں۔ گزشتہ برس گئے تھے، کسی بڑے شہر، پروگرام دینے۔۔۔ وہاں کسی سیاسی پارٹی کے لوگوں سے امام الدین نے اپنا کھوٹا باندھ لیا۔۔۔ چھوڑا تیز تو ہے ہی۔۔۔ لالچ میں آ گیا۔ نام بھی، کام بھی اور پیسہ بھی۔۔۔ اللہ رکھانے اب بیڑی سلگالی تھی۔

”اے لوگ دھرم کو کٹھے کٹھے بیچ کھایا آنٹی پیڑھی نے کئی ٹھا ہوئی گیو ہے۔۔۔ یا نے تو بس پیا کماؤ نژی لاگیوڑی ہے۔ اوند اسیدھا کوئی بھی طریقو ہو، یاں تو بس کماوڑوں ہے۔ ایڑاں کنیں کوئی کرتو یہ کوڑہیں، سماج رے پرتی؟“، سکھی رام نے اخلاقی سوال چھوڑا۔

(دین دھرم تو ان کا ہے ہی نہیں۔ یہ نئی پیڑھی کو نہ جانے کیا ہوتا جا رہا ہے۔ الٹے سیدھے کیسے بھی ہو، بس دھن اکٹھا کرنے کی لگی رہتی ہے۔ سماج کے پرتی کیا ان کا کوئی کرتویے نہیں؟)

”میں نے تو پنڈت۔۔۔ تم کو اسی وقت ہوشیار کیا تھا کہ رفیق الدین کو اپنے کنبے کے ساتھ اس دھرتی پر پناہ نہ دو۔ تم نے میری سنی نہ بچوں کی۔۔۔ اب اسی کے پوتے پر پوتوں کی پھیلائی و با سے بیٹو۔۔۔ ارے یہ لوگ نکالے ہوئے ہیں جیسلمیر سے۔۔۔ وہاں بھی، سنا ہے، ان

کے جمانوں نے انہیں دیس نکالا دے دیا تھا۔“

”کئی بات کئی ہوئی ہے؟ منے بھی تو ٹھاہ پرے“، سکھی رام کے کان کھڑے ہو گئے۔ اُس نے بیڑی کا آخری کش لے کر ڈھیر سارا دھنواں چھوڑتے ہوئے پوچھا۔

(کیا بات تھی، ذرا مجھے بھی تو کوئی بتاؤ)

وہ اُن دونوں کے بالکل قریب آ گیا۔ گویا اُن کی باتیں کوئی سُن نہ لے۔ گویا یہ ایسا راز ہے، جسے کوئی نہیں جانتا۔ جبکہ ایسا نہیں تھا۔ قصبہ کے زیادہ تر لوگ اس کنبے کے متعلق سب کچھ جانتے تھے۔ اتفاق کہ سکھی رام کے کانوں تک بات نہیں پہنچی تھی۔

”ہاں اُس سے میں نے یہ نرڑیں غلط لے لیا تھا۔ پر رفیق تو ایسا نہیں تھا۔ بڑا آ گیا کاری ہوا کرتا تھا۔ دیوی کے مندر کی پری کر ما کرتے سے کیا بھجن گاتا تھا کہ من شردھا سے جھوم جھوم جاتا تھا۔۔۔ کتنے بھگت سر دھندتے تھے۔ اُس سے یہ امام الدین کوئی پانچ چھ سال کا تھا۔ چھوڑا ڈھولکی کی تھا پ پر بڑا ٹھک ٹھک کر نہتیہ کرتا تھا۔ کبھی کبھی کماچہ¹ (Kamayecha) بھی بجاتا تھا۔“

”پر دیکھو ان کا کنبہ بڑھ کر آج کتنا ہو گیا پوری گواڑی میں کوئی اسی پچاس گھر ہوں گے۔“ ان دونوں کی گفتگو سے سکھی رام کو اپنے سوال کا جواب نہیں مل رہا تھا۔ اُس نے پھر اصرار کیا کہ ”مجھے ان لوگوں کے دلش نکالے کے بارے میں بتاؤ۔ تو پنڈت جی نے اس کے اشتیاق و تجسس کی شدت کو محسوس کرتے ہوئے بتایا۔

”ارے بھایا۔۔۔ پرہت ہو گئی تھی۔ رفیق کی چھوٹی بہن کو، اُس جمان کے بیٹے سے۔۔۔ ایک تو راتھوڑا راجپوت اور دوسرے رن ویر سنگھ کا پتر۔ رن ویر بڑا رعب داب والا آدمی تھا۔ سنتے ہیں رفیق کی بہن بڑی روپسی تھی۔ آنکھیں بڑی سندر تھیں، اُس کی۔ گاتی بھی اچھا تھی۔ قد بھی تیرکمان جیسا تھا۔ مندر کی پوجا کے سے مانگڑیے بھجن گارہے تھے۔ بس وہیں آنکھیں چار ہو گئیں۔۔۔ مر مٹا دیوانہ۔ دونوں چھپ چھپ کر ملنے لگے۔ تو تو جانتا ہے اللہ رکھا کہ حویلیوں

1-Kamaycha is played by Manganiar (Muslim) Gaste singer in jaisalmer and Barmer Region. The kamayacha is a chrodophonic instrument which is played with the bow.

کی زنائیوں سے ان کی عورتوں کا رشتہ ہوتا ہے۔۔۔ مالکن اور خدمت گار کا۔۔۔ بشن سنگھ نے اللہ رکھا سے تصدیق چاہی، اُس نے ہاں میں سر ہلایا۔۔۔ یہ گا ہے بگا ہے حویلیوں میں آتی جاتی رہتی ہیں۔۔۔ بس وہیں کہیں کسی کو نہ گچالے میں دبوچ لیتا تھا۔“

”پر یہ روز روز تو ہوتا نہ ہوگا۔ پھر جدائی میں ملنے کی کیا صورت ہوتی ہوگی۔“ سکھی رام اتنا کسمسایا، اتنا کسمسایا کہ گرسی ٹیڑھی ہوگئی اور وہ گرتے گرتے بچا۔

”دیکھ اللہ رکھا۔۔۔ بوڑھی ہڈیوں میں بھی ابھی اتنی حرارت باقی ہے کہ کرسیاں توڑ رہا ہے۔“ پنڈت جی نے سکھی رام کو چھیڑتے ہوئے اللہ رکھا کو آنکھ ماری۔۔۔ دونوں بے تہاشا ہنس دیئے اور سکھی رام کچھ قائل سا ہو گیا لیکن اپنے یاروں سے ہارتھوڑی ماننا تھی۔ ڈھپٹھ بن کر وہ بھی ہنسا۔۔۔ ”ہی ہی ہی ہی۔۔۔ صبح کی گرما گرم جلیبیوں کی حرارت ہے پنڈت۔ کسی کولاؤ تو، کونے گچالے میں کیا سب کے سامنے دبوچ لوں۔“ سکھی رام کچھ موڈ میں آ گیا تھا، پنڈت نے محظوظ ہوتے ہوئے آگے بات جاری رکھی۔۔۔

”ہاں تو سکھی رام۔۔۔ مجھے رفیق نے ایک بار بتایا تھا کہ اُن کے یہاں اپنی پریمکا سے ملنے کی ایک انوکھی ترکیب ہوا کرتی تھی پر مجھے ڈر ہے کہیں تم اس عمر میں یہ ترکیب آزمانے میں لگ گئے تو۔۔۔؟“

”ادبہ، ہنسی ٹھٹھانہ کرو۔۔۔ اب اس عمر میں تو موتیا بند والی ملے گی۔۔۔ نہ وہ دیکھ سکے گی اور نہ انکھیاں چار ہوں گی۔“ سکھی رام نے مصنوعی نخرہ دکھاتے ہوئے کہا اور تینوں زور سے ہاتھ پہ ہاتھ مارتے ہوئے ہنس دیئے۔۔۔ تینوں کو پرانی باتیں دہرانے میں لطف آ رہا تھا۔ بشن سنگھ نے آلتی پالتی مارتے ہوئے سکھی رام سے کہا کہ میں جو قصہ سنانے جا رہا ہوں اُسے سننے سے پہلے اپنا دل ضرور تھام لینا۔۔۔ لیکن اب سکھی رام سنجیدہ ہو گیا تھا۔۔۔ اور سننے کی دھن میں تھا۔ پنڈت بھی بتانے لگے۔۔۔

”ہاں تو رفیق نے مجھے بتایا کہ جیسلمیر میں پریمی اپنی پریمکا سے ملنے کا سہمے جب طے کرتا ہے تو وہ ایک رومال میں بہت سا عطر لگا کر پہلے تو اُسے خوب مہکا تا ہے پھر اُس میں دو الاچکی، دو کالی مرچ، دو نقل (جسے لوگ مکھانے بھی کہتے ہیں) اور دو مصری کی ڈلیاں باندھ کر پریمکا کے گھر میں چوری چھپے، دیوار کے سہارے چڑھ جاتا ہے اور آنگن یا چھت پر اُس رومال کو

پھینک دیتا ہے۔ پریمکا تو اس رومال کی ٹوہ میں رہتی ہی ہے وہ کسی طرح اُسے ڈھونڈ ہی لیتی ہے۔ اُسے کھولتی ہے تو، اُن دودو کا مطلب ہوتا ہے۔ رات کے دو بجے کہیں باہر ملنا۔ اُس سُوکھے نالے کی پال پر۔۔۔ جو کبھی کبھی برسات میں اپنے پورے یون پر ہوتا ہے۔۔۔ سمجھے سکھی رام۔۔۔ بشن سنگھ اب جوانی کے عالم میں پہنچ گئے تھے اور ایک لمحے کے لئے وہ زنان خانے میں بھی پہنچ گئے اور دل ہی دل میں فیصلہ کیا کہ آج رات تو زنان خانے میں۔۔۔ اور سکھی رام نے انہیں چونکا دیا۔

”پنڈت، اتنی مزے دار بات اب بتا رہے ہو۔ تمہارا کیا جاتا، اگر کچھ سال پہلے ہی بتا دیتے۔ اُسے موتیا بند ہونے سے پہلے۔۔۔ تینوں نے زوردار تہقہ لگایا۔

سکھی رام نے اس لطف اندوزی کے عالم میں پنڈت جی کو چھیڑا۔ ”یار پنڈت۔۔۔ بڑے چٹخارے بھر بھر کے تم نے سنایا۔ کہیں کوئی اپنی بھولی بھولی نہیں آگئی۔“

”کیا کریں سکھی رام۔۔۔ انہوں نے ”رام“ کو زور سے کھینچا اور آلتی پالتی کھول کر، اکڑی ٹانگوں کو سیدھا کرتے ہوئے تھوڑا امنہ بنایا۔ پھر شوخی سے بولے۔۔۔

”بھی سکھی رام۔۔۔ اب اس عمر میں کچھ کرنے دھرنے کے تو رہے نہیں۔۔۔ ساری طاقت زبان میں آگئی ہے۔۔۔ سو وہی سہی۔۔۔ انہوں نے اللہ رکھا کو آنکھ جھپکائی۔۔۔ اللہ رکھا مسلسل مسکرائے جا رہے تھے۔

پھر کیا ہوا پنڈت، آگے کی تو کہو۔“ سکھی رام نے بات کا دھارا پھر موڑا۔

”ہونا کیا تھا۔ وہی ستیاناس۔۔۔ جو ایسے پریم کا ہوتا ہے۔۔۔ رفیق کے بڑے بھائی کو اس کی بھنک لگ گئی۔۔۔ آپا کھو بیٹھا اور لوک لاج کی خاطر گنڈا سالے، گردن اڑادی، رن وپر کے پڑکی۔۔۔ بس ٹھن گئی۔۔۔ دونوں کنبوں میں۔۔۔ اس کی بہن کی عزت رن وپر نے اپنے لوٹوں سے لٹوا کر۔۔۔ لاش ٹکڑے ٹکڑے کر۔۔۔ اُسی سوکھے نالے میں بادادی۔۔۔ اور دیس نکالا دلوا دیا۔۔۔ پورے خاندان کو۔ بس انہیں کوئی اور ٹھور نہ ملا۔ دیوی کے چرنوں میں آگئے۔ یہ بھی! آدھے ہندو تو ہوتے ہی ہیں۔۔۔ چلے آئے ادھر کو۔۔۔ میں نے بھی انسانیت کے ناطے۔۔۔ لوگوں کے ورودھ کے باوجود پناہ دے دی۔۔۔ میں نے کیا بلکہ دیوی نے پناہ دی۔

پنڈت بشن سنگھ نے سر کھجاتے ہوئے اپنی بات ختم کی اور پھر سے تینوں نئی صورت حال

ا۔ رائز بس بھٹیائیں سا، ان کی گل دیوی ہیں انہیں کے مندر میں یہ بھجن کیرتن کرتے ہیں۔

پر غور و فکر کرنے لگے کہ۔۔۔ آہٹ ہوئی۔ دیکھتے کیا ہیں کہ ایک لمبے چوڑے ڈیل ڈول کا، تھکا تھکا سا سراپا ان کی جانب بڑھ رہا ہے۔

”لو۔۔۔ اس سائڈ کی اور کمی تھی۔۔۔ یہ بھی آگیا۔۔۔ ان کی الگ کہانی ہے“۔۔۔ اب کی بار سکھی رام نے رو پیشور سنگھ کو آتے دیکھا تو اُسے راز کھولنے کی سوجھی۔۔۔ اس مرتبہ اللہ رکھا کی باری تھی، چونکہ انہوں نے سکھی رام اور پنڈت کے ساتھ ساتھ رو پیشور سنگھ کو بھی دیکھا۔ دونوں کی نظروں میں شوخی تھی اور رو پیشور سنگھ ان سب کی باتوں سے بے نیاز، نپے تلے قدموں سے ان کی جانب چلا آ رہا تھا۔

”آؤ رو پیش“۔۔۔ پنڈت جی نے کھائے کی پائنتی کی طرف اشارہ کرتے ہوئے اس کا خیر مقدم کیا۔ ”نمسکار۔۔۔ بھی کیا گپ شپ ہو رہی ہے۔“

”آؤ بیٹھو۔۔۔ دیر سے آئے۔۔۔ وہی رفیق الدین مانگڑیا کی بہن کی کہانی بتا رہا تھا، اسے سکھی رام کو، انہوں نے اس کی طرف اشارہ کرتے ہوئے کہا۔

اچھا ہاں ہاں۔۔۔ بھائی میں بھی تو ادھر کا ہی ہوں۔ دیوی کرنی کی کرپا ہوئی تو ان کے چروں میں آگیا اب تو بھگوان سے یہی پرا تھنا ہے کہ ”کابا“ بنا کر جنم دے دے تو سُو رگ کے ادھر پکاری ہو جائیں ورنہ اپنا بھوت کال تو زک میں دھکیل دے گا۔“

سکھی رام کے ”سائڈ“ کہنے اور رو پیشور کے ’بھوت کال‘ والی بات سن کر اللہ رکھا نے سرگوشی کی ”بھلا یہ سائڈ والی کیا بات ہے“۔۔۔ کیا اس کی بھی کوئی کہانی سنانے جا رہے ہو۔ آج کس کا منہ دیکھا تھا بڑے مزے مزے کے راز کھل رہے ہیں۔ اللہ رکھا کا تجسس عروج پر تھا وہ اپنی کرسی میں کسمسائے اور ضد کرنے لگے کہ رو پیشور کی بھی کوئی کہانی ہے، جو انہیں سنائی جائے۔

”کیا کرو گے خان۔۔۔ عمر تو بیت گئی۔۔۔ میری کہانی سن کر چھٹپٹاؤ گے۔۔۔ باسی کڑی میں اُبال نہیں آئے گا۔“

رو پیشور سنگھ کو اپنے ماضی پر فخر بھی تھا اور پچھتاوا بھی۔۔۔ لیکن اس وقت تو ماحول ہی کچھ ایسا خوشگوار اور شوخ تھا کہ وہ بھی اس شوخی میں شریک ہو گیا۔۔۔ خان تو جیسے بے چین ہو گئے۔۔۔ تھے بچے کی سی ضد کر کے بولے۔۔۔

”اونہہ، جلدی سناؤ اپنی کہانی۔ صبح کہہ رہا ہوں۔۔۔ ایسی گھڑیاں بڑے دنوں میں

نصیب ہوا کرتی ہیں۔ وہ اپنی کُرسی سرکاتے سرکاتے رو پیشور کے بالکل قریب لے آئے اور منتظر ہو ان کا منہ تاکنے لگے کہ اب بول پھوٹیں اب بول پھوٹیں۔

ان کی اس کیفیت کو دیکھ کر تینوں دوستوں نے خوب مزے لئے۔ آخر رو پیشور نے پنڈت جی سے کہا۔ ”یار بشن سنگھ۔۔۔ تو ہی سنا۔۔۔ تیری بات میں لچھا ہوتا ہے۔۔۔ بشن سنگھ تو جیسے پھول گئے۔ ایسے سنبھل کے بیٹھے، جیسے لڑکپن کا بانگا۔۔۔ اور بڑے گدگد ہو کر اللہ رکھا سے مخاطب ہوئے۔

”یہ اپنا رو پیشور جس جاتی کا ہے نا، اُس جات میں ایک پرتھا پرتھا ہے“۔۔۔ ”کون سی پرتھا۔ کھل کر جلدی بتا دو۔۔۔ بتانا ہوتو“۔۔۔ خان نے بے صبر ہوتے ہوئے مصنوعی غصے کا اظہار کیا۔

”بے صبرے، بتا تو رہا ہوں۔۔۔ دھیر ج رکھ۔۔۔ جلدی میں مزہ نہ آنے کا۔“ سب مسکرانے لگے لیکن خان کی حالت بالکل ایسی ہو گئی جیسے کھانے کی پہنچ سے دور رال ٹپکا تا ٹپکا۔۔۔ بشن سنگھ نے بیڑی کا بندل اور ماچس تکیے کے نیچے سے نکال کر سکھی رام کو تھمائے۔۔۔ اور خود سائڈ ٹیبل پر رکھا گڈ گڈا کرنے لگے۔۔۔ پھر دھنواں چھوڑتے ہوئے بولے:

”بات یہ ہے خان کہ پوری برادری سے سب مرد دل کر ایک ایسے نوجوان کو چن لیتے ہیں جو ہر کسوٹی پر پورا اُترتا ہے۔“

”یعنی۔۔۔“ اللہ رکھا کی پیشانی پر اُلجھن کے آثار نمودار ہو گئے۔۔۔ سکھی رام نے بیڑی سلگالی لمبا کش کھینچ، اللہ رکھا کی حیرت سے لطف اٹھانے لگے۔ رو پیشور سنگھ پشت پر گول تکیہ رکھ کر آرام سے ادھ لیٹی صورت میں منہ مند مسکرا رہے تھے۔

”یعنی یہ کہ وہ نوجوان لمبا، چوڑا، تندرست، گورا چٹا، عقل سے بھرا، کسی سے نہ ڈرنے والا، ہوشیار، سُندر۔۔۔ غرض یہ کہ سبھی مردانہ خوبیوں والا ہونا چاہئے۔ جس مرد میں یہ سب ہوتا ہے، وہ برادری کا سب سے سُندر پُرش چن لیا جاتا ہے پھر شروع ہوتی ہے اس کی نئی اور انوکھی زندگی۔۔۔ وہ برادری کا چہیتا تو ہوتا ہی ہے، جوان لڑکیوں کے سپنوں کا راج کمار بھی ہوتا ہے۔ اب چاہے لڑکی شادی شدہ ہی کیوں نہ ہو اگر اس کو وہ بھا جائے تو اس استری کا پتی خود، اپنی بیوی کے ساتھ سونے کی کھلی دعوت اُسے دے ڈالتا ہے۔۔۔ تاکہ اس کے یہاں اچھی نسل کا بیٹا پیدا ہو۔“

”گویا مرد کی تکمیل اچھی نسل کے بیٹے کا باپ کہلانے پر ہوتی ہے۔۔ اور اگر بیٹی ہوگئی تو۔۔ اللہ رکھا کی آنکھیں پھٹی تھیں اسی میں اس نے سوال کر ڈالا۔

”بیٹی ہو تو، یہ لوگ اُسے جینے نہیں دیتے۔ یہی وجہ ہے کہ ان میں لڑکیوں کی تعداد لڑکوں کے مقابلہ بہت کم ہے۔“

”کیا عورت کی تکمیل کا بھی کوئی پیمانہ ہوتا ہے یا بس اس کی زندگی کے پیچھے ہی ہاتھ دھو کر پڑے رہتے ہیں۔“ خان صاحب اب جذباتی ہونے لگے۔

”نہیں۔ ان میں تو نہیں۔ پرتم نے بات اچھی پوچھی ہے۔۔ اور پنڈت کچھ سوچتے ہوئے بولے۔

”راما میڈیکل، مہا بھارت اور پُرانوں کے زمانے میں ایک پُر تھا بڑی عام تھی اسے ”نبوگ“ کہتے تھے۔ خان کے ساتھ وہ دونوں بھی پنڈت جی کو اب دھیان سے سننے لگے۔

پنڈت نے اپنی کھٹاٹانے والے انداز میں، دوست سے ودوان کا روپ لیتے ہوئے کہا۔

”ایسا ہوتا تھا کہ اگر مرد، بچہ پیدا کرنے لائق نہیں ہے تو اس کی بیوی کو یہ ادھپکار دیا گیا تھا کہ وہ اپنی پسند کے کسی بھی مرد سے، چاہے وہ رشی یا مہاپرُش ہی کیوں نہ ہو، جنسی رشتہ قائم کر کے، ماں بننے کی مراد پوری کر سکتی تھی اور ماں بننا، ہر استری کا حق تھا اُسے تب ہی مکمل مانا جاتا تھا۔ سماج نے اس پر تھا کو پوری طرح مانتا دے رکھی تھی۔ خود دشرتھ نے شرنگی رشی کو مدعو کر کے، ”پترِ شتی یکیہ“ کے ذریعے اولاد حاصل کی تھی“

”ہو سکتا ہے، جیسا سلمیر کی یہ پرتھا اسی کا بگڑا روپ ہو۔“ سکھی رام نے سب کی طرف دیکھا۔

”ہو بھی سکتا ہے اور نہیں بھی۔“ پنڈت جی نے ہٹھ ایک طرف رکھتے ہوئے کہا۔

”تو کیا اپنا روپ پیشور ایسا ہی نوجوان رہا ہے۔“ خان نے معلومات میں اضافہ چاہا۔

”ہاں! یہ لوگ ایسے نوجوان کو ”سانڈ“ کی طرح مانتے ہیں۔ اچھی نسل پیدا کرنے کا

ذریعہ۔۔ اُس وقت تو اس کی پانچوں انگلیاں گھی میں ہوتی ہیں۔۔ اور جوانی شہد میں ڈوبی لگتی ہے۔۔ پھر ادھیڑ ہوتے ہوتے ساری مکھیاں اڑ جاتی ہیں۔۔ اور بڑھاپا آتے آتے دوسرا

”سانڈ“ تیار کر لیا جاتا ہے۔۔ اب پہلے والے کا بڑھاپا تو ہوا نہ خراب۔۔ وہ بس بوڑھے سانڈ کی طرح سڑکوں پر مارا مارا پھرتا ہے۔۔ بشن سنگھ یہ کہتے کہتے اس مرحلے تک پہنچ گئے جہاں پیری

میں تحفظ کا مسئلہ زندگی کا سب سے بڑا سچ معلوم ہونے لگتا ہے۔ اللہ رکھا کی تو حیرت کی انتہا نہ تھی۔۔ سکھی رام بھی کچھ افسردہ سا لگ رہا تھا۔۔ تینوں نے مزے مزے میں یہ باتیں تو کر لیں، لیکن بات جہاں آ کر ختم ہوئی، اس کی گہرائی کا اندازہ اُس وقت ہوا جب انہوں نے روپیشور کو سسکتے دیکھا۔

ان کے درمیان ایک سٹاٹا سا چھا گیا۔ تینوں پشیمان۔۔ ایک دوسرے کی طرف ہونٹوں کی طرح دیکھتے ہوئے لیکن پھر انہوں نے روپیشور سے انجانے میں ہوئی نادانی پر معافی مانگی اُسے دلا سا دیا۔ ان کی اس تدبیر کی بنیاد میں پوشیدہ شرمندگی اور پشیمانی کو محسوس کرتے ہوئے روپیشور نے آنسو پوچھے اور صرف اتنا کہا۔۔

مجھے تو دیوی ماں کے چرنوں میں جگمگ گئی۔۔ باقی کا کیا ہوتا ہوگا۔۔ سوچو ذرا۔۔ کہنے کو ہم جیسوں کی کئی اولادیں ہوتی ہیں۔۔ لیکن پھر بھی ہم اکیلے کے اکیلے۔۔ تمہیں کسی کو معلوم نہیں۔۔ میں اچھ۔۔ آئی۔ وی پوزیٹیو ہوں۔۔ بس دن رگن رہا ہوں۔“

”یہ اچھ۔۔ آئی۔ یو۔ کیا کہا۔۔ یہ کیا ہوتا ہے روپیش۔۔ پھر سے بتا میرے یار۔۔ اندر ہی اندر کیوں گھٹتا ہے۔“ تینوں کے منہ سے تقریباً ایک ساتھ نکلا۔۔

”ایک سے زیادہ سے ہم بستری کا نتیجہ ہے یہ بیماری۔۔ اس کا علاج ہی نہیں ہے کوئی۔۔ روپیشور کی تو ہچکیاں لگ گئیں۔۔ وہ روتا جاتا تھا اور کہتا جاتا تھا، نہ جانے ہمارے سماج میں یہ گندی پرتھا کس نے ڈالی۔۔ ہم کھل کر بتا بھی نہیں سکتے۔۔ نہ کھل کر وودھ کر سکتے۔ سب کچھ گپ چُپ ہوتا ہے۔“ روپیشور سنگھ نے رومال نکال کر اپنے آنسو اور ناک پونچھی۔

بشن سنگھ نے نندورام کو آواز لگائی جو ابھی ابھی رتن سنگھ کی جی حضوری سے نمٹ کر آیا تھا۔۔ ”نندورام، ذرا جل پلا۔“

سب نے مل کر روپیشور سنگھ کو پانی پینے کا اسرار کیا پھر ان تینوں نے بھی گلا تر کیا۔ آخر اس ناتوانی کے عالم سے نکلنے کے لئے روپیشور سنگھ نے خود پہل کی۔۔ بڑے ٹھہرے ہوئے لہجے میں کہنے لگے۔

”یہ بات نہیں ہے کہ میں اپنی زندگی سے ناخوش ہوں۔۔ یا مجھے کوئی شکایت ہے۔۔ ہاں کبھی کبھی پچھتاوا ضرور ہوتا ہے۔ پر اس بات پر گرو بھی ہوتا ہے کہ ”میں اپنی برادری کا سب سے

گڑیل نوجوان ہوا کرتا تھا۔ یہ کہتے کہتے انہوں نے غیر شعوری طور پر لمبی، نکیلی موچھوں پر کہ جن کے، نہ اور کا پتہ چلتا تھا نہ چھوڑکا، فاتحانہ انداز سے ہاتھ پھیرا۔ گوری چمڑی پر کچھ سرنخ ڈورے تیرنے لگے۔ بوڑھی آنکھوں کے کھنڈر بتا رہے تھے کہ ان آنکھوں نے کتنی حسیناؤں کو گھائل کیا ہوگا۔ اُن میں جگنو کی طرح چمک آئی اور گئی۔ پھر تینوں دوستوں نے اُس چمک کو محسوس کیا اور روپیشور کو کہنے دیا جو وہ کہنا چاہتے تھے۔ وہ کہتے گئے۔ کہتے گئے۔ یہ سنتے رہے، سنتے رہے۔

”مجھے وہ شہر چھوڑے کوئی بیس بائیس سال ہونے کو آئے۔ پروہاں کی سنہری دھرتی بھلائے نہیں بھولتی۔۔۔ بالکل سونے کے مافق۔۔۔ جھل جھل کرتی ہوئی، آج بھی من میں پیڑ جگا دیتی ہے۔ وہ بالو ریت کے دھورے (ٹیلے)، وہ مٹی کے میرو (پھاڑ)۔ وہ اُس پر بنا تینیا نوے بُرجوں والا سنہری پتھر کا قلعہ کہ جسے دیکھ کر ایسا لگتا ہے گویا اب بھر بھر کر گرا۔ اب گرا۔ وہ اُگتے سورج کی کرنوں میں لپٹا دھرتی کا جو بن، وہ سنہری بالوں کے دھوروں پر سرسراتی لہریں بناتی صبح و شام کی ٹھنڈی بیاریا۔۔۔ وہ دن کے بارہ بجے بیار کا مضطرب روپ کہ دھوروں کو ایک جگہ سے دوسری جگہ اڑا کر لے جانا کہ گویا وصل کی چاہت میں دھرتی کروٹوں پر کروٹیں بدل رہی ہو، وہ سنہری پتھروں سے تراشے محراب دار گھروندے، وہ دور در تک پھیلا چٹیل میدان۔۔۔ میدان میں کیٹلی جھاڑیاں، جھاڑیوں میں دوڑتے، دَبکتے تیزوں کے جھنڈے، فلائچے بھرتے کالے ہرن۔۔۔ وہ اونٹوں کا قافلہ۔۔۔ وہ سنہری ذرات۔۔۔ وہ اُن کی حرارت۔۔۔ حرارت میں سوز۔۔۔ سوز میں زندگی۔۔۔ زندگی میں مشقت۔۔۔ مشقت میں سُور۔۔۔ سُور میں نغمگی۔۔۔ وہ بھجوں کی بھور، وہ پائل کی جھنکار۔۔۔ وہ ریائز کے منوہار۔۔۔ وہ موس کا ساگ۔۔۔ وہ ہیلی سنگتی۔۔۔ وہ کوڑیہ۔۔۔ وہ بائرس کے پتھروں سے جمع دیہی۔۔۔

۱۔ جمیلسمیر کی سنہری ریت کو ”باؤ“ کہتے ہیں۔ یہ کپڑے خراب نہیں کرتی بلکہ پھسل کر چھڑ جاتی ہے۔

۲۔ ہوا ۳۔ افیم ۴۔ بکرے کا گوشت ۵۔ دوست احباب۔۔۔

۶۔ بارات آنے کے بعد کھانا ہوتا ہے جس میں دونوں طرف کے افراد ایک دوسرے کے منہ میں نوالے دے کر رشتے کی مضبوطی کا اظہار کرتے ہیں۔

۷۔ جمیلسمیر کے پاس ایک گاؤں کا نام۔ یہاں کے پتھر کی خاصیت ہے کہ اُسے دودھ میں ڈال دیں تو چار گھنٹے میں وہی جم جاتا ہے۔

وہ مرو میللا۔۔۔ وہ اس کی دھمک۔۔۔ وہ مہندر اور مؤمل کی پریم کہانی، وہ گور بند بناتی، ورہ میں جلتی گورییاں۔۔۔ وہ چوڑوں سے ڈھکی چھپی کلایاں۔۔۔ وہ بانہیں۔۔۔ وہ کنڈورا ۳۔ سے سچی سنوری، جھنکار کرتی لچکتی کمریا۔۔۔ وہ دلربا سا رنگی کی تان پر تھرکتی لوک گیت گاتی حسینائیں۔۔۔ وہ خان زری کی دھمک۔۔۔ ول جل تال کی کھنک۔۔۔ واہ، کیا رنگینی تھی میرے وطن میں بھایا میں نے تو چوَن کا بھر پور آند اُٹھایا۔۔۔ اور پھر یہاں دیوی نے تم جیسے دوستوں سے ملو ادا کیا۔ اور کیا چاہئے۔۔۔ جیسے ہی روپیشور سنگھ نے بات ختم کی اللہ رکھا خاں کے منہ سے واہ واہ کے تعریفی کلمات ادا ہوئے۔

”واہ واہ! روپیشور۔۔۔ کیا سماں باندھ دیا۔۔۔ تم نے تو ہمیں سب کو رومان کی شیرینی سے حقیقت کے مضبوط دھراتل پر لاکھڑا کیا۔۔۔ اپنے راجستھان اور خاص طور سے ادھر مارواڑ کی آب و ہوا، یہاں کی خنجر دھرتی جس قدر کمر توڑ محنت کرواتی ہے، اسی قدر انسان نے اس سے لوہا لینے کے لئے اپنی زندگی کو رنگین بنا کر، آسان کر لیا ہے۔ بھیا اگر مارواڑ نہ دیکھا تو سمجھو کچھ نہ دیکھا اور جو، دیکھ لے تو قسم خدا کی وہ پائے جو کہیں نہ ملے۔“ اللہ رکھانے کھڑے ہوتے ہوئے اس نکلے کی تعریف کی۔ انہیں کے ساتھ سکھی رام نے بھی یہ کہتے ہوئے کرسی چھوڑی کہ ”ہاں بھئی یہ تو ہے، پر اب چلا جائے۔۔۔ دھوپ چڑھ گئی ہے۔ آج بہت دیر ہوگئی، بہت سے بیت گیا۔“ سب نے اثبات میں گردن ہلائی اور بشن سنگھ سے وداع لیکر ساتھ ساتھ باہر نکل گئے۔

۱۔ ماہ فروری میں ہر سال میللا لگتا ہے جسے "Desert Festival" کے نام سے جانا جاتا ہے۔ دس دن کے اس میلے میں دنیا سے لوگ آتے ہیں اور بہار دیکھنے لائق ہوتی ہے یعنی یہاں کے کلچر سے ہم رُو ہو جاتے ہیں۔

۲۔ ان دونوں کی محبت کی داستان تقریباً گیارہویں صدی ہجری کی ہے۔ کہا جاتا ہے کہ مؤمل، چنانچو ہان کی بیٹی تھی۔ مہندر، امرکوٹ سے اونٹ پر بیٹھ کر آتا تھا۔

۳۔ نکلتی کمر کا زیور

۴۔ پیتل کی تھالی میں پانی ڈال کی، اس کو مٹی کی بنی مٹکی کے ڈھکن سے ردَم پیدا کی جاتی ہے۔ یہ ڈھکن بھی مٹی کا ہوتا ہے۔ (Musical Instruments)۔۔۔

(باب - ۱۱)

روپی کو اپنی محنت پر پورا بھروسہ تھا۔ وہ بڑے انہماک سے مقابلہ جاتی امتحان کی تیاری میں لگی ہوئی تھی۔ پر میلا کے آشرم میں بھی اُس نے جانا بند کر دیا تھا۔ خود پر میلا کا بھی یہی حال تھا ایسا لگتا تھا اُن کا مقصد ہی اُن کا اوڑھنا بچھونا ہے، ارادوں کے تیز دھاروں نے اُن دونوں میں توانائی کے احساس کو قوی تر کر دیا تھا۔

اور پھر۔۔۔ امتحان ہوئے۔۔۔ نتیجہ آیا۔۔۔ روپ کتور نے اوّل دس کی فہرست میں پانچواں مقام حاصل کیا اور پر میلا نے دسواں۔۔۔ دونوں کو آسانی ایک ہی میڈیکل کالج میں داخلہ لگیا۔ راج کتور اور دیوند سنگھ کی خوشی کا توڑھکانا نہیں تھا۔ راج کتور نے مٹھائیاں باٹیں، کرنی ماتا کے مندر خیرات پہنچائی، دان پیٹی کی رقم میں اضافہ کیا۔ اور بس اترا اترا کر ہر جگہ، ہر محفل میں روپی کی کامیابی کا ذکر کرتی ہی چلی جاتیں۔۔۔ کوئی سُن رہا ہے یا نہیں۔۔۔ پھر انہیں ہوش نہیں رہتا۔۔۔!

حویلی میں بھی ڈھکے چھپے خوشیاں منائیں گئیں۔۔۔ دادی نے اپنے آپ کو تسلی دی۔۔۔

”تیری پوتی نے دم گھٹی رائنڈ بننے کے لئے جنم نہیں لیا۔۔۔ ماتیشوری، وہ کرنی ماتا کا اوتار ہے اوتار۔۔۔ بھول جاتو، اپنے قاعدے قانون۔۔۔ جینے دے اُسے اپنی اچھاسے۔۔۔ اور روپی کے والدین تو جیسے دھنڈیہ ہو گئے۔۔۔ بہن، بہنوی کے لئے دل میں بے حساب عقیدت اور خلوص کا جذبہ پنپ گیا۔۔۔ انہیں لگا۔۔۔ ہم زندگی بھر بھی دونوں کی خدمت کریں تو، یہ احسان نہیں اُتار سکتے۔۔۔“

دادا، چچا، چچی، بھائیوں، سبھی کو مسرت ہوئی لیکن اظہار کرنے سے زبان قاصر ہی رہی۔۔۔ وجہ۔۔۔ ”زیادہ چرچا ہوا تو راز نہ کھل جائے“۔ گھر کے کسی ملازم تک بھی بات پہنچ گئی تو سمجھو آگ کی طرح قبضہ میں پھیلی۔۔۔ لیکن روٹی دھوتی کو سب معلوم تھا وہ دونوں روپی کی اس کامیابی سے اس قدر خوش تھیں کہ جب یہ خبر کھسُر پُسر ہوتے ہوئے ان کی سماعت سے ٹکرائی تو دونوں فرط مسرت سے ایک دوسرے سے لپٹ گئیں۔۔۔ وفا شعار تہی تھیں کہ گھر والے چاہے سمجھیں یا نہ سمجھیں۔۔۔ وہ ضرور نمک کا حق ادا کرنے میں لگی ہوئی تھیں اور راز کو راز رکھنے میں اپنا خاموش تعاون دے رہی تھیں۔۔۔ چنانچہ اُس سہ پہر جب تمام کاموں سے فارغ ہوئیں تو، جھٹ کرنی ماتا کے مندر جا، ناریل پھوڑا۔۔۔ چوہوں کو ایک ایک دونا، دودھ پلایا۔۔۔ اور کیوں نہ پلاتیں۔۔۔ ہوش سنبھالا تو اسی حویلی میں۔۔۔ کون ماں باپ ہیں، انہیں نہیں معلوم۔۔۔ ایک بار دھونی نے ہمت کر کے دادی سے پوچھا تھا، انہوں نے پہلے تو جھوک دی، پھر بتایا۔

”تم دونوں جڑواں بہنیں ہو، کھسی لائی تھی، اپنے مانکے سے۔۔۔ اُسی نے پالا پوسا۔۔۔ بیچاری سے سے پہلے ہی پیٹھے سے چل بسی۔۔۔ بس گرتی پڑتی پل گئیں۔“

”یہ کھسی کون تھی“۔ روٹی نے اشتیاق سے پوچھا۔ دادی نے پھر اُسے گھورا۔۔۔

”اتنے سوال نہ کیا کر۔۔۔ تجھے کیا مری بڑ بڑ کرتی رہتی ہے۔۔۔ تھی ہماری پُرانی نوکرانی۔۔۔ اب جا، اپنا کام کر۔“ انہوں نے روٹی کو گھڑکی دی تو دھونی بھی کھسک لی تھی۔ بس دونوں اپنے بارے میں اتنا ہی جانتی تھیں۔

راج کتور نے ایک شاندار پارٹی کا اہتمام کیا۔۔۔ جس میں شہر کے بڑے بڑے لوگوں کو مدعو کیا گیا۔ دیش نوک سے روپی کے والدین آئے تھے۔ بیٹی کی ترقی، بہن کی شفقت اور بہنوی کی بے لوث محبت نے پنڈت رتن سنگھ کو یہ سوچنے پر مجبور کر دیا کہ ”روٹی نے غلط جگہ جنم لے لیا“۔ اور سبھدرا تو جیسے پھولی نہیں سماتی تھیں۔ کہاں دیش نوک کی دم گھوٹو حویلیاں، جو جھل فضاء، تاریکی کی حکومت اور کہاں یہ روشن خیالی، زندگی کی رنگارنگی، ترقی کے خوشنما مٹھے، کامیابی کے ولولے، ارتقاء کے جھلملاتے کارواں۔۔۔ اور۔۔۔ اس کارواں میں سالار کی حیثیت سے آگے بڑھتی ان کی بیٹی۔۔۔ سبھدرا رانی کی آنکھوں میں آنسو تھے کہ اُمڑے آتے تھے۔۔۔ چھلقاتی آنکھیں، آشیر واد سے لبریز دل۔۔۔ اور بیٹی کے روشن مستقبل کی آمد آمد۔۔۔ سبھدرا رانی نے فوراً

دل ہی دل میں کرنی کرتا تو دھتو اودیا اور ان کی آنکھیں عقیدت سے بند ہوتی چلی گئیں۔
سفید کار چوٹی لہنگا چٹھی میں ملبوس روپ کنور نے اپنی پھوپھی سے اپنی سہیلیوں کا
تعارف کروایا۔

”بوا سا! اس سے ملنے۔۔۔ یہ ہمارے سینٹر کی سب سے Intelligent Student گسٹم ہے۔ میرٹ میں تیسرا استھان ملا ہے اس کو اور یہ پر میلا ہے، رتو ہے، یہ راتل
۔۔۔ یہ رشی“۔۔۔ روپتی تھی کہ اپنی منڈلی کے تعارف میں لگی تھی اور راج کنور۔۔۔ ان کی نظریں تو
بس گسٹم پر جم کر رہ گئی تھیں۔۔۔ کیا ملکوتی حُسن تھا۔۔۔ عقل اور حسن کا بے مثال مُرکب۔۔۔ اپنی
طرف، راج کنور کو اس طرح نہارتے ہوئے دیکھ کر گسٹم کے شفاف چہرے پر سُرخنی دوڑ گئی اُس
نے کچھ شرماتے ہوئے دونوں ہاتھوں کو جوڑ کر بڑی شائستگی سے نمستے کیا۔۔۔ تو راج کنور کو کچھ
ہوش آیا۔۔۔

”نمستے بیٹی۔۔۔ کہاں رہتی ہو۔۔۔ کہاں کی ہو“۔۔۔

روپتی نے بوا کو گسٹم میں دلچسپی لیتے دیکھا تو پھوپھی کے مقصد کو کچھ کچھ بھانپتے ہوئے وہ
اُس کا باقاعدہ تعارف کرانے لگی۔

”بوا سا! یہ حیدرآباد کی ہے۔ ان کے پتا شری، مسٹر شو نارائین وہاں ایک ہائی اسکول
چلاتے ہیں۔ تین بہنوں میں سب سے چھوٹی ہے۔۔۔ دو کی شادی ہو چکی ہے۔۔۔ ایک انجینئر
ہیں اور دوسری لکچرر۔۔۔ اور یہ ڈاکٹر بننے جا رہی ہیں“۔۔۔ روپتی نے شوخی سے گسٹم کے شانے پر
زور کا ہاتھ مارا۔۔۔ اور یہ ٹولہ ہنستا مسکراتا آگے بڑھ گیا۔۔۔ ادھر راج کنور کو کسی کام سے بڑے
بیٹے اشوک نے بلوا لیا۔۔۔ وہ بیٹے کے پاس پہنچیں تو اُس کی بات سُنے بغیر پہلے اپنی بتانے
لگیں۔۔۔ ”پڑماں، میری بات تو سُنئے“۔۔۔

”پھر سنالینا۔۔۔ اپنی بات۔۔۔ پہلے اُس لڑکی کو غور سے دیکھ لو بیٹا۔۔۔ مجھے تو پسند
آگئی، بالکل تمہارے جوڑ کی ہے ٹھیک ٹھاک گھرانے کی ہے، ہمیں دولت تو چاہئے نہیں۔۔۔
سُشیل، سمجھدار اور سُندر بہولانی ہے میں نے جیسا سوچ رکھا تھا، بھگوان نے وہ اچھا آج پوری
کردی۔۔۔ واستو میں آج کا دن بڑا ہی سُمبھ ہے“۔۔۔ راج کنور ایک سانس میں بولے چلی جا رہی
تھیں اور بیٹے کا ہاتھ پکڑ کر تقریباً گھسٹتی ہوئی اس ٹولے کی جانب لے کر جانے لگیں۔

”لہجھا ماں۔۔۔ چلتا ہوں۔۔۔ پہلے میری بات تو سنو۔۔۔ بات تو سُنو“۔۔۔ کہتے کہتے
اشوک کے قدم بھی جلدی جلدی اُس طرف بڑھنے لگے آج پہلی مرتبہ اس کی ماں کو کوئی لڑکی پسند
آئی تھی۔۔۔ چنانچہ وہ یہ موقع ہاتھ سے جانے نہیں دینا چاہتا تھا۔۔۔ اور جب۔۔۔ گسٹم کو دیکھا تو،
دیکھتا ہی رہ گیا۔۔۔

”کہاں چھپے رہتے ہیں یہ حسین مجستے۔۔۔ ہے بھگوان، تیری لہلا اُپر مپار ہے“۔۔۔ تحیر و
تجسس نے اس کے حواس پر قبضہ کرنا شروع کر دیا تھا۔

”کہاں کھو گئے بھتیجا!“۔۔۔ روپتی نے بھائی کے کندھے کو ذرا زور سے ہلاتے ہوئے چٹکی
لی اور آنکھوں میں آنکھیں ڈال کر شرارت سے دیکھا۔۔۔ اس کے اس عمل پر سب ملاحظہ
ہوئے۔۔۔ لیکن گسٹم تو مارے شرم کے گڑھی جا رہی تھی۔۔۔ لاکھ کچھ کرو۔۔۔ لیکن مشرقی ذہنیت میں
شرم وحیا کا اپنا مقام ہے کہ اتنے میں بیرے نے کولڈ ڈرنک کی بڑے آگے کر کے گسٹم کی پریشانی
حل کر دی۔ سب چسکیوں کے ساتھ گپ شپ کرنے میں لگ گئے راج کنور تو بیٹے کے تاثرات کا
اندازہ لگا کر پہلے ہی وہاں سے کھسک لی تھیں۔۔۔ اور شوہر کو تلاش کر کے سارا ماجرا کہہ سُنایا۔۔۔
انہوں نے بھی لڑکی کو نظر بھر دیکھا اور اپنی رضا مندی دے دی۔ روپتی کو بھی راج کنور نے موقع
دیکھ کر علیحدہ بلوا کر اپنی اور سب کی خواہش بتادی وہ بھی اس فیصلے پر خوش ہوئی کہنے لگی۔

”بوا۔۔۔ اگر روپتی بھیا ہوتے تو وہ بھی اپنی بھائی کو پسند کر لیتے۔“

”ہاں یہ تو ہے، پر اُس کا جانا بہت ضروری تھا۔ ڈیل ہی ایسی تھی“۔۔۔ وہ کچھ اُداس
ہو گئیں۔ روپتی نے ایک لمحہ میں سوچا۔ ”یہ میں نے کیا کیا۔ بیٹھے بٹھائے یاد دلادی“۔ اس نے
اپنی غلطی کا تدارک کرنے کے لیے فوراً چپکتے ہوئے پوچھا۔ ”آپ کے بھتیجا بھائی کہاں ہیں، نظر
نہیں آرہے“ راج کنور کا دھیان واقعی میں، اس سوال پر بنٹ گیا اور ”ابھی تو یہیں تھے“ کہتے
ہوئے انہوں نے محفل پر نظریں دوڑائیں تھیں کہ دیوندر سنگھ اپنے ایک دوست کو ساتھ لئے اُن
دونوں کے قریب آ کر تعارف کرانے لگے۔

کمرہ میں آ کر کپڑے تبدیل کرتے ہوئے انہوں نے بیوی سے بڑے تشویشناک
لہجے میں روپتی کی بے تکلفی کو لے کر بحث بھی کی تھی، لیکن سمجھدار رانی نے بڑی عقلمندی سے شوہر کو
سمجھایا کہ ”بڑے شہروں کی سنسکرتی اور سنسکار، گاؤں، قصبوں سے علیحدہ ہوتے ہیں پھر بیٹی کا

تیزی سے کامیابی کی طرف گامزن ہونا، اس کے بگڑنے کی دلیل نہیں ہے انہوں نے شوہر کے نزدیک بیٹھ کر اُن کا ہاتھ اپنے ہاتھ میں لیا اور بڑی نرمی سے گویا ہوئیں۔

”خواہ مخواہ کے شک و شبہات کو اپنے دل میں جگہ نہ دیں۔۔۔ سب کچھ ٹھیک ٹھاک چل رہا ہے، تو بلاوجہ کی ٹینشن کیوں؟“

”اگر کہیں، ان رنگ رلیوں کا پتہ دیش نوک واسیوں کو چل گیا تو۔۔۔ کہیں منہ دکھانے لائق نہیں رہوں گا۔“

”پہلی بات تو یہ کہ آپ اسے رنگ رلیاں نہ کہیں۔۔۔ آپ خوب جانتے ہیں، رنگ رلیاں کیا ہوتی ہیں۔۔۔ دوسری بات یہ کہ، انہیں کون کہے گا۔۔۔ سوائے اپنوں کے۔۔۔ اور اپنوں میں کوئی ایسا نہیں۔۔۔ پھر خطرہ کا ہے کا۔۔۔؟“

دونوں نے اسی اُدھیڑ بُن، بحث و مباحثہ میں نہ جانے کتنا وقت گزار دیا آخر کار، کچھ مخصوص جتن کر کے، سبھدرا اپنے شوہر کو میٹھی اور بے فکر نیند سنانے میں کامیاب ہو گئیں اور خود بھی اُن کی، سیدھی بانہہ پر سر رکھ، ہاتھ سے سینے کو سہلاتے سہلاتے، گھنے کچھوں کی چھاؤں میں، نہ جانے کب پتی سُکھ سے سیراب ہونے نکل گئیں۔

اُدھر محفل پوری رونق پر تھی۔ کچھ تو اُنٹ ہوئے الٹا سیدھا کھانا کھا رہے تھے کچھ اپنی بیویوں اور کچھ اپنے شوہروں سے بیزار، دوسروں کی بیویوں اور شوہروں کو رچھانے میں لگے تھے۔۔۔ چند جوڑے اب بھی رقص کنناں تھے جو انوں کا ٹولہ اپنی الگ ہی دُھن میں تھانے زمانے کی بہت سی باتیں۔۔۔ فیشن، ٹی۔وی میڈیا، کیریئر، لٹریچر اور دیگر فائن آرٹس پر گفتگو، اور بیچ بیچ میں فلمی ستاروں کا تذکرہ، ان کی نقل مگر سب کچھ شائستہ شائستہ۔۔۔ اسی درمیان روپتی نے غور کیا۔۔۔ ایک بیرا اُن کی طرف خاص توجہ دے رہا ہے ہر دس پندرہ منٹ میں مختلف ڈرنکس اور اسٹیکس کی ٹرے لئے چلا آتا ہے۔۔۔ اور بڑے مسکرا مسکرا کر خدمت گزاری میں لگا ہے۔۔۔ کسی دوسرے کو پھٹکنے تک نہیں دے رہا۔۔۔ جب تک اُس کے والدین پارٹی میں تھے، اُن کی بھی اسی طرح خاطر داری میں لگا تھا۔۔۔ پانچ چھ گھنٹوں میں کسی کی بھی شکل و صورت باسانی پہچانی جاسکتی ہے۔۔۔ اور پھر اس طرح خصوصی توجہ پر تو نظر جلدی جاتی ہے۔۔۔ روپتی بار بار سوچتی، لیکن کچھ لمحوں کے لئے، کہ پھر کوئی نہ کوئی شغف ان دوستوں کے درمیان چلنے لگتا اور اُس کا دھیان بنٹ

جاتا۔۔۔ لیکن پھر بھی وہ بدستور اُس پیرے پر نظر رکھے ہوئے تھی۔۔۔ کہ اتنے میں آدھا گھنٹہ گزر گیا۔۔۔ نہ تو وہ ہی ٹرے لے کر آیا نہ کوئی دوسرا۔۔۔ اُس نے کچھ دیر کے لئے دوستوں سے معذرت چاہی اور رسوئی کی جانب بڑھ گئی۔۔۔ پاس جا کر سٹھکی۔۔۔ اُس کی سماعت سے چند آوازیں نکل آئیں۔۔۔ بڑی سرگوشی کے عالم میں وہ مجھ گفتگو تھے۔۔۔

”بھوپتی۔۔۔ بڑا کھیال رکھ رہا ہے۔۔۔ میموں کا۔۔۔ کیا اس بنگلے میں نوکری کا ارادہ ہے۔؟“

”نارے نا۔۔۔ یہ سب دیش نوک کے ہیں۔۔۔ میں انھیں پہچان گیا۔۔۔ جاتا رہتا ہوں نا۔۔۔ وہاں۔۔۔“

”لہجھا اُس اپنے یار۔۔۔ کیا نام ہے اُس کا۔۔۔“

”بھیلورا نا۔۔۔ ہاں۔۔۔ اُس کے گاؤں کے ہیں“

”ہاں۔۔۔ اُس گاؤں کے لوگ تو بھیا بڑے سیدھے سادے ہوتے ہیں۔۔۔ دیکھ لو۔۔۔ پنڈت جی کتنی جلدی پارٹی سے چلے گئے۔۔۔ یہ گھر شاید ان کی بہن کا ہے۔۔۔ اور یہ لڑکی اُن کی بھانجی۔۔۔“

”بھانجی کو کیسے جانتا ہے؟“

”انومان سے کہہ رہا ہوں۔۔۔ بھوپتی نے سرگوشی سے ادھر ادھر نظریں دوڑاتے ہوئے اپنے ساتھی سے کہا ہی تھا کہ اُس کی نظر روپتی پر پڑی۔۔۔ روپتی نے بھی دیکھ لیا تھا، لیکن وہ اس طرح کا مظاہرہ کرنے لگی جیسے وہ اتفاقاً اُدھر آگئی ہو اُسے کچھ تشویش تو ہوئی کہ یہ جان پہچان والا کہاں سے نکل آیا۔۔۔ لیکن چونکہ دوستوں کے کھانا کھانے کا وقت ہو رہا تھا۔۔۔ وہ اُسی تذبذب میں وہاں سے پلٹ آئی۔

فانیو اسٹار ہوٹل میں پیرے کا کام کرتے بھوپتی کو چھ سات سال سے زیادہ ہی ہو گئے تھے۔ اُس نے ابھی تک گھر نہیں بسایا تھا ایک مرتبہ کسی ٹورسٹ کی زبانی اس نے دیش نوک کے متعلق سن لیا تھا۔۔۔ بس اُسے بھی اس عجیب و غریب مندر کے درشن کرنے کی دُھن لگ گئی اور دیوی کے درشن کے ساتھ اُسے ملی بھیلورانا کی دوستی اُسی دوستی اور عقیدت کے نشے میں وہ دو تین بار دیش نوک جا چکا تھا اپنی تعطیلات وہاں بتاتا اس لئے کچھ کچھ قصبے کے باشندوں کو بھی جاننے

پہچاننے لگا تھا۔

یہی وجہ تھی کہ آج راج کنور کے ہاں پارٹی میں اُس نے پنڈت رتن سنگھ کو پہچان لیا تھا اور اس لئے وہ خاص خدمتگاری میں لگا ہوا تھا بڑے لوگوں کی چھوٹی چھوٹی باتیں بھی بڑی خبریں بن کر چرچا میں آجاتی ہیں۔ یہی حال اس پارٹی کا بھی رہا۔ ہوٹل میں خصوصاً بیروں کے درمیان پارٹی کے اہتمام کے متعلق خوب باتیں ہوئیں۔

صبح ناشتے کی ٹیبل پر بھائی کو کچھ خاموش سا دیکھ کر راج کنور نے گریڈ کی۔ ”بھئی سا! دیکھا آپ نے۔۔ ہماری بیٹو نے کس تیزی سے اپنی کامیابی کا لوہا منوایا ہے۔۔ رات سبھی تعریف کر رہے تھے وہ چائے کی چسکیاں لیتی جا رہی تھیں اور کہتی جا رہی تھیں اور ساتھ ہی ان کی نظریں بدستور بھائی کے چہرے کے تاثرات کا تعاقب کر رہی تھیں۔ ایک ہی خون تھا۔ اس لئے نفسیات کو بخوبی سمجھتی تھیں اسی روم میں بات آگے جاری رکھتے ہوئے بولیں۔

”اب چار سال میں روپی ڈاکٹر بن جائے گی۔ دلش نوک میں جب لوگوں کی سیوا کرے گی، تب مجھے یقین ہے، اُن کی سوچ میں ضرور پُر پور تن آئے گا۔“

”اور اُس سے پہلے ہی کچھ ہو گیا تو؟“۔۔ رتن سنگھ کے منہ سے بے ساختہ نکلا۔

”کیا ہوگا۔۔ جب تک آپ کی بہن زندہ ہے، کچھ نہیں ہوگا۔۔ میں روپی کو ڈاکٹر بنا کر ہی رہوں گی۔۔ اب جب کہ اُس نے نئی زندگی میں قدم رکھا ہے۔۔ آپ اُلٹا سیدھا نہ سوچیں۔۔ بڑی مشکل سے اُس نے اپنے بھوت کال سے پیچھا بھڑایا ہے گھنٹوں سمجھایا ہے میں نے اُسے۔“ میں بھی انہیں رات سے سمجھا سمجھا کر تھک گئی۔ اب اس کا یہی علاج ہے کہ ہم آج ہی روانہ ہو جائیں، ورنہ یہ فضول کی چنناؤں سے گھرے رہیں گے۔“ سمدھ رانے بیچ میں مدخلت کی۔

”ہاں یہی ٹھیک رہے گا۔۔ چاہتی تھی کہ دو تین دن ٹھہرتے لیکن یہ اُچت نہیں ہوگا روپی کی موجودگی، آپ کو سوالوں کے گھیرے میں قید رکھے گی۔۔ میں ابھی شام کی گاڑی کے ٹکٹ منگوائے دیتی ہوں۔۔ دیو تو ابھی سو رہے ہیں۔۔ رات بہت تھک گئے تھے روپی بھی سویرے جلد اٹھ کر پڑھائی میں لگی ہے آپ آج ہی نکل جائیں۔“ راج کنور نے بھائی بھاون سے کہہ کر دیا لیکن انہیں خود یہ اچھا نہیں لگا۔۔ رتن سنگھ بھی اس عجلت میں پوشیدہ بات کی گہرائی کو سمجھ رہے تھے۔

دونوں بہن بھائی، ایک دوسرے کی فطرت سے واقف تھے۔ اسی لئے باہمی تضاد سے بچنے کے لئے دور جانا ہی مناسب سمجھا۔۔ پھر راج کنور نے یہی سوچا کہ ”جب تک یہاں رہیں گے۔۔ روز بحث ہوگی۔۔ روپی پر غلط اثر پڑے گا پھر پڑھائی میں خلل الگ ہوگا۔“۔۔ بس چند لمحوں میں یہ سب سوچ کر انہوں نے جانے کی صلاح دے دی اور ٹکٹ بھی منگوا دیئے۔۔ دیو بندر سنگھ نے انہیں بہت روکا، مگر بہن بھائی نے بڑے خوبصورت بیانوں سے انہیں بہلا دیا۔ روپی تو والدین کا یوں اچانک جانے کا سُن کر ہلکی بکی رہ گئی۔۔ باپ کے سامنے تو کچھ نہیں بولی، کیونکہ رات سے ہی وہ ان کے چہرے کے تاثرات کا بخوبی اندازہ لگا رہی تھی۔۔ ہاں ماں کو اشارے سے اپنے کمرے میں بلا کر پوچھنے لگی۔۔

”کیا بات ہے ماں۔۔ اتنی جلدی آپ لوگ جارہے ہیں۔۔ پتا جی بھی رات سے کچھ خوش نہیں ہیں کیا مجھ سے کوئی بھول ہوئی ہے۔“

”نا۔۔ نا۔۔ بٹو! ایسا نہیں سوچتے، میری بچی۔۔ بس تو، تو جانتی ہے، انہیں وہاں ڈھیروں کام رہتے ہیں۔۔ اس اُدھیڑ بن میں ہیں کہ کام بہت ہے چلو۔۔ اب چلو۔۔ پھر تیری خوشی تو ہو ہی گئی۔۔ تو بھی کتابوں میں گھسی رہتی ہے۔۔ اس لئے ہم نے سوچا شام کو ہی روانہ ہو جائیں۔۔ میری بچی۔“ انہوں نے اُس کی پیشانی چومی۔۔ بھلا تجھ سے کیا بھول ہوگی۔۔۔ بھول تو ہم بڑوں سے ہو گئی تھی۔“ اُن کے لہجے میں ندامت کا پٹ تھا۔

”ماں، تم مجھے جھوٹی تسلی تو نہیں دے رہیں کہیں کوئی خطرہ تو نہیں، کیا کسی نے قصبے میں شکایت۔۔۔ روپی کے ذہن میں رات والے بیرے کا سراپا گھوم گا۔

”نہیں نہیں، روپی۔ ایسا کچھ نہیں۔۔ اور بھگوان نے چاہا تو، ہوگا بھی نہیں۔ تو چتانا کر اور ایسے ہی من لگا کر پڑھائی کرتی رہے۔“ سمدھ رانے بیٹی کو گلے لگا لیا۔

”ماں۔۔۔ بس مجھے شکتی دو۔۔ تین چار سال چٹکیوں میں نکل جائیں گے۔۔ پھر دیکھنا، جب تمہاری بیٹی اپنے قصبے کے واسیوں کا علاج کرے گی تو سب نِت مُتیک ہو جائیں گے۔“ روپی کا گلہ اُڑندہ گیا تھا سمدھ رانے اس کی پیٹھ تھپتھپائی۔۔ اور پیکنگ کے لئے جانے لگیں تو۔۔ روپی نے انہیں بڑھ کر دروازہ پر ایک بار پھر روکا۔۔

”ماں۔۔۔ س۔۔ وہ سھکیں، مُڑ کر دیکھا، تو روپی بے ساختہ دوڑ کر اُن کے گلے لگ

گئی۔ اور نہ جانے کیوں زار و قطار رونے لگی سبھدرا کے بھی آنسو آگئے، لیکن انہوں نے چھلکنے نہیں دیئے۔ بس بیٹی کو چھٹا کر ممتا سے سیراب کرتی رہیں اور رونے دیا، جتنا وہ رونا چاہتی تھی وہ تو بس یہی سمجھاتی رہیں کہ:

”بھو، تو کسی بات کی چپتا نہ کر۔ میں وہاں کے حال تجھے چٹھی میں لکھ دیا کروں گی۔ بس تو، اپنی بوا سا کا سپنا سا کار کرنے میں لگی رہ۔ شاباش، میری بہادر بیٹا۔ انہوں نے روپی کو اپنے آپ سے الگ کیا۔۔۔ آنچل سے اُس کے آنسو پونچھے۔۔۔ اب ہنس بھی دو۔۔۔ ورنہ ماں، ناراض ہو جائیں گی۔ ہنس دو۔۔۔ ہنسو۔۔۔ وہ آئی ہنس۔۔۔ وہ آگئی۔۔۔ ایں۔۔۔ ایں۔۔۔ یہ کہتے کہتے دونوں ماں بیٹی مسکرائیں پھر ہنسنے لگیں۔

”شاباش۔۔۔ بہادر بچے ایسے ہی ہوتے ہیں بالکل کرنی ماتا کی طرح۔۔۔ سسکت۔۔۔ سسکت۔۔۔“ انہوں نے روپی کے دونوں بازوؤں کو زور سے تھام کر دبایا اس ہلکی ہلکی فضا کے بعد وہ سامان جمانے اپنے کمرہ کی جانب چلی گئیں روپی کے لئے نوکر دودھ کا گلاس لے آیا تھا ٹھنڈا دودھ۔ وہ صبح صبح فریج کا ٹھنڈا دودھ ہی پیتی تھی۔

آج اُس کا دل چاہا۔۔۔ سڑپ۔۔۔ سڑپ کر کر کے دودھ کی گھونٹیں بھرے۔۔۔ اور دوسرے ہی پل اُس نے ایسا کرنا بھی شروع کر دیا مسکراتی جاتی تھی اور سڑا کے بھرتی جاتی تھی۔

(باب ۱۲)

تین دن سے مسلسل ایک نہ ٹوٹنے والی لڑی کی طرح آسمان سے دھول کے بادل برس رہے تھے۔ ہر طرف غبار ہی غبار۔۔۔ ریت ہی ریت۔۔۔ کھانے میں، پینے میں، کپڑوں میں، سر میں۔۔۔ پسینے سے شرابور جسم پر بھی ایسی چپٹی کہ پورا وجود ہی رکر رکا، کھڑ درا چپ چپا محسوس ہونے لگتا۔ تپتے سورج نے زندگی کی سختی میں اور اضافہ کر دیا تھا۔ دوپہر ہوتے ہوتے قصبہ میں ستاٹا چھانے لگتا اور ذرا سی دیر میں شائیں شائیں لُو چلنے لگتی۔۔۔ آج حویلی میں بھی صبح سے ہی ستاٹا تھا۔۔۔ ساری زنانیاں پڑوس کی حویلی میں کسی کی میت میں شریک ہونے لگی ہوئی تھیں پنڈت رتن سنگھ بھی رات سے وہیں تھے۔ تمام رات کر یا کرم کا نڈ، پوجا ارچنا چلتی رہی تھی۔ بہت تھک گئے تھے۔ بس بننا کرا بھی حویلی میں قدم رکھا ہی تھا۔ تنک و شرام کیا جائے کی طرز پر سیدھے سبھدرا کے کمرے کی سیڑھاں چڑھ کر پہنچ گئے۔ نہادھو کر اوسان ٹھیک کئے۔ بٹن دبایا تو لائٹ آرہی تھی۔ فر فر پکھا چلنے لگا۔ اپنے آپ کو سفید چادر بچھے بستر کے حوالے کر دیا۔۔۔ کہ اتنے میں گلا سوکھتا محسوس ہوا۔ ہاتھ بڑھا کر صراحی اٹھائی اور گلاس میں پانی انڈیلا۔۔۔ صراحی خالی تھی۔۔۔ ہمت نہیں تھی کہ نیچے سے پانی بھر کر لاتے۔ یونہی آواز لگا دی حالانکہ دور دور تک کوئی نظر نہیں آ رہا تھا سامنے دروازے سے اترتے زپنے سے سیدھے صحن تک نظر پہنچتی تھی۔

”ارے کوئی ہے۔۔۔ ذرا پانی پلانا“۔۔۔ اتفاق سے زینے کے پاس سے روٹی گزر رہی تھی آواز سن کر ٹھٹھک گئی۔ ”جاؤں کہ نہ جاؤں۔۔۔ چل کے دیکھوں تو کہ بڑے پنڈت جی سا کو کہیں پریشانی ہے“۔ روٹی دل ہی دل میں یہ سوچ گئی۔ آخڑ کار گول پنڈلیاں زینہ چڑھنے لگیں۔

”کیس بات ہے سر کار سا“۔ اُس نے گھونگھٹ کو اور لمبا کر لیا اور جسم کو سمیٹتے ہوئے بے حد جھجک کر پوچھا۔ بڑے پنڈت نے پہلی بار روتی کی آواز سنی تھی کھنکھاتی ہوئی جوان آواز۔ وہ بھی گھبرا گئے۔ لیکن پھر سنبھل کر بولے۔۔

”بتک بھرا۔۔ صراحی خالی ہے“۔

جو حکم سا! کہتے ہوئے روتی مسہری کے پاس رکھی میز پر صراحی اٹھا کر لے گئی اور چھوڑ گئی اپنے جسم کی کھٹی میٹھی خوشبو۔ وہ خوشبو جو ہوا کے دوش پر سوار ہو کر جہاں سے چاہتی ہے گزر جاتی ہے۔ جس پر کبھی کوئی قدغن نہ لگا سکا۔ بالکل اس طرح، جس طرح، انسان کے جمالیاتی حس پر کوئی پہرہ نہ بٹھا سکا۔ رتن سنگھ کا وجود اس خوشبو سے معطر ہوا تھا۔ وہ تخیل میں روتی کے ساتھ اُڑنے ہی والے تھے کہ بڑی رنگین حقیقت سے اُن کا سامنا ہوا۔

”پانزہس پوسا“ روتی اپنے کٹیلے سر اپنے کے ساتھ گلاس ہاتھ میں تھامے سامنے کھڑی تھی۔ گھونگھٹ نے اور غضب ڈھا رکھا تھا۔ ”آخر اس گھونگھٹ میں ہے۔۔ کے۔۔ سا۔۔ چہرہ۔۔ آ۔۔ انہوں نے پیشانی پر سے پسینہ پونچھتے ہوئے، جیسے ہی روتی کے ہاتھ سے گلاس لیا اپنے اندر کا تمام نظام انہیں درہم برہم ہوتا محسوس ہوا۔ سانسیں تھیں کہ بھق بھق منہ اور ناک سے نکلے چلی جا رہی تھیں۔ غٹ۔ غٹ۔ ایک سانس میں انہوں نے گلاس خالی کر کے روتی کے آگے دوبارہ بڑھا دیا روتی اپنے مالک کی کیفیت بڑے رس بھرے انداز سے دیکھ سمجھ رہی تھی اور دل ہی دل میں لطف بھی لے رہی تھی اُسے شرارت سوجھی۔ گلاس ہاتھ میں لے کر وہ کچھ اس طرح کسمپاسی کہ آنچل سر سے ڈھلکا۔۔ ڈھلکا۔ اور ڈھلک کر چھاتی تک آ گیا۔ اور پھر ڈھلکتا ہی چلا گیا اسی کے ساتھ پنڈت کی نظریں بھی ڈھلکنے لگیں۔ اور پھر جون کی بھری دوپہر میں شبنمی ٹھنڈک کا احساس حد سے تجاوز کرتا چلا گیا۔ پنڈت جی کے ہاتھ میں ایک دو بار جنیو اُلجھی۔ تو انہوں نے جھنجھلا کر اُسے اتار پھینکا۔۔ اور۔۔ کب کتنا وقت گزر گیا، انہیں پتہ ہی نہیں چل سکا۔ ہوش تب آیا جب کسی نے ان کے پاؤں کے انگوٹھے کو زور سے پکڑ کر نیند سے جگایا۔ آنکھ کھولی تو دل دھک سے رہ گیا۔ پانہتی کھڑی تھیں۔۔ سہد رارانی۔۔ ان کی شریک حیات۔۔ درمیانہ قد، ہلکے بادامی رنگ پر کتھی رنگ کے باڈروالی سیدھے پلے کی ساڑھی میں ملبوس، سر پہ آنچل، کشادہ پیشانی پر بڑی سی لال بندی، مانگ سندور سے بھری بھری، ہاتھ

چوڑیوں سے لدے لدے ہونٹوں پر خاموشی، چہرے پر سختی اور آنکھوں میں خاص شرارے لئے لاتعداد سوالات کا جھمبہ بنی۔

رتن سنگھ ہڑ بڑا کر اٹھ بیٹھے اور ساتھ ہی روتی بھی دونوں کے کاٹو تو خون نہیں والی کیفیت تھی۔ روتی نے ہڑ بڑا ہٹ میں اپنی لوگری لے کو جیسے تیسے بدن پر لپیٹا، دونوں ہاتھ جوڑے، گڑ گڑاتی، گھگھیا تی، مسہری سے نیچے اتر کر کمرہ سے بھاگتی ہوئی اس قدر جلدی زینہ اتری کہ تین چار پھلانگوں میں صحن میں پہنچ گئی۔ اب رہ گئے رتن سنگھ۔ ان سے تو کچھ کہتے ہی نہ بن پڑا۔۔ زبان گنگ، آنکھیں پھٹی اور چہرے پر ہوائیاں۔۔ سہد راکے خاموش مگر پتھر یلے چہرے اور اپنی حرکت و حالت کا احساس کر کے تو اُن کا لہو جیسے جم گیا۔۔ چند منٹ تک وہ بے سکت رہے لیکن پھر کچھ بولنا چاہا۔۔ نہ جانے کیا؟ آواز حلق میں ہی اٹک گئی کہ اتنے میں سہد رارانی نے آگے بڑھ کر تار، تار ڈھچھڑا اُن کے گال پر جڑ دیئے۔ اور انگلی کے اشارے سے دروازہ کا راستہ دکھایا۔ رتن سنگھ پٹ کر بھی ڈھیلے بنے ہوئے تھے، بس۔ ”یہ سب کیا ہو گیا۔۔ کے۔۔ سے۔۔ ہو۔۔ گ۔۔ ا۔۔“ مسلسل یہی بڑ بڑا رہے تھے کہ ناگہاں ان کی نظر مسہری کے نیچے پڑی اپنی جنیو پر جا کر ٹھہر گئی۔ ”اُف۔۔ یہ کے۔۔ سے۔۔ کہتے کہتے انہوں نے اُسے اٹھا کر دھارن کیا۔ کھڑے ہو، دھوتی کو صحیح کیا اور بیوی کی طرف اس ندامت سے دیکھا کہ گویا کہہ رہے ہوں ”میں تمہارا مجرم ہوں۔۔ دے لو جو سزا دینا چاہوں۔۔ حاضر ہوں۔۔“ لیکن سہد رانے ان کی طرف سے منہ کا رخ دوسری جانب پھیرتے ہوئے اُسی خاموشی سے پھر انگلی سے باہر کا راستہ دکھایا۔ رتن سنگھ نے دیکھا ان کے ہاتھ کی رگیں تنی ہوئی ہیں وہ چپ چاپ، ننگے پیر ہی نڈھال قدموں سے باہر نکل گئے۔

سہد رانے حقارت سے مسہری کو دیکھا۔ سلوٹوں بھری چادر اُن کا منہ چڑا رہی تھی۔ اُن کا دل چاہا۔ اس مسہری کو الٹ دیں، تھوڑا لاکر چوڑو رکردیں۔ مانگ کا سندور پونچھ دیں۔ ماتھے کی بندیا مٹادیں۔۔ بھری چوڑیاں توڑ دیں۔۔ ہر اُس نشانی کو مٹادیں۔۔ جو سہاگ کی گواہی دے رہی ہو۔

لیکن انہوں نے صرف اتنا کیا کہ آرام کرسی پر بیٹھ کر بھینچے بلاؤز کے نیچے کے دو ہنک لے ڈھائی میٹر کی ساڑھی۔

کھولے، کمر کی سائڈ سے ساری نکال، کمر بند کو ڈھیلا کیا اور اعضاء مضحکہ خیز کی پشت پر ٹیک لگا، اودھ لیٹی حالت میں اپنے آپ کو ڈھال کر آنکھیں بند کر لیں۔۔۔ کبھی تو وہ گرسی زور زور سے ہلانے لگتیں، کبھی دھیرے دھیرے۔۔۔ اور اچانک روک کر۔۔۔ چھت کی طرف گھورنے لگتیں۔۔۔ آخر انہوں نے دوبارہ آنکھیں بند کر کے ساکت ہو جانا ہی بہتر سمجھا۔۔۔ لیکن پھر منٹ بھر بعد اٹھیں اور غسل خانے کا دروازہ کھول، اندر گھس گئیں۔۔۔ دوسرے ہی پل وہ مع کپڑوں۔۔۔ پانی کے گنڈے میں تھیں۔

پورے چار مہینے گزر گئے تھے انہوں نے اپنے شوہر سے بات تک نہیں کی تھی اس درمیان رتن سنگھ نے اپنی جانب میں کئی مرتبہ کوشش کی کہ کچھ صفائی دیں، لیکن سجدہ رانی تو ان سے بالکل لاتعلق ہی ہو گئیں تھیں ان کی اس خاموشی نے رتن سنگھ کے پچھتاوے میں ایک ہیجان پیدا کر دیا تھا۔ روتی بھی مالکن کے اس روپ کو دیکھ کر دل ہی دل میں اُس منحوس گھڑی کو کوستی۔۔۔ اپنے آپ کو گالیاں دیتی۔۔۔ بال نوج لیتی۔۔۔ ایک دن اس کی یہ کیفیت دھونی نے دیکھ لی۔۔۔ ماجرا جاننا چاہا۔۔۔ پہلے تو رونی ٹالتی رہی، بہانے بنائے، لیکن دھونی کی ہمدردی نے اسے پگھلا دیا۔۔۔ سب کچھ اُگل دیا۔۔۔ اور یہ بھی کہ وہ ماں بننے والی ہے۔ دھونی کے تو جیسے پیروں تلے زمین کھسک گئی ہو۔

”تو یہ کیا کر بیٹھی۔۔۔ رائڈ۔۔۔ پالنے والے گھر کو ہی ڈس لیا۔۔۔ تو مر کیوں نہیں گئی۔۔۔ باوڑی میں جا کر ڈوب مرتی۔۔۔ چھنال۔۔۔“ یہ کہتے کہتے اس نے لاتوں گھونسوں سے روتی کو مارنا شروع کر دیا دھونی تو جیسے پاگل ہو گئی تھی مگر روتی بھی خاموش پڑتی رہی۔ آخر جب دونوں تھک گئیں تو سر پکڑ کر بیٹھ گئیں۔ انہیں تاریکی و بربادی کے سوا کچھ نظر نہیں آ رہا تھا۔

حالات کے اس بھنور میں ایک دن کام کرتے کرتے روتی کو اُبکائی آئی۔۔۔ اور صحن کی نالی میں اُس کا منہ کھل گیا۔

”ہے بھگوان! یہ کیسا اٹھ سہ سہکت ہوا“۔۔۔ دادی تو جیسے فکروں کا محور بن گئیں۔

”ارے کس کا ہے۔۔۔ کہاں منہ کالا کیا ہے“۔۔۔ دادی نے دو گھونٹے اس کی کمر پر جمائے۔ ایک اُلٹی اور ہو گئی۔۔۔ سجدہ راشورسُن کر دوڑیں۔۔۔ آ کر دیکھا تو انہیں سمجھتے دیر نہ لگی۔ لگتی

۱۔ پتھر کی بنی ٹب۔ حوض

بھی کیسے۔۔۔ ٹھنڈا سانس بھر کر بس اتنا کہہ سکیں۔۔۔

”سائو ماں! اسے یوں نہ مارو۔۔۔ مجھے سب معلوم ہے۔“

”کیا۔۔۔؟ دادی کی آنکھیں پھیلتی چلی گئیں انہیں اپنے کانوں پر یقین نہیں ہو رہا تھا۔

”ہیو، بتاؤ کون ہے وہ۔۔۔ اُس حرام کے پلے سے ہم اپنی حویلی اُپوتر ہونے نہیں دیں

گے“ وہ دونوں ہاتھ کمر پر رکھ، آدھی ادھوری کمر لے، جتنا تنگ سکتی تھیں، اتنا تنگ کر کھڑی ہو گئیں۔

اتنے میں منجھلی بہو بھی وہاں آ گئی۔ وہ بھی روتی کو حقارت سے دیکھنے لگی روتی استغراق پر استغراق

کئے چلی جا رہی تھی۔۔۔ دھونی بھی آ گئی، مگر دو ایک کنارے کھڑی، بہن کی ذلت اور آگے ہونے

والے حشر کا اندازہ لگا وہ خالی خالی آنکھوں سے دیکھنے کو مجبور تھی۔

دادی نے تو جیسے چنڈی کا روپ دھار لیا تھا۔ روتی کو چھوڑ سجدہ را کے پیچھے پڑ گئیں۔

”بتاؤ بہو۔ کون حرام زادہ ہے وہ“۔ لیکن سجدہ را کو مسلسل خاموش اور گہری سوچ میں مبتلا

دیکھ کر اُن کے دل میں دوسو سے پیدا ہونے لگے۔۔۔ کہیں رتن۔۔۔ نہیں۔۔۔ اے بھگوان۔۔۔ اے

کرنی ماتا۔۔۔ ہماری لاج تمہارے ہاتھ ہے“۔۔۔ وہ شک کے دائروں میں گھرتی چلی گئیں۔

پل بھر میں غصہ، غم کے اندھیروں میں قید ہو کر بے آواز ہو گیا۔ تجربے نے دل تھامنے پر مجبور

کر دیا بس کھڑا ہی نہیں ہوا گیا، اُن سے۔۔۔ وہیں صحن میں کچھ تخت پر بیٹھ گئیں۔ طبیعت بگڑنے

لگی۔ سجدہ را نے بڑھ کر انہیں سہارا دیا اور جیسے تیسے ان کو کمرے میں پہنچاتے ہوئے دھونی کو

اشارہ کرتی گئیں کہ وہ بہن کو سنبھالے منجھلی بہو رینو بھی یہ سب دیکھ سمجھ کر بڑی تشویش میں گرفتار تھی

کہ آخر وہ کون ہے۔۔۔؟۔۔۔ ایک ایک کر، اُس کے تصور میں گھر کے تمام مردوں کی شبیہ۔۔۔

گھومتی چلی گئی۔ لیکن سجدہ را نے ماحول کا رُخ ایسا موڑا کہ جیسے کچھ ہوا ہی نہ ہو۔۔۔ یا جو کچھ ہوا ہو،

اس کے لئے اتنا پریشان ہونے کی ضرورت ہی نہ ہو۔۔۔ متوازن لہجے میں ساس سے اس طرح

مخاطب ہوئیں۔

”سائو ماں! آپ دھیرج رکھیں۔ ہونی کو کوئی نہیں ٹال سکتا، معلوم کریں گے لیکن

بہت ساؤدھانی سے، حویلی کے رُتبے کی بات ہے“۔ چلو بہو۔۔۔ کھانے میں دیر ہو جائے گی۔۔۔

جلدی سے رسوئی بنالیں“۔ سجدہ را یہ کہتے ہوئے رینو کو ساتھ لے باورچی خانہ کی طرف ایسے

بڑھ گئیں جیسے سب کچھ معمول کے مطابق ہی ہو۔

طوفان سے پہلے ہونے والے سٹائے نے حویلی کو اپنے حصار میں لے لیا تھا لیکن رینو سے رہائش نہیں گیا سبزی بگھارتے ہوئے پوچھ بیٹھی۔

”جی جی سا! اس کو نکال باہر کیوں نہیں کرتیں۔ کل مونہی جانے کس کا پاپ لئے پھر رہی ہے حویلی کی پوترتا کو گرہن لگا رہی ہے، جنم جلی۔“ حقارت سے اُس کا منہ بگڑتا چلا گیا۔

”سے کی دھارا کو سمجھو بہو۔۔ یوں شور مچانے سے ہماری ہی بدنامی ہوگی۔ مجھ پر بھروسہ رکھو۔ سب ٹھیک ہو جائے گا۔“

”کیا ٹھیک ہو جائے گا، جی جی۔۔ اس نے بات کاٹی کیا اس حرام کو جو اوگے اُسے تو مار کر گڑوا دینا چاہئے زمین میں چُپ چاپ۔“

سہد رارانی کو اس کے جملوں سے ٹھیس پہنچی۔ جس کا باپ اس حویلی کا کرتا دھرتا تھا، اُس کی اولاد کو محض سات پھیرے نہ لینے کی وجہ سے حرامیوں پر پکارا جا رہا تھا۔

”کیسی وڈ بنا ہے یہ بھگوان۔۔ انہوں نے دل ہی دل میں سوچ کر گہری سانس لی۔ ساتھ ہی دیورانی کے کندھے کو دباتے ہوئے اس کے غصے کو ٹھنڈا کرنے کی کوشش کرنے لگیں۔“

رتن سنگھ نے اب زنان خانے میں آنا بہت کم کر دیا تھا۔ ندامت کی وجہ سے اب اُن میں بیوی کا سامنا کرنے کی ہمت نہیں رہی تھی۔ اگر کچھ کہہ لیتے تو شاید دل ہلکا ہو جاتا، لیکن بیوی کی خاموشی نے تو دل پھاڑ رکھا تھا لیکن آج سہد رارانی نے دیور کے ذریعے اُن سے کہلایا کہ

”کچھ خاص بات کرنا ہے، شام کو کمرے پر آنا۔“ سدرتن سنگھ کو تو پہلے ہی علم ہو چکا تھا کہ مسئلہ کیا ہے۔ رینو نے بتا دیا تھا وہ بھی فکر مندی کے عالم میں تھے کہ آخر یہ کیا کس نے؟ کس بیچ یہ کہاں نکل گئی؟“

رتن سنگھ نے بیوی کا پیغام سنا تو ان کے تو جیسے پھپھڑے پچک گئے سانس اوپر کی اوپر، نیچے کی نیچے رہ گئی۔ نہ جانے کیا بات ہوگی۔ کیا کہیں گی۔ کہیں طلاق۔ نہیں۔۔ پھر؟۔۔

کہیں روٹی پیٹ سے تو۔۔؟ نہیں۔۔ کہیں روٹی کا بھید تو نہیں کھل۔۔ نہیں نہیں نہیں۔۔ کچھ نہیں ہوگا۔ وہ تو میری یاد آئی ہوگی بات کرنا چاہتی ہوں گی مجھ سے آخر کتنے دن ہو گئے، کتنا پریم کرتی تھیں مجھ سے۔۔ ہر بات میں، ہر فیصلے میں میری رضا مندی بغیر ایک قدم نہیں بڑھاتی تھیں۔۔۔ بس۔۔ اب مجھ سے بات کئے بغیر نہیں رہا جا رہا ہوگا۔ اسی لئے۔۔“ انہوں نے اپنے

آپ کو کسی طرح مطمئن کر لیا۔ دن، بڑی اضطرابی میں گزرا۔ ڈر بھی لگ رہا تھا اور پیار بھی اُمڑ رہا تھا۔

”میں تو اپنا سراسر دیوی کے چرنوں میں رکھ کر معافی مانگ لوں گا۔۔ رگڑتا رہوں گا اپنی ناک۔۔ جب تک معاف نہیں کریں گی۔“ آج دن بھر کسی کام میں اُن کا دل نہیں لگا جیسے

تیسے شام ہوئی تو زنانے کا رخ کیا چوروں کی طرح حویلی میں گھسے۔۔ ادھر دھر چوکتا نظروں سے دیکھتے رہے کہ کہیں کوئی دیکھ تو نہیں رہا۔ کہیں روٹی سے تو سامنا نہیں ہو جائے گا کمرے تک پہنچتے پہنچتے دو تین ٹھوکریں بھی کھا گئے۔ اپنی ہی شریک حیات کے سامنے جاتے ہوئے، اس

بارعب شخصیت کے، آج پاؤں کانپ رہے تھے۔

رات کے آٹھ بجے تھے کمرہ میں خلاف معمول زیر و واٹ کا سُرخ بلب جل رہا تھا۔ مدہم روشنی میں آرام کرسی پر مسہری کی طرف پشت کئے سہد رارانی بیٹھی تھیں۔ آج بھی انہیں شوہر کی شکل دیکھنا گوارا نہیں تھا مسہری پر تو انہوں نے اُسی دن سے لیٹنا، بیٹھنا چھوڑ دیا تھا، زمین

پر بستر بچھا کر سوتی تھیں۔۔ رتن سنگھ نے دے پاؤں آ کر جالی کا کواڑ کھولا۔۔ اندر جھانکا۔۔ معائنہ کیا۔۔ دیکھا۔۔ پینڈا تائن براجمان ہیں۔۔۔ دل نے کہا۔۔ ”ارے باپ رے باپ۔۔“

پھر دھیرے سے دروازہ بند کیا اور چپکے چپکے پنچوں کے بل چل کر پشت سے بیوی کو باہوں میں بھرنے کے لئے جیسے ہی ہاتھ بڑھائے boss کی طرح گرجا آواز میں حکم ملا۔

”مجھے چھوٹنے کی ہمت تک مت کرنا چپ چاپ مسہری پر بیٹھ جائیے اور بات کی گمبیرتا کو سمجھ کر کوئی مناسب فیصلہ کیجئے۔“

اوہ!۔۔ پارہ اب تک ہائی ہے۔۔ پانسواٹ کا بلب بنی ہوئی ہیں۔“ رتن سنگھ کو بیوی پر مسلسل بیارائے جا رہا تھا انہوں نے پھر جیسے تیسے ہمت بڑی۔۔ اور پھر جھکے۔۔ کہ بجلی کی تیزی کے ساتھ سہد رارانی جگہ سے اٹھیں اور آخری تنبیہ والے انداز میں پھریں۔ لیکن اب کی مرتبہ

بھپن کچھ پھپھسی تھی بس رتن سنگھ نے ان کی اس کمزوری کو بھانپ لیا، انہیں تقویت مل گئی انہوں نے بیوی کے رُبرُو آ کر لائٹ جلائی اور تیز روشنی میں اُن کی آنکھوں میں ٹوٹ کر جھانکا اور

انہیں پراسرار نظروں کے ساتھ منہ سے نکلا۔

”اُف یہ داؤ۔ اور وہ بھی ہم پر۔۔“ لیکن ابھی سہد رارانی کا غصہ برقرار تھا۔

”اگر گمبھیرتا سے بات کرنا ہے تو وہاں، مسہری کی طرف اشارہ کرتے ہوئے، چُپ چاپ بیٹھ جائیے، میرے پاس فالٹو، باتوں کے لئے سہ نہیں۔“ یہ کہہ کر وہ پھر گُرسی پر بیٹھ گئیں۔
 ”جو حکم سرکار کا۔۔۔ یہ لیجئے بیٹھ گئے۔“ انہوں نے بیٹھتے ہوئے بیوی کی گُرسی کے رُخ کو اپنی طرف، زبردستی موڑ لیا۔ ہلکی پھلکی تو تھیں ہی۔ گُرسی فوراً گھوم گئی۔ اُن کا بس ہی نہ چل سکا۔ اب رُو برو آہی گئی تھیں تو نظریں دوسری طرف کر کے اُسی خفگی سے بولیں۔۔۔ حالات کی نزاکت سے بے خبر رتن سنگھ مسلسل شوخ نظروں سے ایک ٹک بیوی کو دیکھے جا رہے تھے۔
 ”روتی کو چوتھا مہینہ چل رہا ہے۔“

”کیا۔؟ رتن سنگھ کو جیسے کرنٹ لگ گیا ہو۔۔۔“

”ہاں۔۔۔ وہ آپ کے بچے کی ماں بننے والی ہے“ یہ کہتے ہوئے سبھرا کو لگا کہ یہ زمین پھٹ جائے اور وہ اُس میں سما جائیں لیکن سوائے خون کا گھونٹ پی کر رہ جانے کے اور کوئی چارہ نہ تھا۔ ک۔ک۔ک۔ یا۔ یہ کیسے ہو سکتا ہے۔“ بوکھلاہٹ میں وہ ہکلانے لگے۔
 ”جو کیا ہے، اُسے بھرو بھگتو۔۔۔ میں کیا جانوں۔۔۔“ سبھرا نے تمسخرانہ انداز میں جملہ پھینکا۔

”یہ نہیں ہو سکتا۔“ اچانک رتن سنگھ کا چہرہ سخت ہوتا چلا گیا۔ ”گروادو، بچہ“

”مجھے معلوم تھا آپ یہی کہیں گے۔ لیکن اب میں کہتی ہوں اور سنیے۔۔۔“

”بچہ اس سنسار میں جنم لے کر رہے گا۔“

”تمہیں معلوم ہے تم کیا کہہ رہی ہو۔“ رتن سنگھ نے حیرت و استعجاب سے کہا۔

”اچھی طرح۔۔۔ بڑے اطمینان سے انہوں نے جواب دیا۔

”لوک لاج، میری عزت، حویلی کی مریاداً۔“

”کس لوک لاج، کس عزت، کس مریادا کی بات کر رہے ہیں پنڈت جی، انہوں نے

بات کاٹتے ہوئے برسن شروع کیا۔۔۔ یہ سب کہنے کے آپ ادھر پارے نہیں رہے، اس وقت کہاں گئی تھیں یہ سب باتیں جب کا نڈ کر رہے تھے۔“ سبھرا کا گلا بھر گیا لیکن بڑی ہمت سے وہ ضبط کر گئیں رتن سنگھ کچھ نرم پڑ گئے لیکن پھر انہوں نے اپنی بات دہرا دی۔ جس پر سبھرا رانی کو شدید غصہ آ گیا۔

”آپ نے تو زبان اٹھائی تالو سے مار دی۔۔۔ بچہ گرا دو۔۔۔ کوئی مذاق ہے۔۔۔ ماں کی جان کو خطرہ ہوتا ہے، اس میں۔“

”خطرہ۔۔۔!۔۔۔ خطرے کا آجھاس تو مجھے ہو رہا ہے، تمہارے فیصلے پر، کیوں اُس دو

کوڑی کی استری پر تمہارا لڈ ٹپک رہا ہے۔۔۔ مرجانے دو۔۔۔ دونوں کو۔

”واہ۔۔۔ پنڈت۔۔۔ بڑی آسانی سے کہہ گئے نہ یہ سب۔۔۔ مجھے معلوم تھا تمہارا

جواب لیکن میں اپنے جیتنے جی یہ آئیائے کبھی نہیں ہونے دوں گی۔۔۔ نہ بچہ گرے گا۔۔۔ نہ ماں

مرے گی۔۔۔ آگے جو ہوگا دیکھا جائے گا۔“ سبھرا نے بیچ کی طرح فیصلہ سناتے ہوئے گویا

عدالت ختم کر دی اور دروازے کا رُخ کیا۔ جانے کو تھیں کہ اُن سے قبل رتن سنگھ ایک جھٹکے کے

ساتھ دروازے سے باہر یہ کہتے ہوئے نکلے کہ ”تمہارے کہنے سے کیا ہوتا ہے، اب تک اس گھر

میں وہی ہوا ہے جو میں نے چاہا اور آگے بھی وہی ہوگا، جو میں چاہوں گا۔ استری جات ہو،

زیادہ پیر پسرانے کی ضرورت نہیں۔“ یہ کہتے کہتے رتن سنگھ اپنی جھانجھ میں ایک ساتھ دو دو

سیڑھیاں اُترتے ہوئے پل میں نظر سے اوجھل ہو گئے۔ سبھرا رانی دیکھتی ہی رہ گئیں انہیں اپنی

اندرونی طاقت چٹکتی ہوئی محسوس ہوئی دل بیٹھنے لگا۔ آنکھوں کے نیچے اندھیرا اچھا گیا۔ ریلنگ کی

جالی پکڑ کر انہوں نے سہارا لیا۔ مگر رتن سنگھ کے آخری جملے نے ان کے دل کا کام تمام کر دیا تھا۔

”استری جات ہو، زیادہ پیر پسرانے کی ضرورت نہیں۔۔۔ ضرورت نہیں۔۔۔“ ایک لمحہ میں انہیں

اپنی اوقات کا علم کرا گیا یہ جملہ۔۔۔ لیکن۔۔۔ ان نشتروں کو بھی انہوں نے برداشت کیا۔ وہیں،

پانچ منٹ تک کھڑی رہیں۔ پھر زینہ اُتر کر ساس کے کمرہ کی جانب بڑے ڈھیلے ڈھیلے قدموں

سے بڑھ گئیں دیورانی ٹوہ میں تو تھی ہی۔۔۔ کان لگے تھے اُس کے۔۔۔ زیادہ کچھ تو نہیں سُن سکی

البتہ جیٹھ کی تیزی سے تھوڑا بہت اندازہ لگا سکی۔ پھر خود کلامی کے انداز میں بڑ بڑانے لگی۔

”مجھ ابھاگن کی کوئی سہیلی بھی تو نہیں ہے، جو میں اپنی بات کہہ کر دل ہلکا کر لوں۔

جھٹانی تو گھانس ہی نہیں ڈالتیں۔ پتی دیو سنتے نہیں، باہر جانے کا رواج ہی نہیں۔۔۔ اب

رہیں۔۔۔ روتی، دھوتی۔۔۔ ہونہہ۔۔۔ بھلا ان سے دوستی۔۔۔ اس نے ناک بھوؤں چڑھائے،

اتنے میں سبھرا کو ساس کی طرف جاتے ہوئے دیکھا، تو خود بھی آگے بڑھی لیکن پھر ساس کا خیال

آتے ہی پیچھے ہٹ گئی۔“ ابھی دونوں یا تو بات چھپالیں گی یا بدل دیں گی۔۔۔ میں اپنا سامنہ لئے

کھڑی رہوں گی۔۔۔ یہ سوچ کر وہ وہیں کھڑی کھڑی حسرت سے ساس کے کمرہ کی جانب دیکھنے لگی۔

ماتیشوری نے اپنی بڑی بہو کو گہری سوچ، نڈھال قدموں سے آتے ہوئے دیکھا تو سنبھل کر بیٹھ گئیں۔۔۔ معلوم تو تھا ہی لیکن بیٹے سے کیا بات ہوئی، اس کی بے چینی تھی۔
 ”بیٹھو بہو!“ انہوں نے پلنگ پر اپنے پاس بیٹھنے کا اشارہ کرتے ہوئے کہا۔ سبھرا خاموشی سے بیٹھ گئیں۔ ٹھنڈا سانس بھرا، سر پہ پلو کو درست کیا اور ساس کی سوالیہ نظروں کا جواب دینے کے لئے ہونٹ کھولے۔

”سائو ماں! وہ کہتے ہیں۔۔۔ بچہ گروا دو یا دونوں کو مر وا ڈالو۔۔۔ ماں، یہ بتایا ہے، پاپ ہے۔ بھلا یہ اتیائے کیسے کریں۔۔۔“ اُس نے ساس کو اپنا حمایتی مانتے ہوئے تصدیق چاہنے والے انداز میں کچھ اس طرح کہا کہ گویا ساس اُس کی بات کی پیروی کریں گی۔

”بہو! رتن ٹھیک کہتا ہے۔۔۔ بچہ جمعے کا تو رسوائی ہو جائے گی۔ ہم کہیں کے نہیں رہیں گے۔“ کچھ ایسا ہی ہو کہ دونوں کا معاملہ سلٹ جائے۔ مروانا ہی بہتر ہوگا۔۔۔ انہوں نے دورانہیشی والے انداز میں آنکھوں کو چنڈھیا کر، پیشانی پر بل ڈال کر فیصلہ سنایا۔
 ”ماں، آپ بھی۔۔۔“ سبھرا کی آنکھیں پھٹ گئیں۔

”ہاں بہو میں بھی۔۔۔ یہی اُچت ہوگا۔ ارے ان گنوار یوں کا کیا۔۔۔ جیتی مرنی رہتی ہیں۔۔۔ دھرتی کا بوجھ ہیں۔۔۔ سنٹولن کے لئے مر تپو، آؤ شک ہے کہ نہیں۔“ انہوں نے دانشوری جتنا چاہا ہی۔

”ماں! آپ ایک استری ہو کر۔۔۔ استری کے دکھ کا ہرن تو دُور، مانو کے ادھیکار پر بھی چوٹ کر رہی ہیں۔ روپی ایک جیتا جاگتا پرائیڈ ہے۔ اُس میں دو دو جیون ٹھائیں مار رہے ہیں۔۔۔ اُن کی پتیا۔ اور وہ بھی سوچ و چار کر۔۔۔ پلان کے تحت۔۔۔ یہ مانو جاتی کا گھو را پمان ہے۔“ سبھرا نے بگڑتے ہوئے دلیل دی۔

”تم کچھ بھی کہو، کچھ بھی سوچو۔۔۔ یہ سب پوتھیوں کی باتیں ہیں۔۔۔ تھارتھ وہ ہے جو رتن کہتا ہے اور ہونا بھی وہی چاہئے۔۔۔ ہوگا بھی وہی۔۔۔ اور اسے تمہیں چھپانا بھی پڑے گا۔ اپنے تک سبمت رکھنا پڑے گا۔۔۔ میں نے تمہارے سسر سے بھی بات کر لی ہے۔ باپ بیٹے کی

ایک ہی رائے ہے۔۔۔ سبھرا تو جیسے آسمان سے گری۔۔۔“ ہے بھگوان، ہے ماتا میں کیسے درندوں سے گھری ہوں۔۔۔ یہ پانی ہیں۔۔۔ بتیارے ہیں۔ انہیں سد بڑھی دے ماتا۔“

وہ تو رات بھر نہیں سوئیں۔۔۔ نہ کھانا کھایا، نہ پانی پیا۔۔۔ کروٹوں پر کروٹیں بدلتی رہیں۔۔۔ کیا کروں۔۔۔ خوند جی کو چٹھی لکھوں۔ پروہ بھی تو دل کی مریض ہیں۔۔۔ کہیں بھائی کے کٹھوتوں سے انہیں دوبارہ۔۔۔ نہیں نہیں۔۔۔ پھر روپی بھی تو وہاں ہے۔۔۔ اُسے پتہ چل گیا تو۔۔۔ نہیں چٹھی تو نہیں لکھوں گی۔۔۔ پھر کیا کروں؟۔۔۔ پولس۔۔۔ پر میں یہ سب کیسے۔۔۔ وہ رات بھر چھٹپھاتی رہیں۔ اور پھر کئی راتیں، کئی دن تک چھٹپھاتی رہیں۔۔۔ ان دنوں انہوں نے روتی کا خیال رکھنا شروع کر دیا تھا بلکہ اُس کی نگرانی کرنے لگیں تھیں اور روتی۔۔۔ وہ تو ندامت اور شرمندگی سے گڑھی جاتی تھی۔ سبھرا کے سلوک نے اُسے اور نت مستک کر دیا تھا۔۔۔ ہر وقت اپنے آپ کو اور اُس گھڑی کو کوستی رہتی تھی۔ دھوتی بھی آئے دن اُسے بُرا بھلا کہتی لیکن پھر اس حالت میں خیال بھی رکھتی۔ کام بھی زیادہ تر خود ہی نبھاتی۔ اُسے اپنی گنوار بہن پر رحم بھی آتا اور غصہ بھی، نفرت بھی ہوتی اور ہمدردی بھی۔

”آخر پنڈت جی کا بھی تو برابر کا قصور ہے۔۔۔ انہیں تو کوئی کچھ نہیں کہتا۔۔۔ سب اُس کی بہن کی جان کے پیاسے ہو گئے ہیں۔ دادی دیکھو کیسی کھا جانے والی نظروں سے دیکھتی ہیں۔۔۔ اُس کے دل میں رتن سنگھ کو لے کر کئی سوال اُبھرتے۔ اُسے کچھ ٹٹے رہتے، ڈنک مارتے رہتے۔۔۔ لیکن پھر جواب بھی اُسے وہیں سے مل جاتا جہاں سے سوال اُٹھا کرتے۔۔۔

”وہ تو مالک ہیں۔۔۔ ودوان ہیں۔۔۔ گیانی ہیں، برہمن ہیں۔۔۔ پو جا پاٹھ سے پوتر ہو جائیں گے۔۔۔ پر ہم تو بیچ جات، گنوار ہیں۔۔۔ سارا کیا دھرا روتی کا ہی ہے۔ نمک حرام کہیں کی۔“ وہ پھر نفرت سے بھر جاتی اور پھر وہی ہوا، جو جو ملی کے حاکم نے چاہا۔

حسب معمول ایک صبح، سب سو کر اُٹھے تو، حویلی کا ایک فرد غائب تھا۔ سبھرا رانی نے بہت ڈھونڈا لیکن اُس کا سراغ تک نہ مل سکا۔ وہ دیوانوں کی طرح ادھر سے ادھر دوڑتی روتی روتی پکارتی رہیں لیکن کسی نے کچھ نہیں بتایا۔ دھوتی کو پکڑا تو اُس نے آہستگی سے اپنے آپ کو چھڑاتے ہوئے معذرت کر لی۔ جب ڈانٹا تو بولی۔

”مالکن، اُسے جہاں جانا تھا، وہاں پہنچ گئی۔ آرام سے سو رہی ہے، آپ شور کر کے

اُسے نہ جگاؤ۔۔۔ یہ کہہ منہ میں پلوٹھونس وہ سوکھی باوری کی طرف بڑھ گئی۔

دادی نے بہو کی یہ حالت دیکھی تو تن کر کڑک آواز میں حکم دیا۔

”بڑی بہو! کیوں شور مچا رہی ہو۔ جاؤ سیدھے، اپنے کمرے میں جا کر آرام کرو۔۔

ہم پہلے ہی پریشان ہیں۔۔۔ اور چنتا نہیں نہ بڑھاؤ۔۔۔ ہر سوال پر سہدرہ کو یہی جھڑکی دی جاتی۔

اور سہدرہ۔۔۔ وحشت زدہ آنکھوں سے انہیں دیکھتیں۔۔۔ سب کو دیکھتیں۔۔۔ پھر

اپنے وجود کو سوالیہ نشان بنا کر زینہ چڑھ جاتیں۔۔۔ دیورانی انہیں سنبھالنے آتی تو کہتیں:

”نہ بہو، مجھے نہ سمجھاؤ۔۔۔ اچھا ہوا جو ہوا۔۔۔ روتی اپنے آپ غائب ہو گئی۔۔۔ ورنہ

رتن اُسے مراد دیتے۔۔۔ اچھا ہے، اس حویلی سے اُسے مگتی مل گئی۔۔۔ میرا آشیر واد ہے، وہ جہاں

رہے، خوش رہے۔۔۔ یہ کہتے کہتے وہ دونوں ہاتھوں سے ہوا میں آشیر واد دینے کا اشارہ کرنے

لگتیں۔ رینو، جھٹانی کو ہر طرح سے تسلی دیتی۔ رُلانے کی کوشش کرتی لیکن کئی دنوں تک سہدرہ

کی یہی کیفیت رہی۔ صرف دیوردیورانی اُسے تسلی دیتے۔ سنبھالتے ورنہ ساس سسر اور شوہر کی

ہمدردی تک اُس کے ساتھ نہیں تھی۔۔۔ سدرشن سنگھ کے تینوں بیٹوں کو پہلے ہی گھومنے کے بہانے

راج کنور کے یہاں بھیج دیا گیا تھا۔

سہدرہ رات کی حالت روز بروز بدتر ہوتی جا رہی تھی۔ آخر ایک دن دادی، جیسے تیسے

لکڑی ٹیکتی رینو کا سہارا لے کر اوپر آئیں۔

”کاہے ڈھونڈتی ہے بہو! پگلی ہے تو۔۔۔ سُن۔۔۔ تیرے سہاگ نے مراد دیا ہے رونی

کو۔۔۔ رتن سنگھ نے۔۔۔ اُس کے ساتھ مر گیا اُس کا بچہ بھی۔۔۔ دونوں کو گڑھواد یا سوکھی باوڑی

میں۔۔۔“

”ماں! یہ پاپ ہے، مہاپاپ۔۔۔“

”بہو پاپ پئے کیا ہے۔۔۔ تم ابھی تک نہیں سمجھیں۔۔۔؟۔۔۔ یہ سب تو رہتی رواجوں پر

دھرم کی مہروں کے نام ہیں بس۔۔۔ اور کچھ نہیں۔۔۔ پھر گل کی لاج۔۔۔ سسرال کی مریدا کا بھی

تمہیں دھیان ہے کہ نہیں۔۔۔ بس جن ہت کی بات ہی کرتی رہتی ہو۔۔۔ میں کہتی ہوں،

تمہارے پتی نے اُسے مارا ہے۔۔۔ پتیارا ہے وہ پتیارا۔۔۔ دادی نے یہ سب اس ترکیب سے

سوگوار ہو کر کہا کہ سہدرہ رانی زور سے چیخ پڑیں۔۔۔

”نہیں، وہ پتیارے نہیں ہو سکتے۔۔۔ وہ ایسے نہیں ہیں۔۔۔ آپ جھوٹ بول رہی

ہیں۔۔۔“ اور وہ دھاڑیں مار مار کر رو دیں۔

”ہائے وہ بچہ بھی مر گیا۔۔۔ دونوں مر گئے۔۔۔!“

بس، سب یہی تو چاہتے تھے۔ دادی نے فوراً بہو کو آنچل سے ڈھک لیا۔۔۔ سینے سے لگا لیا۔

”رُو لے بہو! رُو لے۔۔۔ جی ہلکا کر لے۔۔۔ ہماری نیتی یہی ہے۔۔۔ اور۔۔۔ سہدرہ

کے ساتھ تینوں عورتیں بھی زار و قطار روئے لگیں۔۔۔ دادی، رینو اور دھوتی۔۔۔ نہ معلوم کیوں۔۔۔

اپنی اوقات پر۔۔۔ حالات کی سقا کی پر۔۔۔ انسان کی خود غرضی پر یا موقع پرستی پر۔۔۔ نہ جانے

کس پر۔۔۔!!

آخر جب گھٹا برس کر گھلی تو۔۔۔ سہدرہ کو کچھ ہوش آیا۔ تمام حالات پر انہوں نے پھر

سے غور کیا۔۔۔ اور کاغذ قلم لے کر نند کو تمام تفصیل خط میں لکھ بھیجی۔۔۔

”راج کنور کو خط ملا تو پڑھ کر بڑا افسوس ہوا۔۔۔ ہے بھگوان، بھئی سانسے یہ کیا اترتھ کر

ڈالا۔۔۔ انہوں نے دل ہی دل میں دلش نوک جانے کا فیصلہ کر۔۔۔ شوہر سے جانے کی اجازت

چاہی۔۔۔ مرضی تو وہ کبھی تھو پتے نہیں تھے۔ بس اتنا کہا۔

”بچے تو یہاں آئے ہوئے ہیں، اور آپ جا رہی ہیں۔۔۔ سب ٹھیک تو ہے نا۔۔۔“

”نہیں ایسی تو کوئی بات نہیں، ماں کی طبیعت ذرا ٹھیک نہیں۔۔۔ ایک دن رہ کر لوٹ

آؤں گی۔ روتی کو سب سمجھا دیا ہے۔“

روتی سے بھی دادا دادی سے ملنے کا بہانہ کر کے اگلے دن دلش نوک پہنچ گئیں۔ آتے

ہی ماں سے ملیں۔۔۔ انہوں نے کوئی ذکر نہیں کیا۔۔۔ راج کنور نے بھی نہیں چھیڑا۔۔۔ ہاں اُس

کے بعد اوپر بھوج کے پاس گئیں تو اُن سے تفصیل سے باتیں ہوئیں۔۔۔ بہت تکلیف پہنچی۔۔۔

رات دیر تک افسوس کرتی رہیں۔۔۔ چھوٹی بھوج کو بھی وہیں بلا لیا تھا۔۔۔ آخر رات گئے جب ماں

کے پاس آ کر لیٹیں تو ذکر کیا۔۔۔ دونوں ماں بیٹی میں جم کر بحث ہوئی۔۔۔ نیند تو کسی کو آ نہیں رہی تھی،

کو سوں دور تھی چنانچہ دونوں بہو ویں بھی وہیں آ گئیں۔۔۔ آخر ماتیشوری جھنجھلا کر برسیں:

”راج، تم کہنا کیا چاہتی ہو۔ تم نند بھوج کا تو دماغ خراب ہو گیا ہے۔ استری

استری۔ رٹ لگا رکھی ہے۔ کیا ہے یہ، کون ہے یہ۔۔۔ یہاں نہ استری کا مولیہ ہے نہ پُرش کا۔۔۔

سارا کھیل سماج کے ٹیموں کا ہے۔ نیم جیسے ہوتے ہیں ہمیں ویسے ہی جینا پڑتا ہے۔ منٹے، کبھی ایک اُدیشیہ کو لے کر نہیں چل سکتا۔۔۔ سے اور حالات کے تحت بدلنا ہوتا ہے۔۔۔ یہی سفل جیون کی کنجی ہے۔۔۔ شیش سب گونڈ ہے۔۔۔ بے بنیاد ہے۔۔۔ ہر دم نئے فیصلوں کے ساتھ ہمیں بدلتے رہنا ہوتا ہے۔۔۔ سدھانٹوں سے تو جیون کی نیا پار ہونے سے رہی۔۔۔ میں کسی ودھیالیہ میں نہیں گئی۔۔۔ پر تجربہ سے بات کہتی ہوں۔۔۔ ضرورت پڑنے پر ہمیں اپنے وارثوں تک کو مروا ڈالنا پڑتا ہے، کیا اتنی ہاس نہیں جانتیں۔۔۔ پھر رکھیلوں، گنوار یوں کی اولادوں کا کیا۔۔۔!!!

راج کنور، سجدہ اور رینو۔۔۔ تینوں ہی اس بوڑھی منطق کو سن کر سن رہ گئیں۔۔۔ سارا احتجاج پانی کی طرح بہتا نظر آیا۔۔۔ واقعی میں وہ کوئی بڑا قدم اٹھاتیں بھی تو کیسے۔۔۔؟۔۔۔ ایک ساتھ اتنے تھے کہ بس چھٹپٹا کر رہ گئیں۔۔۔ کچھ کرتی ہیں تو سبھی لپیٹے میں آتے ہیں۔۔۔ چپ رہتی ہیں تو روح بے چین رہتی ہے۔ ضمیر ساتھ نہیں دیتا۔۔۔ آخر۔۔۔ راج کنور نے یہ فیصلہ کیا کہ صبح بھائی کی خبر تو وہ ضرور لیں گے۔

ابھی کوئی گیارہ ساڑھے گیارہ ہی بجے تھے کہ سکھی رام ہانپتا کانپتا کانپتا زانے میں پہنچا۔۔۔ دستک دی۔۔۔ ڈیوڑھی میں دھوٹی پوچھنے آئی۔۔۔ ”میں ہوں سکھی رام“۔۔۔ کیا بات ہے، جلیبیاں تو صبح ہی دے گئے تھے۔“

”ارے نہیں۔۔۔ جلدی سے اندر سندر سیادے کہ ضروری کام ہے ابھی ملنا ہے۔“
دھونی نے دادی سے کہا تو انہوں نے سکھی رام کو اندر بلوا لیا۔ اُس کے چہرے پر ہوائیاں دیکھ کر دادی، راج، دونوں کا دل انجان خوف سے دھڑکا۔

”کیا بات ہے سکھی رام“۔۔۔
”کچھ نہ پوچھو مالکن۔۔۔ غضب ہو گیا۔۔۔ سارے پنچ، جھمان کو لے کر رتن سنگھ پر چڑھ آئے۔“

”ہیں۔۔۔ کہاں۔۔۔ کب۔۔۔! دونوں کے منہ سے ایک ساتھ نکلا۔
”ابھی۔۔۔ باہر مردانے میں سب بیٹھے ہیں۔ بات بہت گرم ہے۔ کیا یہ صحیح ہے کہ روٹی بٹیا کو آپ شہر میں پڑھائی کروا رہی ہیں۔“ سکھی رام نے راج سے جاننا چاہا۔۔۔ دادی تو اس سوال پر بغلیں جھانکنے لگیں لیکن راج کنور نے سختی سے پوچھا۔

”یہ آپ سے کس نے کہا۔ پنچوں تک بات کیسے گئی۔“
”وہ پھلو رانا اور اس کے کسی دوست نے۔۔۔ جو آپ کے شہر سے یہاں آتا جاتا رہتا ہے۔ وہاں کسی پارٹی میں۔۔۔“ سکھی رام نے ساری بات بتائی۔ سکھی رام کے چہرے پر الجھن کے آثار تھے۔ وہ بس یہی چاہتا تھا کہ راج ہاں یا نا میں جواب دے دیں۔

”اوہ۔۔۔! تو یہ بات ہے۔۔۔ آخر جس کا ڈر تھا، وہی ہوا۔۔۔ ہاں چاچا! یہ صحیح ہے۔“ راج کنور نے سوچا جب حقیقت کھل ہی گئی ہے تو سچ بولنا ہی بہتر ہوگا۔ دھونی اس بیچ سجدہ رانی کو بلا لائی
”لیکن اس میں بُرائی کیا ہے۔ روٹی ڈاکٹری پڑھ رہی ہے۔ علاج کرے گی قصبہ بھر کا۔“
”بات بُرے بھلے کی نہیں ہے۔۔۔ دھوکا دینے کی ہے۔۔۔ یہ بات تھی تو پنچایت بٹھا کر اجازت لینا چاہئے تھی آپ لوگوں کو۔“ صاف لگ رہا تھا کہ سکھی رام تک کو یہ دھوکا دھڑی پسند نہیں آئی۔

سجدہ رانی کا چہرہ توفیق ہو گیا۔ ”اب کیا ہوگا نوند جی۔“ جیسے اندھے کنوئیں میں انہیں دھکیل دیا ہوا روہاں سے بول رہی ہوں۔ دم گھٹی آواز۔
”میری روپی۔۔۔ چہر ڈالیں گے یہ لوگ۔“۔۔۔ یہ کہتے کہتے وہ بیہوش ہو گئیں۔ دیگر افراد کا بھی یہی عالم تھا۔ وہ ہوش میں رہ کر بھی بے ہوشوں سے بدتر تھے۔ بُری بلائیں کہہ کر نہیں آتیں۔۔۔ حویلی والوں کو جیسے سانپ سونگھ گیا تھا۔ کیا جواب دیں۔۔۔ کیا نہ دیں۔۔۔ سوالات کی بوچھاڑوں سے سب کے سب اندر تک بل گئے تھے۔

سکھی رام سب کو مفکر چھوڑ، اُلٹے پاؤں مردانے کی طرف بھاگا کہ دیکھوں تو وہاں اپنے یار اور اُس کے بیٹوں پر کیا گزر رہی ہے۔

اللہ رکھا اور روپی پشور سنگھ بھی آگئے تھے۔ جھمان کو بشن سنگھ نے اپنے کھالے پر ادب سے ہٹھایا۔ خود اتر کر کرسی پر آگئے۔ پنچوں کو بھی کرسیوں پر بٹھایا گیا۔ باقی کھڑے تھے، کچھ ادھر ادھر بیٹھ گئے۔ رتن سنگھ اور سدرشن سنگھ مجرموں کی طرح ان کے درمیان بیٹھے تھے۔ ایک بار تو سناٹا چھا گیا۔۔۔ پھر جھمان ٹھا کر بلد یوسنگھ راٹھوڑ نے بولنا شروع کیا۔

”پنڈت بشن سنگھ، رتن سنگھ، سدرشن سنگھ اور پنچوں، ساتھیوں! ہمارے پورے جوں کے کال سے ہی کبھی بڑوہتوں نے سماج کے بنائے، نیم قاعدے، توڑنے کا دساہس نہیں کیا۔ یگوں

یگوں سے مان مر یا داؤں کا پالن کیا اور سُوتچھا سے کیا۔ پڑٹو، آج، اس کلگیگ میں ہمارے سامنے ایسی اُتھتی اُتھتی ہوگئی ہے کہ ہمیں حویلی میں یہ سبھا بلانی پڑی۔ آپ سب کی اُتھتی میں پنڈت بشن سنگھ سے میں یہ پوچھتا ہوں کہ کیا یہ آروپ صحیح ہے کہ انہوں نے اپنی پوتی روپ کنور، جو کہ شادی کے کچھ ماہ بعد ہی ودھوا ہوگئی تھی۔ کو سماج کے سارے قاعدے قانون کا اُلگھن کر اپنی بہن راج کنور کے ساتھ بیماری کے علاج کا بہانہ بنا کر شہر ڈاکٹری پڑھنے بھیج دیا۔ کسی کو کانوں کان خبر تک نہیں ہونے دی۔۔۔ بشن سنگھ اس کا اُتر دیں۔۔۔“

سبھا میں سناٹا چھا گیا۔۔۔ سب بشن سنگھ کے جواب کا انتظار کرنے لگے لیکن جب وہ کچھ نہیں بولے تو ٹھاکر نے کڑک کر اُن سے جواب دینے کو کہا۔۔۔ اس پر بشن سنگھ کا نپتی ٹانگوں سے اپنی جگہ سے اُٹھے۔ پگڑی اُتار کر پاس میں بیٹھے اللہ رگھا کو دی اور ہاتھ جوڑ کر کمر خم کر، انکساری سے بولے۔۔۔

”اِن داتا! یہ سستی ہے کہ میری پوتی ودھوا ہوئی۔۔۔ اور اُتھ شکشا کے لئے اپنی بوا کے پاس شہر میں رہ رہی ہے۔ اس بات کو میں نے چھپایا۔۔۔ یہ بھی سچ ہے۔۔۔ پر میری نیت کسی کو دھوکا دینے کی بالکل نہیں تھی۔ روپ کنور کے بھوشے کو دیکھتے ہوئے میری بیٹی راج کنور، اُسے اپنے ساتھ لے گئی تھی۔۔۔ دو سال تو ہو گئے۔۔۔ دو اور باقی ہیں۔۔۔ ڈاکٹر بن گئی تو قبضہ بھر کا علاج کرے گی۔۔۔ سب کے دُکھ درد دور ہو جائیں گے۔۔۔ ہم سب نے جن کلیمان کی بھانا دیکھی، سو روپ کنور کو بھیج دیا۔ ہوشیار بچی ہے۔ پڑھ لکھی گئی تو سیوا ہی کرے گی۔۔۔ اب آپ ہی کہو کہ یہ بات غلط ہے کہ صحیح۔۔۔؟“

”بات کلیمان، ہمت، اہمت کی نہیں ہے بشن سنگھ جی۔۔۔ بات ہے سماج کے نیموں کو طاق میں رکھنے کی۔۔۔ ہمارے یہاں جب ودھوا استری گھر کی چوکھٹ ہی نہ لائے سکے، تو آپ نے اتنا بڑا زڑیں، اپنے آپ کیسے لے لیا۔ پھر گپت رکھا، سوا لگ۔۔۔ آپ کو معلوم ہے اس پر آپ کو ذات باہر بھی کیا جاسکتا ہے۔“ ٹھاکر بلدیو سنگھ راٹھوڑ کی پیشانی پر بل پڑھ چکے تھے۔ رتن سنگھ اور سدرشن سنگھ تو یوں گھٹنوں میں سر دیئے بیٹھے تھے کہ گویا اب کسی سے آنکھ ملانے کے قابل ہی نہ رہے ہوں۔

”اِن داتا! کر پا کرو، ہم باپ بیٹے اس قصور کی بھر پائی تو نہیں کر سکتے پر آپ کے

دربار سے دیا کی کا منا کرتے ہیں۔“ بشن سنگھ نے تقریباً گھگیا تے ہوئے کہا۔

اُن کی اس التجا پر جمان اور پنچوں نے آپس میں کچھ صلاح مشورے کئے۔ دیگر حاضرین بھی کا ناچھوئی میں لگے ہوئے تھے۔ تقریباً دس منٹ کے بعد ٹھاکر نے سب کو مخاطب کیا۔

”پنچوں کے ساتھ وچار و مرش کے بعد یہ پر یڈام نکالا ہے کہ آخری اوسر دیتے ہوئے روپ کنور کی پڑھائی چھڑوا کر، ایک سہتاہ کے اندر اندر اُسے واپس حویلی میں لایا جائے۔ قبضہ والوں کے لئے ڈاکٹر کی وے وسٹھا کر ناسر کار کا کام ہے۔ روپ کنور کا اس سے کوئی لینا دینا نہیں اور اگر ایسا نہیں کیا تو بشن سنگھ کو پر یوار سہت برادری سے باہر کر دیا جائے گا اور پنڈت رتن سنگھ پر دس ہزار روپے جرمانہ واجب ہوگا۔ روپ کنور کو شہر سے لانے کے لئے پنڈت رتن سنگھ کے ساتھ سبھا کے دوسرے بھی جائیں گے تاکہ پھر کوئی دھوکا دھڑی نہ ہو۔ جرمانہ ادا نہ کرنے پر اُن کے پر یوار کو دلیس نکالا دیا جاسکتا ہے۔ یہ یاد رہے کہ بشن سنگھ کے پر یوار والوں کو اتم چیتا وئی ہے۔ یہ سبھا سبھی کو آگیا دیتی ہے کہ سماج کے بنے ریتی رواجوں سے کسی کو کھلواڑ نہیں کرنے دیا جائے گا۔ بھوشے میں اس کا سبھی پالن کریں۔ کلگیگ کی دھارا میں بہنا ہماری نپتی نہیں۔ اس سے منٹے اپنی پہچان کھودیتا ہے۔“ ٹھاکر بلدیو سنگھ راٹھوڑ نے پنچائیت اور سبھا کا فیصلہ سنایا تو سبھی نے اس سے اتفاق کرتے ہوئے ہامی میں گردن ہلاتے ہوئے تائیدی کی۔

لیکن سخت مخالفت کی گونج کے ساتھ سبھی چونک پڑے۔ ایک زنانی آواز ایسی اُبھری کہ جیسے کوئی باندھ ٹوٹ گیا ہو، کہ جیسے برق نے قہر ڈھا دیا ہو کہ جیسے آتش فشاں پھٹ پڑا ہو۔۔۔

”اس زڑیں کو میں نہیں مانتی۔۔۔ آپ سب ہوتے کون ہیں ایسے فرمان جاری کرنے والے۔۔۔ ہم نے کوئی پاپ نہیں کیا، جو ہم دَند کے ادھپکاری ہوں۔ شکشا پر اپت کرنا کوئی جرم نہیں۔ پھر چاہے وہ استری ہو یا پڑش۔۔۔ میں آپ سے پوچھتی ہوں کیا ودھوا استری کوئی جیوت پرانڑی نہیں۔۔۔ کیوں ہم اُسے گھونٹ گھونٹ کر مار دیتے ہیں۔ سماج کے نیم قاعدے کا وہیں تک پالن ہونا چاہئے جہاں تک وہ منٹے کی پرگتی میں رکاوٹ نہ بنیں۔۔۔ ورنہ انہیں سے کے ساتھ بدل دینا چاہئے۔۔۔ آپ سب کس یگ میں جی رہے ہیں۔۔۔ میری سبھ سے پڑے ہے۔“ سب کی نظریں ایک ساتھ اس احتجاجی رِد عمل پر مرکوز ہو گئیں۔ راج کنور سر پر آنچل اوڑھے، نظروں کو سبھی پر جمائے، بڑے پُر وقار اور اعتماد کے ساتھ کھڑی تھیں اور اپنی بات کا

جواب مانگتا ان کا فولادی سراپا، پوری آب و تاب کے ساتھ جلوہ گر تھا۔

پنڈت بٹن سنگھ اور ان کے بیٹوں کے تو کاٹو تو خون نہیں۔۔۔ یہ کیا،

”راج کی اتنی ہمت ہوگئی کہ وہ پُرش جاتی کا وردھ کرنے یوں سر عام سبھا میں

آگئی۔۔۔ دیدی نے تو لاج شرم ہی سُج دیا ہے۔ استری ہو کر بھری سبھا میں لوک لاج چھوڑ یوں بے پردہ آ کر رہی سہی ناک بھی کٹا دی۔“

کئی تاثرات تھے جو باپ بھائیوں کے دل سے نکل کر چہروں پر عیاں ہو رہے تھے کہ اتنے میں رتن سنگھ بجلی کی سی تیزی کے ساتھ اٹھے اور شیر کی مانند جھپٹا مار کر بہن کا ہاتھ پکڑنا ہی چاہتے تھے کہ وہ دو قدم پیچھے ہٹیں اور انہیں سخت تاکید کرتے ہوئے خبردار کیا۔

”بھئی سا! آگے مت بڑھنا۔۔۔ روپی میرے پاس ہے۔۔۔ کوئی مائی کا لال اُسے ہاتھ نہیں لگا سکتا۔ انہوں نے سبھا پر مخصوص انگلی گھمائی۔۔۔ زور زبردستی کی تو پولیس میں رپورٹ کر دوں گی۔۔۔ اور میں دیکھتی ہوں کہ یہ لوگ آپ کو بھی کیسے دند دیتے ہیں۔ انہوں نے پھر سبھا پر اور خاص طور سے ٹھا کر کی جانب دیکھ کر کہا۔۔۔ دلش کا قانون گونگا، بہرا تھوڑی ہے۔ اڈھار کرنا پاپ نہیں۔۔۔ ادھی کاروں کا بن کر ناپا ہے۔ میں ابھی شہر کی پولس کو سوچنا دیتی ہوں۔۔۔۔۔ یہ کہتے ہوئے راج کنور جیسے ہی زنانے کی طرف پلٹیں، پشت سے مارو، مارو کی ایک دو آوازوں کے ساتھ شور شامل ہو گیا، اور لوگوں نے دونوں بہن بھائی پر جوتوں چپلوں کی برسات کر دی۔ افراتفری مچ گئی۔ بلد یو سنگھ کا اشارہ ملتے ہی لٹھیتوں نے میدان سنبھال لیا۔۔۔ تار توڑ جو سامنے آیا، کوٹ کر رکھ دیا۔ سکھی رام، اللہ رکھا اور روپیشور آگے بڑھے تو انہیں بھی نہیں بخشا کہ اتنے میں راج کنور اور رتن سنگھ کو کسی نے حفاظت کے گہرے میں لے لیا۔ نندو رام، راجبکار، بھیلو، رام، ہنسا نے کسی طرح ان دونوں کو زنانے کی ڈیوڑھی تک پہنچایا اور پھر خاندان کے باقی افراد کی مدد کے لئے بھیڑ میں شامل ہو گئے۔

ایک طرف طرز کہن تھا تو دوسری طرف تعمیر نو۔۔۔ ایک طرف ظلمتِ شب تھی تو دوسری جانب نویدِ صبح۔۔۔ کشاکش دیر تک چلتی رہی۔

(باب-۱۳)

آج پہلی مرتبہ راج کنور کو شدید احساس ہوا کہ نہ تو زندگی سہل ہے، نہ رواں دواں بلکہ یہ کبھی کبھی لازوال امکانات کے سراب میں قید ہو کر، ہم سے حقیقتوں کا حساب بھی مانگا کرتی ہے اور جواب بھی۔ جس کے پاس ابتدائے شوق کے خوش انجام کارنامے نہیں بلکہ ناکامیوں کی پُری بچ بھول بھلیاں ہیں۔۔۔ یہ بھول بھلیاں جہاں ختم ہوتی ہیں، وہاں سے شروع ہوتا ہے، طلسمات کا دشت، کہ جس کے گرداب میں پھنس کر، انسان کو اگر کچھ حاصل ہوتا ہے تو بس سفاک سٹائوں کے اندھیرے، تیز آندھیوں کے تھپڑے، درد کے گھنیرے سائے، کرب کی مضطرب چیخیں۔۔۔ نہ جانے کب سے چلا آتا ہے، یہ سیلِ رواں۔۔۔ آج انہوں نے جانا کہ شادی کے بعد میکہ صرف مہمان خانہ رہ جاتا ہے۔ جس گھر کے درود یوار تک پرورش میں معاون ہوتے ہیں، وہی بیگانہ بھی بنا دیتے ہیں۔

بھری سبھا میں اپنے حقوق کی پیروی کرنا کون سا جرم تھا۔۔۔ کہ جس کی اتنی بڑی سزا انہیں دی جا رہی تھی۔ آج یک زباں ہو کر سب نے انہیں ہی قصور وار ٹھہرایا۔۔۔ کیسے کہہ دیا، بھئی سانے۔ ”راج تم ہوتی کون تھیں یہاں آنے والی؟“۔۔۔ ”تم ہوتی کون ہو روپی کو اپنے قبضے میں کرنے والی؟“ تم ہوتی کون ہو۔۔۔ ہوتی کو۔۔۔ ن ہو۔ سوچتے سوچتے راج کنور کی سسکیاں نکل گئیں۔ ماں، باپ، بھائی، بھانج، سبھی تو انہیں برا بھلا کہے جا رہے تھے۔ بس سبھدرا بھابی نے کچھ نہیں کہا لیکن طرفداری بھی تو نہیں کی۔۔۔ خاموشی سے سب کچھ دیکھ سُن رہی تھیں۔ اپنوں میں ہی، میں بیگانہ بنا دی گئی۔“ راستے بھر راج کنور یہی سوچتی رہیں اور سخت تاسف میں گرفتار رہیں لیکن انہوں نے بھی عہد کر لیا تھا کہ گھر پہنچتے ہی دیو کو ساری بات بتا دیں گی، اور اس جہالت کے

اندھیرے کا کوئی نہ کوئی مثبت و پائدار علاج ڈھونڈ نکالیں گی۔۔۔ اب وہ چاہے پولس ہو، یا عدالت، غنڈوں کے ذریعے ہو یا شرافت سے۔۔۔ وہ اپنے جیتے جی تو روپنی کو اس اندھے کنویں میں نہیں دھکیل سکتیں۔۔۔ نہیں کبھی نہیں۔۔۔ وہ بالغ ہے، سمجھدار ہے۔۔۔ میں نے کتنی محنت سے اس کے ذہن کی تربیت کی ہے۔ اس میں اعتماد پیدا کیا ہے۔ نہیں ہرگز نہیں، جو ہوگا وہ دیکھا جائے گا۔۔۔ بس انہیں خیالات میں محو تھیں کہ نہ جانے کب گاڑی کوٹھی میں داخل ہوئی اور ڈرائیور کی آواز نے اُن کے انہماک کو زائل کر دیا۔

”میم صاحب۔۔۔ گھر آ گیا۔۔۔“

”گھر۔۔۔ پھر وہ کیا تھا، جسے وہ پیچھے چھوڑ آئی تھیں۔ ان کے خیالات کو ذبردست جھٹکا لگا، اور دل میں کچھ درد سا اٹھتا محسوس ہوا۔ گھبراہٹ بڑھ گئی۔ پسینے آنے لگے۔ کار کے دروازے کا پٹ کھولتے ہوئے ڈرائیور نے جب اپنی مالک کی ایسی حالت دیکھی تو مالک مالک کہہ کر زور زور سے چلانے لگا۔ چوکیدار بھی اندر بھاگا۔

دیوندر اور اشوک نے سہارا دے کر راج کنور کو کار سے باہر نکالا۔ اشوک نے ماں کو گود میں اٹھا کر بیڈروم میں لاکر لٹا دیا۔ فوراً ڈاکٹر کو بلا یا گیا۔ اتنے میں روپی اور روپنی بھی گھبرائے ہوئے آئے۔۔۔ روپنی پاس بیٹھتے ہوئے جلدی سے پھوپھی کے ہاتھ کو اپنے ہاتھوں میں لے کر سہلانے لگی۔ راج کنور آنکھیں بند کئے بے سکت پڑی تھیں۔ ڈاکٹر نے انجکشن لگایا اور آرام کی صلاح دی۔۔۔ دیوندر نے ڈرائیور سے حال دریافت کیا کہ طبیعت کب بگڑی۔ دلش نوک میں تو ٹھیک تھیں کہ نہیں؟ ڈرائیور نے بتایا کہ ”طبیعت یہیں آ کر بگڑی۔ لیکن مالکن راستے بھر خاموش تھیں۔“ دلش نوک کے ہنگامے کے متعلق راج نے ڈرائیور کو تاکید کردی تھی کہ وہ اس کا ذکر تک کسی سے نہ کرے۔ لیکن دیوندر سنگھ کو تشویش ہوئی کہ ضرور کچھ بات ہوئی ہے، تب ہی تو گاڑی میں خاموش تھیں۔“

جیسے تیسے، تین ساڑھے تین گھنٹے بعد راج کو ہوش آیا۔ گھر بھر کو ارد گرد دیکھ کر ان کی آنکھوں میں پانی چھلچھلا آیا۔ کچھ کہنے کے لئے لبوں کو جنبش دی تو دیوندر نے بڑے پیار سے سر پر ہاتھ پھیرتے ہوئے بات نہ کرنے کے لئے لٹھی میں سر ہلایا۔

”کہنے دو، دیو مجھے۔۔۔ میرے پاس زیادہ وقت نہیں ہے۔“

”ایسی باتیں نہیں کرتے راج۔ تم ٹھیک ہو جاؤ، پھر خوب باتیں کریں گے۔“

”نہیں، سُو! تم سب سُو! انہوں نے آنکھوں اور گردن کے باہمی اشارے سے سب کو قریب بلا یا اور آہستہ آہستہ بڑے ٹھہرے ہوئے لہجے میں بات شروع کی۔

”روپنی کی پڑھائی کے بارے میں، دلش نوک میں سب کو پتہ چل گیا ہے۔ وہاں جحمان اور پنچوں نے مل کر حویلی پر سبھا رکھی تھی، اُس میں پتاجی اور بھئی سا کوسر سناٹائی گئی کہ اگر روپ کنور کو واپس نہیں لاتے تو سزا کے بھاگیدار ہو گئے۔۔۔ میں نے ورو دھ کیا۔۔۔ پربسب کار ہنا بسنا وہیں ہے۔۔۔ وہ لوگ مرنے مارنے پر اتر آئے۔۔۔ بہت لے دے ہوئی۔۔۔ دیو۔۔۔ میری اتم لچھا ہے کہ روپنی ڈاکٹر بنے۔۔۔ اور اس کا کلینک دلش نوک میں استھاپت ہو۔۔۔ وہ لوگ ایک دو دن میں روپنی کو لینے آ جائیں گے۔ تم کسی طرح اُسے روک لینا۔“ انہوں نے روپنی کے سر پر ہاتھ رکھا، جو بالکل قریب، ان کے بازوؤں کے نزدیک اُن پر تقریباً جھکی ہوئی بڑے دھیان سے ساری بات سُن رہی تھی۔۔۔“ اور حویلی والوں کو بھی بچا لینا۔ ان معصوموں کو روڈ ٹی وادی راستوں پر چلنے نہ دینا۔۔۔ انہوں نے تینوں بھتیجیوں پر شفقت کی نظر ڈالی۔۔۔ اور اتنا کہہ اپنی آنکھیں دیوندر سنگھ کے چہرے پر مرکوز کر دیں۔۔۔ پُر امید اور کامل یقین کے ساتھ۔۔۔ بیوی کی بات اور جذبات کا احترام کرنے والے شوہر نے بیٹوں کی جانب باری باری سے دیکھا۔۔۔ روپنی پر نظر ڈالی۔۔۔ سب نے آنکھوں اور گردن کے اشارے سے اثبات میں یقین دلا یا۔ دیوندر کو تقویت ملی اور انہوں نے بڑے عزم کے ساتھ بیوی سے کہا۔ ”تمہاری اچھا ضرور پوری ہوگی راج۔“

”سچ دیو۔۔۔ راج کی آنکھوں میں جگنو چمک اٹھے تو دیو کے دل کی کلی کلی کھل اٹھی۔

”ہاں، ہاں۔۔۔“ دیوندر نے بیوی کے دونوں ہاتھوں کو اپنے ہاتھوں میں لے کر بھر پور تسلی دی۔

”دیو۔۔۔ ہماری حویلی پر بہت بُرا وقت آیا ہوا ہے۔۔۔ اُنہیں سب کو بچالو۔۔۔ دیو۔۔۔ بچالو۔۔۔ یہ کہتے کہتے انہیں زور کی سبکی آئی اور ختم۔۔۔ دونوں ہاتھ دیوندر کے ہاتھوں میں جھولتے رہ گئے۔۔۔ آنکھیں شوہر کے وعدے پر مرکوز ہو کر رہ گئیں۔۔۔ دیوندر کو تو ایسا لگا جیسے زندگی ٹھہر گئی ہو۔ اُجاڑ اور ویران ستاٹوں نے انہیں گھیر لیا۔

”راج، یہ کیا، اتنی جلدی بھی کوئی ساتھ چھوڑتا ہے بھلا۔۔۔ ابھی تو تمہیں بہت کچھ کرنا تھا۔ اتنے کام تھے۔۔۔ دھوکا دے دیا نا اپنے دیوکو۔۔۔ کر دیا نا اکیلا مجھے۔۔۔ نہیں راج۔ تم یوں جانے کا فیصلہ اکیلے اکیلے نہیں کر سکتیں۔ تم تو ہر بات مجھ سے پوچھتی تھیں۔۔۔ پھر آج یہ اہم فیصلہ تنہا کیسے لے لیا۔۔۔ دیوندر سنگھ، راج کنور کے دونوں ہاتھوں کو مضبوطی سے پکڑ کر دیوانہ وار سوال پوچھا۔ کئے چلے جا رہے تھے۔ آخر بڑے بیٹے اشوک نے انہیں سنبھالا۔ حالانکہ ان سب کا بھی بُرا حال تھا۔۔۔ آج ان سے ان کی ایک پیاری ماں، ایک دوست، ایک ہمدرد، ایک رہنما۔۔۔ دور، بہت دور جا چکی تھیں۔۔۔ یہ سب کیسے ہوگا۔۔۔ ماں۔۔۔ واپس آ جاؤ۔۔۔ ماں۔۔۔“

چھوٹے بیٹے کے صبر کا پیمانہ چھلک گیا تھا۔۔۔ روپی کے اندر بھی سب کچھ شائیں شائیں کر رہا تھا لیکن اُس نے اس پُرسوز ماحول کو سنبھالنے کی سعی کرتے ہوئے دونوں بھائیوں کو گلے سے لگایا۔۔۔ اور پھوپا کے شانے پر اپنا ہاتھ رکھ کر دیش دیتے ہوئے تسکین پہنچانے کی کوشش کی۔

روٹے بلکتے تینوں بچا زاد بھائیوں کو سنبھالا۔

ڈرائیور کو اٹلے پاؤں دیش نوک دوڑایا گیا۔ حویلی والے تو جیسے سکتے میں آگئے۔

بوڑھے ماں باپ پر تو جیسے قیامت ہی ٹوٹ پڑی۔ حالات ہی کچھ اس تیزی سے تبدیل ہو رہے تھے کہ عقل حیران تھی۔ کسے قصور وار ٹھہرائیں، کسے نہیں۔۔۔ اب مشکل یہ تھی کہ گھر کے مرد جاتے ہیں تو، ان کی غیر موجودگی میں، قصبہ والے نہ معلوم کیا کچھ کر بیٹھیں۔۔۔ ابھی دو ہی دن ہوئے تھے، تناہتی ہوئے۔ گھر پر پہرہ لگا ہوا تھا۔ رتن سنگھ نے اپنے لٹھیتوں کی تعداد بڑھا کر تعینات کر دیا تھا۔ سکھی رام، اللہ رکھا اور روپیشور سنگھ بھی وہیں رہ رہے تھے۔ راج کمار، بھیلورانا، رام اور ہنسانے باہر کا مورچہ سنبھال رکھا تھا۔ مندورام، تیل پلا یا لٹھ لئے چوبیس گھنٹے پھاٹک پر بیٹھا پہرہ دیتا رہتا۔

حالانکہ یہ سب ہی پھیلورانا سے سخت خفا تھے لیکن جب اُس نے اپنی صفائی میں سارا ماجرا کہہ سنایا اور راجو نے اس کی تحقیق کی تو معلوم ہوا کہ سارا قصور اُس سرچنگ کا ہے۔ اُس نے یہ آگ لگائی۔۔۔ پھیلو نے بتایا کہ کیسے وہ اور بھوتی، مندر کے پچھواڑے آپس میں باتیں کر رہے تھے کہ نہ جانے سرچنگ ہیرالال کہاں سے آن پکا اور چوری چھپے اُس نے ہماری باتیں سن لیں۔۔۔

سارا کیا دھرا اُسی کا ہے۔ آن کی آن میں نمک مرچ لگا کر جھمان تک بیکانیر جا پہنچا۔۔۔

اور بات اتنی بڑھ گئی۔۔۔ پھر بھی راجکمار نے اُسے ڈانٹا کہ ”ایسی باتیں کھلے میں نہیں کی جاتیں۔۔۔“

قصورتیرا بھی ہے۔“

اور اُس قصور کا تدارک وہ اب کر رہا تھا کہ حفاظتی دستے میں پیش پیش تھا۔ غرض یہ کہ تمام افراد نے مل کر یہ فیصلہ کیا کہ صرف بٹن سنگھ اور رتن سنگھ شہر جائیں۔ سدرشن، جو گندر گھر پر رہیں۔ کوئی پوچھے تو ساری بات بتادی جائے اور ساتھ میں یہ بھی کہہ دیا جائے کہ روپ کنور کو وہ اپنے ہمراہ ہی لائیں گے۔

گھر میں تین دن تک سخت، ماتمی ماحول رہا۔۔۔ خود رتن سنگھ بلک بلک کر روئے۔

اکلوتی، بہن اور اسے بھی انہوں نے ناراض کر کے بڑی بے عزتی سے گھر سے نکالا تھا۔ ”فسوس کہ بہن سے معافی تک نہ مانگ سکا۔ آخر ہماری بھلائی کے لئے ہی تو راج نے اتنا برا قدم اٹھانے کا سہاس کیا تھا۔“۔۔۔ بس یہ سوچتے اور جھڑ جھڑ آنکھوں سے پانی بہنے لگتا۔ باپ کی بھی یہی کیفیت تھی۔ تیجے کے دن حواس کچھ معمول پر آئے تو رات کو سب ایک جگہ بیٹھے۔۔۔ دیوندر نے بڑی سنجیدگی و شائستگی سے دیش نوک کے تمام حالات کی تفصیل پوچھی۔۔۔ رتن سنگھ نے انہیں ایک ایک بات بتائی۔۔۔ اس پر دیوندر کچھ دیر خاموش رہے۔ پھر انہوں نے روپ کنور کو مخاطب کیا۔

”روپی، کیا تم جانا چاہتی ہو۔؟ روپ کنور بڑے تذبذب میں تھی۔ ایک طرف کیریز، پہاڑ جیسی زندگی اور دوسری طرف سارا خاندان۔۔۔ اس کی بدنامی۔۔۔ تباہی۔۔۔ وہ کوئی فیصلہ نہ کر سکی۔

اُس نے کہا۔۔۔ ”آپ سب لوگ جیسا اُچت سمجھیں۔ میرے لئے تو ایک طرف کھائی، دوسری طرف کنواں ہے۔ پھر بوا کے یوں اچانک چلے جانے سے مجھ میں تو وچار کرنے کی شکتی ہی نہیں رہی۔ پر اتنا ضرور کہوں گی کہ میری اچھا ہی سب کچھ نہیں بلکہ بوا سا کی اُنتم اچھا ہم سب کے لئے سُر و پُری ہے۔“۔۔۔ یہ کہہ کر روپی رُندھی گلے سے چپ ہو گئی۔ اُس سے آگے بولا ہی نہیں گیا۔

”سُسر سا! آپ فرمائیں۔۔۔ دیوندر بٹن سنگھ سے مخاطب ہوئے۔

”مانا کہ راج کی اُنتم اچھا کو ہمیں پورا کرنا چاہئے۔۔۔ پر جوئی راجا۔ تمہیں اندازہ نہیں ہے۔۔۔ ہم سب پر کیا بیت گئی ہے اور کیا بیت رہی ہے۔۔۔ ایک بار تو دنگا ہو ہی گیا ہے۔۔۔

پوری شانتی اب بھی نہیں ہے۔ حالات کبھی بھی بگڑ سکتے ہیں۔۔ پھر اگر پولس کا سہارا لیں تو کورٹ کچھری تک معاملہ جائے گا۔ پورے قصبے سے ٹکڑے لینا معمولی بات نہیں۔۔ پھر یہ رنجش ابھی پڑ گئی تو، پیڑھیوں تک بننا رانہ ہو سکے گا اور آنے والی نسلیں ہمیں کبھی معاف نہیں کریں گی۔۔“ بشن سنگھ نے گویا دورانہ بندی سے کام لیا۔

”لیکن دادا جی! یوں دب کر ہم کب تک اپنا شوخنڈ کرواتے رہیں گے۔“ روپی نے بڑی ہمت کر کے پہلی بار دادا کے سامنے منہ کھولا۔

”بٹو! تم بالکل اپنی بواپر گئی ہو۔ ویسی ہی بات کرتی ہو۔۔ پراس کا پریڈام کیا ہوا، تم جان ہی گئی ہو۔۔ ہماری لاشوں پر سے ہو کر اگر تم کالج جانا چاہو تو اپنی مرضی کرو۔ ورنہ سب کی بھلائی اسی میں ہے کہ تم واپس چلی چلو۔۔“ بشن سنگھ نے کچھ جھنجھلاہٹ اور کچھ بے بسی سے کہا۔

”اسے چلنا ہی پڑے گا پتا شری۔۔ راج کی اچھا اور اس کے بھوتے کی خاطر تو ہماری یہ استغنی ہو گئی کہ کل تک جو لوگ حویلی کی طرف آنکھ اٹھانے کی ہمت نہیں کرتے تھے، آج بے عزت کرنے پر تلے ہیں۔ رہنا بسنا وہیں ہے۔ پانی میں رہ کر مگر مجھ سے بیر نہیں کیا جاتا۔۔۔ میں آنکھوں دیکھی مکھی نہیں نکل سکتا۔۔۔ رہی راج کی انتم اچھا کی بات تو اُس میں سب کچھ ٹھیک ٹھاک ہو تو اچھا نہیں بھی پوری کرنے کو جی چاہتا ہے آپ سچی دکھ رہے ہیں، یہاں تو سب کچھ ہی بگڑ رہا ہے۔۔ بکھر رہا ہے۔۔ رتن سنگھ کو غصہ بھی آ رہا تھا اور جھوٹا جمل بھی۔

”ایک اُپائے ہے۔“ دیوند نے گہری سوچ سے باہر آتے ہوئے کہا۔ سب اُن کی جانب غیر یقینی نظروں سے دیکھنے لگے۔

”آپ سب یہاں شہر میں بس جائیں۔۔ میرا لمبا چوڑا کاروبار ہے۔۔ اس میں ہاتھ بنائیں۔“ تجویز سن کر روپی اور تینوں بچا زاد بھائیوں کے چہرے پر کچھ چمک آئی۔ اشوک، روپی اور پریم سنگھ، جواب تک خاموش تھے۔۔ کچھ بے ڈلے اور بڑی امید سے رتن سنگھ اور بشن سنگھ کے جواب کا انتظار کرنے لگے۔۔ روپی تو انگلیاں چٹکانے لگا۔

”اُسمبھو۔۔ بھلا یہ کیسے ہو سکتا ہے۔۔ بیٹی کے گھر کا پانی پینے کی ریت نہیں اور آپ نوکری کی بات کر رہے ہیں۔۔“ بشن سنگھ کچھ بھڑے۔

”پتا شری بالکل ٹھیک کہہ رہے ہیں۔“ رتن نے دیوند کی طرف دیکھتے ہوئے جملے پر

زور دیتے ہوئے کہا۔

”ہم آپ کے وچاروں اور بھادونا کا آدر کرتے ہیں، جوائی جی! آپ نے اپنی طرف سے روپی کے لئے وہ سب کچھ کیا، جو ایک باپ ہو کر میں نہ کر سکا۔ پر بات ایک کی نہیں، پورے خاندان کی ہے۔ بھلا اتنی آسانی سے، اپنی جگہ کبھی چھوٹی ہے۔ پھر ہمیں بزنس کا لین دین بھی کہاں آتا ہے۔ پنچایت نے ہمیں سات دن کا سہ دیا ہے۔۔ کل چھٹا دن ہے۔۔“ روپی کی طرف مخاطب ہو کر۔۔ ”سامان باندھ روپی۔۔ کل تُو کے ہی ہمیں دلش نوک نکلنا ہے، ورنہ ساتویں دن وہ لوگ حویلی کو آگ بھی لگا سکتے ہیں۔“ رتن سنگھ کے آخری جملے کے متعلق سوچ کر ہی روپ کنورا ندر تک کانپ گئی۔ تینوں چھوٹے بھائی سہم گئے۔۔ اشوک، روپی اور پریم سنگھ اپنے آپ کو بے بس محسوس کر رہے تھے۔ پھر بھی اشوک نے ہمت کی۔

”ماما سا! ڈیڈی بالکل ٹھیک کہہ رہے ہیں۔ یہ لڑائی ہم سب کی ہے۔ کچھ Secretifice تو کرنا ہی پڑے گا اور اگر وہیں رہنا ہے تو پھر ہم پر بھروسہ کیجئے۔“ اُس نے دونوں بھائیوں کی طرف دیکھا، جنہوں نے اس کی حمایت میں سر ہلایا۔۔ ”ہم اپنے طور پر اُن سے منبٹ لیں گے۔۔“ اپنی لڑائی خود ڈرنا چاہئے۔۔ سارے پر یوار کو جھونکنا بڈھپمانی نہیں۔“

”آپ کوئی راستہ نکالنے کے بجائے، اُسی طرف جا رہے ہیں۔۔ کب تک ہمیں جھونکتے رہیں گے، ان رواجوں کی بھٹی میں۔۔“ روپ کنور کے لہجے میں تیزی تھی مگر آنکھیں ڈبڈب رہی تھیں۔ ”پھر تو نے زبان چلائی۔ اب کی بار میرا ہاتھ اُٹھ جائے گا روپی۔۔ ایک تیری اکیلی کی خاطر میں اتنوں کی بلی نہیں چڑھا سکتا۔۔ پڑھ لیا، جتنا پڑھنا تھا۔۔ تیری ضد کے آگے ان بوڑھوں کی عزت دو کوڑی کی بھی نہیں رہی۔

غرض یہ کہ بات اتنی بڑھی کہ روپی نے جانے سے انکار کر دیا۔ مگر باپ دادا ابضد تھے کہ ہم لے کر ہی جائیں گے۔ اور ہوا بھی یہی۔۔ رات کے پچھلے پہر، جبکہ سب گہری نیند سو رہے تھے، پنڈت رتن سنگھ بیٹی کے کمرہ میں دبے پاؤں گھسے۔۔ اور اُسے سوتے میں بے ہوشی کی دواسونگھا کر پہلے سے انتظام کی گئی گاڑی میں ڈالا، کمرے میں اُس کا جتنا موٹا موٹا سامان تھا جو بھی ہاتھ آتا گیا اُسے جلدی جلدی پلیٹ کر ایک بے ترتیب پوٹلی بنائی اُسے گاڑی کی ڈنگی میں رکھا اور راتوں رات وہاں سے روانہ ہو گئے۔۔ دیوند سنگھ کی آنکھ کھل گئی تھی۔۔ لیکن وہ ساری حرکتیں

چپ چاپ دیکھتے رہے۔ کیا کرتے اور کیا بولتے۔ بس اندر ہی اندر گھٹ کر رہ گئے۔

”میں بولوں گا تو ہوگا بھی کیا۔۔۔ میرا اختیار ہی کتنا ہے بھلا۔۔۔ پھر اب یہ گھر مردوں کا رہ گیا ہے، کوئی اپنی جوان بیٹی کو کیوں یہاں چھوڑے گا۔۔۔ کاش روپی میری بیٹی ہوتی۔۔۔ اور۔۔۔ انہوں نے ٹٹماتے تاروں کی جانب، کھڑکی میں سے دیکھا۔ بے اختیار منہ سے نکلا۔۔۔ راج "I am very sorry" اگلے ہی پل وہ سگار کے گاڑھے دھنوں میں غرق ہو گئے۔

تقریباً چار گھنٹے بعد آدھے راستے میں روپی کو ہوش آیا۔ آنکھیں کھولیں تو ہڑ بڑا کر اٹھ بیٹھی۔ بشن سنگھ نے سر پر ہاتھ پھیرتے ہوئے کہا۔

”نہ ہو، حیران نہ ہو۔ اپنے گھر چل رہے ہیں۔“

”اپنے گھر۔۔۔ اپنے گھر۔۔۔۔۔“ روپ کنور کو لگا جیسے اُس کے دماغ کی نسلیں پھٹ جائیں گی۔ اُسے اپنے باپ دادا سے ایسی امید قطعی نہیں تھی۔ بس منہ سے اتنا نکلا کہ ”میری کتابیں۔۔۔ اور پھر ایسی چچی لگی کہ جیسے پیدائشی گوگی بہری ہو۔ خالی آنکھیں۔۔۔ خالی دل، خالی دماغ۔۔۔ اور خالی زندگی۔۔۔ اُس کا ماضی بڑی تیزی کے ساتھ اُس کے سامنے آ کر رنگا رقص کرنے لگا۔۔۔ بیوگی۔۔۔ اندھیرا پگ۔۔۔ بوسیدہ کھڑکی۔۔۔ نشا۔۔۔ اور بانی سے برتن رگڑتی،۔۔۔ بوڑھی تائی۔۔۔ نہیں۔۔۔ بوڑھی روپی۔۔۔ بوڑھی پٹو۔۔۔ گاڑی کی رفتار بڑھتی ہی جا رہی تھی۔۔۔ صبح ساتواں دن جو تھا۔۔۔ پو پھٹنے سے قبل ٹھا کر کے چرنوں میں روپ کنور کو جو پیش کرنا تھا۔

ٹھا کر بلدیو سنگھ راٹھوڑ نے مونچھوں پر تاؤ دیتے ہوئے اپنی کلف دار دھوتی کے ایک کونے کو دائیں ہاتھ میں پکڑا اور بائیں ہاتھ سے روپی کے پلو کو چہرے پر سے ہٹاتے ہوئے لپچائے لہجے میں ایسے چھیڑا، جیسے اب رال ٹپک جائے گی۔

”بھئی، بوا کا جلوہ تو دیکھ ہی لیا، دیکھیں بھئی کارو پ کیسا ہے۔۔۔ روپی نے بجلی کی سی تیزی کے ساتھ ٹھا کر کے ہاتھ کو پدے جھٹک دیا۔۔۔ اور غصہ سے چہرے کا رخ دوسری طرف کر لیا۔ بشن سنگھ تو خون کا گھونٹ پی کر رہ گئے، لیکن رتن سنگھ نے ناراضگی ظاہر کرتے ہوئے کہا۔

”اُن داتا، آپ کا کہنا ہوا۔۔۔ اب ہمیں شیکھر آگیا دیں۔ یوں ہو بیٹیوں کو ہاتھ لگانا

شو بھانہیں دیتا۔۔۔ ٹھا کر رتن سنگھ کے تیوروں کو منٹ بھر میں سمجھ گئے فوراً اپنے لہجے میں نرمی و شائستگی لاتے ہوئے کہا۔

”ارے، یہ تو ہماری پٹری سماں ہے، لوتم کہتے ہو تو بھٹا لیتے ہیں اپنی نظر۔۔۔“ اور واقعی، انہوں نے ایسے نظر ہٹائی جیسے ہوس کے شرارے اُن کے آس پاس پھٹکے ہی نہیں تھے۔

”جے رام جی کی۔۔۔ بھور ہونے پر پھر اُستھتی دوں گا۔“ یہ کہتے ہوئے رتن سنگھ گاڑی میں آگے کی سیٹ پر اپنی جگہ بیٹھ گئے اور ڈرائیور کو حویلی کا راستہ بتانے لگے۔

روپی کے آنے سے، حویلی والوں کی گویا جان میں جان آئی۔۔۔ مرجھائے چہرے کھل تو اٹھے لیکن روپی کی نظروں سے بچ کر کھلے۔۔۔ دادی، ماں، چچی، سبھی نے جب یہ سنا کہ روپی کو جمان ٹھا کر سے ملوایا گیا ہے تو، ہر ایک نے چین کی سانس لی۔۔۔ کسی نے سوچا۔۔۔ بھگوان نے پچالیا، کسی نے سوچا دیوی نے کرپا کی۔۔۔ کسی نے سوچا۔۔۔ ایک بوجھ تھا، جو سر سے اُترا۔ اور معلوم نہیں کیا کیا سوچا گیا۔۔۔ لیکن روپی۔۔۔ اُس نے تو نہ کسی سے نظریں ملائیں، نہ بات کی۔۔۔ بس گاڑی سے اُتر کر، ڈوگی میں سے اُتاری گئی پوٹلی کو بے شکل اٹھایا کہ چچا نے سہارا دیا۔ اُن کا ہاتھ جھٹک کر، خود ہی کسی طرح پوٹلی کو اٹھاتی، کھسپتی اپنی کھڑکی میں لے گئی۔۔۔ زنگ آلود تالا پہلے سے کھول دیا گیا تھا۔ روپی نے اندر سے کواڑ بند کر، گنڈی لگائی اور پوٹلی کے ڈھیر پر خود بھی ڈھیر ہو گئی۔

ٹھیک دس بجے ٹھا کر بلدیو سنگھ کے ٹھکانے پر سہارا کھی گئی لیکن اب اُس کا رنگ ہی دوسرا تھا۔ اپنی جیت کے ست رنگی نشے میں چور، قصبہ کے عہدے داروں کا آنا شروع ہو گیا تھا۔ پنڈت بشن سنگھ، رتن سنگھ، سکھی رام، اللہ رکھا اور رو پیشور بھی مع لٹھیتوں کے ٹھکانے پہنچے۔۔۔ ٹھکانے کی حویلی کے بلند دروازہ پر ٹھا کر کی سواری کے لئے بہترین نسل کا سجادھا اونٹ کھڑا لگا کر رہا تھا۔ زیورات سے آراستہ اس اونٹ نے پلانٹر، مورکھا، اونٹ کا ٹنگ، منیوں، کاہار، جھالائی، گوڈیا، پارچنی، اور گور بند، سبھی کچھ پہن رکھا تھا۔۔۔ کمر سے گریا (پینے کے پانی کی بوتل یہ چمڑے کی بنی ہوتی ہے) بھی بندھی تھی۔

۱۔ پیلانڈ (Pilan) (کاٹھی) Decorated Saddle - ۲۔ مورکھا (Morkha) Bridles-

۳۔ اونٹ کا ٹنگ (unt ka tang), camel belt, Girth - (بقیہ اگلے صفحہ پر)

روپیشور کے تصور میں اپنا اونٹ، اپنی سواری، اس کی سچ دھج، اُس کی رفتار سب کچھ چند لمحوں میں کوندھ گئی۔ انہیں وہ دن بھی یاد آئے جب برادری کی حسینائیں ان کے اونٹ کے لئے بڑے شوق اور رومان سے، اپنے ہاتھوں سے گور بند بنایا کرتی تھیں اور ”عالی جاہ مہارو گور بند نکھر آؤ“ گا گا کر متوجہ کرتی تھیں۔۔۔ انہیں یہ انتظار رہتا کہ ”کاش یہ گور بند روپیشور سنگھ اپنے اونٹ کے لئے سو پکار کر لیں“۔۔۔ وہ زیر لب مسکراتے ہوئے سب کے ساتھ اندر چل دیئے۔

آج کوئی بہت بڑا مجمع نہیں تھا بلکہ خاص خاص افراد کو ہی مدعو کیا گیا تھا۔ سبھا شروع ہوئی۔۔۔ اور خاموشی طاری ہو گئی۔۔۔ پنڈت رتن سنگھ نے باقاعدہ روپ کنور کو لانے کی بات قبول کی اور آئندہ کے لئے پنجایت کو اندھیرے میں نہ رکھنے کی قسم کھائی۔۔۔ عہد کیا۔۔۔ ٹھاگرنے بھی روپ کے آنے کی تصدیق کر دی۔۔۔ پھر کیا تھا۔ فوراً ”ریانز“ کی رسم شروع ہو گئی۔ ایک بڑے پیالے میں افیم کا گھول لایا گیا۔ اس ”امل“ میں روئی کا پھویا بھگو بھگو کر باری باری سے سب کی ہتھیلیوں پر نچوڑا گیا۔ اور اس طرح افیم کی ایک ایک گھونٹ سب نے پی کر جشن منایا۔۔۔ دیر تک یہ عمل چلتا رہا۔۔۔ جب ذرائعور چڑھا تو ٹھا کر کچھ زیادہ ہی ہنسنے لگا۔ ”واہ! ہمت ہو تو راج کنور جیسی، روپ ہو تو روپ کنور جیسا“ اس پر پنڈت رتن سنگھ بگڑنے لگے تو آپس میں لوگوں نے بیچ بچاؤ کروا کر معاملہ ٹھنڈا کروایا۔

ادھر، سھدرارانی دو تین مرتبہ، جا، جا کر روپ کی کوٹھری کا کواڑ بجاتی رہیں۔۔۔ لیکن

(پچھلے صفحے کا بقیہ) ۴۔ مٹیوں کا ہار Special garment & necklaces

۵۔ جھالائی Blanket - ۶۔ گوڈیا Leg ornaments - ۷۔ پارچئی Tail Ornaments

۸۔ گور بند Neck piece کوڑیاں، موتی، بٹن، ریشم کے دھاگے، کلا، پٹو، کلا اور کالج کے کٹڑوں سے بناتے ہیں۔

Gorbandh (big necklace): There was a newly wedded woman, who observed nine days fast in the hope that when her husband would return home after long separation, she would present the gorbandh to her husband. it was made by her, for her lover's.....beloved camel, but before her wish was fulfilled,

اُس نے دروازہ نہیں کھولا۔۔۔ آخر دو پہر کے کھانے کا وقت ہو گیا۔۔۔ وہ کھانا لے کر پھر آئیں۔۔۔ کواڑ کھٹکھٹایا۔۔۔ پھر وہی خاموشی، دروازہ نہیں کھلا۔۔۔ وہ ایک ایک سے کہتی رہیں۔۔۔

”روپ نے صبح سے کچھ نہیں کھایا۔ بھگوان کے لئے دروازہ کھلو آؤ“۔ مگر کسی کے جوں تک نہیں رینگے۔۔۔ آخر شام پانچ بجے ٹھکانے سے جب مرد آئے تو، سھدرانے رتن سنگھ سے رو کر روپ کے بھوکے پیاسے ہونے کا ذکر کیا۔

”ارے۔۔۔ ارے۔۔۔“ باپ کو بھی تشویش ہوئی کہ کہیں۔۔۔ اور انہوں نے کچھ دیر تو دروازہ کھٹکھٹایا، جب کوئی ہلچل نہیں ہوئی تو دونوں بھائیوں نے مل کر دروازہ توڑ دیا۔ روپ کی کتابوں کے ڈھیر پر بیہوشی کے عالم میں پائی گئی۔۔۔ پسینے سے تر بتر۔۔۔ فوراً رتن سنگھ نے اُسے گود میں اٹھایا اور اوپر اپنے کمرے میں لے جانے لگے۔۔۔ دادی نے مخالفت کرنا چاہی، جسے انہوں نے یہ کہتے ہوئے نظر انداز کر دیا کہ ”اب تو اس کا پیچھا چھوڑ دو، ادھ مری ہو گئی، ہماری بیٹیا“۔ سھدرانے بھی اُن کو کچھ اچھی نظروں سے نہیں دیکھا۔ اور شوہر کے ساتھ زینہ چڑھنے لگیں۔۔۔ کمرہ میں پچھلے کی ہوا سے روپ کی کاپسینہ سوکھا، ٹھنڈے پانی کے چھینٹے دے گئے، ہاتھ پاؤں سہلائے گئے، تقریباً ایک گھنٹے بعد اس کے جسم میں معمولی حرکت ہوئی۔ سھدرانے بیٹی کو آواز دے کر ہوش میں لانے کی کوشش کی۔۔۔ روپ نے آنکھیں کھولیں اور منہ سے نکلا۔۔۔ پانی۔۔۔ سھدرانے پتھچ سے آہستہ آہستہ پھلوں کا رس اس کے منہ میں انڈیلا، تقریباً آدھا گلاس بمشکل پی کر روپ نے انکار کر دیا۔ سھدرانے زیادہ زور نہیں دیا۔۔۔ گلاس ایک طرف رکھ، بیٹی کے سر کو اپنی گود میں لے کر دھیرے دھیرے بالوں میں انگلیاں پھیرنے لگیں۔۔۔ روپ نے پھر آنکھیں بند کر لیں۔۔۔ سھدرانے

it was stolen by someone. Te song says.....

I prepared the Gorbandh while taking the cows for grazing,

I lover the beads while taking the buffaloes for grazing,

My Gorband is a romantic one.

I prepared the Gorbandh with the help on my younger and elder

sister in laws,

My Gorbandh is romantic

دیکھا۔۔ پیلا چہرہ، سوکھے ہونٹ، دُ بلا پتلا سراپا۔۔ ”بیچ بیچ۔۔ کیا ملا میری بیچی کو آج تک۔۔ ہم نے اس سے ہر خوشی چھین لی۔ اب پھر گھسپٹ لائے اُسے اس نرک میں“۔ انہوں نے اپنی کوکھ کی جانب دیکھا، پھر بیٹی کو دیکھا۔۔ پھر۔۔ انہوں نے سماج پر لعنت بھیجی، نظام پر لعنت بھیجی، اپنے آپ پر لعنت بھیجی۔۔ بس پچھتاوے کا مجسمہ بنی دیر تک وہ بیٹی کو نہارتی رہیں۔

اتنے میں خواتین کی آوازیں ان کے کانوں سے ٹکرائیں۔۔۔ نیچے دادی کے پاس کچھ رشتے دار آئیں تھیں۔۔ روپی کے متعلق دریافت کرنے، تصدیق کرنے یا ٹوہ لینے۔۔ لیکن روپی کی کوٹھری کا دروازہ ٹوٹا دیکھا تو لگیں اعتراض کرنے۔۔ ماتیشوری نے انہیں لاکھ سمجھایا کہ ابھی کچھ دیر پہلے، اُس کو بے ہوشی کے عالم میں رتن اوپر لے کر گئے ہیں۔۔ لیکن وہ کیا مانتی تھیں۔۔ بس باتیں بنانا شروع کر دیں۔۔ عجب ان کی گفتگو تھی۔۔ ایک مرتبہ ہمدردی جتا تیں تو دوسری مرتبہ اعتراض کر دیتیں۔

روپ کنور کو اب اچھی طرح ہوش آ گیا تھا۔ ماں نے اُسے سہارا دے کر اٹھایا۔۔ نیکی لگا کر بٹھایا۔۔ کھانا کھلایا۔۔ اُس نے خاموشی سے سب کر لیا۔۔ اتنے میں دو تین خواتین زینہ چڑھ کر اوپر آ گئیں۔۔ سبھد رانے انہیں پر نام کیا اور مسہری سے اتر کر پاؤں چھوئے، ٹخنوں تک دبائے پھر گریسوں پر بیٹھنے کا اشارہ کیا۔ اس اثناء میں خواتین روپی کو مسلسل گھورتی رہیں۔۔ جس کی حالت میں اب کافی افاقہ نظر آ رہا تھا۔ انہیں ماتیشوری کی بات جھوٹ لگنے لگی۔۔ وہ گریسوں پر بیٹھیں۔۔ سبھد رانے روپی کا حال چال جاننے کے بعد لگیں باتیں مٹھولنے۔۔

”ہم آئے تو تمہاری سائو ماں نے بتایا کہ روپ کنور کی طبیعت بگڑ گئی تھی۔ کوٹھری کا دروازہ بھی ٹوٹا پڑا ہے۔۔ ہاں بھئی ان کوٹھریوں میں جھرو کہ بھی تو نہیں ہوتا۔۔ ہوا آنے کے لئے“ دوسری نے پہلی کو کوئی کاٹلا مارتے ہوئے سبھد رانے کہا۔

سبھد رانہ بہن تم نے ہاتھ کا پنکھا نہیں رگھائی کے لئے، گرمی سے طبیعت بگڑ گئی ہوگی۔۔ بے چاری کی“۔۔ ”ہاں بھئی، بو ا کے ایئر کنڈیشنوں میں رہ کر جو آئی ہے، لاڈلی۔۔“ تیسری نے لقمہ دیا۔ ان کی ان باتوں سے سبھد رانے گھبرا کر بیٹی کی جانب دیکھا۔۔

روپی نے ان کی زہریلی ہمدردی کی تاثیر کو محسوس کیا اور چپ چاپ مسہری سے اتر کر نیچے جانے لگی۔۔ سبھد رانہ کی منع کرتی رہ گئیں۔۔ سہارا دیتی رہ گئیں۔۔ لیکن روپی۔۔ تنگے

کھاتی، سر کو تھامتھی، بوجھل قدموں سے زینہ اترتی ہی رہی۔۔ اُس نے زینے سے اپنی کوٹھری کی جانب دیکھا۔ گنجی پھونسی بڑھیا اور بوڑھی تائی اُسے دروازے پر کھڑی معنی خیز مسکراہٹ لئے، اشارے سے بلارہی تھیں اور وہ ان کی آغوش میں پناہ لینے کو مجبور تھی۔

قصبہ میں یہ خبر آگ کی طرح پھیل چکی تھی کہ روپ کنور واپس آ گئی۔۔ راجکمار نے سنا تو اُسے گہرا دھکا لگا۔

”کیا اچھا ہوتا اگر یہ راز سال دو سال اور چھپا رہتا۔۔ روپ کنور ڈاکٹر بن کر آتی۔۔ سب کا علاج کرتی۔۔ پڑھا کرتی۔۔ میں بھی اپنا علاج کراتا۔۔ وہ کہتی۔۔ ”تم ٹھیک ہو“۔۔ میں کہتا۔۔ ”بیمار ہوں“۔۔ وہ کہتی۔۔ ”کیا بیماری ہے“۔۔ میں کہتا۔۔ ”دل کی“۔۔ راجکمار آپ ہی آپ شرمایا گیا۔۔ خود اپنے آپ سے۔۔ لیکن پھر دوسرے ہی پل اُداس ہو گیا۔۔ ”اُس کے ساتھ یہ کیسا اترتھ کر ڈالا۔۔ اب وہی گھٹ گھٹ کر، تل تل مرنا پڑے گا، اُسے۔۔ کیسی کو نپیل جیسی نرم نرم ہے۔۔ کسی کو دیا کیوں نہیں آتی، اُس پر“۔۔ اُسے بھپلو پر غصہ آنے لگا۔۔ اُس کا جی چاہا۔۔ گلا دبا دے، اُس کا۔۔ اور اُس بھوپتی کو کچا چبا جائے۔۔ سالے۔۔ کتنے سُرل بنتے ہیں۔۔ پر ایسے لوگوں کا، کسی کے راز کو سینے میں دفن کرتے ہوئے دم گھٹنے لگتا ہے۔۔ حرامی۔۔ اُس سر بیچ نے بھی نہ جانے کون سی دشمنی نکالی۔۔ اکیلا کہیں مل جائے تو مار مار کر بھرتا بنا دوں، کینے کا۔۔“

لیکن راجکمار، نہ تو کسی کا گلا دبا سکا، نہ کچا چبا سکا۔۔ نہ بھرتا بنا سکا، نہ چین سے جی سکا۔۔ ہر وقت مضطرب اور خاموش رہنے لگا تھا وہ۔۔ جیسے دق کا مریض ہو۔

زندگی کے شب و روز بنا کسی مقصد کے یونہی گزرتے رہے۔ سانس تھی، جو معمول کے مطابق عمر کو دھکیل رہی تھیں۔ سامان کے ساتھ آئیں، کچھ کتابیں اور نوٹس تھے، جنہیں روپی نے اب بھی سینے سے لگا رکھا تھا۔ کام سے فارغ ہو کر، روز رات کو وہ اُن میں غرق ہو جاتی لیکن غرق ہونے کے لئے گہرائی چاہئے۔۔ ورنہ تشنگی، جنون کی حد کو پار کر لیتی ہے۔ روپی کا بھی کچھ یہی حال تھا۔۔ چند کتابیں اور دو تین فائلیں۔۔ یہی تو اب اُس کا گل سرمایہ تھا۔ نوٹس تیار کرتی تو قلم ان مرحلوں پر آ کر ٹھہر جاتا جہاں ایک کے لئے دس کتابوں کی ضرورت پیش آتی ہے۔۔ لیکن یہ دس کتابیں۔۔۔؟ بس رات جھنجھلاہٹ، غصے اور بے بسی کے عالم میں گزر جاتی۔ اُس کا جنون

اُسے حدود کو پار کرنے کے لئے لگا رہتا۔ بغاوت پر اُکساتا۔ اب نہ وہ کسی سے بات کرتی، نہ ہنستی مسکراتی۔۔۔ زندگی اسی طرح تمام سی ہوئے چلی جا رہی تھی۔ صحت پھر گرنے لگی تھی۔ ماں اپنی بیٹی کی یہ حالت دیکھ کر دل ہی دل میں پشیمان ہوتی رہتیں۔ آخر ایک دن انہوں نے دھوٹی سے کہا کہ وہ روٹی کو یقین میں لے کر، اُس کے کمرہ میں سو جایا کرے، تاکہ ایک سے دو ہوں گی تو ادھر ادھر کی باتوں میں من بنٹ جائے گا۔ دھوٹی بھی اکیلی تھی۔ روٹی کی یاد اُسے ستایا کرتی تھی۔ اُسے تو گویا بہانہ مل گیا۔

اُس نے اُسی دن روٹی سے اٹکا دُکا مرتبہ ادھر ادھر کی، کچھ رمیا کی، کچھ راجو، کی اور کچھ تالاب کے متعلق باتیں کیں۔۔۔ رمیا کا ذکر آتے ہی روٹی نے اشتیاق سے پوچھا۔ ”کہاں ہے وہ۔۔۔ آج کل۔۔۔“ کہ اتنے میں چچی وہاں آ گئیں، اور روٹی خاموش ہو کام میں لگ گئی۔ رات کو دھوٹی کوٹھری میں آگئی اور رمیا کے متعلق روٹی کو بتانے لگی کہ کیسے اُس کے پہلے پتی نے ایک ہزار روپے لے کر، دوسرے کے ناطے بٹھا دیا اور خود نے شہر میں کسی دوسری کو پھنسا لیا۔ اپنی پیاری سہیلی کا چہرہ روٹی کی آنکھوں میں گھوم گیا۔ ”نہ جانے کہاں ہوگی، کس حال میں ہوگی۔“ لیکن اُسے یہ سب سن کر قطعاً تعجب نہیں ہوا۔۔۔ کیونکہ وہ جانتی تھی، ناطے بٹھانا، اُن کے یہاں عام بات ہے۔ اسی طرح دونوں کچھ دیر یونہی باتیں کیا کرتیں، پھر دھوٹی کے سو جانے کے بعد روٹی اپنی پڑھائی کی طرف متوجہ ہوتی۔۔۔ مستقبل کے متعلق سوچتی۔۔۔ کیا کروں کیا نہ کروں۔۔۔ کسے اپناؤں، کسے چھوڑوں۔۔۔ ترک و قبول کی بھول بھلیوں سے رات کو نہ جانے کون سے پہر نیند کا کھٹولا اُسے اُڑا لے جاتا۔

لیکن ایک رات ترک و قبول کا یہ تذبذب اُسے حویلی کے پھاٹک تک لے گیا۔ ”کون ہے؟ کڑک دار آواز اور لٹھ کی جھنجھناہٹ نے اُس کا استقبال کیا۔ اُس کا دل دھڑکا لیکن قدم بدستور آگے بڑھتے رہے۔ اب وہ نندورام کے روبرو تھی۔

”کیا کر رہی ہو بیٹیا۔ اس سے کہاں جا رہی ہو۔۔۔ آدھی رات کو۔۔۔“

لیکن روٹی نے کچھ نہیں سنا، بس روبرو کی طرح پھاٹک کی کھڑکی کھولنے کے لئے جیسے ہی ہاتھ بڑھایا، نندورام نے شور مچاتے ہوئے گنڈی کو اس مضبوطی سے پکڑا کہ روٹی آسانی سے کھول نہ سکے۔

”مجھے جانے دو۔۔۔ کوئی نہ روکو۔۔۔ یہاں میرا دم گھٹ جائے گا۔۔۔ مجھے کیوں قید کر رکھا ہے۔۔۔ کیوں؟۔۔۔“ روپی دھاڑتی جا رہی تھی اور کنڈی پر لومی پڑی تھی کہ وہ کھل جائے کہ اتنے میں رتن سنگھ اور سدرشن سنگھ دوڑے دوڑے مردانے سے آگے۔ دادی بھی ہوشیار ہو گئیں، لیکن اندھیرا ہونے کے سبب اٹھ نہ سکیں۔

”کیا ہوا نندو۔۔۔ کون ہے؟ لٹھیت کہاں ہیں؟“

”کوئی نہیں مالک۔۔۔ یہ بٹورانی، باہر جانے کی ضد کر رہی ہیں۔“

”روپ۔۔۔ پی۔۔۔ بھلا اس سے۔“ سدرشن حیرت سے بڑبڑائے۔ رتن سنگھ تو مارے غصہ کے کاپنے لگے۔ فوراً بڑھ کر بیٹی کے ہاتھوں پر چھپٹا مارا اور اندر دھکیلنے کے لئے پکڑنے ہی والے تھے کہ روپی نے بجلی کی سی تیزی کے ساتھ اپنے آپ کو ان کی گرفت ہونے سے قبل بچا لیا۔ رتن سنگھ ہوا میں جھول گئے۔ غصہ اب پھپھکار میں تبدیل ہو گیا۔ آنکھیں غیظ و غضب سے اُبلنے لگیں۔ لیکن روٹی بھی شیرینی بنی ہوئی تھی۔

”باپو آگے نہ بڑھنا۔۔۔ میں وایک ہو چکی ہوں۔ آپ مجھ سے ذبردستی نہیں کر سکتے۔ آج میں اس پنجرے کو توڑ دوں گی۔ دیکھتی ہوں کون روکتا ہے مجھے۔“ اس کی گرفت کنڈی پر مسلسل مضبوط ہو رہی تھی کہ مرد کی جسمانی طاقت نے اپنا لوہا منوالیا۔ رتن سنگھ نے بیٹی کو تو پھر ہاتھ نہیں لگایا البتہ کھڑکی کی کنڈی پر قبضہ ضرور جما لیا۔ سدرشن نے وقت کی نزاکت کو دیکھتے ہوئے فوراً نرمی کا رخ اختیار کیا اور چھٹی کے قریب آ کر بغاوت کی آگ کو پیار کی ٹھنڈک سے زائل کرنے کی سعی کرنے لگے۔

”بٹو۔۔۔ بھلا اس وقت آدھی رات میں کہاں جاؤ گی۔۔۔ سویرے جہاں تم کہو گی میں وہاں خود تمہیں لے کر چلوں گا۔“

”نہیں چاہئے مجھے کسی کا بھی ساتھ۔ کیا بغیر پُرش کے استری کہیں آجا نہیں سکتی۔۔۔ کیسا تماشا بنا رکھا ہے۔۔۔ آپ سب اندھیروں کے واسی ہو۔۔۔ میں کسی سے نہیں ڈرتی۔۔۔ اُس نے باپ کی طرف دیکھتے ہوئے کہا۔۔۔ جانے دو مجھے۔ میں اکیلی ہی بھلی۔۔۔ کیا سمجھ رکھا ہے مجھے۔۔۔ اولاد نہ ہوئی جاگیر ہوگئی۔۔۔ پھن پھیلائے بیٹھے رہتے ہو، روٹی بھدھی اور سدرشن اسے سمجھانے بجانے میں لگے تھے کہ اتنے میں تعینات چار پانچ لٹھیت بھی وہاں آگئے۔ اب

جسمانی طاقت کے ساتھ حوصلوں کی بلند یوں کا مقابلہ تھا۔ شور سن کر سجدہ را، رینو اور دھونی بھی زنائی ڈیوڑھی تک آگئیں۔۔۔ روپ کنور سب سے لوہالے رہی تھی۔۔۔ لٹھیوں کو مالک کے اشارے کا انتظار تھا کہ اتنے میں کھڑکی کا دروازہ روپتی نے کسی طرح کھول لیا پاؤں باہر نکالنے کے لئے اُس میں ڈالا ہی تھا کہ رتن سنگھ نے نندورام سے آنا فائنا میں لٹھ چھن کر روپتی کے سر پر دے مارا۔ لٹھ چلانا تو جانتے ہی تھے، معلوم تھا کہاں کتنی دُش دے کروا کرنا ہے۔ روپتی کی آہ نکلی اور سجدہ را کی چیخ۔۔۔ ”ارے مار ڈالا میری بٹوکو“۔ سدرشن بھی بھونچکے رہ گئے۔ رتن سنگھ نے فوراً لٹھ کو ایک طرف پٹھا اور بے ہوش بیٹی کو گود میں اٹھا چل دیئے۔ اُس کی کوشٹری کی جانب۔۔۔ سب نے رات آنکھوں میں کائی۔ رتن سنگھ تو انگلیاں چٹاتے، ہتھیلی سے ہتھیلی کو مسلتے، پاؤں کو جھٹکتے، پٹختے، صحن میں ادھر سے ادھر، ادھر سے ادھر ہوتے رہے۔ صبح کے تقریباً چار پانچ بجے کے درمیان روپتی کو ہوش آیا۔ اُس نے آنکھیں کھولیں لیکن ایک تو سر میں چکر تھے دوسرے بغاوت، نفرت اور کڑواہٹ سے بُرا حال تھا۔ اس لئے کڑوا کیلیمانہ بناتے ہوئے دوبارہ آنکھیں بند کر لیں۔۔۔ خطرہ ٹل چکا تھا۔۔۔ چنانچہ سجدہ را کو ضروری تاکید کر کے رتن سنگھ نے مردانے کا رُخ کیا۔ سدرشن بھی انہیں کے ہمراہ ہوئے۔۔۔ دادی اور چچی بھی خفا خفا سی وہاں سے کھسک لیں۔۔۔ اپ رہ گئیں سجدہ را رانی اور دھونی۔۔۔ دونوں نے پہلے ایک دوسرے کی جانب دیکھا۔ پھر روپتی پر اُن کی نظریں مرکوز ہو گئیں سجدہ را کے ذہن کے درپچوں پر روپتی کے کہے گئے الفاظ دندنانے لگے۔

”میں پوچھتی ہوں باپو! آخر کب تک ہم اس سسٹم کی بھیجٹ چڑھتی رہیں گی۔ یہ تو کمیونسٹوں سے بھی بدتر ہے۔ ذہن، مشن، وژن۔۔۔ سب کا ناش کرنے والا۔۔۔ جیو کی مریتو تو یہیں ہو جاتی ہے باپو، ہارٹھ نانس کے لوٹھڑے کو منٹھے نہیں کہتے۔۔۔ میں لوٹھڑا نہیں بننا چاہتی۔۔۔ نہیں بننا چاہتی۔“ آہ۔۔۔ آہ۔۔۔ آہ۔۔۔ مجھے جانے دو۔۔۔ جانے۔۔۔ د۔۔۔ د۔۔۔ روپتی زیر لب بددا رہی تھی اور سجدہ را بے بسی کے عالم میں جیو سے لوٹھڑا بنی اپنی بیٹی کی زندہ لاش کا ماتم منارہی تھیں۔ کچھ دن تک روپتی کی طبیعت بہت خراب رہی۔ دھوتی نے اس کی جی جان سے تیار داری کی۔۔۔ جب کچھ سنبھلی تو۔۔۔ ایک رات روپتی نے دھوتی سے پوچھا کہ ”روپتی کہاں ہے۔ تمہارا تو یہاں کوئی رشتہ دار بھی نہیں، کیا اُس کی شادی کر دی ہے، نظر ہی نہیں آتی۔“ ایک ساتھ اتنے

سوالات پر دھونی پہلے تو گھبرائی۔ پھر سنبھل کر بہانے بنانے لگی لیکن روپتی سمجھ گئی کہ وہ چھپا رہی ہے۔ بس پیچھے پڑ گئی اُس کے۔۔۔ آخر روپتی کے بہت اصرار پر دھوتی نے ایک ایک بات کھول کر رکھ دی۔ روتی جاتی تھی اور بتاتی جاتی تھی۔ جڑواں بہن تھی۔۔۔ تڑپ واجب تھی۔۔۔ اُس نے روپتی کو بتایا کہ شروع میں تو وہ خود بھی روتی ہی کو قصور وار ٹھہراتی تھی، لیکن بعد میں غور کرنے پر اُسے محسوس ہوا کہ سارا قصور، اُس ابھانگن کا نہیں تھا۔۔۔ ”کاش، میں اپنی بہن کو لے کر کہیں نکل جاتی۔۔۔ رہ لیتیں ہم۔۔۔ جیسے تیسے محنت مزدوری کر کے۔۔۔ کم سے کم، یوں موت سے پہلے تو موت نہیں آتی۔“ وہ کہے جا رہی تھی اور روپتی کو کانوں پر یقین نہیں ہو رہا تھا۔

”پتاجی، اور یہ حرکت۔۔۔ نفرت وحقاقت اور بے بسی کے کرب نے اُس پر عرشہ طاری کر دیا۔ دھونی نے اُسے سنبھالا۔ تو روپتی نے سوال کیا۔

”دھوتی تو جھوٹ تو نہیں بول رہی۔“

”نہ بائی سا! مہاری کاہنت جو موموں اوٹھ بوڑوں۔۔۔ تھے آپڑہیں ماتا سہری سے ہو چھو لو۔“

اگلی صبح، روپ کنور سیدھی اپنی ماں کے پاس گئی۔ روتی کے متعلق تفصیل جانا چاہی۔۔۔ پہلے تو ماں نے اخلاقیات کا پاٹھ پڑھایا لیکن بیٹی کے تیور دیکھے اور اتنے دنوں بعد اُسے بات کرتے سنا تو، ساری بات بتا دی۔۔۔ وہ خود بھی رو دیں۔

”ماں، یہ گھور انیائے ہے۔ آپ سب کو رے آدرش وادی بننے ہو۔۔۔ میں جان گئی ہوں کہ اولاد تک کو جھوٹی شان کے لئے داؤ پر لگانے والے خود اندر سے کتنے کھوکھلے ہیں۔ بڑے بڑے کانڈ کریں اور شرافت کا سوانگ، اس کلا کاری سے بھریں کہ، جیسے ان سے بڑا پر ماتا کوئی اور ہوگا ہی نہیں۔۔۔ ایسے لوگوں کی تو اترا تما بھی نہیں ہوتی۔۔۔ دھکا رہے مجھ پر، جو ایسے ماتا پتا کے گھر جنم لیا۔۔۔ پُرسن لو ماں، میرا تواب تک تم لوگوں نے جو حال کیا، وہ کیا۔۔۔ پراس کیس میں، میں تمہاری طرح چُپ بیٹھنے والی نہیں ہوں۔ ایسے ڈھونگیوں کو تو سزا دلوا کر ہی رہوں گی۔“

”روپتی، یہ کیا بک رہی ہے۔ اب پھر کوئی نیا بکھیڑا کھڑا امت کر دینا۔۔۔ تیری وجہ سے پہلے ہی بہت بدنامی چھیل چکے، ہم۔“۔۔۔ سجدہ را نے اپنا رونا بھول، روپتی کو ڈانٹا۔

”ماں جھوٹے آڈمبروں کے سہارے جپون کی ٹیپا پار نہیں ہوتی۔۔۔ ایک نہ ایک دن تو پاپ کا گھڑا بھرتا ہی ہے۔۔۔ پھر کیوں نہ وہ میرے ہی ہاتھوں سے پھوٹے۔“۔۔۔ مجھے تو اپنی پرواہ

نہیں لیکن میں روٹی کی آتما کو ضرور شانتی دلاؤں گی۔“ روپی کا یہ پتھر اڑوپ دیکھ کر سمجھ رارانی کو لگا جیسے ساکشات ڈرگا ماں پر کٹ ہو گئی ہوں۔ کچھ دیر کے لئے وہ انجام کا تصور کر کے سہم سی گئیں۔ پھر سخت تاکید کرتے ہوئے کہا کہ۔

”اگر تو نے ایسی ویسی کوئی حرکت کی کہ جس سے حویلی کی آن پر آج آئی تو روپی، قسم کرنی ماتا کی، مجھ سے برا کوئی نہ ہوگا۔ سچی، اب تو ہمیں چچن سے رہنے دے۔“ روپی نے دیکھا۔ ماں کی تاکید میں جتنا کرب پوشیدہ ہے، ان کے اندرون میں اُس سے زائد طوفان کروٹیں لے رہا ہے، جس کی آہٹ روپی تو سن رہی ہے، لیکن وہ بے نیاز ہیں۔ یا بنی ہوئی ہیں۔

ماں، بیٹی کے دودن اسی تذبذب میں گزر گئے کہ وہ کیا کریں کیا نہ کریں۔۔۔ آخر۔۔۔ پہلا قدم سمجھ رانے اٹھایا۔ انہوں نے سب سے پہلے تو یہ کیا کہ دھوٹی کا رات کو روپی کے پاس سونا بند کر دیا۔ دوسرے انہوں نے یہ بات اپنے شوہر تک کو نہیں بتائی کہ فضول میں پریشان ہوں گے اور نہ جانے روپی کے ساتھ کیسا سلوک کریں لیکن خود نے اُسی دن سے بیٹی پر سخت نظر رکھنا شروع کر دی۔۔۔ حالانکہ انہیں معلوم تھا، حویلی کے دروازے کے بڑے بڑے کواڑوں کو پھلانگنا، اتنا آسان نہیں۔۔۔ اور وہ بھی اُس صورت میں جب کہ مردانے کا زبردست پہرہ ہو کیونکہ بشن سنگھ، رتن سنگھ کو اب بھی ڈرتا کہ قصبہ والے پھر کوئی فتنہ کھڑا نہ کر دیں۔ تجربہ نے انہیں انسان کی پرکھ اور اس کا طوطے کی طرح آنکھ پھیر لینا، دونوں عمل سے بخوبی آشنا کروادیا تھا۔ انہیں انکشاف ہو گیا تھا کہ آپ کے ذریعے کیا گیا۔۔۔ سب کچھ، دھرا کا دھرا رہ جاتا ہے اور رہ جاتی ہیں صرف۔۔۔ انسان کے ذریعے انسان کو ذلیل کرنے کی سازشیں۔۔۔ ایسے حالات میں چور تو سب سے زیادہ خوفزدہ رہتا ہے۔۔۔ رتن سنگھ کا بھی کچھ یہی حال تھا۔

ایک ماہ گزر گیا۔۔۔ سمجھ راکو اطمینان ہو گیا تھا کہ روپی نے کوئی وِدوہ نہیں کیا۔۔۔ وہ دل ہی دل میں اپنے بھگوان کا شکر یہ ادا کرتی رہتیں۔۔۔ لیکن روپی۔۔۔ رات کی نیندیں تو اُس کی ویسے ہی حرام تھیں، دن کا چین بھی غارت ہو گیا۔ ہر وقت یہی سوچتی رہتی کہ جس پاپ کے کنویں میں وہ قید ہے، وہاں دلدل کے سوا کچھ نہیں۔۔۔ جس میں وہ دھنسی جا رہی ہے۔۔۔ وہ چھپچھاتی ہے، نکلنے کی سعی بھی کرتی ہے تو۔۔۔ دیکتے انگاروں جیسی آنکھیں اُسے گھورتی ہیں اور لمبے لمبے ناخونوں والے ہاتھ اُس کی گردن کی جانب بڑھنے لگتے ہیں۔۔۔ بس روپی گھبرا کر راتوں کو اٹھ

بیٹھتی اور کوٹھری کی چوکھٹ پر آ کر، باقی رات آنکھوں ہی آنکھوں میں کاٹ دیتی۔

آخر ایک روز اس نے موقع دیکھ کر دھوٹی کو ایک پرچہ تھمایا اور سخت ہدایت دی کہ کسی کو نہ دکھائے۔ سیدھے راجکمار کی مدد لے اور شہر کے پولس تھانے میں جا کر، یہ پرچہ وہاں دے دے۔۔۔ دھوٹی نے جب دریافت کرنا چاہا کہ اس میں لکھا کیا ہے تو روپی نے اتنا کہا۔

”اس سے ہمیں نیائے ملے گا۔ بس تو اتنا سمجھ اور یہ کام بڑی چھڑائی سے کرنا، مردانے کا پہرہ سخت ہے، ڈرنا بالکل نہیں۔۔۔ میں تیرے ساتھ ہوں۔“

دھوٹی گنوار تو تھی ہی، کسی بھی صورت میں نیائے مل جائے، بس یہی چاہتی تھی۔ اب اُس میں کیا خطرات ہیں، کیسے فیصلے لئے جاسکتے ہیں۔۔۔ حالات کس حد تک ناسازگار ہو، قابو سے باہر جاسکتے ہیں۔۔۔ اس سے اُسے نہ تو کوئی سروکار تھا اور نہ ہی اُس کی عقل ان نتائج کی تہہ تک پہنچنے کی سکت رکھتی تھی۔

دھوٹی نے مندر جانے کے بہانے سے حویلی کے باہر قدم رکھا۔ پرچے کو چولی میں ٹھونس، وہ سیدھی پہنچی راجکمار کے پاس۔۔۔ روپی کا پیغام سُنا یا۔ محبت اندھی تو ہوتی ہی ہے۔۔۔ پھر روپی نے پہلی مرتبہ مدد مانگی تھی۔۔۔ بنا کسی چوں چرا کے، دھوٹی کو لے کر شہر روانہ ہو گیا۔ اور تھانے میں جا، پرچے کے ذریعے رتن سنگھ کے خلاف روپی کی طرف سے رپورٹ درج کروادی۔ ادھر شام تک جب دھوٹی نہیں لوٹی تو سمجھ راکو شک ہوا۔ انہوں نے بیٹی سے پوچھا تو اُس نے لاعلمی کا اظہار کیا۔۔۔ رتن سنگھ تک بات پہنچی۔۔۔ گپ چُپ طریقے سے دھوٹی کی تلاش شروع کروادی گئی لیکن کوئی سُراغ نہ لگنے پر والدین کا قہر روپی پر اُترنے لگا۔۔۔ روپی خاموشی سے ماں کی مار بھی برداشت کر رہی تھی اور باپ کی گالیاں بھی۔ گھر کے دیگر افراد بھی اُسے بُرا بھلا کہہ رہے تھے مگر وہ بالکل ساکت تھی۔۔۔ سمندر کی اندرونی سطح کی طرح کہ جہاں گھپ اندھیرے میں کوئی ہلچل نہیں ہوتی۔

جیسے ہی رپورٹ درج ہوئی۔ آنا نانا میں پولیس حرکت میں آگئی۔ معاملہ قتل کا جو تھا اور اُسی رات آدمی حویلی پر۔ رتن سنگھ کا تو چہرہ فق ہو گیا۔ بشن سنگھ نے سُر پکڑ لیا اور دیگر۔ سب کے سب بڑے فکر مند اور سہمے ہوئے کہ اب نہ جانے کیا ہوگا۔۔۔؟ انسپکٹر نے رتن سنگھ سے پوچھا تاچھ کی۔ گھر کے تمام افراد کے بیانات ہوئے۔ روپی نے تفصیل سے ساری بات بتائی۔۔۔ باپ،

بٹی لوکھا جانے والی نظروں سے گھوڑا ہاتھ تھا۔ لیکن اُسے پرواہ نہیں تھی۔۔ ان تمام بیانات کے بعد چشم دید گواہ کے روپ میں جب دھونی کو جیپ سے اتارا گیا تو۔۔ پولس کی مگر کی حیثیت سے، سب اُسے دیکھ کر دنگ رہ گئے۔۔ رتن سنگھ نے سوچا۔

”اس میں اتنی بدھی کہاں“ اب انہیں کامل یقین ہو گیا کہ ہونہ ہو، یہ کام روپنی کا ہی ہے۔۔ اُف۔۔ گھر کا بھیدی لٹکا ڈھائے“۔۔ انہوں نے دل میں سوچا اور بٹی کی طرف بڑی بے بس نظروں سے دیکھا۔۔ روپ کنور نے بے خوف ہو کر باپ سے نظریں ملائیں اور پولس کو لے کر بڑھ گئی، سوکھی باوری کی طرف۔۔ رات میں ہی سرچ لائٹ اور ٹارچ کی مدد سے دھونی کے ذریعے بتائے گئے مقام کی کھدائی شروع ہوئی۔

کیسا زنا نہ اور کیسا مردانہ۔۔ کیسا پردہ اور کیسا حجاب۔۔ گھر کے سبھی افراد، مع خواتین، وہیں جمع ہو گئے۔۔ سب کے سب حیران، پریشان اور وحشت زدہ۔۔ مگر روپ کنور اپنے موٹے بھدے لباس میں اُس بیوہ کا روپ دھارے کھڑی تھی، جس کا منہ جھاڑ سر پہاڑ تھا۔۔ جس کی آنکھوں میں کوئی خواب نہ تھا، جس کی کلائیوں میں کوئی سونہ تھی، جس کے پاؤں میں چپل تک نہیں تھے۔۔ چار مہینے میں وہ بوڑھی تائی نظر آنے لگی تھی۔

کھدائی شروع ہو چکی تھی۔۔ رات کے اندھیرے اور ستاٹے میں قبر کی کھدائی چگا ڈوں کی آوازیں، کبوتروں کی غوغاؤں اور شکستہ دیواروں میں نصب دیوی دیوتاؤں کی مختلف انداز میں بوسیدہ مورتیاں۔۔ اور۔۔ گہری باوری کا پیندا۔۔ اچھے اچھوں کی گھنگی بندھ جاتی۔۔ لیکن یہاں تو سب کو اپنی پڑی تھی۔۔ کسی کو حویلی کی آن بان شان کی۔۔ کسی کو خاندانی وقار کی۔۔ کسی کو عزت آبرو کی۔

کھدائی کرتے کرتے کھدال کا بر کسی چیز سے ٹکرایا اور الجھا۔۔ کھن۔۔ کی آواز کے ساتھ دوسری طرف سے دھڑ، دھڑ کی متواتر تین چار آوازیں بھی آئیں۔۔ سب چونکے، رونگٹے کھڑے ہو گئے۔۔ آخر کا انسٹبل نے ہمت کر کے سرچ لائٹ پھینک کر پہلے اُن تین چار آوازوں کی طرف دیکھا۔۔ کیا دیکھتا ہے کہ تین دیویوں کی مورتیاں دیوار سے نیچے آگری ہیں۔۔ کسی کا سر ٹوٹا ہوا تو کسی کا دھڑ۔۔ اور باقی۔۔ کھدال کی مار کے ساتھ بل جاتی ہیں۔ اُسی کے ساتھ دوسرا انسٹبل، جو کھدائی کر رہا تھا۔۔ اُس نے جھنکا دے کر کھدال کے سرے کو باہر

نکالا تو دھونی کی چیخ نکل گئی۔۔ لاکھ کے بتیس چوڑوں سے سجا، زنا نہ استخوان ہاتھ کھٹ سے اُچھل کر باہر آ گیا۔ قبر کو اور کھودا گیا۔ تقریباً بیس بائیس سال پرانی زانی لاش برآمد ہوئی۔ بالکل ہڈیوں کا ڈھانچہ۔۔ پورے چونسٹھ چوڑے نکلے، جو لاش کے بھر پور سہاگن ہونے کی گواہی دے رہے تھے۔

بشن سنگھ اور ماتیشوری کی نظریں آپس میں کچھ دیر کے لئے ملیں اور جھک گئیں۔۔ روپنی نے یہ بھی بھانپ لیا۔ ”اب معلوم ہوا، ہمیں اس طرف کھینے سے کیوں منع کیا جاتا تھا“ کہ دوسرے کانسٹبل نے بھی انسپکٹر کو آواز لگائی۔۔ ”صاب، ادھر بھی کچھ ہے“۔۔ دیکھا تو ایک لاش اور برآمد ہوئی۔ اُس کی کھوپڑی کھدال سے ٹکرائی تھی اور ساتھ میں اُس پیالے نما کھوپڑی کو باہر کھینچ لائی تھی اور کھودنے پر اس کے ارد گرد سر میں لگانے کے رنگ برنگے زنگ آلود ہیز پن بھی ملے۔ ظاہر ہے، یہ دوسری لاش تھی۔۔ اور اسی طرح بالکل تازی لاش روپنی کی برآمد ہوئی۔۔ سب کی آنکھیں پھٹی تھیں۔۔ پولس والوں کو ان لوگوں کی جرأت و دلیری پر حیرت تھی، تو گھر والوں کو آنے والے خطرات کا اندازہ کر کے، دل حلق میں پھنستا محسوس ہو رہا تھا اور روپ کنور، وہ تو بس، سب کو باری باری سے دیکھ کر اُن کی نفسیات کا اندازہ لگا رہی تھی۔ وہ بڑ بڑائی۔۔۔

”ہونہ۔۔ سب کے سب جھوٹے، پانی۔۔ ڈھونگی۔۔ ایسے چپون سے تو چلو بھر پانی میں ڈوب مرنا بہتر ہے۔۔ بڑی شان بگھارتے پھرتے ہیں۔ ہتیارے کہیں کے“ اُس نے سب پر حقارت سے نظر ڈالی۔

رتن نگہ، بشن سنگھ کے تو کاٹو تو خون نہیں۔۔ وہ تو اپنوں سے بھی نظریں ملانے کے قابل نہیں رہے تھے۔ دونوں بیٹے، منجھلی بہو۔ سب کچھ انہیں دیکھتے، کبھی لاشوں کو، کبھی انہیں دیکھتے، کبھی لاشوں کو۔۔ دادی اور سبھدرا کی گردنیں بھی جھکی تھیں۔۔ پولس کا غدی کار روائی پوری کر کے انہیں لے جانے والی ہی تھی کہ سبھدرا رانی دوڑی دوڑی فریاد کرتی ہوئی آئیں۔۔ اور انسپکٹر کے قدموں میں ساتھ لائی، زیورات کی پوٹی انڈیلتے ہوئے، شوہر اور سسر کو جھٹکنے کی گہار کرنے لگیں۔۔ کوئی دو تین کلو سونے کے زیورات تھے۔۔ رات کے اندھیرے میں پوری آب و تاب کے ساتھ جھلملاتے، چمچماتے، بھنکھناتے۔۔ انسپکٹر نے پہلے تو پرواہ نہیں کی، لیکن جب تینوں کانسٹبلوں کو زیورات کو لپٹائی نظروں سے تکتے ہوئے دیکھا تو۔۔ اُس نے بھی توجہ کی۔۔ بڑے

بڑے نکلس، بھاری جڑاؤ نکلن، کنکتیں (کنڈورے) بورلے، کنٹھیاں، ٹھسیاں، پازیبیں، آنکھوٹھیاں اور نہ جانے کیا کیا۔ ساتھ ہی تصور میں آگیا، بیوی کا ہنستا مسکراتا چہرہ۔۔۔ خوشی میں ناچتا سراپا۔۔۔ بس۔۔۔ فرض اور لالچ میں جنگ شروع ہوگئی۔۔۔ اور رات کا اندھیرا، مجرم مجرم موسے رے بھائی کا سبق پڑھا گیا۔۔۔ پولس وہ لے گئی، جونہیں لے جانا تھا۔۔۔ وہ چھوڑ گئی جو نہیں چھوڑنا تھا۔۔۔ دھوٹی کو تو لگا، اب چوٹی قبر اس کی ہوگی۔۔۔ اور روپ کنور۔۔۔ وہ بڑے متمسخرانہ والے انداز میں ساری حرکتیں، سارے عمل دیکھ رہی تھی۔۔۔ اچانک اس کی نظروں میں سب گندی نالی کے کیڑے مکوڑے بن گئے تھے۔۔۔ اور۔۔۔ ماں کا تصور؟۔۔۔ وہ محفوظ آغوش، وہ سیرابی آنچل، وہ ممتا کا پیکر۔۔۔ ذہن کے سمندر میں اب لپکتے ناگوں کی زہریلی پھٹنکار معلوم ہونے لگے۔۔۔ ماضی وحال کی تمام شفقتیں، اس کی قوس قزح کیجا ہو کر فریبوں کے جال میں پھنس گئیں۔ لہو لہان احساس نے رگوں میں خون کی جگہ اتنا زہر بھر دیا کہ۔۔۔ منہ سے جھاگ نکلنے لگے۔۔۔ آنکھیں سرخ ہو گئیں، دانت بھنج گئے۔ رگیں تن گئیں۔۔۔ اُس نے ماں پر حقارت سے نظر ڈالی اور فولادی عزم کے ساتھ کانپتی ہوئی دھوٹی کا ہاتھ پکڑا۔۔۔ اور اپنی کوٹھری کی جانب طوفانی انداز سے بڑھ گئی۔۔۔ وہاں جا کر اپنی کتابوں کا بنڈل باندھا اور پھر حیران و پریشان کھڑی دھوٹی کا ہاتھ دوبارہ پکڑ کر حویلی کے پھانک کو لاکھ گئی۔۔۔ کسی کی ہمت نہیں ہوئی کہ اُسے روکیں یا ٹوکیں۔۔۔ سجدہ رانے آگے بڑھ کر روکنا بھی چاہا۔۔۔ لیکن شوہر اور سسر نے انہیں خاموشی سے انگلی کے اشارے سے منع کر دیا۔۔۔ انہوں نے دونوں سے آنکھوں ہی آنکھوں میں سوال کیا۔۔۔

دونوں کے منہ سے ایک ساتھ ایک ہی بات نکلی۔۔۔

”اُسے جانے دو، جو ہوگا، اس کا ڈٹ کر سامنا کریں گے۔“

سجدہ رانہ کو نہ تو اپنے کانوں پر یقین آیا، نہ آنکھوں پر۔۔۔ اور بے ساختہ اُن کے ہاتھ جاتی ہوئی روپ کنور کو آشیر واد دینے کے لئے آسمان کی جانب اُٹھ گئے۔۔۔ وہاں تارے جگمگا رہے تھے اور روپ کنور، وہ شہر جانے والی سڑک پر دھوٹی کا ہاتھ تھامے آگے بڑھ رہی تھی۔ آج اماوسیہ کی اندھیری رات نہیں تھی بلکہ پورنما کا چمکتا چاند اپنی مکمل آب و تاب کے ساتھ دمک رہا تھا۔۔۔ تاروں نے فضا میں جُماری پیدا کر دی تھی۔ روپ کنور انہیں چاندستاروں کی رہنمائی میں اُجیارے

پگ کی طرف بڑھتی چلی جا رہی تھی۔۔۔ اس بات سے بالکل بے خبر کہ چند قدموں کے فاصلے پر، اس کے پیچھے پیچھے را جگمار بھی چلا آ رہا ہے۔۔۔!!!

ثروت خان

☆☆☆

انتساب

ہندوستان کی بٹی

تعلیم

اور بہو

بیداری

کے نام

”گفتگو! آپ سے“

زندگی کی تب و تابش میں حقیقتوں کے انکشافات کا بڑا عمل دخل ہوا کرتا ہے۔ وہ حقیقتیں، جو آپ میں پہچان پیدا کر دیں، وہ حالات، جو آپ میں تلاطم برپا کر دیں، وہ انکشافات جو احساسات و جذبات کے دھاروں کو سرے سے موڑ دیں۔۔۔ تخلیق کا باعث بنتے ہیں۔

اس ناول کو، تحریری شکل دینے سے قبل میرے ساتھ بھی کچھ ایسا ہی ہوا۔۔۔ جب میں جیسلمیر گئی۔۔۔ وہاں کے کلچر، تہذیبی اقدار اور ثقافتی نظام سے متاثر ہوئی۔۔۔ جب میں بیکانیر گئی، جب میں جو دھپو گئی۔۔۔ اتنا کچھ، اتنے قریب سے دیکھا کہ گویا ایک ایک کردار، ایک ایک واقعہ، ایک ایک مکالمہ سے میری پہچان ہو رہی ہو۔ ملاقات ہو رہی ہو۔ اُن کے رہن سہن، طور طریقے، رسم و رواج، سماجی و تہذیبی اُمور اور اُن کے اصول و ضوابط کی پاسداری میں کوشاں افراد۔۔۔ کو اپنے ارد گرد دیکھ کر میں حیران رہ گئی۔۔۔ لگا۔۔۔ تبدیلی ہے کہاں؟۔۔۔ یہ کس چڑیا کا نام ہے۔ ہم مغالطہ میں ہیں کہ ہندوستان اکیسویں صدی میں دنیا کے نقشے پر ایک رہنما بن کر اُبھرنے والا ہے۔۔۔ ہاں مٹھی بھر روشنی پر ہم اتر سکتے ہیں۔۔۔ لیکن سواری تو ہمیں ہیل گاڑی کی ہی پسند ہے۔ کھڑکھڑ کرتی، پٹیاں پٹیاں چلتی۔۔۔ ریگتے رنگتے، دھچکے کھاتے اس سفر کی لگام، اب بھی فائسٹ طاقتوں کے ہاتھ میں ہے۔۔۔ یہ ایسا مضبوط گڑھ ہے، جسے تہیز کرنا۔۔۔ اچھے اچھوں کے بس کا نہیں۔۔۔ نہ جانے کب سے چلا آتا ہے یہ سیل روال۔۔۔ ہندوستانی تہذیب و کلچر کی دہائی دیتا یہ نظام۔۔۔ کہ جس کو بدلنے کی سعی کی بھی جائے تو، مخالفت میں گھر کا بچہ بچہ بھر کر ظلمتوں کے گہرے میں آپ کو اس طرح قید کر دے گا کہ آپ بے بسی و بے عملی کے بھنور میں پھنس کر زندگی کو صدیوں پُرانے دقیانوسی نظام کے ہتھے منڈتے چلے جائیں گے جہاں آپ کو روشنی دکھائی

دے گی، نہ ترقی۔۔۔ آنے والے کئی سو سال تک اس سراب کو حاصل کرنے کی خواہش میں آپ، اپنے آپ کو صرف کرتے چلے جائیں گے۔۔۔ بس یہی ہمارا آج ہے۔۔۔ جوکل بھی تھا اور کل بھی ہوگا۔

راجستھان رنگ رنگیلی تہذیب کا مرکز کہلاتا ہے کہ جہاں ایک طرف شاہی ریل "Palace on wheel" میں آپ کو جواڑی شان و شوکت میں ڈوبا ہوا عیش پر وسا جاتا ہے، وہیں دوسری طرف، اس شان و شوکت کے طفیل میں زندگی کے ”کٹھو دھراتل“ پر ریگتی سسکتی رواجوں وراثتوں کو گلے لگاتی سفاک حقیقتوں سے رُو برو ہونے کا بھی موقع ملتا ہے بشرطیکہ اس کے دیہات تک رسائی کی جائے۔

آئیے، میرے ساتھ۔۔۔ اور جھانکیئے کچھ ایسے ہی مختلف Shades کے اندرون میں۔۔۔ خاکسار نے، راجستھان کو قریب سے دیکھنے اور دکھانے کی ایک ادنیٰ سی کوشش کی ہے۔ اس کوشش میں میرے تخیل اور پرواز فکر کی آبیاری میں جو عوامل کار فرما رہے اُن میں بطور خاص، میں شکر یہ ادا کرنا چاہتی ہوں Desert Culture Centre Jaisalmer کے روح رواں راشٹری ایوارڈ یافتہ، جناب نند کشر شرما صاحب کا کہ جنہوں نے ایک ماہ تک مجھے نہ صرف اپنے سینٹر میں مفت داخلہ دیا بلکہ میرے جونی سوالات کے جوابات، بڑے انہماک اور دلچسپی کے ساتھ دیئے مجھے بہت سامار و اڑی لٹریچر بھی فراہم کیا۔۔۔ میوزیم کی ایک ایک چیز کو تالے کھول کھول کر دکھایا۔۔۔ اور وہ بہت کچھ بتایا۔۔۔ جس سے اس ناول کے پلاٹ کی تشکیل میں مدد ملی۔۔۔ اسی سینٹر کے ایک Employ امام الدین مانگڑیا کا بھی شکر یہ ادا کرنا ہے، کہ انہوں نے بھی مجھے اپنے گھر لے جا کر۔۔۔ بوڑھی تائی، گچی پھونسی بڑھیا، سُھدرارانی اور ریٹو سے رُو برو کیا۔ اُس کے گھر کے افراد سے مل کر باتیں کر کے مجھے محسوس ہوا کہ میں ان تمام کرداروں سے مکالمہ کر رہی ہوں۔۔۔ اور اسی کے دوران اُن وراثتوں اور روایتوں سے بھی آشنائی ہوئی۔۔۔ جو اس ناول کا محرک بنیں۔

جو دھپور سے جے پور کے ایک یادگار سفر میں اجنبی سے دوست بنی۔۔۔ بیکانیر کی محترمہ وجے لکشی صاحبہ کو میں بھلائے نہیں بھول سکتی۔۔۔ کہ وہ مجھے روپی کی چھوٹی۔۔۔ راج کنور کے جیتے جاگتے کردار کے رُوپ میں نظر آئیں۔۔۔ وہی سراپا وہی عمل۔۔۔ اور وہی تیور۔۔۔ بس۔۔۔ یہی وہ عناصر ہیں۔۔۔ جن کی کار فرمائی ناول کی تحریک و تکمیل میں معاون ثابت ہوئی۔

مجھے گفتگو جن سے ہے — اُن کے لئے ناول کا دوسرا ایڈیشن حاضر ہے۔

۲۱ جولائی ۲۰۰۵ء میں اندھیرا پگ پہلی مرتبہ شائع ہوا۔ آپ نے پڑھا اور پرکھا — لکھا اور سراہا — کسی کی الماری کی زینت بنا تو کہیں گرد سے اُٹا نظر آیا — کوئی اس کے پاس سے گزرا تو کوئی دور رہا — مزے کی بات تو یہ ہوئی کہ ایک محقق تو ناول کے پلاٹ، کردار، منظر، زبان، مکالمے، رسم و رواج، روایتوں اور واقعات کی تصدیق کے لئے مارواڑ کے سموچے علاقے کو چھان آئے۔ جب بیکانیر سے دلش نوک، وہاں کا کرنی ماتا کا مندر اور جیسلمیر کے صحرا تک کا سفر کر لیا تو ناول کی تمام باریکیوں سے حقیقی طور پر رو برو ہوئے اور پھر اپنے قلم کو روک نہ سکے — گویا ہر ایک نے اپنے اپنے طور پر تخلیق اور قاری کے باہمی رشتے کو نبھانے کی کوشش کی۔ ایک اہم سوال اُبھرا کہ جمہوری نظام کی صدی کے اختتامی دور میں بھی ہندوستان میں حکومت کی ناک کے نیچے زندگی آج بھی اس طرح ہانپ رہی ہے۔ ہمارے سماج میں غیر یقینی حد تک ایسے عناصر کی کارفرمائیاں نظر آتی ہیں جن سے تہذیب و تمدن کو سخت ضرب پہنچتی ہے۔ انسانیت کا سرشرم سے جھک جاتا ہے۔ یہ عناصر چاہے کسی بھی علاقے، کسی بھی نسل میں ہوں، ہیں تو دنیا کا حصہ، انسانی سماج کا حصہ، استحصال اور ردِ عمل کا حصہ — قلم کار اسے نظر انداز کیسے کر سکتا ہے؟ کیسے علاقائیت کی بوسجھ کر پڑے کر سکتا ہے؟ کیسے موضوع کے باسی پن سے ڈر کر پیچھے ہٹ سکتا ہے؟ کیسے سماج کے کوڑھ کو خنداں پیشانی سے قبول کر سکتا ہے؟ بُرائی جو سے ختم ہونے کا خواب ہی اُس کا خواب پریشاں ہے۔

حقیقت بھی یہی کہتی ہے کہ جدوجہد، حاصل اور لا حاصل کے بھنور میں پھنسی نسوانیت کی پُکار اپنے وجود، اپنی شناخت اور اپنے شعور و ادراک کا احساس کراتی اگر گونج میں تبدیل نہ ہوئی تو لا تعداد اندھیرا پگ لکھے جاتے رہیں گے!!!

ثروت خان

۱۱ مارچ ۲۰۱۵ء



بَلْبَلِ بَنَانٍ وَ نَالَةٍ پُر سوز و ساز گن
دَرِ فِکْرِ آسِ مَبَاشِ کہ نہ شُنید یا شُنید